

[All rights reserved by the Publisher.]

Published by Tukaram Javaji and Printed by Ramchandra Yesu Shedge at
the 'Nirnaya-sagar' Press, 23, Kolbhat Lane, Bombay.

॥ श्रीः ॥

काव्यरूप। ल।

नाम

नानाविधश्राचीनकाव्यनाटकचम्पूभाणप्रहसन-
च्छन्दोलंकारादिसाहित्यग्रन्थानां
संग्रहः ।

त्रयोदशो गुच्छकः ।

जयपुरमहाराजाश्रितपण्डितश्रीदुर्गाप्रसादतनयपण्डितकेदार-
नाथशर्मणा तथा मुम्बापुरवासिपणशीकरोपाहविष्वद्वर-
श्रीलक्ष्मणशर्मतनुजनुषा वासुदेवशर्मणा च
संशोधितः ।

द्वितीयं संस्करणम् ।

स च

मुम्बव्यां

तुकाराम जावजी श्रेष्ठिभिः

खीये निर्णयसागरारब्यमुद्रणयन्नालये स्वायसाक्षरैर्मुद्रयित्वा प्रकाशितः ।

शाकः १८३८, खिस्ताव्दः १९१६.

(अस्य प्रन्थस्य पुनर्मुद्रणादिविषये सर्वथा निर्णयसागरमुद्रायन्नालयाधिपते-
रेवाधिकारः ।)

मूल्यमेको रूप्यकः ।

अनुक्रमणिका ।

१. श्रीमद्भास्मद्दीक्षितविरचितं वर्णमालास्तोत्रम्	३
२. श्रीमद्भादिचन्द्रनिर्मितं पवनदूतकाव्यम्	९
३. पण्डरीविहलाख्यकविविरचितो दूतीकर्मप्रकाशः	२५
४. श्रीधनदराजकविविरचितं शतकत्रयम्
(१) शृङ्गारधनदम्	३३
(२) नीतिधनदम्	४९
(३) वैराग्यधनदम्	६४
५. गिरिधरविरचितं गङ्गीफाखेलनम्	८१
६. तैलङ्गनाथविरचित मनोदूतम् (सहृदयहृदयाह्नादना- परनामकम्) (सटीकम्)	८४
७. गोखामिजनार्दनभृप्रणीतं वैराग्यशतकम्	१३१
८. विह्णकविविरचितं विह्णकाव्यम्	१४३

काव्यमाला ।

श्रीमद्रामभद्रदीक्षितविरचितं
वर्णमालास्तोत्रम् ।

अन्तः समस्तजगतां यदनुप्रविष्ट- १
 माचक्षते मणिगणेष्विव सूत्रमार्याः ।
 तं केलिकलिपतरघूद्रहरूपमाद्यं
 रङ्गेरुहाक्षमनिशं शरणं प्रपद्ये ॥ १ ॥
 आम्नायशैलशिखरैकनिकेतनाय
 वाल्मीकिवाग्जलनिधिप्रतिबिभिताय ।
 कँलाम्बुदाय करुणारसमेदुराय
 कसैचिदस्तु मम कार्तुकिणे प्रणामः ॥ २ ॥
 इन्दुं प्रसादमवतसयता त्वदीयं
 कोपंकरे हुतवहं वहता हरेण ।
 शङ्के जगत्रयमनुग्रहनिग्रहाभ्यां
 संयोज्यते रघुपते समयान्तरेषु ॥ ३ ॥
 ईद्विवधस्त्वमिति वेद न सोऽपि वेदः
 शक्तोति कः स्थितमवेक्षितुमुक्तमाङ्गे ।
 श्रोतुं क्षमं न तु दशेक्षितुमप्यतस्त्वां
 सर्वे विदन्तु कथमीश कथं सुवन्तु ॥ ४ ॥

१. पद्मनयनम् २. वेद. ३. कालमेघाय. ४. शिरसि.

उष्णांशुबिन्बमुदधिसयससरांख-
 आवा च तुल्यमजनिष्ट गृहं यथा ते ।
 वाल्मीकिवागपि मदुक्तिरपि प्रभुं त्वां
 देव प्रशंसति तथा यदि कोऽत्र दोषः ॥ ५ ॥
 ऊङः पुरासि विनैतान्वयसंभवेन
 देव त्वया किमधुनापि तथा न भाव्यम् ।
 पूर्वे जना मम विनेमुरसंशयं त्वां
 जानासि राघव तदन्वयसंभवं माम् ॥ ६ ॥
 ऋक्षं पूर्वंगमपि रक्षसि चेन्महात्म-
 न्विप्रेषु किं पुनरथापि न विश्वसामः ।
 अत्रापराध्यति किल प्रथमद्वितीयौ
 वर्णे तवौदनतया निगमो विवृण्वन् ॥ ७ ॥
 नृणां न केवलमसि त्रिदिवौकसां च
 राजा यमार्कमरुतोऽपि यतस्यसन्ति ।
 दीनस्य वाढ् मम तथापि न ते नवा स्या-
 त्कर्णे रघुद्रह यतः ककुभोऽपि जाताः ॥ ८ ॥
 कृष्णापि व्यसनिनीं भवितव्यतां मे
 नाथान्यथाकुरु तव प्रभुतां दिव्यक्षोः ।
 चक्रे शिलापि तैरुणीं भवता तदास्ता
 मायापि यद्धटयते तवे दुर्घटानि ॥ ९ ॥
 एकं भवन्तमृषयो विदुरद्वितीयं
 जानामि कार्मुकमहं तु तमद्वितीयम् ।
 श्रुत्याश्रिता जगति यद्गुणधोषणा सा
 दूरीकरोति दुरितानि समाश्रितानाम् ॥ १० ॥
 ऐशं शरासमचलोपममिक्षुवल्ली-
 भञ्जं बभञ्ज किल अस्तव वाहुदण्डः ।

वर्णमालास्तोत्रम् ।

तस्य त्वशीतकरवंशवतं शशंस
 किं दुष्करं भवति मे विधिपाशभङ्गः ॥ ११ ॥
 औजस्तव प्रहितशेषविषामिदण्डैः
 स्पष्टं जगद्विरुपलभ्य भयाकुलानाम् ।
 गीतोक्तिभिस्त्वयि निरस्य मनुष्यबुद्धिं
 देव सुतोऽसि विधिविष्णुवृषध्वजानाम् ॥ १२ ॥
 औत्कण्ठ्यमस्ति दशकण्ठरिपो ममैकं
 द्रक्ष्यामि तावकपदाम्बुरुहं कदेति ।
 अप्येति कर्म निखिलं मम यत्र हृष्टे
 लीनाश्च यत्र यतिभिः सह मत्कुलीनाः ॥ १३ ॥
 अंभोनिधाववधिमत्यवकीर्य वाणा-
 निंक पृथ्ववानसि ननु श्वशुरस्तवायम् ।
 उप्मापनेतुमथवा यदि वाणकण्ठ-
 देवायमस्त्यनवधिर्मम दैन्यसिन्धुः ॥ १४ ॥
 अश्रान्तमर्हति तुलाममृतांशुविम्बं
 भग्नाम्बुजद्युतिमदेन भवन्मुखेन ।
 असादभूदनल इत्यकृतोत्तरीश
 सत्या कथा भवतु साधुविवेकभाजाम् ॥ १५ ॥
 कल्याणमावहतु नः कमलोदरश्री-
 रासन्नवानरभटोग्रहीतशेषः ।
 क्षिष्यन्मुनीन्प्रणतदेवशिरःकिरीट-
 दाङ्गि स्वलन्दशरथात्मज ! ते कटाक्षः ॥ १६ ॥
 खं वायुरभिरुदकं पृथिवी च शब्दः
 स्पर्शश्च रूपरसगन्धमपि त्वमेव ।
 दययार्तवन्धो
 धत्से वपुः शरशरासभूदञ्चनीलम् ॥ १७ ॥

गङ्गा पुनाति रघुपुंगव यत्पसूता
 यद्रेणुना च पुपुवे यमिनः कलत्रम् ।
 तस्य त्वदद्विकमलस्य निषेवया स्यां
 पूतो यथा पुनरघेऽपि तथा प्रसीद ॥ १८ ॥
 घण्टाधनं घनितकोटिशरासनं ते
 लुण्टाकमस्तु विपदां मम लोकनाथ ।
 जिह्वालतां वहति यद्भुजगो रिपूणा-
 मुष्णैरस्त्रिभिरुदरंभरिणा शरेण ॥ १९ ॥
 प्राढन्यवाडसि परेशा तथासि तिर्यड्
 ब्रूमः किमन्यदखिला अपि जन्तवोऽसि ।
 एकक्रमेऽपि कति वा भुवि न म्रियन्ते
 मन्दस्य राघव सहस्र ममापराधान् ॥ २० ॥
 चण्डानिलव्यतिकरक्षुभिताम्बुवाह-
 दम्भोलिपातमिव दारुणमन्तकालम् ।
 स्मृत्वापि संभविनमुद्विजते न धन्यो
 लब्ध्वा शरण्यमनरण्यकुलेश्वर त्वाम् ॥ २१ ॥
 छिन्नं निजं कुहनया मृगरूपभाजो
 नैकंचरस्य न किमाविरकारि रूपम् ।
 त्वत्पत्रिणापि रघुवीर ममाद्य माया-
 गूढस्वरूपविवृतौ तव कः प्रयासः ॥ २२ ॥
 जन्तोः किल त्वदभिधा मणिकर्णिकायां
 कर्णे जपन्हरति कश्चन पञ्चकोशान् ।
 इत्यामनन्ति रघुवीर ततो भवन्तं
 राजाधिराज इति विश्वसिमः कथं वा ॥ २३ ॥
 इङ्गारिभृजकमलोपमितं पदं ते
 चारुस्तव प्रणयचारणकिन्नरौधम् ।

वर्णमालास्तोत्रम् ।

जानामि राघव जलाशयवासयोग्यं
 स्वैरं वसेचदधुनैव जलाशये मे ॥ २४ ॥
 ज्ञानेन सुक्षिरिति निश्चितमागमज्ञै-
 ज्ञानं क्व मे भवतु दुस्त्यजवासनस्य ।
 देवाभयं वितर किं त्वसकृत्यपत्या
 मुहूर्नपि सर पुरैव कृतां प्रतिज्ञाम् ॥ २५ ॥
 दण्डारमीश भवदीयशरासनस्य
 ज्यास्फालनेन जनितं निगमं प्रतीमः ।
 तेनैव राघव भवानवगम्यमान-
 स्वास निरस्य सुखमातनुते बुधानाम् ॥ २६ ॥
 ठाकृत्य मण्डलमसण्ड यदुष्णभानो-
 देव त्वदस्तदलितैर्युधि यातुधानैः ।
 शङ्के ततस्तव पद विदलश्य वेगा-
 चैरहृतं प्रतिकृतिर्विदधे वयस्य ॥ २७ ॥
 डिभ्मस्तथासि रघुवीर तथा दयस्य
 लभ्यं यथा कुशलवत्वमपि क्षितौ मे ।
 किंचिन्मनो मयि निधेहि तव क्षतं किं
 व्यर्था भवत्वमनस गृणतीः श्रुतिस्त्वाम् ॥ २८ ॥
 हक्कां त्वदीयशशामधुनापि शृण्मः
 प्राचेतसस्य फैणितं भरताग्रजन्मन् ।
 सत्ये यशस्तव शृणोमि मुकण्डसूनो-
 धीताप्यतो जगति कोऽसु भवाहशोऽन्यः ॥ २९ ॥
 त्राणं समस्तजगतां तव किं न कार्यं
 सा किं न तत्र करणं करुणा तवैव
 अस्यातिकार्यकरणे तव नेति या वा-
 छुरुद्या न सा रघुपते भवति श्रुतीनाम् ॥ ३० ॥

काव्यमाला ।

तद्वत् पदे पदमसीति च धानि देव
 तेषां यदस्म्यभिलषनुपलब्धुमर्थान् ।
 सेवे पदद्रव्यमतो मृदुलं तवादौ
 यद्वारुणोरपि ततो भवदर्थलाभः ॥ ३१ ॥
 प्रोथं यदुद्वहसि भूमिवहैकदंग्रं
 विश्वप्रभो विघटिताग्रघटाः सदा वा ।
 रूपं तदुद्धटमपास्य रुचास्य दिक्षा
 त्वं शम्बरारिरपि कैतवशम्बरारिः ॥ ३२ ॥
 दग्ध्वा निशाचरपुरी प्रथितस्तवैको
 भक्तेषु दानवपुरत्रितयं तथान्यः ।
 तस्याशरासुरसमस्य गुणैः प्रभो मे
 पुर्यष्टकप्रशमनेन लभस्व कीर्तिम् ॥ ३३ ॥
 धत्ते शिरासि दश यः सुकरो वधोऽस्य
 किं न त्वया निगमगीत सहस्रमूर्धा ।
 मोहं ममामितपदं यदि देव हन्याः
 कीर्तिस्तदा तव सहस्रपदो वहु स्यात् ॥ ३४ ॥
 नप्रस्य मे भव विभो स्वयमेव नाथो
 नाथो भव त्वमिति चोदयितुं विभेषि ।
 येन स्वंसा दशमुखस्य नियोजयन्ती
 नाथो भव त्वमिति नासिकया विहीना ॥ ३५ ॥
 पर्याकुलोऽस्य किल पातकमेव कुर्व-
 न्दीनं ततः करुणया कुरु मामपापम् ।
 कर्तुं रघूद्रव्यह नदीनमपापमुर्व्या
 शक्तस्त्वमित्ययमपैति न लोकवादः ॥ ३६ ॥
 फल्यूनि यद्यपि फलानि न लीप्सते मे
 चेतः प्रभो तदपि नो भजति प्रकृत्या ।

१. 'शम्बरारिमेनसिज.' इत्यमरः. २. शूर्पनखा.

वर्णमालास्तोत्रम् ।

मूर्त्यन्तरं ब्रजवधूजनमोहनं ते
 जानाति फल्सु न फलं भुवि यत्पदातुम् ॥ ३७ ॥
 व्याहिःशतप्रथितकेशमनहर्वेष-
 मादाय गोपवनिताकुचकुङ्गमाङ्गम् ।
 हीणो न राघव भवान्यदतः प्रतीमः
 पत्न्या हिया विरहितोऽसि पुरा श्रियेव ॥ ३८ ॥
 भद्राय मेऽसु तव राघव चोधसुद्रा
 विद्रावयन्त्यखिलमान्तरमन्धकारम् ।
 मत्रस्य ते परिपुनन्ति जगद्यथा ष-
 डष्टाक्षराष्यपि तथेति विवृण्वतीव ॥ ३९ ॥
 मन्दं निधेहि हृदि मे भगवन्नटव्यां
 पाषाणकण्टकसहिष्णु पदाम्बुजं ते ।
 अङ्गुष्ठमात्रमथवात्र निधातुमर्ह-
 माक्रान्तदुन्दुभितनूकठिनास्थिकूटम् ॥ ४० ॥
 यज्ञेन देव तपसा यदनाशकेन
 दानेन च द्विजगणैर्विपदिष्यसे त्वम् ।
 भाग्येन मेऽजनिमृषा यदिदं यतस्त्वां
 चापग्रहात्परमबुद्ध्यत जामदम्यः ॥ ४१ ॥
 रम्योऽवलस्तव पुरा रघुवीर देहः
 कामप्रदो यदभवत्कैमलालयायै ।
 चित्रं किमत्र चरणाम्बुजरेणुरेव
 कामं ददौ न मुनये किमु गौतमाय ॥ ४२ ॥
 लङ्केशवक्षसि निविश्य यथा शरस्ते
 मन्दोदरीकुचतटीमणिहारचोरः ।
 शुद्धे सतां हृदि गतस्त्वमपि प्रभो मे
 चित्ते यथा हर चिरोपनतामविद्याम् ॥ ४३ ॥

काव्यमाला ।

वन्दे तंवाङ्गिकमलं श्वगुरं पयोधे-
 स्तानं भुवश्च रघुपुंगवरेखया यत् ।
 वज्रं विभर्ति जगदार्तिगिरं विभेतुं
 विद्यां नताय वितरेयमिति ध्वजं च ॥ ४४ ॥
 शंसुः स्यं निरदिशद्विरिकन्यकायै
 यन्नाम राम तव नामसहस्रतुल्यम् ।
 अर्थे भवन्तमपि तद्वहदेकमेव
 चित्रं ददाति गृणते चतुरः किलार्थन् ॥ ४५ ॥
 षट् ते विधिप्रभृतिभिः समवेक्षितानि
 मन्त्राक्षराणि ऋषिभिर्मनुवंशकेतो ।
 एकेन यानि गुणितान्यपि मानसेन
 चित्रं नृणां त्रिदशतामुपलम्भयन्ति ॥ ४६ ॥
 सर्गस्थितिप्रलयकर्मसु चोदयन्ति
 माया गुणत्रयमयी जगतो भवन्तम् ।
 ब्रह्मेति विष्णुरिति रुद्र इति वृथा ते
 नाम प्रभो दिगति चित्रमजन्मनोऽपि ॥ ४७ ॥
 हंसोऽसि मानसचरा महतां यतस्त्वं
 संभाव्यते किल ततस्तव पक्षपातः ।
 मर्येनमप्ययन चेद्रघुनन्दन स्या-
 ज्ञिष्ठोरपि त्रिभुवने समवर्तता ते ॥ ४८ ॥
 लक्ष्मीकृतोऽजनि यथैव जलाग्नयाना-
 मेको रूपा……तथा कृपयापि कार्यः ।
 अन्योऽपि कश्चिदिति चेदहमेव वर्ते
 तादृग्विधान्मपनवंशमणे किमन्यैः ॥ ४९ ॥
 क्षन्तुं त्वमर्हसि रघुद्वह मेऽपराधा-
 न्त्वं सहाननुवधूरपि ते पुराणी ।

पवनदूतकाव्यम् ।

वासालयं च तनुभृत्कमलं मदीयं
 कान्ता परापि नहि किं कमलालया ते ॥ ५० ॥
 इथं ममासु वद मर्त्यनिगद्यमान
 त्रैयन्तमन्नमुखरीकृतपादपीठ ।
 राजाधिराज कृपया रघुवीर वर्ण-
 मालास्तवं त्वमवकर्णयितुं प्रसीद ॥ ५१ ॥
 इति श्रीमद्रामभद्रदीक्षितविरचितं वर्णमालास्तोत्रं सपूर्णम् ।

श्रीमद्वादिचन्द्रनिर्मितं पवनदूतकाव्यम् ।

राजा राजीं स्वगपतिहृतां नामतः श्रीसुतारां
 ध्यायंश्चित्ते जंगति विदितां शीलसौभाग्यभाग्यैः ।
 दूतं मोहात्पवनमहृदं प्राहिणोदशुनेत्रः
 प्रायो मोहो भवति भविनां बोधशून्यत्वहेतुः ॥ १ ॥
 भूम्याधारा जलगिरिनगाः साप्यधारि त्वया चे-
 लिंकि तेऽसाध्यं भवति वद मे मित्र तेनार्थिभावम् ।
 यातस्तस्मात्कथय कथितं योषितः क्षेमसुच्छैः
 प्रायः शक्तः सकलविषयेऽशक्तिकानां हि याच्यः ॥ २ ॥
 क्षित्यां नीरे हुतसुजि परब्योग्नि काले विशाले
 त्वं लोकानां प्रथममकथि प्राणसंत्राणतत्त्वम् ।
 तस्माद्वातोधर चलगते तान्वियोगे हि नार्याः
 स्यान्नैवान्तर्विपुलकरुणः सत्त्वरक्षानपेक्षः ॥ ३ ॥
 एते वृक्षाः सति नवघनेऽप्यत्र सर्वत्र भूमौ
 बोभूयन्ते न हि बहुफलस्त्वां विनेति प्रसिद्धिः ।
 तस्मात्तांस्त्वं घनफलधनान्संप्रयच्छन्नकुर्याः
 प्रायः प्रासो भवनमतुलां पुष्टिमातनोति ॥ ४ ॥

काव्यमाला ।

सार्धं दारैर्हसितवदनैः क्रीडनासक्तचित्ता-
 ब्झुण्डादण्डैः कलितगिरिभिर्भूरजः स्वोच्चपृष्ठौ ।
 त्वं नागेन्द्रान्किरत उचितान्त्वस्य सङ्गेन कुर्वे-
 न्यायाः प्रायो भवति महतां संगतेः पापहानिः ॥ ५ ॥
 स्वाज्ञामोदप्रसरविजिताशेषपुष्पद्माणां
 नानाभूषद्युतिचयहतप्रान्तनागीमणीनाम् ।
 स्वर्नारीणां सुरतमभितः कुर्वतीनां स्वभर्त्रा
 स्वेदाम्भस्त्वं वनभुवि हरन्सौख्यहेतुः प्रभूयाः ॥ ६ ॥
 भिल्लयाः शीर्षे अमरसद्वशे स्थापितां स्वस्य पत्या
 तीरे नद्याः पवन रमता पुष्पमालां कुटानाम् ।
 तां निर्गन्धां बहुसमयतः संप्रजानन्दितीयं
 दूरं नीत्वा नवसुममरं स्थापयन्याहि वृक्षान् ॥ ७ ॥
 वैगाधाताः पथि तव परार्थान्विधातुः प्रकृत्या
 ये संरोधं प्रतततनवः कुर्वते गण्डशैलाः ।
 तांस्त्वं सर्वानभिनवबलैः पातयेः स्तब्धवृत्ती-
 न्केषां स्थानं भवति पुरतः स्थायिनां सङ्घलानाम् ॥ ८ ॥
 संतापेऽस्मिन्यवलतरणेः संज्वलद्विकल्पे
 छायाक्षेत्रं तव सुदिशतो वार्षुचो नैव नाशः ।
 चेत्तत्कारी निजबलवशात्तर्हि ते ताप उच्चै-
 वीर्यं तस्माच्चतुरमतिना नैव सर्वत्र योज्यम् ॥ ९ ॥
 व्यादायास्यं कथमपि पुरो भक्षितुं त्वां स्वपन्त्यो
 निर्यद्वालाहललवगणा दीर्घपृष्ठा गरिष्ठाः ।
 तांस्त्वं हन्तुं निजसखमलं वहिमग्रे प्रकुर्या-
 स्तेषां भीतिर्न भवति यतो भेदजेया द्विषन्तः ॥ १० ॥
 मार्गे श्रान्तः कथमपि तदा वाहनं चातिशोभं
 सारज्जं त्वं क्रमितगगनं शृङ्गभिन्नाम्बुद्धाहम् ।

आरुह्याग्रे सुखदमहुलं वेगतः संप्रगच्छेः

पादैर्गन्तुं न भवति सतां दूरमार्गे हि शक्यः ॥ ११ ॥

स्त्रीभिः शीर्षे मधुमदकृतां संधृतां पुष्पकाना-

मालिसानां वपुषि सरसैः केसरैश्चन्दनानाम् ।

संक्षिसानां श्रुतिपुटयुगे मूल्यकस्तूरिकाणां

गृह्णनान्धं वहुमधुरिमकान्तगेहान्तराणाम् ॥ १२ ॥

पुत्रः सीतां दशमुखहृतां तावको दूरनाथां

तत्सदेशैर्जपितकुशलैर्जीवियामास वेगात् ।

तत्किं चित्रं त्वकमिह पदे संस्थितस्तां च पैञ्चे

प्रायः कार्यं लघुजनकृतं नाधिके चित्रकारि ॥ १३ ॥

रात्रौ स्त्रीणां सुरतसमये प्रेक्षितुं खेचराणां

नयं चाङ्गं पवन सततं नेत्रदत्तानुरागम् ।

हर्म्यान्तःस्थान्प्रहृततमसो दीपकान्मा विहन्याः

प्रायः सन्तः सकलसमये रङ्गभङ्गे न शूराः ॥ १४ ॥

नीरं नद्या उपकृतिकरं शोषयन्नान्धवत्या-

तत्कंजानां परमिह भुवां यादसां च प्रहन्ता ।

तस्माद्ब्रह्मज्ञलमविकलं येन ते धर्मराशिः

कार्यं कार्यं परमविदुषा हिसैवात्र लोके ॥ १५ ॥

गच्छन्तीनां निशि पतिगृहं येऽन्धकारं सुजन्ति

तास्त्वं स्त्रीणां स्थगितनयनं छादयित्वाभृताराः ।

दूरीकुर्या विरहिविपदानम्बुवाहान्सवशक्या

प्रायः सन्तः शिशुतरुणिषु द्वार्द्धचित्रा भवन्ति ॥ १६ ॥

तस्याः शुम्भतटभवनगस्यायिहंसांगतापं

मन्दं यास्त्व चहुगिरिवशात्संनिवार्यासदिष्टः ।

तत्पक्षैश्च द्विगुणितवपुश्चालितैश्चामरामै-

भूयाः सन्तो न हि परकृतं चोपकारं सहन्ते ॥ १७ ॥

वध्वो विद्याधरकुलभवाः संनिसर्गैकरूपा
 यासां साम्यं ललिततनवो यान्ति नो नाककन्याः ।
 तास्त्वं पश्यन्स्थिरतरगतिर्मा स्म भूर्भित्र मार्गे
 धीराः ख्यातास्त इह भुवने येऽन्तराये न मन्दाः ॥ १८ ॥
 श्रीप्रातापैर्गल्पितवपुषामर्थिनां चातकाना-
 मुच्चास्यानां कृषिकरनृणां संददानोऽम्बु भेघः ।
 याता मार्गे प्रबलबलिना नैव हन्यस्त्वयासौ
 प्रायो रक्षाः परहितकरादायिनो दत्तसाराः ॥ १९ ॥
 नीला अद्वै बहुफलधृतो मानवानामगम्या
 दानाङ्गीताः सहजकृपणा ये नगा मुक्तमार्गाः ।
 तास्त्वं धूत्वा हिततनुधृतस्तत्फलैरेणवर्गा-
 न्कुर्वस्त्रृप्तान्पवनपदवी योघकेष्वग्रगण्याम् ॥ २० ॥
 प्राणानां तत्तरुणिविरहे कुर्वतां निर्गमं द्रा-
 गदक्षेहं तान्पुनरिति तनावाशयास्थानकं च ।
 मोहादित्थं पवन गमनं द्वागमं च प्रयातां
 रक्षा कार्या विततकरुणां कुर्वतात्र त्वयालम् ॥ २१ ॥
 गच्छन्द्रष्टा करिणमतुल देवराजस्य मार्गे
 साधोः सारं चरणयुगलं वन्दितुं वागतस्य ।
 शुण्डाधातैर्गिरितटनगान्पातयन्तं प्रचण्डै-
 भूमौ शश्वन्निजतनुभरात्पीडयन्तं फणीशम् ॥ २२ ॥
 त्वं गज्जाया जललवकणैस्तत्तदावर्तिपुष्पै-
 र्मुक्तारूपैः समदमधुपोऽद्भूतज्ञारसारैः ।
 भूत्वा शीतः परिमलतनुस्तन्नगैश्वात्तवेगो
 हन्या ध्याने निहतमनसा योगिनां बुद्धतायम् ॥ २३ ॥
 शाटी भूमेर्विपिनवसतेर्योगिनः किं जटा वा
 किं निर्मोक्षो धरणफणिनश्चागतस्यात्र लोके ।

किं निःश्रेणः शिखरपदवीं गन्तुकामेस्य चाद्रे-
 र्गङ्गां दृष्टा सुतटनटतो भाविनी तेऽत्र शङ्का ॥ २४ ॥

भूयो द्रष्टा जगदधिपतेरालयं तीर्थकर्तु-
 स्तीक्ष्णैः शृङ्गैर्हतघनपतद्वारिससिक्तदेहम् ।

नृत्यच्छका तनुकरकजोद्धूतरेणुभ्रमौधं
 प्रान्तोद्यानावनिभवखगध्वानदत्तप्ररावम् ॥ २५ ॥

भीमाटव्याममरवनितास्पर्धिरूपाभिमाना
 वेणीबन्धग्रथितकुसुमा भूर्जपत्रापवस्थाः ।

गुञ्जायुक्ततृणमणिगला यत्र भिल्लादिनार्य-
 स्तास्त्वं पद्येर्यदि हि भवतो दृष्टिस्तिश्च देवान् ॥ २६ ॥

गच्छेर्वन्दंस्त्वमपि शमिनः संजयं तस्य साधोः
 पादौ नन्तु निजगृहगणैः खेचैररापतद्धिः ।

सिङ्गौ यत्र वलनजटिनः साधयामास पुत्रो
 ज्वालामाली खगगणनतामर्ककीर्तिर्महौजाः ॥ २७ ॥

तत्सद्वैर्भवतु भवतो विम्बराशेः प्रहाणिः
 सद्यश्चोग्रायुधगणकराः शत्रवो यान्तु नाशम् ।

भूयाद्भूयः प्रतिपदमलं मङ्गलं मङ्गलं च
 प्रासोदन्तः पुनरिह मया सौख्यदः संगमस्ते ॥ २८ ॥

दुःखानि त्वं समगतवधोर्मित्र जानासि सम्य-
 ग्विश्वप्राणः श्रिततनुमतां वृद्धकारुण्यभावः ।

तस्मात्तेऽहं पदमुपगतः सर्वलोकानपेक्षः
 कृत्यं ते यद्भवति सदयं तत्त्वयापादनीयम् ॥ २९ ॥

सद्यः कार्यं कृतमिह नृणां दत्तमाहादकारि
 तस्माच्छीघ्रं पवन मनसः साधयेष्टं प्रगम्य ।

त्वत्तः कार्यं न भवति पुनर्नेति चित्तप्रतीतिः
 कालं नीत्वा विहितमिह तत्रैव चित्तं धिनोति ॥ ३० ॥

आन्तो गच्छन्निजविधिवशात्संपतजीर्णकूपे
 तृण्यां दोष्णा धरति पथिकस्तं च सालं न पातुम् ।
 तदुःखार्ता निजतनुमलं प्रक्षिपेत्तेन साकं
 तर्हि त्वं किं जगति विदितो मेऽत्र कार्यं न कुर्याः ॥ ३१ ॥
 नार्यो बह्यः सुकुलजनुषः सन्ति मे मित्र गेहे
 सैकैव स्त्री निजवरगुणैश्चर्करीति प्रशोभम् ।
 नानादिक्षो रविरपि तरां न प्रभात्यम्बरेऽसि-
 न्पूर्वी काष्ठामुदयमतुलं संददानां विहाय ॥ ३२ ॥
 नार्यस्तारामनु च भुवने भाग्यसौभाग्यवत्यो
 नार्यस्तारामनु च भुवने शीलसंपन्निवासाः ।
 नार्यस्तारामनु च भुवने भर्तुभक्त्येकरागा
 नार्यस्तारामनु च भुवने दीनदानप्रदात्यः ॥ ३३ ॥
 साक्षाद्वोगस्तव शुभतनोः पापतश्चातिदूरं
 तर्हि स्वमे भवतु स पुनः सोऽपि मे सौख्यहेतुः ।
 शीराभावे क्षुधितवपुषा तक्ककं किं न पेयं
 प्रासिर्भद्रं कथमपि चिरान्नैव मूलप्रहाणिः ॥ ३४ ॥
 संसर्तुर्मे सुरतसमये पादयोस्ते नटन्तं
 सन्मज्जीरैः श्रिततनुदर्वं लीलया नीलकण्ठम् ।
 तत्पक्षैर्वा तनुसुखकरं स्वेदविन्दुप्रमार्जं
 कान्ते रात्रौ कथमपि चिरान्नेत्रयोर्नैव निद्रा ॥ ३५ ॥
 गत्यास्ते वा सरणमसङ्घट्टप्रयोगे गजेन्द्रो
 गच्छन्वेष्याः प्रविपुलवने कारयेश्वोत्कणो हि ।
 चित्तं कान्ते प्रततमदनं केवलं नो दुनोति
 वैसाः कङ्गोऽवधृतसुकलेश्वक्षुषोः संमुखोऽस्य ॥ ३६ ॥
 गौरे कण्ठे विजितजलजे तद्वियोगस्य भीत्या
 क्षिसो हारोऽसुरसुरमतो विद्ययासो मया न ।

कुर्वे किंवा विधिविलसिताच्चाधुना दुर्निवारा-
द्रृक्षाः शैलाः परमसरितो हन्तरे संगता मे ॥ ३७ ॥

पादौ दृष्टा वनभुवि तवानन्ददौ प्रेमवन्धा-
दात्मानं स्वप्रणतमभितो यावदीहे प्रकर्तुम् ।
तावत्पुण्यैस्तरुकपिगतेः संच्युतैश्छादितौ तौ
पापं तस्मिन्नपि न सहते संगमं सौख्यहेतुम् ॥ ३८

कृत्वा भूषां तव न च तनौ लोकयन्त्रपुच्छै-
लोकेऽत्यन्तं नयनरुचिरं लोकदृष्टिप्रदोषम् ।
हन्तुं सच्छे कनकसद्वशे कज्जलं तत्कपोले
सद्यो दोषाकृतमिह मया संसरामि त्रिसंध्यम् ॥ ३९ ॥

हस्ताङ्गी ते वरमुखि सुखं नालकेल्यौ वनेजं
वक्षोजौ वा कटिटटमलं श्यामकेशाः शिरस्याः ।
चक्रौ सिंहं फणिरिपुकुलं निर्जयन्ति स येशा(?)-

स्तेषां सर्तुर्मम च विरहे रात्रयो वर्षकल्पाः ॥ ४० ॥

घोरारण्यं विपुलनगरं कन्दरा स्वर्णगोहं
शश्या पौष्पी पृथुतरशिला व्यालरत्नानि दीपाः ।
पर्णधो वा विमलमशनं त्वक्तरोदेववासो
जानीथास्त्वं कमलनयनादर्शने भो ममापि ॥ ४१ ॥

अस्यां पुर्यो मुरजजनिताः कर्णरम्या निनादाः
प्रोत्सङ्घेहाः कनकघटिताः सूध्वजोत्तम्भिकुम्भाः ।
सा मेऽत्यन्तं सजलपरिखां तां विना दुःखवीजं
किं वारण्यं विविधविषमा भीतिदा यत्र भावाः ॥ ४२ ॥

मा देयास्त्वं जगति सरितां देहिनां जन्म मात्ये
देयास्त्वं चेतकथमपि पुनस्तहिं मा संप्रयोगम् ।
दत्त्वा तं भो प्रदयनिलयं मा विधेया वियोगं
भूयो भूयस्तव पदपुरश्चेदमभ्यर्थयामि ॥ ४३ ॥

जाने प्राणान्पवनकलितान्मामकांस्तद्वियोगे
 याता नो चेत्कनकनृपतेश्वन्द्रकान्तेरिवाशु ।
 धिक्कान्भूयः स्वजनहरणे ये प्रयान्त्युत्तराशां
 सत्सौख्यानां मनसि सततं चिन्तितानां हि मिथ्या ॥ ४४ ॥
 विद्या निद्या परमविदुषां जीवनं मेघमाला
 वृक्षालीनां कृषिरथ नृणां वारिधिर्यादसां च ।
 भूत्यौधानामतुलनृपतिर्व्यज्ञिनां भूरि वित्तं
 सूर्योऽज्ञानां जगति धनदश्चार्थिनां सा तथा मे ॥ ४५ ॥
 तच्चिन्तातः सकलविषये शून्यमासीन्मनो मे
 तस्माज्जाने न हितमहितं किं प्रकुर्वे ह्युपायम् ।
 नो वा बुद्धिः प्रसरति परा किं प्रजल्पामि वाचं
 प्रेष्यं पत्रं मम कथमथो सप्रभाषे ख्यभिज्ञाम् ॥ ४६ ॥
 महुःखात्सा श्रुतिसुर्पगता दुःखिनी संभवित्री
 तस्माद्वाचं न हि तव यथा वर्तते मे कमुचैः ।
 किं तत्सत्यं निजमतजनो दुःखमामोति येन
 तत्सत्यन्तो भवति हि मतो देहिनामिष्टसौख्यम् ॥ ४७ ॥
 दानं साधौ जिनचरणयोरेकचित्ता प्रपूजा
 उग्रं किंचित्परमविधिना संतपश्चेदकारि ।
 तत्सामर्थ्याद्विहितविभवान्प्राणसंत्राणहेतो-
 र्धर्मात्ते वा भवतु सुखदो योषितः संप्रदर्शः ॥ ४८ ॥
 दैवाल्लङ्घो वसति न सखे रत्नवर्गे हि रक्षे
 नानामुक्ताकलितमतुलं दाम कण्ठे कपीनाम् ।
 वाचोयुक्तिः अठजनमुखे सज्जने प्रेमहस्ते
 नारी चैपा खुक्तवसतिर्यातपुण्याङ्कुरस्य ॥ ४९ ॥
 वासाटव्याः समदरिषुणा नो हृतानेन चित्ता-
 द्वेदस्तस्मान् हि हृदि परस्तोपवृत्तिः कथंचित् ।

तां त्वं पूर्णा कुरु निजबलैः पापविद्याधरेशं
हत्वा युद्धे प्रबलबलिनो नो सहन्ते पराकम् ॥ ५० ॥

पत्रे दानाद्वयति विपदः संप्रहानिश्च केषां
केषां चोग्राद्गुरुसुखकृतासद्वताद्वाज्ञितासिः ।
इष्टाद्वेवाद्वयति भुवने शत्रुनाशश्च केषां
भूयादेतत्रितयमचिरादेकतस्त्वत्सुमित्रात् ॥ ५१ ॥

सा मे सेना मदनविजये सारसर्वाङ्गयुक्ता
सा मे मित्रं परमहितकृत्सर्वलोकेऽप्यनूनम् ।

सा मे भूषातनुरुचिकरा सा च केत्यास्ताडागः
संतापानां सहजहरणात्सा च दृष्टिः प्रवृत्तेः ॥ ५२ ॥

सा निःश्रोणिः परपदगतौ सार्गला दुःखरोधा-
त्सा मे मन्त्रो नगरवनिताद्विद्विषयं प्रहन्तुम् ।

सा मे वलिर्विपुलफलदा सा सरित्रविधिनाशा-
त्सा मे लक्ष्मीर्विविधविभवानन्दसंसाधनाच्च ॥ ५३ ॥

चन्द्रश्चायं दहति विरहे योषितोऽङ्गं क्षपायां
त्वद्यानं तत्प्रकृतिपुरुषस्तेन सबोधयाज्ञाम् ।

ससारे भो मम विरचितः केवलं नैव दुःखं
सर्वेषां स्याः कृततनुमतां चक्रनेमिक्रमेण ॥ ५४ ॥

चन्द्रश्चैको न दहति परं दुःखदस्ते मृगोऽपि
नीचाः प्रायो विषमगतयो मानिताः सज्जनैश्च ।

नाहं चैको रघुपतिरपि श्रीशनाथोऽपि नेमिः
के केऽनेन प्रवरमनुजाः कष्टमार्गं न नीताः ॥ ५५ ॥

गोपः कामं जनयति शठो लोकसत्तापहेतो-
धीमोनीशो जगदुपकृतौ तं प्रहन्ति सा मुक्त्वा ।

चन्द्रं चैषा परविकलता कुत्र तस्य प्रजाता
प्रायः कार्ये क्रचिदपि पुनर्योगिन्तुऽपि प्रमोहाः ॥ ५६ ॥

कंसो ध्वस्तो मधुरपि हतो मारितो मल्लवर्गः
 किं तैलेके विहितमशुभं धातिता विष्णुनामी ।
 नैतद्युक्तं कृतमिह पुरा तत्सुलोका हितेषु
 कामे चन्द्रे सरसविपिने कोकिले सद्गुणते ॥ ५७ ॥
 भार्या दूरं मधुरपि न वा चाक्षुषो नैव रम्यं
 दृश्यं गेहं न भवति वने सर्वशस्या च सस्या ।
 एकः पापो दहति शशभृन्मे तनुं नेत्रगम्यः
 कृष्णौ पक्षौ यदि च भवतो भाग्यतो नास्य दृष्टिः ॥ ५८ ॥
 क्षीरं नीरं पिवति जलधेः पङ्कमभाति भूमे-
 नीनाग्राहान्वसति कठिनान्वाडवाग्मिः स्वशक्त्या ।
 एकं चन्द्रं किमिति सरसं देहपित्तापहारं
 दुष्टात्मानं भुवि विरहिणो नैव तं जन्मशत्रुम् ॥ ५९ ॥
 लब्धं चन्द्रं वदनकुहरे दैवतो राहुरेष
 कसान्मुच्चेज्ञठरपिठरे नास्ति किंचित्प्रबोधः ।
 चेद्वा मुच्चेत्कथमिह पुनः शंसुना स्थाप्यते के
 निखापो यः सृजति विपदं किं न लब्धप्रविष्टः ॥ ६० ॥
 तावच्छन्दो भ्रमतु गगने दीनवक्रा वियोगं
 हुच्चैः स्वैरं लपतु परभृद्यावदस्या न गीतिः ।
 तावच्छोभा भवतु कमले नेत्रयोः कज्जलं नो
 युष्मज्ञाग्यादिह परमभूतद्वृतिः खेचरेण ॥ ६१ ॥
 तावत्तेजस्तपतु तपनेऽस्या न शीर्षे स्वचक्रं
 शेषे कान्तिर्वसतु विमला वेणिबन्धो न यावत् ।
 जिष्णोश्चायं चरतु गगने सा नं कौसुम्भवासा-
 स्तेषां भाग्यैरिह परमभूद्विषयोगो मया सा ॥ ६२ ॥
 तद्वक्रं चेज्जयति शशिनं तत्पुरः किं च कंजं
 वेणीनागं हरगलिधूतं तद्विषः किं चं पिच्छम् ।

चाणान्नेत्रे मदननृपतेः खज्जनः किं च खेट
ओष्ठावब्धे रमणमभितो विद्वुम् किं च विम्बा ॥ ६३ ॥

भृङ्गः पुष्पं जलधरजलं चातको गां प्रवत्सः

आम्रं पकं पिक इव वने राजहंसस्तडागम् ।

चक्रश्चक्रीं तरुकिसलयं नागराजस्तटिन्या-

स्तद्रुत्कान्ताकलितकमला चिन्तयेद्यत्र शूत्यः ॥ ६४ ॥

पुण्ये लक्ष्मीधनविकलतां पापपाके निदानं

संयोगेऽस्या इह न हि परं सप्रपश्यामि लिङ्गम् ।

मुक्त्वा त्वां भो जगति बहुनो किं प्रवच्चिम प्रवाक्यं

कार्यो यत्तो भवति कियता येन तस्याश्र योगः ॥ ६५ ॥

दानं नो मे सकलजनतारोरदावापहारि

तीत्रं नो वा करणदमनं सत्तपोऽपि प्रसिद्धिम् ।

शुद्धा नो मे परमकरुणा यत्प्रभावाच्च तस्या

योगासारः पवन सुखदस्त्वां विनेति प्रजाने ॥ ६६ ॥

भाग्यं लक्ष्म्याः सकलशशिनः सत्कलां श्रीजिनेशा-

त्खान्ति कीर्ति मदनजनकाङ्गाणो भारतीं च ।

शीलं साधोः परमकरुणां ध्यानिनः कर्म पुंसां

सप्रार्थ्यालं नयनदयितं तच्छरीरं व्यधायि ॥ ६७ ॥

केषां श्लाघ्या विभवसहिता भारती वाथ लक्ष्मी-

र्वन्द्या गङ्गा जलधिजलगा गौः प्रमान्या हि केषाम् ।

दुर्गा ध्येया हरतनुगता शक्तिकाना च शक्ति-

सुल्या वन्द्या मम विरहिणः सैव मान्या प्रचिन्त्या ॥ ६८ ॥

अन्यस्त्रीणां हृदयहरणे वर्धितात्माभिमानः

कस्तारायामसनिखगयो मुक्तलज्जो वराकः ।

भूमेरुर्ध्वान्तरमधिवसन्मूधरस्यापि काकः

किं वा जायात्मुरगिरिशिरः क्षुद्रजीवाद्यगम्यम् ॥ ६९ ॥

शक्रीशक्री धरणफणभृत्यैव भङ्गं समर्थ-
 स्तस्याः शीलं किमिह खगराणमेऽपरं मोहगङ्गा ।
 त्वं तच्छङ्गामपनय बलात्संनिधिं संप्रगम्य
 प्रायो हृष्टं भवति सकलं वसुमात्रं प्रमाणम् ॥ ७० ॥
 आश्वास्यैवं कथितवच्चैस्तच्छुचं संप्रहृत्य
 पश्चाद्गत्वामरपुरपतिं वाचमित्यं हि जल्पन् ।
 किं चाज्ञातं विहितमधुना कोऽपदे तेऽनुरागः
 प्रायो लोको भवति विकलः प्राक्त्र मृत्योरचिन्त्यात् ॥ ७१ ॥
 गर्जत्यढेव विलसति सदा चक्रचापेऽतिर्दीर्घे
 वाणी मुञ्चत्यथ कलगिरा कोकिलानां समूहे ।
 शीतोद्धारै प्रसरति वने मार्गपक्षिन्नजे च
 त्यक्तुं को वा प्रभुरिह हृदो वसुतो वामनेत्राम् ॥ ७२ ॥
 उष्णान्वातान्क्षिपति दुरसा संहरत्यम्बुचक-
 मन्तस्तापं जनयति परं वाधयत्यम्बुचारात् ।
 श्रीष्मस्यालं तपति तपने धारयत्यम्बुतृष्णां
 तां योगीवानिशमजपदं चिन्तयामि त्रिकालम् ॥ ७३ ॥
 नो वा हन्ति द्विरदमतुले शीतकाले मृगेन्द्रो
 नो वा दूर्वा चरति समजोऽप्यत्र क्षुद्रः पशूनाम् ।
 यत्र प्रातर्न पतति रुचः संनिधानेऽपि वहे-
 विंप्रस्तस्मिन्मम मनसिजस्तां विना वाधतेऽङ्गम् ॥ ७४ ॥
 गत्या हंसीं कुवलयदलं चक्षुषा निर्जयन्त्याः
 शुभ्रत्स्वर्णद्युतिचयतनोस्तर्जितानन्तलक्ष्म्याः ।
 भो ताराया विषमविरहे वैरिणां बाणहुल्ये
 मृत्योर्गेहं यदि नहि गतः ससंवन्मेऽमरत्वम् ॥ ७५ ॥
 विश्वं कुर्वन्विधिरथ वरं चन्द्रमध्ये गृहीत्वा
 चक्रे तारामुखसरसिजं तेन छिद्राण्यभूवन् ।

तत्र व्योमावनिजनगर्णैर्दश्यते चापरस्थं
भूमेश्छाया न मृगशशकौ नापि देहस्वभावः ॥ ७६ ॥

लोके वहोर्विरहदहनं संप्रजाने गरिष्ठं
कसात्प्रश्ने कृत इह जनस्तद्विशेषं ब्रवीमि ।

एकश्छेष्यो विपुलसलिलैर्मन्त्रवर्णैश्च कैश्चि-
दन्यः पापो विहितविधिरप्यत्र वर्धिष्णुभावः ॥ ७७ ॥

तेजोराशि जगति दहनस्ते सखा मेऽतिदूरा
नार्यो प्रेक्षानयति यदि नो किंनिमित्तं हि तेजः ।
प्रासं द्रव्यं परजनकृते नो भवेदुन्मुखं य-
त्स्यावश्यं किमिह महता सर्वथा चात्मतापम् ॥ ७८ ॥

यस्या दृष्टेर्भवति विमदः शत्रुवर्गोऽभिमानी
वक्रः पन्थाः सततसरलो वारिधिः स्वल्पकूपा ।
खड्गो माला स्तभति करिराट् दस्युसंघो हि सार्थ-

स्तां तन्मुद्रां मम करणां तत्कराणे धरस्त ॥ ७९ ॥
उष्णोच्छासैः शुष्टिवदनां शीलरक्षार्तचित्तां
त्यक्तखानामसितवसनां नेत्रयुक्ताश्रुपातैः ।
त्वं ता दूनां खगपरिचितेर्मद्भूपुः क्षेमवाचा

संतोष्यारं व्यपगतशुचं सर्वथा संप्रकुर्याः ॥ ८० ॥
सर्तव्योऽहं पथि च सरता येन मे भद्रमुच्चै-

नैवाहं त्वां कथमिति पुनः संप्रयुक्तेऽस्तमित्रे ।
स्थाने चित्ते भवति भविनां संस्मृतिश्चित्तवृत्ति-

स्तचित्तं मे चलितचपलं किं सरामि त्वयैव ॥ ८१ ॥
दूर्वाटव्यां भवतु कुशलं सर्वदा चाशिषा मे
वेगादसिन्विजनविपिने तेऽस्तु मे पुण्ययोगः ।
कारं कारं रिपुमदहर्तिं साधनीयं सकार्यं
किं वाच्यन्ते वहुबलवतो ज्ञातसर्वाङ्गवृत्तेः ॥ ८२ ॥

दीनं श्रुत्वा नृपतिवचनं संचचालातिवेगा-
 त्पश्यन्त्रामान्वनगिरितटारामभूदेशभागान् ।
 दृष्ट्वा शत्रोश्चकितनयनः पत्तनं भूविशेषं
 प्रायो दृष्टं जगति भविनां विस्मयादेश्च हेतुः ॥ ८३ ॥
 दृष्ट्वा तारां प्रमुदितमनाः सजपन्ती जिनेशं
 धिकुर्वाणां खचरवनितां शीलरलप्रभामिः ।
 विद्याधीशं सरशरवशं बन्धुवन्मानयन्ती
 चित्ते भूयो विरहविधुरं स्वं पतिं चिन्तयन्तीम् ॥ ८४ ॥
 दूतं मां श्रीविजयनृपतेश्चेतसा मानयस्व
 पत्या दत्तां निजकरकजे मुद्रिकां त्वं धरेमाम् ।
 जानीथा भो कतिपयदिनैर्निर्जितं खेचरेशं
 जेयः शको यदि हि वलिनस्ते प्रभोः कोऽन्यलोकः ॥ ८५ ॥
 दीपे वहौ रविमणिकृते ग्रोच्छलद्विस्फुलिङ्गे
 क्षेमुं जीवं विषमविरहादुद्यतोऽरण्यमध्ये ।
 तावदैवादमितगतिना जानता ते हर्तिं च
 प्रोक्तोदन्तं निखिलमचिराद्रक्षितः खेचरेण ॥ ८६ ॥
 तस्मात्क्षेमं शशिमुखि वने वर्तते स्वामिनस्ते
 योगो भावी गणितदिवसैर्नास्ति हेतुर्विलम्बे ।
 तस्माद्गुर्किं कुरु च सुभगे भूषयाङ्गं स्वकीयं
 न स्युर्दुःखे परमगुणिनः कातराः संप्रजा ते ॥ ८७ ॥
 अन्यां भार्या सहज सुतनो क्रीडतो भूमिनाथा-
 जातः कोपो मनसि परमप्रीतितस्तेषु चित्ते ।
 तस्माज्ज्ञात्वा चिमुखवदनां त्वां प्रसन्नां प्रकर्तुं
 नग्नो यावद्भवति चरणे संहतः स त्वया के ॥ ८८ ॥
 पादाधातं कुसुमसद्वशं मानयित्वा महीशः
 कृत्वा तेऽग्ने शपथमतुलं चान्यगेहं प्रयातुम् ।

पवनदूतकाव्यम् ।

भूयो भूयस्तव पदकजे किं न लभोऽन्न पातः ॥

स्वार्थं कर्तुं चतुरमनुजा मन्यते नापमानम् ॥ ८९ ॥

अन्तर्गूढं वचनमतुलं वायुतः संनिशम्य

स्वीयां स्मृत्वा कृतचिकृतिं गङ्गामश्रुपातम् ।

नीचेऽवज्ञां सृजति गुणिनश्चेत्परीडां कदाचि-

किं वा पूज्ये प्रणयिनि जने सर्वतश्चोत्तमे च ॥ ९० ॥

स त्वहुःखादशनमतिशं नाति न स्वाति नैति

विद्यां नो संसरति कुलजां पैतृकं नापि चापम् ।

आदते नो रुचिरवचनं वक्ति पश्येन्न मृत्युं

मृत्युं कर्तुं प्रभवति परं बन्धुभिर्वारितोऽपि ॥ ९१ ॥

गेहे तेऽसौ विरहघटिका नैव सोहुं समर्थों

मास किंवा परकरगतायास्तवातिप्रसक्ता ।

नीराद्वूरं स्खलमिह भुवो यादसां दुःखहेतुः

किं वा तत्र खनलवशतो मुर्सुरा भासुराङ्गाः ॥ ९२ ॥

तारे नारी विषमविषयासक्तचित्प्रचारः

किं तहुःखं जगति कथितं यज्ञं चाप्नोति जीवः ।

वाक्यं चेदं विशदमतुलं योगिनो यद्वदन्ति

तते भर्ता नयनविषयं मे कृतं भुज्ञ पाकम् ॥ ९३ ॥

तद्वत्त्वं भो हृदयसरले मा स युमन्यरेथा(?)

दुःखेऽवश्यं तनुरपि तरां तानवं संप्रयाति ।

संपश्यंस्तत्त्वं च दयितः सोऽपि दीनाङ्गदीसि-

स्तसात्त्वं चेत्स्वपरसुखदा तर्हि मुञ्चात्मपीडाम् ॥ ९४ ॥

चित्ते तेऽसौ प्रवसति नृपस्तर्हि किं चर्करीषि

मिथ्याश्रूणां स्वपितवदनं सनिपातं द्वासम्यक् ।

चेन्नास्तीशो हृदयवसतौ प्रेमभारः कुतस्ते

तस्याभावे किमिति भुभगे निर्भिमित्तोऽन्न शोकः ॥ ९५ ॥

स्वस्थीकृत्वा तरुणितिलकं संययौ खेचरेशं
 न्यकुर्वन्तं च मरपवैरात्मनो धर्ममार्गम् ।
 प्रत्यागच्छन्वननृपशिरोमौलिमाणिक्यभाभिः
 पादाञ्जे स्वे मधुपरचनां सदधानं सभान्ते ॥ ९६ ॥
 नत्वावोचच्छृणु खगपते मामकीं सारवाचं
 तारां हृत्वा कथमिह हृदि स्वास्थ्यमाप्नोति मूढ़ ।
 कुक्षौ कृत्वा विषमगरलं जीवितुं कोऽप्यधीश-
 स्तस्मात्याज्या परकुलवधूर्वाङ्छता स्वात्ममद्भम् ॥ ९७ ॥
 नो क्रीडातो न हि धनमदानापि चाज्ञानभावा-
 त्कामान्नो मे गजपतिगमाः सन्ति गेहै खर्चयः ।
 जातुं तेजोऽप्रभितमहसो भरुरस्यां च युद्धे
 तेनानीता प्रवसति भुजे तत्तदा यान्तु शीघ्रम् ॥ ९८ ॥
 श्रुत्वा चैतत्खगपजननी संनिवार्य स्वसूनुं
 युद्धं कर्तुं विधृतधनुषं सार्पयत्तां च तसै ।
 साध्यासाध्यं निजमतिवशाद्ये प्रगम्य स्वकार्य
 कुर्वन्तोऽमी कच्चिदपि जना नापमानं प्रयान्ति ॥ ९९ ॥
 तां लात्वा श्रीविजयनृपतेः संमुखं चागतस्य
 योद्धुं सैन्यैर्जितखगरिपोः श्रीप्रभाचन्द्रकीर्तेः ।
 सूर्यशक्रीशिवविरहिणे चक्रवाकाय दत्ता
 दुष्टो वायुर्न भवति धृतिः कस्य चेष्टं प्रकर्तुः ॥ १०० ॥
 पादौ नत्वा जगदुपवृत्तावर्धसामर्थ्यवन्तौ
 विभृध्वान्तप्रसरतरणेः शान्तिनाथस्य भक्त्या ।
 श्रोतुं चैतत्सदसि गुणिना वायुदूताभिधानं
 काव्यं चक्रे विगतवसनः स्वल्पधीर्वादिचन्द्रः ॥ १०१ ॥
 इति सूरिवादिचन्द्रकृतं पवनदूताभिधं काव्यं सुमाप्तम् ।

पैण्डरीविद्वलाख्यकविविरचितो
दूतीकर्मप्रकाशः ।

गणेशं भारतीं नत्वा रसिकानन्दवृद्धये ।
पैण्डरीविद्वलाख्येन दूतीकर्म प्रकाश्यते ॥
दूती पारंगमा दौत्यव्यापारे संनिवेदनम् ।
विरहस्य च तस्यास्तु कर्म संघटनादिकम् ॥ १ ॥
सखी विप्रश्निका चेटी स्थयंदूती च शिल्पिनी ।
विचित्रवचना गानवती धात्री कुमारिका ॥ २ ॥
प्रासङ्गिनी मालिनी च सखलिता प्रतिवेशिनी ।
परचित्तविशेषज्ञा चेष्टासंकेतकोविदा ॥ ३ ॥
रजकी सौचिकी वेषधारिणी मणिहारिणी ।
कथिनी नायिकी चेति सैकविंशतिथा मता ॥ ४ ॥
एताः साधारणा दूत्यो नायिकास्खिलास्खपि ।
तच्चरित्रमिति ज्ञातुं ब्रह्मणापि न शक्यते ॥ ५ ॥
तथापि लौकिकश्चेष्टरसिकानन्दकारणम् ।
दूतीकर्मकदेशेन लक्ष्मोदाहरणं बुवे ॥ ६ ॥

सखी विश्वासविश्रामकारिणी पार्श्वचारिणी ।
मण्डनोपालम्भशिश्वापरिहासादिका यथा ॥ १ ॥
चक्रे चन्द्रमुखी प्रदीपकलिका धात्री धरामण्डले(?)
तस्या दैववशाद्दशापि चरमा प्रायः समुन्मीलति ।
तद्भूमः शिरसा न तेन सहसा श्रीकृष्ण निक्षिप्यतां
खेहस्तत्र यथा तथा न भवति त्रैलोक्यमन्धं तमः ॥
(इति सखी ।)
ज्योतिःसामुद्रिकाभिज्ञा मालिनी चेति भाषिणी ।
तव योग्योऽपरः कामो भवेद्विप्रश्निका यथा ॥ २ ॥

१. अयं हि कविवरं कदा कं धरामण्डलं मण्डयाचकारेति न विश्वीयते.

निर्माय स्वयमेव विस्मितमनाः सौन्दर्यसारेण यं
 स्वव्यापारपरिश्रमस्य कलशं वेधाः समारोपयन् ।
 कंदर्पं पुरुषाः स्थियोऽपि दधते दृष्टे च यस्मिन्स्ति
 द्रष्टव्यावधिरूपमामुहि मतिं स्वस्त्यस्तु ते संततम् ॥

(इति विप्रश्निका ।)

संधानमधुरा चेटी स्वरतो गुप्तचारिणी ।
 छादयन्ती भोगचिह्नं तत्कार्यवचनैर्यथा ॥ ३ ॥
 नीरज्जाधरता कथं तव वचः संजलपतस्त्पुरा
 किं अष्टालकपत्रकं तव पतेर्मानप्रणामान्मुहुः ।
 दीघोर्च्छ्वासतरः कथं द्रुततरादाधावतस्तेऽन्तिकं
 युक्तं चेटि किमत्र तस्य वसनं विश्वासहेतोस्तव ॥

(इति चेटी ।)

ग्रावादिशकलक्षेपाद्वचनच्छलभेदतः ।
 सूचयन्ती स्वयंदूती तत्कार्यवचनैर्यथा ॥ ४ ॥
 मध्याहेऽथ घने निदाघसमये तापो घनो वर्तते
 कुञ्जे शीतवटे सुशीतलतटे भो पून्थ विश्रामय ।
 एकाकी च भवाननं च तरुणी शून्या प्रपा विद्यते
 लज्जा मे गदितुं त्वमेव चतुरो जानासि कालोचितम् ॥

(इति स्वयंदूती ।)

तत्तद्वपगतं भावं पटे रूपं प्रदर्श्य च ।
 विजानत्युभयोः प्रीतिं चतुरा शिल्पिनी यथा ॥ ५ ॥
 सा त्वं मन्मथमञ्जीरी स च युवा भृङ्गस्तवैवोचितः
 क्षुब्धं तद्वत्तोः किमन्यदपरं किं त्वेतदाशास्महे
 भाग्यैर्गोग्यसमागमेन युवयोर्मानुष्यमाणिकययोः
 श्रेयानस्तु विधेर्विचित्ररचनासंकल्पशिल्पश्रमः ॥

(इति शिल्पिनी ।)

सामभेदतिरस्कारक्षेषान्योक्तिभयादिभिः ।
 चतुरोपायसंपन्ना विचित्रवचना यथा ॥ ६ ॥

गज्जाशेषमधुव्रताङ्गधनुषां पङ्केरुहस्य श्रियं
वेणीपोतककीरकोकिलकपोताधीशकोकार्जितम् ।
हत्वा काञ्चनमेसुसिंहकरिणां लक्ष्मीं तथा तस्करि
त्वं गच्छ प्रभुकृष्णदेवनिकरं संयान्ति यावन्न ते ॥

(इति विचित्रवचना ।)

मानविद्याच्छलेनेति गायन्ती तद्गुणश्रियम् ।
तुलितौ विधिना साम्यं युवां गानवती यथा ॥ ७ ॥
संसाराम्बुनिधौ तदेतदजनि स्त्रीपुंसरलद्वयं
नारीणा भवती नृणा पुनरसौ सौभाग्यसीमा हरिः ।
सा त्वं तस्य कुरञ्जशावनयने योग्यासि लक्ष्मीपते-
रेतत्रे कथितं किमन्यदधुना यास्याम्यहं श्वस्तने ॥

(इति गानवती ।)

धनाभिलापिणी सिथ्या पुत्रीति च्छलभाषिणी ।
गुप्तशिक्षी विशेषज्ञा धात्री धूर्ताधिका यथा ॥ ८ ॥
पुत्रि त्वत्पतिरथ चत्वरतटे दृष्टो मया कूर्चवा-
न्सतालाङ्गपलाण्डुपङ्कजकरः प्रायः पयोष्णीपश्चुः ।
त्वं सौन्दर्यतरङ्गिणी च युवयोर्योगावयोगो वरं
कामोऽन्योऽस्ति समर्पयामि सुभगे तस्मै चल त्वामहम् ॥

(इति धात्री ।)

कुमारी शुकवच्छिक्षावाक्यमन्योन्यसूचिका ।
क्रीडापुत्रलिका लोभाद्राक्षेक्षुफलतो यथा ॥ ९ ॥
दत्तेयं कमनीयपुत्रलितरा येन त्वया पश्य मे
रे रे सुन्दरि सोऽपि तिष्ठति वहिस्त्वत्सौख्यमापृच्छति ।
त्वं द्राक्षास्तवकं गृहाण सुमुखि त्वित्युत्तरं दीयतां
मद्देहाङ्गणपृष्ठकण्टकितरोर्मूलेऽतिकष्टं निशि ॥

(इति कुमारिका ।)

प्रसङ्गाद्येन केनापि पत्री वचनचातुरी ।
 ग्रेक्षता सा तदा प्रोक्ता तज्ज्ञैः प्रासङ्गिनी यथा ॥ १० ।
 भो वृद्ध क च गच्छसि प्रभुवर श्रीगोकुले नूतने
 तत्र त्वं मम पत्रिका प्रियतरं संदेशमाश्रावय ।
 यस्याः पङ्कजकुञ्जलस्तनयुग्मं चन्द्राननं सस्मितं
 नेत्रापाङ्गवहिर्गतश्रुतितटं द्वारे कदम्बद्रुमः ॥

(इति प्रासङ्गिनी ।)

पुष्पशिल्पातिचातुर्यराजमालाधिपत्तव ।
 कण्ठयोग्य इति श्लेषं गदन्ती मालिनी यथा ॥ ११ ॥
 कण्ठालम्बितचम्पको बकुलवद्यूथीभुजः पृष्ठभा-
 ग्मलीपाण्डरवन्धकुन्दरचनावर्णस्वनामाङ्किता ।
 सेवन्ती कजपारिजातकगुलालोरस्थलामण्डितः
 सोऽयं पुष्पसुशिल्पकश्च किमये ज्ञातस्त्वया वल्लभः ॥

(इति मालिनी ।)

अष्टसंधानिका पश्चादुपालम्भनतत्परा ।
 अथवा स्थीयते तूष्णीं सा दूती स्खलिता यथा ॥ १२ ॥
 हे मुख्ये प्रिय मा व्रज, त्यज रुषं, वर्षानिशा वर्तते,
 हा कष्टं कलकण्ठचातकगणा गर्जन्ति रोलम्बकाः ।
 तत्काले स्वयमागतः प्रियतमो द्वारान्तरात्तदृहं
 सा दूती स्खलिता तदोषसि महोपालम्भमालम्भते ॥

(इति स्खलिता ।)

यदा कदा समायाता सूचयन्ती मुहुर्मुहुः ।
 स्खगृहे गुप्तसंकेतं प्रतिवेशिनिका यथा ॥ १३ ॥
 रे रे काञ्चनकञ्जकुञ्जलकुचे फुलारविन्दानने
 रक्ताम्भोजदलभपाणिचरणे नीलोत्पलालोचने ।

नो जानासि तवाङ्गसज्जिचरितं ज्ञातुं यदिच्छास्ति चे-
त्सायं क्लेशमुपाय्य भर्तृसदनादागच्छ होऽस्मद्दृहम् ॥

(इति प्रतिवेदिनी ।)

तत्तद्वदनचातुर्यभावं दर्शनमात्रतः ।
जानाति परचित्तस्य विशेषज्ञा तदा यथा ॥ १४ ॥
नाथेनाधरखण्डनं निशि कृतं ज्ञातुं न शक्ता मुदा
प्रातर्यातृष्णु मध्यगातिचतुरा भिक्षोः शिशोर्भावनम् ।
ज्ञात्वा सान्तरलज्जितातिसहसा गच्छेति मुक्ताकर्णा-
स्तस्मै चार्पति कण्ठलभसगुणान्सा ते कथं यास्यति ॥

(इति परचित्तविशेषज्ञा ।)

फलपुष्पादिसंकेतं कथंचिदपि यत्कृतम् ।
तज्जानाति च या चेष्टासंकेतकोविदा यथा ॥ १५ ॥
कर्पूरं सितपर्णचूर्णसहितं सुश्रेतपूर्णीफलं
क्षिप्त्वा कञ्जकरण्डके सितहरिदूर्तीकरे न्यस्तवान् ।
सा लक्ष्मीं समुपेक्ष्य ससितमुखी तस्याः पुरं स्थापय-
न्पद्मान्तःसितपूर्वकं मृगमदं दत्त्वा पुनः प्रेषिता ॥

(इति चेष्टासंकेतकोविदा ।)

बदन्ती मधुरं मन्दं वसनादानदानतः ।
नृरत्नमध्य दृष्टं मे त्वद्योग्यो रजकी यथा ॥ १६ ॥
रे रे रे रे रजकि त्वयाद्य वसनं धौतं न किंचित्कर्थं
सत्यं स्वामिनि कारणं शृणु तथा वर्जुं न शक्तास्म्यहम् ।
यं दृष्टा प्रमदा भवन्ति विमदाः सोऽस्मिन्पुरे वर्तते
त्वद्योग्यः कियती त्वहं युवतयः सर्वाश्च तन्मोहिताः ॥

(इति रजकी ।)

.....
.....
सौचिकी यथा ॥ १७ ॥

.....
.....
.....
.....
..... ||

(इति सौचिकी ।)

अन्योक्तिकैतवं वाक्यं संकेतमुभयोर्मुहुः ।
जल्पन्ती बहुवेषज्ञा वेषधारिणिका यथा ॥ १८ ॥
वेषः कस्य धृतस्त्वयाच्य सुभगे जन्मान्तरं त्वत्पते-
स्त्वं जानासि कर्थं पुरातनगतिं जातिस्मरत्वं मम ।
कुत्रास्ते स वद् प्रयोगचतुरे त्वद्वारदेशोऽस्त्वसौ
न ज्ञातः सहसा त्वयेति वचनादश्रूणि सा मुच्छति ॥

(इति वेषधारिणी ।)

सुकाचवलयान्नारी करमूले प्रयोजिका ।
तदा वदत्यन्यगुणं मणिहारिणिका यथा ॥ १९ ॥
एकसिन्नगरे वरो नरपतिः कामः कलाकालवि-
न्नारी तस्य कुरुपिणी विधिवशाङ्गज्ञा त्वरन्मूर्धनि ।
त्वं सौन्दर्यरतिः कदा च युवयोर्योगोऽस्ति चेत्संमतं
धात्रा किं न पुरा स्मृतं सखि वद् प्रायः पुराणो विधिः

(इति मणिहारिणी ।)

तत्तद्वुणकथावाक्यमेदस्यान्योन्यसूचनात् ।
उभयोः कथयन्तीति छञ्जना कथिनी यथा ॥ २० ॥
त्वं काहं कथिकासि मद्भृतकथां जानासि जानामि ते
पूर्वं दुर्मदनामकः पतिरमृतस्याङ्गना दुर्मतिः ।
स्वेच्छाक्रीडनतत्परौ विधिवशान्नाशं गतौ तत्पुन-
र्जातौ संप्रति दुर्मदेन च वहिस्त्वं सर्यते दुर्मतिः ॥

(इति कथिनी ।)

नखोत्तरणतो लाक्षारङ्गतः पादरञ्जने ।
 नापिकी तत्कथां श्रुत्वा जलपत्यन्यकथां यथा ॥ २१ ॥
 भो भोः पद्मिनि तेऽय वक्रकमलं म्लानं कथं वर्तते
 दुःखं ते कथयामि किं मम सदा रात्रिचरो वल्लभः ।
 हा हात्रास्ति सुब्बालभास्करसमस्त्वत्प्रेमयोग्यो वरो
 यं दृष्टा तव सुप्रसन्नवदनं तत्कालमाफुलति ॥

(इति नापिकी ।)

नरपतिचुरहानः फारुकीतीजसूनुः
 कविमतिनलिनीनां भासते वालभानुः ।
 कविवर कुरु दूतीकर्मवर्मप्रकाशं
 त्विति गदति कृतं तत्पण्डरीविह्वलेन ॥

नायकानां सहायोऽत्र चतुर्धापि प्रसङ्गतः ।
 पीठमर्दो विटश्वेटविदूषकाविति क्रमात् ॥ १ ॥
 त एव नर्मसचिवा दूतकर्मविचक्षणाः ।
 किं त्वन्तरपटाद्वाहे न प्रत्यक्षेऽपि वोधकाः ॥ २ ॥
 देशकालकलाभाषा माधुर्यं च विदग्धता ।
 ग्रोत्साहने कुशलता यथोक्तकथनं तथा ।
 निगृहमत्रतेत्याद्याः सहायानां गुणा मताः ॥ ३ ॥

पीठमर्दो महाविद्वान्कुपितस्त्रीप्रसादकृत् ।
 कोऽयं कोपविधिः प्रयच्छ करुणागर्भं वचो जायता
 पीयूषद्रवदीर्घिकापरिमलैरामोदिनी मेदिनी ।
 आस्ता वा स्पृहयालुलोचनमिद व्यावर्तयन्ती मुहु-
 र्यसै कुप्यसि तस्य सुन्दरि तपोवृन्दाय वन्दामहे ॥
 (इति पीठमर्द ।)

कामतत्रकलावेदी भवेद्विट्वरो यथा ॥ ४ ॥

आयातः कुमुदेश्वरो विजयते सर्वेश्वरो मारुतो

भूजः स्फूर्जति भैरवो न निकटं प्राणेश्वरो मुच्चति ।

एते सिद्धरसाः प्रसूनविशिखो वैद्योऽनवद्योत्सवो

मानव्याधिरसौ कृशोदारि कथं त्वचेतसि स्थास्यति ॥

(इति विटः ।)

संधानप्रचुरश्वेटः कलहंसादिको यथा ।

सा चन्द्रसुन्दरमुखी स च नन्दसून्-

देवान्निकुञ्जभवनं समुपाजगाम ।

अत्रान्तरे सहचरस्तरुणौ कठोरे

पानीयपानकपटेन सरः प्रतस्थे ॥

(इति चेटः ।)

विदूषको हास्यकारी विकृताङ्गादिभिर्यथा ॥ ५ ॥

आनीय नीरजमुखी शयनोपकण्ठ-

मुत्कण्ठितोऽसि कुचकञ्चुकिमोचनाय ।

अत्रान्तरे मुहुरकारि विदूषकेण

प्रातस्तनस्तरुणकुकुटकण्ठनादः ॥

(इति विदूषक ।)

कचचिवुककुचाग्रे पाणिषु व्यापृतेषु

प्रथमजलधिपुत्रीसगमेऽनज्ञभूमौ ।

ग्रथितनिबिडनीविग्रन्थिनिर्मुक्तिहेतो-

श्वतुरतरविलासः शार्ङ्गिणो वः पुनातु ॥

इति श्रीकार्णटकजातीयदूतीकर्मप्रकाश ।

श्रीधनदराजकविविरचितं
शतकत्रयम् ।

शृङ्गारधनदामिधान प्रथमं शतकम् ।

सिद्धार्था कनकाक्षरेण कलिता यस्य प्रशस्तिः स्वयं
देवी शैलसुता महेशरजतप्रस्फारपद्मभवत् ।

लक्ष्मीर्वा मुरवैरितन्मरकतप्रासादवक्षःस्थिरा
दाम्पत्यं रतिकामयोस्तदवतादानन्दजीवास्पदम् ॥ १ ॥

मेरुमानितया धनैर्धनपतिर्वाचा च वाचस्पति-
भोगेनापि पुरंदरः शुचितया दानेन चिन्तामणिः ।

गाम्भीर्येण महोदधिः करुणया कोऽपीह तीर्थकरः
श्रीमालो धनदः कृती वितनुते शृङ्गारपूर्वे शतम् ॥ २ ॥

जात्या दोषपराञ्जुखाः परगुणप्रीत्या कृतिं सज्जनाः
पश्यन्तु प्रतिवासरं निजधिया सपादयन्तो रसान् ।

यज्जानन्ति वदन्तु तत्खल्लु खला नाभ्यर्थना तेषु य-
द्भूकैस्तावदनाद्वै दिनमणौ प्रासोऽर्थलाभः कियान् ॥ ३ ॥

आरब्धा शतकत्रयी पृथगिह प्रायः स्थितिर्माद्वगां
आन्ते वर्तमनि कर्मणां नयविदां तोषो भवेजातुचित् ।

शृङ्गारः प्रथमं तथा रसवतां हेतुः प्रवृत्तौ यतो
वालानां कदुकौषधप्रणयने देयः पुरस्ताद्गुडः ॥ ४ ॥

माधुर्ये सितमीक्षितं चपलता यूनोः कथासंब्रमो
व्याजेन श्रुतिमुक्तिमालिवचने स्वाभाविको वकिमा ।

आलस्यं गतिचातुर्णा मनसिजो रत्या समं खेलन्ति
वालायाः करतालिकामुपगतं सख्योरिदानी मनः ॥ ५ ॥

१. इदं शतकत्रयमनेन कविवरेण वैकमे १४९० (A. D. 1434) सत्त्वत्सरे प्रष्ठनायीति ‘वर्ये व्योमाङ्कवेदक्षितिपरिकलिते विकमाम्भोजवन्धो’ इति द्वितीयशत-कम्पमास्तिपद्यतोऽवद्युध्यते. पुस्तकं चास्य ग्रन्थस्यासाभिरेकमेव २७ पञ्चात्मकमस्माकं सरस्तीसदनत उपलब्धम्.

वक्षो वीक्षितमादरेण सहसा स्पृष्टो वलिप्रक्रम-
 श्वेतश्चिन्तितमुत्सुकं जघनयोरापीनता तर्किता ।
 तन्वा लोचनलोलतापि कलिता प्राप्तेऽचिराद्यौवने
 मुक्तोरःखलमावृतं सुवदनाकण्ठे स्थितं लज्जया ॥ ६ ॥
 कन्दर्पश्चरतिश्च कुङ्कममृदालेपेन मूषाद्वयं
 कुर्वते रससाधनाय विधिवत्कस्तूरिका मुद्रया ।
 अन्तर्दर्पकबाणतापितयुवप्रेमोषभूयस्तया
 निर्याता रसविन्दवो वहिरितो हारस्य मुक्ताच्छलात् ॥ ७ ॥
 सेकं सेकमुरोजहेमकलशीयुग्मेन नाभीहदा-
 लावण्यामृतवारिणापुषदिर्यं शृङ्गारवल्ली हृदि ।
 उन्मीलन्सितसूनसौरभभरः श्वासानिलस्तोषकृ-
 द्वक्रेन्दूदयलालितोदरचरीच्छायेह रोमावलिः ॥ ८ ॥
 धन्यं कुण्डलमेतदुत्तमवधूलस्थलीचुम्बनं
 शश्वद्यलभते परं स गुणवान्हारः स्तनाश्लेषकः ।
 अस्माकं तु खलेन केन विधिना स्थाने स्थितिर्निर्भिता
 हन्तेत्थं रटतीव खेलदबलापादे रणन्नपुरः ॥ ९ ॥
 दीर्घाभ्यर्थनया कर्थं कथमपि न्यस्तं पुरो वीक्षसे
 जानीषे न किलालसा न वृणुषे स्तस्तं दुकूलाच्छलम् ।
 यावद्यञ्जयति स्थितो हृदि निजं नायं कपोले यश-
 स्तावत्तन्वि विधीयतां प्रतिकृतिस्तावकस्ययं दुर्लभः ॥ १० ॥
 छत्रं वक्रसुधानिधिर्धर्वजविधौ मत्स्यौ चलच्छुषी
 लावण्यामृतनिर्झरा तनुरियं पीना नितम्बस्थली ।
 रै(?)सिहासनमुन्नतं कुचयुगं कुम्भौ करौ पल्लवौ
 सानन्दा जलहारिणी रतिरहो कामाभिषेकोऽधुना ॥ ११ ॥
 साध्वी गायति किङ्किणी सुतिपद्मैतालिको हंसको
 बाणाः पञ्च विलोचने स्मितमिदं दन्तच्छदो नासिका ।

चापो अूरिति पञ्चवौणसंमयो यस्यामिदानीमहो
 सा त्वं व्रक्षि न जातु किं सुवदने चेतोऽनुरागास्पदम् ॥ १२ ॥

तत्वे पल्लवकल्पिते सुनयना शेते निधायोपरि
 स्वच्छन्दं करपल्लवं स्तनयुगस्याग्रामरम्योदरे ।
 लक्ष्मी वीक्षितुमागतस्य सुहृदः कामाभिषेकोत्सवे
 रक्ताशोकनवप्रवालकलितं हैमं तु कुम्भद्वयम् ॥ १३ ॥

अद्याश्लिष्य निपीय गाढमधरं नीत्वा च वक्षःस्थलीं
 प्रक्ष्यामि स्मितपूर्वकं प्रतिदिनं माऽसौ यथा पृच्छति ।
 निर्धार्येति दिने न चेतसि निशि प्राप्ता गृहं प्रेयसो
 वाला न क्षरमुत्तरं वितनुते पृष्ठा प्रियेणादरात् ॥ १४ ॥

कान्तो नर्मणि नैपुणेन विदितस्त्वं शैशवद्वेषिणी
 क्रीडाशैलशिरोमणिर्गृहमिदं रम्यो वसन्तोत्सवः ।
 सख्यः कामकथोपचारचतुराः संभोगकालेऽधुना
 मानो वा कलहोऽथवा यदि कदा तच्चेतसो निर्वृतिः ॥ १५ ॥

जन्मारभ्य न यावदद्य सुभगंमन्याकमो हापितः
 स्वैरं तिष्ठतु कान्तया स रमतां मा मा नयध्वं बलात् ।
 इत्थं जल्पति यावदेव सुमुखी तावत्क्षणादागतः
 कान्तस्तल्पमलंचकार च वदन्कस्येहशी सगतिः ॥ १६ ॥

अज्ञास्ते सुहृदालयोऽतिपिशुनास्त्वं कर्णयोर्दुर्बला
 दृष्टे सागसि वल्लभे सृगद्वशां मानः स्वयं जायते ।
 लोको हासरसाकुलः परगृहे प्रेमोपभेदोद्यतो
 ह्याखुर्दन्तमुखेन खण्डयति सत्यद्वाम्बरं हेलया ॥ १७ ॥

पृष्ठः कातरता विहाय शयने मानापराधौ कदा
 जायेतामिदमुत्तरं कथितवान्स्त्वा चिरं चिन्तय ।
 वाले सप्रति नैतयोस्तु समयः श्रुत्वेति हासच्छला-
 दालीभिः समकालमेव समयं दृष्टा चिरात्तर्जनी ॥ १८ ॥

स्थिग्दे तादशि नौचिती परुषता दृष्टेऽवहित्था कथं
 धीरं सस्मितमालपत्यनुदिनं निर्हास्यमास्यं कुतः ।
 निद्राणं तनुरोम तिष्ठति पुरा तत्सनिधावादरा-
 त्सख्यो मानमुदाहरन्तु कलहे वालोद्यमः कीदृशः ॥ १९ ॥
 धैर्यं मुञ्च कुरुष्व मानममलं तद्वैरवस्यास्पदं
 मानादेव गुणोदयः किमधिकं दासायते वल्लभः ।
 उक्ते धेहि मनो निशम्य सकलं तूक्ता वयस्यास्तथा
 दत्तं नाम मनोऽन्यतो न विदितं दत्तं कथं दीयते ॥ २० ॥
 यामः पूर्वनिशोयभोगकथया नीतोऽपरो निद्रया
 नीतः कोऽपि वयस्यया सह रताम्नायोपदेशक्षणात् ।
 खानाकल्पविकल्पकल्पनविधेरन्यो दिनस्य क्षणा-
 त्तल्पे वासकसज्जया युगसमो यामो निशायाः कृतः ॥ २१ ॥
 आकल्पं विरचय्य तल्पममलं सज्जं विधायादरा-
 दालीभिः कथया कथापि समयं वारान्बहून्पृच्छती ।
 द्वारे निश्चललोचना परपदध्वाने तमेवागतं
 मन्वाना निजमन्दिरे रसवशाद्वन्यस्य बाला वसेत् ॥ २२ ॥
 गच्छ त्वं सखि वाचिकं लघुपदं नीत्वा नैयैनं शठं
 कुत्रास्ते नु वदन्निजेन सुहृदा केनापि तत्तद्वचः ।
 गच्छामो यदि लाघवं ननु परा हासाय दीर्घाननाः
 का वा गौरवलाघवादिकलना वश्ये तथा वल्लमे ॥ २३ ॥
 आकल्पो मलिनो भविष्यति मनाग्भूयोऽधुना धीयते
 भुक्तं तल्पमथोज्जितं च सहसा सख्यः परिस्तीर्यताम् ।
 सकल्पेन विधाय संगमसुखं जातावबोधा पुन-
 र्धन्यो वासकसज्जया प्रतिपदं प्राणाधिकं सर्यते ॥ २४ ॥
 पत्राली चिरलालिता करतलस्पर्शे कपोलाद्रता
 लुसो रागपरिग्रहोऽधरतले तद्वाचिकालापतः ।

लीलातामरसं मलीमसमभूदुच्छासतोऽथः पत-
त्सकेतालयतत्पकल्पनपरा तेऽध्यानमन्विष्यति ॥ २५ ॥

मानश्चेतसि नाथ वासकलहो नालिङ्गने मेति न
स्वैराभाषणमौनिता न शयने वैमुख्यबुद्धिश्च न ।

सीत्कारोऽधरखण्डने न सुरते मुग्धाक्रमो नेति ना
पुंभावं गतया हठादभिहितः स्थीत्वं गतः पुण्यवान् ॥ २६ ॥

धूपेनागुरुजन्मनाथ सुमनोमालाभिरत्यादरा-
दीपं दैवतमामनन्ति सुदृशामानर्च पत्युः पुरः ।

ज्ञानोन्मेपट्टप्रकाश भवतः कुर्वे प्रणामाङ्गलिं
सद्य. कज्जल(१)मुद्रमायमधुना कान्तो रतायोत्सुकः ॥ २७ ॥

मानेनासि सखि क्षमा गिशुरयं न प्राणनाथोऽपि ते
नासाभिः सखि वञ्चितासि कतमस्ते खण्डिताया ऋमः ।

भुक्तासीति न कथ्यते कथय तत्का नाम ते चातुरी
पत्राली न मलीमसा न मलिनो जातोङ्गरागः छचित् ॥ २८ ॥

युप्माखु खयमुत्थिताखु शयने लुसे चिरान्मण्डने
मा लज्जस्य नवं लिखाम दयितो मा याचते स्नासकृत् ।

भावैरष्टविभागतोऽनु रचनाः प्रत्यूहमासादिता·
प्रासेयं नवमी कथं कथमपि प्रातस्तोऽभूदहः ॥ २९ ॥

स्वादङ्गादवतार्य नूपुरयुगं न्यस्तं सखीपादयो-
र्मध्ये दीर्घनिनादिनी मणिमयी वद्वा दृढं मेखला ।

ज्योतिःपूरमुरःस्यले कृतनवं हारं प्रियप्राप्तये
मुग्धा गच्छति मन्दमन्दमुदितत्रासा जनावेक्षणात् ॥ ३० ॥

तल्पे जल्पितमल्पमेव तदनु व्याख्यातमन्तर्गृहे
पारेद्वारमुदाहृतं प्रतिपदं व्यावृत्तमाराहृहिः ।

सीमान्ते प्रतिदृष्टमध्यनि हठादाशङ्कितं प्रौढया
कान्तोत्सङ्गतले तयाखिलमलं तत्संहृतं वाचिकम् ॥ ३१ ॥

चैमुख्येन शयानयान्वरमणीनाम्ना समाहूर्तया
 नाश्रावीति निमीलितं प्रलपितं मिथ्येति निद्राद्वता ।
 उद्यद्वेपथुना द्वयोर्यदचलत्तल्पं तदाभ्यां छला-
 त्रस्यस्यां च परस्परेण कलितं नीरन्ध्रमालिङ्गनम् ॥ ३२ ॥
 वारं वारमुदाजहार रमणी दृष्टान्तमेकान्ततो
 दम्पत्योः कलहोपहाससमये कथ्यित्सखीनां पुरः ।
 रुष्टा तेन मनस्विनी नु सुभेगंमन्यः प्रियो नाधुना
 चिचे मानमवीवसत्किमधिकं जात्यैव वामाः स्त्रियः ॥ ३३ ॥
 उच्यन्ते नु विशेषका न रमणीवक्रे विशेषः कवचि-
 तेभ्यस्ते खलु वेधसा विरहिणोः सृष्टोऽन्तरायः क्षणम् ।
 सायं सायमनीदृशं यदपरं तत्प्रातरालोक्यते
 जाङ्गोन्मुक्तनिशीथपार्वणविघुध्वंसाय मीमांसयत्(?) ॥ ३४ ॥
 निर्व्यूहः सुखमावयोर्मधुरयं न स्यात्पर्तुस्तथा
 संतापाय वियोगिनोरिति मुहुः श्रुत्वा पिपासोर्वचः ।
 बाला पृच्छति सस्मितं न मुकुलं स्यान्मल्लिकायां कथं
 निर्गन्धा वनपाटला कथमसौ तन्नाथ मे कथ्यताम् ॥ ३५ ॥
 प्रावृज्येष्यसि वासरास्तु बहवो मध्ये तपो दुःसहः
 वातारो नवमल्लिकासुरभयो यत्रापरे मारुताः ।
 धारामन्दिरमार्द्रतल्परचना चन्द्रातपश्चन्दनं
 यत्स्पर्शेन विषायतेऽखिलमिदं प्रायो वियोगक्षणे ॥ ३६ ॥
 यास्यामीति न यावदीरितमनुप्राप्ते कथागौरवे
 तावन्नर्मणि न स्वलत्पतिवचा वासः स्वलद्धधति ।
 चिन्ताश्वासनिपीतपीतिमतनुस्तावद्भीराशया
 नासामौक्तिकमात्रभूषणमणिर्दृष्टा मया प्रेयसी ॥ ३७ ॥
 मा काकं दधिभक्तमाशय मुहुस्तिर्यत्करः किं वदे-
 दस्य ज्ञानविबोधनाय विधिना सृष्टो धरायां पिकः ।

कण्ठे चेद्धिं कोकिलस्य कुरुते तत्कर्णठकुण्ठस्तदा
नोच्चैः पञ्चममातनोति सुदती जीवेत्कथंचित्तदा ॥ ३८ ॥

प्रालेयाचलनिष्ठगाभिरभितो मार्गे निरुद्धेऽधुना
प्रावृष्येति न यक्षराजकुभस्तन्वी कथं जीवति ।
इत्यालापपरम्परां श्रुतवती त्वासां सखीनां मिथो
बाला पृच्छति साधु रावणपुरीद्वारध्वनो वासरान् ॥ ३९ ॥

आकर्णाञ्चितधन्वनः करिवरव्यापादनायोद्यता-
न्विन्ध्यालेख्यमहाटवीषु मृगयोत्साहे सखीनां पतीन् ।

कोदण्डाञ्चलबद्धनिर्मदशिखिप्रस्फारपिच्छध्वजं
प्राप्तं स्वं पतिमालिलेख सुदती गर्वाज्जहासोच्चकैः ॥ ४० ॥

यस्मात्पीनपयोधरद्वयमिदं कृत्वोपधानं सुखं
स्त्रातौ दर्पकदम्पती मृदुतनावस्या शयाते चिरात् ।

किंचिच्छयामलमृतस्तदुभयं पाण्डुस्वभावादहो
धम्भिलाङ्कनिमग्नतैलशबलच्छाया ततो लक्ष्यते ॥ ४१ ॥

मङ्गीरद्वयमेतदङ्गदयुगं ग्रैवेयकं कुण्डले
ससैतानि विलोक्य प्रसुरसि स्वैरं सप्त्याः पुरः ।

किं ब्रूमः पतिदेवता वयमिति व्याहत्य पत्युर्ददौ
सीमन्ताचलपद्मरागशकलं बाला वलादङ्गलौ ॥ ४२ ॥

लीलातामरस विपक्षरमणीहस्ते निरीक्ष्यादरा-
दावेशादुपविश्य सामि सहसोङ्गीनैरलीनां गणैः ।

गुञ्जत्सौरभलम्पटालिपटलीश्यामं तदेवात्मनो
मा हृष्टेति ललङ्ग कापि रमणी तत्याज दूरेऽम्बुजम् ॥ ४३ ॥

प्रेयस्ताडनकर्मणीदमुच्चित निर्वापकं तेजसो
लज्जानर्मणि लोचनाङ्गनरुचः सौभाग्यसपादकम् ।

प्राप्ते प्रेयसि मन्दिरं तदपरं लीलारविन्दं पुनः
शश्योत्थायमपाचकार रमणी सौधाङ्गहिः सत्वरम् ॥ ४४ ॥

क्रीडासङ्गनि कापि कौतुकवती क्षीरोदपूरोदरे
 निद्राणं हरिमालिलेख निखिलप्रारम्भमुद्रागुरुम् ।
 पूर्वे दक्षिणमीक्षणं भगवतो ध्यात्वा हसन्ती क्षणं
 पश्चाद्धाममलीलिखत्किमु निशा यस्यां न गाढं तमः ॥ ४५ ॥
 मात्रा चित्रविशेषलेखनविधावादिष्टपूर्वा चिरं
 विष्णोर्जार्गिरणोत्सवाय सुदती रेखामधादयतः ।
 कैलासाचलगामिमानससरः स्वच्छ लिखेत्याद्वता
 क्रीडाशैलसरश्चकार विकसज्जाम्बूनदाम्बोरुहम् ॥ ४६ ॥
 नष्टे तेजसि वान्धवे विधिवशाह्व्यावापृथिव्यौ मिथो
 कुर्वते सलिलाङ्गले मरुदसावद्यापि नोत्तिष्ठते ।
 आक्रान्तेन महौजसा च वियता क्षिसं यदन्धं तमः
 प्रातः पीतमनिच्छया तदधुना विष्वग्वसेन्मेदिनी ॥ ४७ ॥
 वारुण्याच्चलवायुनोपशमिते भास्त्वदीपेऽधुना
 किं चिन्वन्ति नवाङ्गनं सममिदं शृङ्गारमाधित्सवः ।
 किं वा सत्रिभिराद्वतेषु पतिषु व्योगैकगेहोदरे
 सद्यः संप्रति शेरते दश दिशः सत्यं सुखं यातरः ॥ ४८ ॥
 मुम्हे माभिसर स्वमन्दिरमलं कुर्वनय प्रायशः
 प्रेयांसं तव साहसं न घटते तथ्यं हितं ब्रूमहे ।
 सद्यस्त्वन्मुखचन्द्रिकाभिरभितो लीढेऽन्धकारेऽधुना-
 प्यन्यासामभिसारसाहसरसे जातोऽन्तरायोऽधुना ॥ ४९ ॥
 मञ्जीरं त्वज मुञ्च मौक्तिकसरं मा मल्लिकाः शीलय
 नीलं वा परिधत्त्व चारु वसनं वाचं नियच्छादरात् ।
 मन्ये स्यादभिसारिका न भवती दूरे ध्वनिं प्रायश-
 स्त्वच्छासानिलविप्रलब्धमधुना प्रातः समुज्जृम्भते ॥ ५० ॥
 उड्हुना स्तपया त्वया ननु जिता गत्या निमश्चाः कदा
 तस्याय प्रतिवासरं कृशतनो लज्जाः सखीभिस्तव ।

दृश्यन्ते कलुषा निशा मुखपतत्कान्ताङ्गरागादिति
 त्वत्कान्तानुचरीषु वञ्चनकथापाण्डित्यमभ्यागतम् ॥ ५१ ॥

लुप्तश्वन्दनविन्दुरज्जनरसः पीतोऽनुलेखो गतो
 निःशेषेण कपोलयोः कुचयुगे शेषो मकर्याः कुतः ।
 दग्धेयं सखि मध्यभागतनुता पञ्चमभीरुः प्रियो
 गाढाश्लेषपराञ्जुखो रतविधौ तुष्टः कदाचिद्यदि ॥ ५२ ॥

सौधस्योरसि मन्मथप्रतिकृतिः प्रासादपृष्ठे शशी
 क्रीडाकाननवेदिकासु च पिकस्तद्विर्धिकायां मरुत् ।
 इत्थं त्वद्विरहेऽधुना कृशतनोः शय्यासमासादन-
 व्यग्राणामितरेतरं मधुमुखे तस्याः सखीना मिथः ॥ ५३ ॥

आगच्छेति मया श्रुतं जिगमिषोर्यामीति तृष्णीं मतं
 पाशेयं निजपाणिना विरचितं पृष्ठोऽवधिः सस्मितम् ।
 प्राणा येन तदा तदा किल गता वक्षो न दीर्ण च य-
 त्तेषां तस्य च का कथा यमधुना दम्भाय कार्यो विधिः ॥ ५४ ॥

किं निन्दन्ति सुधानिर्धिं मलयजं किं नाद्रियन्तेऽथ किं
 श्रीखण्डानिलमावृणन्ति सहजामुज्ज्ञन्ति किं धीरताम् ।
 कि कामं विलपन्ति किं पिकरुतात्रस्यन्ति मूर्च्छन्ति किं
 तल्पे पल्लवकल्पितेऽपि सुदृशस्तद्बूत किं कारणम् ॥ ५५ ॥

वात्यादद्य विनिर्गतं तव वयः कान्तः स्वयं दक्षिणो
 वृद्धाधीतबहुच्छला वयमिमा वां कामजीवातवः ।
 क्रीडाकाननसौधशैलशिखरे श्रीखण्डशैलानिल-
 स्वाचान्तश्रमवारिविन्दुरधिकप्रेम्णा मधुर्नीयताम् ॥ ५६ ॥

सा पत्युः शयनं गतेति मुदिता श्रुत्वा सखीभाषितं
 पश्यामः प्रियसञ्च विज्ञ न वयं कीदृक्षमन्तर्भवेत् ।
 लाक्षालक्षमसुलक्षपादयुगलं तल्पं दृशा चिन्वती
 चित्रस्थे च निरीक्षिता सहचरीवृन्देन मन्दाक्षतः ॥ ५७ ॥

मुग्धे बोधय सारिकामियमदः प्रेमास्पदं सीदति
 प्रीत्या पाठ्य चादु पाठकबद्धं वां पीठमद्दु शुकम् ।
 आलीर्हासरसोचिताः सितलवेनाभाषयेथा इमा
 दृष्टेनानुगृहाण वल्लभमिमं पादानं भीतवत् ॥ ५८ ॥
 ताद्वक्षण्टकलम्पटापि करभी मा हास्यतां दूरतो
 नाङ्गाराशनगर्विता सुनयना निन्द्या चकोरी पुनः ।
 उद्यत्कण्ठकदन्तुरेऽतिकठिने पङ्काकुले पिञ्छिले
 निद्रामो यदि सयतास्तदपरं नानन्दकन्दास्पदम् ॥ ५९ ॥
 गुह्यग्रन्थिमणिप्रभावबलतः पादाङ्गदं प्रेयस-
 श्वूडारक्षपदं मदात्समगमन्मानापनोदादरात् ।
 मागान्मन्त्रपदाददादपि पदं कार्याकुलोऽपि प्रियः
 कर्णीशोकदनाहतश्चिरतरं मानं समूलं जहौ ॥ ६० ॥
 कातर्य तु न कार्मणं न न परं दम्भो न किं योषितां
 यच्चित्ता तनुचापलं मधुविधुद्वेषस्तनुत्वं तनोः ।
 अस्माकं सखि पश्य संप्रति तनू रोमापि वकायते
 सद्यः प्रोषितनाथयाभिनवया पान्थस्त्रियो हासिताः ॥ ६१ ॥
 द्वारे नूपुरसुच्चगोपुरसुखे काञ्ची रणत्कारिणी
 हारो द्वारचतुःपथे पथि परे कर्णेत्पिलं भृजमत् ।
 ब्रेयो मन्दिरमित्यवेत्य मुमुक्षे तन्व्या शिरोभूषणं
 व्यालोके तु परस्परं विगलिता नीवी स्ययं बन्धनात् ॥ ६२ ॥
 पूर्वं यत्र विशेषकक्षितिरिति प्रायः कपोलस्थर्लीं
 चक्षुः सिञ्चति जागरूकमसङ्घूयोऽज्जसा तद्वेत् ।
 वाप्यक्षारतया तयाभवदियं पाण्डुश्चिरायोषरा
 तन्मन्ये मकरीनिकेतनधिया तत्रैव सिन्धुः कृतः ॥ ६३ ॥
 हासः कोऽपि महाशुचिः स्थितिमतां प्रेयः समक्षं क्षणा-
 द्वारं वारसुपैति तस्य विरहे दृष्टः कदोचिन्न यः ।

वाप्यः किं व्यभिचारिणां न गणितः प्रायः पुरस्तादयं
 दीनाया निजवल्लभस्य विरहे यश्चक्षुषी चुम्बति ॥ ६४ ॥

साहाय्याय मलीमसाः समुचिताः प्रायश्चकोरीदृशा-
 मुत्कानामभिसारसाहसरसे गाढोऽन्धकारः सुहृत् ।

धन्यं कज्जलमुज्ज्वलं जिगमिषोरग्रेऽगमल्लोचना-
 त्संयम्य स्वयमात्मना सुमनसो नाजिग्रतीदं कच्चः ॥ ६५ ॥

नापेक्षैव विभूषणस्य सहजा यस्यास्ति गम्भीरता-
 त्सद्वृत्तं यदि पार्श्वतोऽपि सहजः कीदृग्वलिप्रकमः ।

मध्यस्थस्य च कोमलस्य विषये कुण्ठो भवेदायुधं
 हृष्टान्तोऽत्र मनोभवेन कलितो नाभिः कुरञ्जीदृशः ॥ ६६ ॥

रोहिण्याधरसपदा मुखविधोरिष्टाश्वतसः कला
 वीजानीह निरूपितान्यतनुना हासदुमस्यादरात् ।

भारत्याः कठिनीलवा घटयितुं रीतीरुदाराक्षरा
 राजन्ते शुतनोर्मनोरमतमास्ते राजदन्ताः पुरः ॥ ६७ ॥

सुसा कञ्जुकगद्वाराञ्चलमुखे दत्त्वा नरं वीटिकां
 प्राप्ते सप्रति तस्करेऽथ सहसा जातं कपाटे चटर् ।

रुद्धा वागथ निद्रया नयनयोरन्ते स्थितं लज्या
 क्लीबै रोमभिरुथितं पतिरिति ज्ञात्वा पुनर्मीलितम् ॥ ६८ ॥

सिद्धस्त्वं पुरुषोत्तमोऽसि विदिता सा सत्यभामा न किं
 वाचा वोधयितुं सखीभिरधिकं नापारिजातग्रहः ।

व्याख्याता स शुकः परं गिरि पदुः सतापचिन्तातर्तिं
 नूनं निर्जदैवतप्रतिभटो भूत्वा समाधासय ॥ ६९ ॥

जानासि क्रममञ्जसा विरचय द्रागञ्जमङ्गं परि
 प्रेयो मोहनमद्य मण्डनविधौ प्रौढा नियुज्यादरात् ।

तुष्टे याचकमादरेण ददती तन्व्या सखी वारिता
 मुग्धे पूर्वमलंकुरुष्व कवरीमेतं ततो रञ्जय ॥ ७० ॥

त्र० शु० ५

काव्यमाला ।

नैनं वारय कामकर्मकुशयं^(१) स्वच्छन्दतश्चुम्बना-
 वस्त्राकर्षणकौतुकेन रमतां प्रत्यज्जमालिङ्गतु ।
 अन्योन्यं तनुतां नितान्तनखरव्यापारतो विग्रहं
 कावेरीतटकाननेऽध्वनि पुरः कुञ्जस्तरस्तिष्ठति ॥ ७१ ॥

प्रातर्मन्दिरमात्मनो जिगमिषोः कान्तेन यन्मण्डनं
 दूरं कल्पितमादरेण बहुना निर्जित्य कम्पादिकम् ।
 वाहोर्मूलनखाङ्गलेपनविधौ जातः स कोऽपि क्रमो
 येनैतावदशेषतोऽपि गलितं जाता तथैवोषसि ॥ ७२ ॥

नीचैर्निश्चसिहि स्फुरत्वनुदिशं चन्द्रातपः किं ततो
 गच्छामस्तव वल्लभोऽयमधुना दूनः प्रसूनेषुणा ।
 मल्लीसुच्चिनु चन्दनं च कलय क्षौमं तनावातनु
 स्वच्छं गौक्तिकहारमुललय तत्स्वैरं प्रियं प्राप्नुहि ॥ ७३ ॥

राकायाः शरदः सुधावधिरभूद्यद्याननं रोहिणी
 श्रीरेखाघरपलवस्य सुदती लावण्यवापी यदि ।
 रोमालिर्जलनीलिका च चरणं पञ्चे चलच्छक्षुषी
 मीनद्वन्द्वसुपान्त एष मुखरो न स्याद्युवा हंसकः ॥ ७४ ॥

श्यामाया मुखमिन्दुमण्डलमिदं पाण्डुयुतिप्रोषिते
 दूरं भर्तरि वासरे मृगतया लम्बालकाग्रच्छविः ।
 उच्चैरम्बरकेलिशैलशिखरादालोकते मेदिनी
 पन्थानं विरहज्वरातुरतनुस्तद्वासरस्यादरात् ॥ ७५ ॥

रक्तं किञ्चिदुदेति वासवदिशि श्यामामुखं लोहितं
 रोषेण प्रतिवासरं स भजते नाथो दिनं वारुणीम् ।
 विस्त्यातो द्विजराजनामभिरयं मौलौ भवानीपते-
 स्तिष्ठतिं न हि लज्जतेऽरुचि...तं म्लानिर्निजाङ्गच्छलात् ॥ ७६ ॥

शृङ्गारद्वयवादिनो रतिपतेनिःसा^(२)णपत्रीमुखं
 तन्मार्दज्जिकपुंस्यिक^(३)प्रतितनुच्छायान्तरुजनृम्भते ।

शृङ्गारघनदशतकम् ।

किं वा वासवदिग्वधूकरतलादानेय दिग्वलभोऽस्तु
कान्तस्याध्वनि पत्य(१)पातमलिनस्तच्चन्द्रमःकन्दुकः॥ ७७ ॥

नायातः सखि निर्दयं स समयः प्रायो गतो गम्यतां
नष्टं किं यदि नागतः सशपथं रुद्धः क्वचिद्द्वन्धुभिः ।

आयास्यत्यथ दुर्जनः परवधूगाढोपगूढाङ्गितः
प्रातर्दृष्टिमुपागतेन बहुना वक्षो विदारिष्यते ॥ ७८ ॥

मा गा: कान्त निशामुखे परगृहं मा गास्तोऽहर्मुखे
वेशमासाकमिदं द्वयं वितनुते चायुःक्षतिर्योषिताम् ।

मा भूत्काञ्चनवञ्चितेति रमणी मा भूदहो खण्डिता
मुग्धा भावमपाचकार रमणीत्थं वारयन्ती पतिम् ॥ ७९ ॥

प्रेय. प्रेममहाधना स्मितलबोल्लास रसे मज्जती
सृष्टा केन खलेन वा परवशा योषिद्वराकीयती(२) ।

मा भूत्काञ्चनवञ्चिता निशि निशि प्राणेश्वरेणावला
पश्येयुर्न च खण्डिता मुखमपि प्रातर्वयस्याञ्चिरम् ॥ ८० ॥

आयातेव निवारितः स्मितमुखो यातः समीपं वला-
दावद्धो वलया हठेन सरुपा कर्णेत्पलेनाहतः ।

आविद्धो नखरायुधेन हृदये लाक्षारसेनाङ्गितः
कान्तः कामपि तृसिमापदुचितं कामस्य वामा गतिः ॥ ८१ ॥

मा मां कल्पय लम्पटेपु भवती मा भूः स्वयं खण्डिता
भूयोऽन्यत्र न जातु यास्यति निशा तुभ्यं शयेय स्फुटम् ।

कस्यास्तीह न मन्दिरे परिमलः कस्याङ्गरागो न वा
को नालिङ्गति बान्धवं त्यज वृथा तापं प्रसीदाधुना ॥ ८२ ॥

पादालक्तकलाङ्घनं निजमुरो(३)माञ्छादयालोक्यते
प्रेयांसो रसपेशला मृगदशामानन्दथृत्पादकाः ।

रागागोकमहीरुहस्तवकितस्तपादपञ्चाहतः
स्वच्छे वक्षसि वलभस्य परितस्तच्छायमेतद्वहिः ॥ ८३ ॥

दुष्टास्ताः पुरुषं निरीक्ष्य रमणीपादार्द्धलाक्षारसे-
 नाच्छेनाङ्कितवक्षसं ननु मुधा यासां व्यथा चेतसि ।
 रागाशोकमहीरुहोऽन्तरुदितः किं नावकेशी भवे-
 च्चेदन्यापि तथाविधेन न पदा निःशङ्कमाताडयेत् ॥ ८४ ॥
 पूर्णं चन्द्रमयोगिनीजनमनःसंतापसंपादकं
 सत्यं कामविदो वदन्ति विरहे चन्द्रादयो दुःसहाः ।
 एतत्वत्तनुलभ्यचन्द्रकलया सङ्गे तवैवाधुना
 वक्षो दीर्यत एव विद्धि ज्ञटिति त्वं नाथ दूरं ब्रज ॥ ८५ ॥
 दोष्णोः पञ्चकमुदणा नयनयो रागोऽधरे कज्जलं
 गत्रेऽपि क्षतमौचिती सुभगयोः स्याद्वाससो व्यत्ययः ।
 आश्लेषेऽपि परस्परं परिमलः द्रागङ्गरागक्षर्ति
 किंमूलो हृदि पादपलब्धलाक्षारसस्यादरः ॥ ८६ ॥
 दत्ते तामरसेऽलिनाधरपुटे दृष्टा वराकी सखी
 वासस्तत्परिधाय मुच्चसि चिरं येनाङ्गरागं वमेत् ।
 मुद्रायै चटुले तथा विदधती प्राप्ता निशीथेऽधमा
 नाभिज्ञानमुदाहरेति सुदती दूत्या रतं शंसति ॥ ८७ ॥
 नाथ त्वं बहुवलभो वयममी जाता दयाभूमयो
 भूयस्तल्पमुपागतोऽसि सहसा तत्तेऽधिकं साहसम् ।
 अन्यस्तीजनमुक्तमधम स्पष्टापराधं नरं
 चित्तेनापि खलु स्पृशन्ति न शठं चण्डालवद्योषितः ॥ ८८ ॥
 दूरादुत्थितमुक्तमिष्टमधिकं स्वैर स्वयं वीजितं
 पृष्ठं स्वागतमीरितं च रजनीवृत्तं सखीनां मिथः ।
 लिसं वक्षसि चन्द्रनेन शयनं निद्रोचित कलिपतं
 यामिन्या मुषितं वितीर्य कुसुमं व्यक्तोऽपराधः कृतः ॥ ८९ ॥
 अक्षणोर्निक्षिप कज्जलं श्रवणयोराधेहि नीलोत्पलं
 पञ्चं चारुकपोलयोर्लिख कच्चं पुष्पसजा पूजय ।

लाक्षामुज्ज्वलयाधुना चरणयोर्नीर्वीं च संभावय
 प्रातः कोऽपि निगद्यते मृगदशा रत्या चिरं तुष्टया ॥ ९० ॥

सीत्कारेण विना श्रमादपि विना श्वासेन वाचा विना
 नीवीग्रन्थिविमोचनेन च विना गढोपगूढं विना ।

तल्पेनापि विना विना सहचरीसङ्गेन दीपं विना
 यत्किञ्चित्सभयं तदेव सुरतं दास्यं परं प्रेयसः ॥ ९१ ॥

आश्लिष्यन्नवधीरितश्चटुशतं कुर्वन्मुहुस्ताडित-
 स्तल्पान्तादपसारितः स्तिमुखस्तिष्ठन्पुरो वारितः ।

नोदास्ते दयितः कथं दयितयापादानतो नेक्षित-
 स्तन्मुग्धे सह यातनापरिणतिं तत्तत्स्वयं कर्मणः ॥ ९२ ॥

मानं मानमुदीरयन्ति कथया मानः स कीदृग्वदे-
 न्मुग्धैवं निजवल्लभं स्तिमुखो मानार्थमूचे प्रियः ।

आश्लिष्य स्वयमादरेण दयितं गृह्णाति कान्ताधरे
 पश्यन्तीषु सखीषु नाम सुकरो मानस्त्वयाभ्यस्यताम् ॥ ९३ ॥

उन्मीलन्ति सरोरुहाणि मुखतः सौरभ्यमुज्जृभते
 दीपो दैन्यमुपैति ते मणिरुचा ध्वस्तप्रकाशः स्वयम् ।

इत्थं तेन रिंसुना न कलिता यावत्करे तावता
 कालेनोच्चरति स नाम किमपि स्वं ताम्रचूडः खलः ॥ ९४ ॥

गौरोत्तुङ्गपयोधराञ्चलवलच्चिन्नोपचारोलस-
 त्कस्तूरीरसलेपलेखमकरी सारम्भमुज्जृम्भते ।

पक्षप्रच्युतसर्वजाम्बवरसप्रस्फारजम्बूनदी
 मीनो मेरुशिलातलेऽपतदिवोत्पत्य क्षणं निश्चला ॥ ९५ ॥

लावाण्यामृतनिर्झरा कृशतनुः काचिच्छरन्मर्दा
 पूरोन्मध्यपयोधरच्छलमिलङ्गौराद्रिपादद्वया ।

आक्रान्ते जघनस्थले हि पुलिने कान्तेन मन्देतरं
 काञ्ची सारसशावकैर्दरदलत्कण्ठैर्मुहुः कूजितम् ॥ ९६ ॥

रागात्संसुखमेत्य खण्डनसहो धन्योऽधरो रागवा-
निंक नाशाकि पयोधरेण गुरुणा वक्षःशिलगताङ्गनम् ।

न त्यक्तं जघनेन पौरुषमितो यावन्न जातो जये
कर्णेन त्रपयेव भूषणमधः क्षिसं स्थितेनैकतः ॥ ९७ ॥

प्रातःकञ्जुककर्मणीन्दुशकलं दृष्ट्वा कुचोपान्ततो
बालाचष्ट करद्वयाय निभृतं प्रच्छादयन्ती मुहुः ।
मूलं न क्षतमद्य ते नयनयोराकेकरं पश्यतोः
कर्णोपान्तमपागमत्कथयितुं बाहू रणत्कङ्कणः ॥ ९८ ॥

नीली मेचकपट्टसूत्ररचिता काञ्ची रणन्ती कलं
ताद्वक्षीननितम्बविम्बफलके बद्धा स्वलद्वाससि ।
कन्दपीसरनाथकेलिशिखरिप्रस्थे चरन्ती मुहुः
कूजन्तीरनिविष्टसारसशिशुर्जम्बूनदीवाभवत् ॥ ९९ ॥
दीर्घाः संप्रति वासरास्तनुरियं नामा त्रियामा तमी
सख्यो दीर्घकथालसा निधुवनं दीर्घयुरेवावयोः ।
दम्पत्योरिति जल्पतोः प्रतिनिशं नात्रावकाशः क्वचि-
त्रेत्रे केवलमन्तिके गुरुजनस्याग्रे स्थितं निद्रया ॥ १०० ॥

प्राची रागसमाकुला न सुदतीमानन्दयेदीक्षिता
प्रातः शैशवकैतवं कथयति श्रीखण्डशैलानिलः ।
विच्छायस्य सुधानिधेरुपरि सा दृष्टिः पुरस्तात्पते-
दित्थं द्वारमुदाजहार वसतेः कामी पुरः शिल्पिनः ॥ १०१ ॥
सख्यः किं सुत ता नवापि ककुमः स्यादुत्तरैवोत्तमा
यस्यां शंकरशैलजार्धकथया दृष्टो न मानोदयः ।

यस्यामेकरुचिः शशी न हिमतः पञ्चं न याम्यो मरु-
न्न स्वेदो रतिपर्ययेऽपि सततं दीर्घा यया यामिनी ॥ १०२ ॥

किं त्वं जागरितोऽखिलामपि निशं सुसा कदाहं पुन-
येनैवं मुषिताधरच्छविरसौ प्राच्यां समुज्जृम्भते ।

दृश्यन्ते मणयः पुरः कतिपये व्योम्नि प्रकीर्णाः क्वचि-
दृष्टा मण्डनसंपदोऽपि भवता त्वद्गङ्गभाः सुस्थिताः ॥ १०३ ॥

इति तपःसिद्धतरखरतरामायसोमवंशावतंसंश्रीमालकुलतिलकसघपालश्रीमद्देहचा-
त्मजविविधवरुदराजीविराजमानश्रीवनदराजविरचिते शतकत्रये
गङ्गारथनदामिधानं प्रथमं शतक समाप्तम् ।

नीतिधनदामिधानं द्वितीयं शतकम् ।

जिनवरपदपूजादत्तचित्तः सुवित्तः
खरतरमुनिशिक्षाधीतविश्वोपकारः ।

स जयति धनराजो देहलस्यैकवीरो
नयधनदमितीदं यस्य नाम्ना चकास्ति ॥ १ ॥

नीतिर्नाम सदद्वनं क्षितिमुजां सूक्ष्मार्थसंदर्शकं
सिद्धः कोऽपि रसोऽपरो जयमनः सर्वायसां रञ्जकः ।
वारीवेन्द्रियमत्तवारणपतेश्वापल्यसरोधिका
लक्ष्मीरक्षणयामिकः खलमनोदुष्टाहिबन्धौषधिः ॥ २ ॥

तारुण्यं प्रभुता धनं त्रयमिदं यत्रैकसस्थं भवे-
त्तत्रास्ते न विवेकिता सहनयैवैकैकतो दाधया(?) ।
नित्या नैपुणनिष्ठया प्रतिपदं हस्तावलम्बो न चे-
देतस्याः किल दीयते निजनिजः पन्थाश्च तेषां न वा ॥ ३ ॥

नीतिः सपदि भूषणं विपदि वा दैवाद्विहन्तुं पुन-
दैवं सिद्धमहोद्यमा कृतधिया मन्देव सतोषकृत् ।
भूमृत्सञ्च विहारकौतुकजुषो धात्रीव यस्याः श्रियो

धर्मस्यागमपद्धती रसवतां सन्मार्गदीपावलिः ॥ ४ ॥

कीर्तिश्रीव्यवहारसाधनतया पुंसां प्रधानं नयः
सदेहार्णवमज्जदीश्वरमनःसतारणे सत्तरिः ।

मन्त्रस्यानमुदारताळतरणिः कामारिदर्पपहा
चेतःसञ्चनि सज्जनस्य रमते नानाविनोदास्पदम् ॥ ५ ॥

सूते संसदि संमदं वितनुते युद्धं विनैव श्रियं
 रुन्धे दुर्जनचेष्टितं घति परं तेजांसि वैरात्मनाम् ।
 बन्धून्वर्धयति प्रसज्य सुहृदः संतोषयेदेकतो
 नीतिः कस्य न वल्लभोपकरणं नानाविधं तत्त्वतः ॥ ६ ॥
 भूपैर्भूपसुतैः प्रधानपुरुषैरन्यैश्च सेवापरैः
 सेव्यं नीतिविवेचनं तत इतो न स्यात्प्रमादः क्वचित् ।
 हन्तुं वैरिणि सोद्यमे नयविधिः कुण्ठं करोत्यायुधं
 शस्त्रेणापि विना करे नयविदां बुद्धिर्भवेदायुधाम् ॥ ७ ॥
 परिणतजनसेवा संगतिः सज्जनानां
 कविगुरुमनुशास्त्रावेक्षणं सम्यगोष्ठी ।
 नृपसदसि नितान्तासत्तिरध्यात्मचिन्ता
 गुरुनगरनिवासः कारणं नीतिवित्तेः ॥ ८ ॥
 ज्ञेया नीतिर्भूमिपालेन यज्ञाद्योगक्षेमौ यद्वशौ यत्प्रजानाम् ।
 कार्याधीने यस्य मैत्रीं विधत्ते प्राणापायः पुत्रतोऽपीह नीयः ॥ ९ ॥
 बालः पुत्रो नीतिवाक्योपचारैः कार्ये कार्ये यत्ततः शिक्षणीयः ।
 लेखा लभा यामपात्रे विचित्रा नासौ नाशं पाककालेऽपि याति ॥ १० ॥
 प्रकृतिभिरनुवेलं चिन्तनीयः कुमारो
 नयविनयकुलीनाचारचातुर्यशौर्यैः ।
 नरपतिकुललक्ष्मीर्हस्तिनी यत्र बद्धा
 जयजुषि युगवाहौ चञ्चलत्वं जहाति ॥ ११ ॥
 मद्यासक्तिरुद्धवादः परस्त्रीसेवा दाने कातरत्वं प्रमादः ।
 लोकावज्ञेकान्ततो वासबुद्धिर्हासप्रीती राजपुत्रस्य दोषः ॥ १२ ॥
 प्रकृतिवचसि जातप्रत्ययोऽधीनविद्यः
 समधिकबहुशस्त्रः शिल्पविद्यागुरुश्च ।
 प्रथमधिगतार्थी विद्विषाचाररीत्या
 नरपतिरिति भुज्ञे राज्यमव्यग्रमेकः ॥ १३ ॥

नीतिधनदशतकम् ।

भूमिर्भूपतिवलभा वहुगुणा नूनं प्रजास्तत्त्वता-
 स्तां वाञ्छन्नपि तान्निजानभिमवन्भूपेन वध्यः स्वयम् ।
 भूम्यर्थं रिपुसगरेष्वभिहता यान्तो रुषा समुखं
 योगिग्राप्यमवामुवन्ति हि पदं भूमीभृतस्तत्क्षणात् ॥ १४ ॥
 भग्ने राजबले परेण बलिनाकान्ते रणप्राङ्गणे
 धीरः कोऽपि निवर्तते यदि ततो धन्या प्रसूतस्य तु ।
 एकैकस्य महाक्रतोः प्रतिपदं यस्य प्रशस्तं फलं
 भीतत्राणफलातिरेकमहिमा लोके भवेदस्य वा ॥ १५ ॥
 आरघ्वस्यापवर्गे स्फुरदमलमतिर्मुक्तमानो नताना
 विच्चायत्तात्मवर्गे । प्रतिकृतिकुशलः सेवकाना कृतेषु ।
 विज्ञानस्यैकसीमा गुरुगुणमहिमा धर्मकार्ये प्रवीणः
 सेव्यो नाथो वदान्यः सहजकरुण्या दीनवत्तावधानः ॥ १६ ॥
 मर्मस्पृज्ञर्मवाचा कथितपरगुणः प्रस्तुते चोपकारे
 दीने हानावधानो विदितमपि सकृदृपणं श्रोतुकामः ।
 काले काले धनानां सरति च समये सेवकत्राहृताना
 ताद्वकसेव्यो न सेव्यो यदि धरणिरियं राजशून्यापि जाता ॥ १७ ॥
 वाढात्तस्करतोऽपि साहसिकतो वैधर्मिकात्कामुका-
 द्भूर्तादिक्षविनोदतोऽथ रजनीवीराच्च धात्रीसुतात् ।
 कायस्थान्निजमन्निणः स्वपुरुषाद्वामीणपुत्रादितः
 प्रौढस्थानिकशासनाद्वरदतो रक्षन्प्रजाभूपतिः ॥ १८ ॥
 परयुवतिकथाविदूषकानां वचसि न हासरसः सता विवेयः ।
 अपरजति जनस्तथा कथायां पदमपरागपदं महद्विपत्तेः ॥ १९ ॥
 किं नान्तर्मलिनः शशी न कुटिलः शेषो द्विजिह्वो न किं
 शक्रः किं न वहुच्छलो ननु रविः सन्मार्गसतापकृत् ।
 मार्गः किं न मलीमसो हुतमुजो लोकैरिमेतादृता(?)
 इत्थं चेतसि सनिधाय पिशुनो द्वेषे प्रवृत्तः सताम् ॥ २० ॥

तृष्णीमास्ते प्रसन्नो वितरणविमुखः संशयोत्साहकारी
 दैवाज्ञातेऽपराधे कथयति सहसा शासनं प्राणहारि ।
 विज्ञसः कोपमेति प्रसभमभिहितो हासमन्त्रोत्तरो वा
 गर्वाखर्वप्रमादो रणगणितकुलः सेवनीयो न भूपः ॥ २१ ॥
 अविगतजगतार्थो नीतिमार्गेष्टेशा-
 ज्जनपदहितहेतुः सामदानप्रवीणः ।
 बहुसचिवकुलेभ्यो दृष्टशिष्टोपचारः
 स्थिरयति किल मन्त्री राज्यलक्ष्मीं चिरेण ॥ २२ ॥
 सहायाः संग्रामे प्रथितकुलमाना मदमुदः
 प्रवीणा बाणासे सरसमरमेदं विदधतः ।
 वशं नीता वित्तैर्विगलितमिदा नापि मिलिता
 जयश्रीस्तीकारे तृणमिव निजासून्विजहतः ॥ २३ ॥
 पापालापजडाः कलासु कुशलाः प्रेम्णा परं कोमला
 भूभृत्कर्मणि निर्मलाः शुचितया लोकोपकारोद्यताः ।
 लोभातीतधनार्जना जनमनःसंतोषकारीहिताः
 सभ्या दम्भपराङ्मुखाः प्रतिपदं वाचां मृषा भीरवः ॥ २४ ॥
 न्यायादेव धनार्जनं वितरणं पात्रेषु तस्य स्वर्यं
 कान्ता रूपवती सती पुनरदः सङ्गः कदाचिद्यदि ।
 लब्धो दीर्घतपस्यापि तनयः प्रेष्यो रणे विद्विषां
 केनायं विधिरङ्ग दुष्करतरः सृष्टः सतां शीलहृत् ॥ २५ ॥
 वृक्षः सीमारजनिरवनीजातसीता नितान्तं
 बाहुः पन्था नगरमुदितं संगरे सङ्घटानाम् ।
 कोशः केशो नयनमलसं सशये वाग्विचारो
 दीर्घा रम्या नगरमटवीवीचयो नीतयश्च ॥ २६ ॥
 दक्षः शूरो धर्मबुद्धिः कलाविद्वक्तौ निष्ठः शक्तिसिक्तो विविक्तः ।
 स्वामिप्रेष्ये निर्भयः प्राणनाशो पात्यो यत्तात्सेवको भूमिपालैः ॥ २७ ॥

आलस्योपहतः सरातुरमना दैवप्रमाणो धने
 भीरुः कातरसंगतो वहुगुरुः पुत्रप्रियो मन्दधीः ।
 निद्रालुवहुभीषणोऽतिमुखरः पानप्रियोऽहङ्कृतः
 शत्रोः पौरुषगायकः प्रतिवचोदाता च नो सेवकः ॥ २८ ॥

सौन्दर्यैकनिर्धिमहाकुलभवा मञ्जुस्वराहादिनी
 भर्तुर्भक्तिपरायणा करुणया संतोषयन्ती जनम् ।
 नानाधर्मकथाविचारचतुरा दाक्षिण्यभूलक्षणा
 योगया पुत्रवती महोदयगुणा पट्टाभिषेकोच्चिता ॥ २९ ॥

मानाम्भोधेरगस्त्य कुलमदविपुलच्छेदभेदे कुठारः
 स्वातच्यं ह्वाससीमा मदनरसवशप्रेयसीसज्जविघ्नः ।
 दैत्या हीनोक्तिपाठप्रवलबलगुरुर्लघवस्यैकवन्धु.
 सेवा केयं जनानां परगुणमहिमायासभावैकहेतुः ॥ ३० ॥

सिक्तः सेवासुधाभिः फलति वृपतरुवाञ्छैरर्थजातै-
 दैवं हत्वा नितान्तं वितरति विविधाः सपदः सगतात्मा ।
 प्रौढाहंकारवैरिक्षितिधरशिष(ख)रे हन्त वज्रायमाना
 सद्यः प्रोत्साहयन्ती त्वहमहमिकया निन्दनीया न सेवा ॥ ३१ ॥

विज्ञानं नयकौशलं च शुचिता शूरत्वमन्तः क्षमा
 सर्वोपाययथोच्चितप्रणयनं वक्तृत्वमन्तःसमम् ।
 सत्यत्वं च परोपयोगि सकलं जीवादिकं यद्वशा-
 त्ता सेवां मनसापि मा स्पृश सखे दुःखैकपात्रं महत् ॥ ३२ ॥

भूयो भूयो नमति शिरसा पादयोरीश्वराणां
 वाञ्छन्तुच्चैः पदमधिफलं साधयन्नात्ममानम् ।
 जीवं मुच्चेच्छरशतहतो जीविकासीहमानः
 प्रायो दुःखं सहति सुखिताहेतवे सेवकोऽज्ञः ॥ ३३ ॥

हीने तेन कुलेन लक्षणलवेनापृष्ठकाये तथा
 पुण्यानामपि भाजनेन निपुणे नीतौ जने निर्गुणे ।

लक्ष्मीश्चलतां विहाय सहजामास्ते चिरं यत्कलं
 सेवायास्तदवेहि वारणघटा द्वारे च या क्रीडति ॥ ३४ ॥
 चकितहरिणयोषिलोलनेत्राश्वलश्री-
 नैवदलसमहस्ताबद्धसच्चामरायः ।
 सदसि सुखकथाभिर्नीयमानं दिनानि
 प्रथयति खलु सेवा प्रौढिमाराधयन्ती ॥ ३५ ॥
 अन्यस्याशयवोदि(धि)ता नययथा(ता)स्थानोपदेशज्ञता
 विज्ञानाध्ययनश्रमप्रतिकृतिः सभ्यार्थसंख्यास्थितिः ।
 नानादेशविनोदवेदनसुधीः कीर्तिक्रमाध्यापिका
 सेवा काचन देवता परधनस्याकर्धिकोपासिता ॥ ३६ ॥
 निद्राभोजनमासनं च वचनं हासोऽथ वेषः सुखं
 तोषः कौतुकचेष्टिं कविकथा कामः क्रमो विग्रहः ।
 वात्सल्यं निजपौरुषं नयविधिः प्रीतिः कथागीतिषु
 प्रायः सेवकपूरुषस्य सकलं स्यादन्यवश्यं सदा ॥ ३७ ॥
 त्रस्तानामुपकारिता सुबहुशो गर्वच्छिदां हङ्कृतः
 कार्यारम्भणैपुणं निजसुहृत्प्राप्तार्थसयोजनम् ।
 गोष्ठीशीलमहर्निशं नयविधिः प्रस्तावतो भाषणं
 शङ्काभावधनार्जने रसिकता विद्यासु सेवाकृतः ॥ ३८ ॥
 पिवन्ति जगतो मतं परिसरन्ति शत्रोर्गृहे
 वहुच्छलकथारसा विविधशिल्पपण्याश्रयाः ।
 वृथा तपसि सादरा नृपतिमन्त्रिपुत्रप्रिया-
 श्वरा नगरवीथिका कलितमन्दिरा भूमुजः ॥ ३९ ॥
 दूरात्मासिपरम्पराश्वजननीपित्रोः कलावर्णनं
 भूयान्वालदशारयो जनमनःसंतोषतः पालनम् ।
 नानाग्राहकवादवर्धितमिदं मूल्यं नृपाणां ग्रहो
 वाहस्याशयपौरुषाशनविधिर्वाच्यो हयाजीविभिः ॥ ४० ॥

पृच्छामो आतरो वः सकलजनमनोरञ्जनोपायमेकं
 ब्रूधं विश्वोपकारव्रतनियतधियः शास्त्रमाद्यं विचार्ये ।
 सर्वेषां भो परोक्षे वद गुणनिकरं दोषलेशेऽपि मूढो
 दम्भं दूराद्विसुच्याचर शुचि चरितं केवलं वाचिरेण ॥ ४१ ॥
 अहंकारारिप्सोः परगुणविवक्षोश्च कलिता
 भिदा सिद्धिं लिप्सोरुचितमुदयं कार्यमस्तिलम् ।
 चिरेणैकः कार्यं घटयति परं दुःखवहुलं
 सुखेनान्यः सद्यो गुणमनुवदन्तेन विहसन् ॥ ४२ ॥
 धातर्भातरकारि चेतसि दया नाकारि किं तद्धनं
 तच्चेन्निर्भितमाद्वता न किमियं तेषा विवेको न वा ।
 सोऽपीष्टो यदि किं ततः शुक्लतिनो नो याचकाः प्रापिताः
 प्रायः सर्वगुणोपपादनविधौ वैमुख्यमासं कुतः ॥ ४३ ॥
 ह्रतावज्ञातृशङ्को दशरथनृपतेव्याघलीलानुरागो
 वन्धुश्रीमत्सरत्वं सहजशतगुरोर्वारुणी यादवानाम् ।
 कौन्तेयस्याक्षदीक्षा परयुवतिरसो रक्षसामीश्वरस्य
 भूयो भूयः प्रतिज्ञासरणमभिभवायैव रामस्य जाने ॥ ४४ ॥
 निद्रामौनपरोज्जितं न तमसा क्रान्त जराया परं
 नो दुष्टं निजकाचकामलरुजातीतार्थवीक्षणपदु ।
 शास्त्रं लोचनमेकमेव सफलं स्यादञ्जन यत्सता
 गूढार्थं निविमीक्षितुं कृतधियामुत्साहसर्वर्धकम् ॥ ४५ ॥
 छब्बन्यार्जवमार्जवे च कपटो द्विष्टेऽथ मैत्री तथा
 मित्रे द्वेषणता हठेतिमृदुता स्यान्मार्दवे वा हठ. ।
 सुखिण्ये परुपत्वमेव परुणे स्तेहो न वा स्वच्छता
 स्तव्ये वानतिरेकतो न सुभगा भीते हिते निर्भयम् ॥ ४६ ॥
 दोषावेक्षणचातुरी परधनव्यर्थव्ययोत्साहधी-
 नीतिद्वेषणनादरो नयविदा निन्दा कथाया मिथः ।

विघ्नः पुण्यकथासु संसदि सतां हासस्य दृष्टान्तः
 स्युर्दैर्जन्यनिवन्धनानि गुणिना हेयानि दूरादरम् ॥ ४७ ॥
 न्यग्रोधाध्वनि रोपितोऽसि कृतिना विश्रामहेतोरथ
 च्छायावानसि शीलितोऽसि न पुरा दृष्टोऽसि दूरात्कली ।
 खेलद्वानरयूथनायकमुखत्रस्यच्छशूनामहो
 मूर्च्छामोहजलार्थिनी निपतिता कूपे क्रचिद्देहिनी ॥ ४८ ॥
 रोहिण्या निजवल्लभस्य हृदये कस्तूरिकालेपनं
 यद्वत्तं रसपेशलेन विधुना छुसं च न प्रेमतः ।
 लक्ष्मैतत्किल कलिपतं समभवत्कसादिदं तत्कथो-
 त्येक्षाकौतुकतो विनिधितमिदं पापं महादुर्जनैः ॥ ४९ ॥
 श्रोता चेत्खलजलिपतस्य पुरतो हुंकारदाता भवे-
 दैकः कोऽपि न सज्जनस्य चरिते दोषाः कियन्तस्तदा ।
 संभाव्या यदि सज्जनस्य पुरतो दोषैकभूमिः कृते
 दृष्टानामपि नो गुणाः कति कति स्युर्दैषजाते तदा ॥ ५० ॥
 सिन्धो रत्नाकरोऽसाविति मुदितमनाः कोऽपि छब्धो धनी नः
 प्राप्तस्वत्तीरमारज्जलमुपरसनं थूकृतं तृष्यतापि ।
 दृष्टास्ते ते सहाया मकरविषधरा मज्जतो ग्रामरारो(१)-
 र्भिन्नो मूर्धा क रत्नं चिरनिविडमिलत्पङ्कमभ्यं नु दृष्टम् ॥ ५१ ॥
 कोपारोपे चेतना धर्मभाजां दीने दृष्टे दीनतैवान्तरास्ते ।
 कामासक्तावेकदारोपसेवा पर्वप्राप्तौ शीलनीयास्ति(२)रेव ॥ ५२ ॥
 सुमतिभिरुदिता समाधिगम्या
 परिणतपुरुषैः कृता समासा ।
 नहि परिणतिभाजा येन जानन्ति शास्त्रं
 न हि तदपि सदेतद्यत्र धर्मो न नीतः ॥ ५३ ॥
 कोऽयं लोकेऽपवादः स्तुतिनिकरपदे यद्यशीले चला श्रीः
 साधूनुन्माद्य सद्यस्तरलयति चिरं भूयसा छञ्जना यः ।

यस्तस्याश्वच्छलत्वं कलयति मनसा यातुसुधच्छलाया
दाने भोगोपयोगे व्ययकरणमदो दोषनिर्यातनाय ॥ ५४ ॥

उत्पत्तिः क्षीरसिन्धोः सहजशुचिस्त्रचेरेष पीयूषमूर्ति-
र्बन्धुर्देवस्थिलोकस्थितिकलितजनुर्दुःखभारेऽपि भर्ता ।

पद्मे केनोपदिष्टो भगवति कुलजा निन्दितो मन्त्रपाठो
यते दृष्टा जनानां सुखनयनमहो वैकृतं याति तूर्णम् ॥ ५५ ॥

गुरोवैचनकारिता विधिषु दत्तभूरीक्षणः
पुरो भवति तेजसो वशितदर्पकः कर्मणि ।

कणादकृतसमतिः प्रथितमन्युमानोदयः
सुराधिप इवोद्यतो भवति लोकपानामग्रणीः ॥ ५६ ॥

शुचिः स्फुरति नाम नो सदसि यज्वनामग्रणी-
निंजाशनविधौ कृतप्रचुरवर्गतृसिः क्षणात् ।

धनंजयमहोजसोस्तमसि चित्तजातस्मृतेः
पुरंदरकृतान्तयोः समतयेव मध्यस्थितिः ॥ ५७ ॥

धर्मावेक्षणकौतुकेन गणितप्राणिप्रमोदादयः
शक्तिप्रापितदण्डनीतिमहिमा वाहद्विषत्प्रेरण ।

आयुर्मर्मविवेचनः स्मृतिजुषामेकः परासो रसा-
प्रायोपायवशीकृताखिलजगत्कोऽपीह धन्यो जनः ॥ ५८ ॥

नामा पुण्यजनोऽयमाधिकपदो द्वष्टप्रचेतःस्थितिः
खज्जाधीतिविचक्षणः क्षणदया जाग्रद्विहारोदया ।

वाञ्छामात्रसुसिद्धकार्यगरिमा वीभत्सितो निर्भयो
धीरः कोऽपि चतुर्थदिक्पतिसमो मन्युप्रदद्वेषणः ॥ ५९ ॥

प्रतिजलनिधिजाग्रन्धामधामाभिरामः
शरणगतमहीभृत्पक्षसंवर्धनश्च ।

परिचितवहुशब्दो नागराजोक्तिवोधा-
द्वरुण इव विनीतो नायकः साध्यवकः ॥ ६० ॥

भूयो भूयो मृदुः सन्सृशति सुमनसः कम्पयञ्जानुशाखा-
 माशामेकां च गृह्णन्कवलयति दिशो वेगतः स्याहशापि ।
 तोषं तोषं निजांशैरपि कुटिलगतीन्नाजसंभावमासः
 सद्यस्तब्धान्नितान्तं नमयति तरसा स्यादकम्पो रुषापि ॥ ६१ ॥
 वहुविधधनरक्षासिद्धवित्ताधिपत्रः
 शुचिविततगतापन्मानसोऽपीशमित्रम् ।
 नरपतिकरयानः सर्वविज्ञानसीमा
 नरपतिरिति चेष्टस्त्यक्तबन्धूपतापः ॥ ६२ ॥
 सर्वज्ञोऽनन्तशक्तिः क्षितिभृदधिपते: कन्यया दत्तरागो
 नित्यं स्थित्यकुमारो गुणिगणपरिषद्गीततत्संपरायः ।
 उद्यन्तेत्रः प्रकोपे रजनिचर संहक्रीडया शीलिताङ्गः
 सर्वाधीशैकमान्यः क्वचिदपि विषये विद्यमानो नरेश ॥ ६३ ॥
 भूमारोद्धरणैकसाहसरसो नानेक्षणः कार्यतो
 विश्वाधीतवचःक्रमः कुटिलतामासां जहत्सेवया ।
 निःशङ्को वलिना परेण निलये क्रान्तेन गोपायते
 मित्रीयत्पुरुषोत्तमो विजयते नागेशवद्धूपतिः ॥ ६४ ॥
 नामा निर्माणलीलागमितदिननिशो वेदवेदान्तसिद्धौ
 शश्वदत्तावधानो विविधविधिकथाकौतुकाकान्तचित्तः ।
 यात्रामात्राग्रसंस्थपकृतिकृतवचो राजहंसपचारो
 धातेशः सप्रजानां प्रसरति सततं वाञ्छितार्थं वितन्वन् ॥ ६५ ॥
 सौजन्येन सुखं ननाम मनसः सत्तापसत्ता क्वचि-
 त्कीर्तिः कौतुकिनी विलोकयति सद्वस्तु स्ययं विश्वतः ।
 सर्वस्याशयवाससाहसरसश्वेदस्ति तत्सेव्यतां
 जिह्वे तद्वद् कोमलं परगुणं कल्याणि मैत्रास्पदम् ॥ ६६ ॥
 भेदो वा पाण्डुता वा सहजपरिणतौ भूषणे स्यात्फलानां
 पङ्को वा दारणं वा भवति च सुभगं शालिकेदारभूमेः ।

पातो वा दूरतो वा दरणमनुतरं निम्नगानां विलोक्यो
 दोषो जायेत वेषः क्वचिदपि विषये वस्तुजातिस्वभावात् ॥ ६७ ॥

यात्रामात्रप्रकारे प्रसरति विषयव्यापिनीनामशङ्का
 वायोरेकः पुरस्तान्नरपतिकुलजैः शिक्षणीयो गणोऽसौ ।

स्वार्थअंशानपेक्षापरहितनिरतिः श्रान्तसंवाहनं य-
 द्विश्वं तेनोपदिष्टा जगति तु मरुता कार्यसिद्धं परस्याः ॥ ६८ ॥

नीचत्वे निम्नगाः स्युर्जगदुपकृतयेवौषधिः काननत्वे
 शैलत्वं राजदुर्गं लवणसमुदयः स्वादसीमोषरत्वे ।

शालेयं स्यात्समत्वे स्थलतरमवने राजधानी मनोजा
 तर्तिं सर्वसहायाः परहितनिरतं यन्न जातं विशेषात् ॥ ६९ ॥

नीचैरुचैः पदव्या घटयति नितरामुच्चमत्यन्तनीचं
 ज्ञात्वा भूयः प्रयोगं रचयति नयतो तोषमन्यस्य कुर्वन् ।

रिक्तं पूर्णं वितन्वन्समुदयतितरां रेचयन्पूर्णमन्त.
 कुम्भी यन्नोपजीवी परपरचलनोपायविज्ञो नरेशः ॥ ७० ॥

वधात्येकं विचार्य स्वगुणघटनया मालयान्यन्नियुक्ते
 एकत्रैवोपविश्य अमयति सकुलं मण्डलं गोचरेण ।

एकं कृत्वा प्रधानं दृढमधिकतरायामयुक्तं मनस्वी
 तस्मिन्नारोप्य शेषं प्रकटयति धनं यन्नोपजीवीव भूपः ॥ ७१ ॥

नानाकार्योपयुक्तं लघुमपि च गुरुं तुत्यमानं गृहीत्वा
 ज्ञातुं वस्तुस्वरूपं वहुषु परिगतेष्वेकमेकं क्रमेण ।

सबोध्य स्वस्यचित्तः समुचितविहितस्वार्थलभो विचारा-
 दन्यच्चान्यद्विहीतु नियमयति धनं भूमिनाथो वणिगवत् ॥ ७२ ॥

भिन्नं सदधदावरेण सहसा भिन्दन्परं संहृतं
 वृद्धं साम्यमुपानयंश्च वहुना हीनं गुणैर्वर्धयन् ।

योगे कस्य च नोपपाद्य दृढतां रक्षन्दशामग्रतो
 गाढं पीडयति प्रधानमसकृत्कश्चित्कुविन्दो यथा ॥ ७३ ॥

स्वातन्त्र्यादिंव योषितो नयपथाभावादिव श्रीभरा
 निःस्तेहादिव बान्धवाः परगुणद्वेषादिव प्रीतयः ।
 कार्पण्यादिव सेवका बहुमृषालापादिव प्रत्यया
 गर्वादन्यरता भवन्ति सहसा लोकाः स्वयं भूपतेः ॥ ७४ ॥
 मर्यादा स्थितये करो नरपतेर्नार्थक्रियासंपदे
 शश्वद्वरिजयश्रिये रणकथा नैवान्यविच्छित्तये ।
 पुण्यायैव धनार्जनं बहु मतं नो भोगसंपत्तये
 शीलायैव नयस्थितिर्न परतो विश्वाससंवित्तये ॥ ७५ ॥
 रविरिव विजिगीषुर्मण्डलं रक्तमुच्चै-
 दृधदुदयति पूर्वं शीलयन्दक्षिणाशाम् ।
 तिरयति परतेजः संहर्तिं कर्मसाक्षी
 घटयति किल चक्रं भिन्नमन्यप्रयोगात् ॥ ७६ ॥
 रजो भवति सुन्दरं तनुपु लभमेकान्ततः
 शिशोः समरभूमिजं वियति नीतमुच्चैः पदम् ।
 पतत्पुनरनाकुलं तरुणवीरकूर्चस्थितं
 खलास्यपरिपूरकं सदसि कीर्तिं सर्वतः ॥ ७७ ॥
 आकाशस्य विशालताथ महसामेकास्पदत्वं तमः-
 प्रासौ ब्रीडितचेष्टिं श्रुतिपथस्यारम्भहेतुप्रथा ।
 सर्वशैकनिवन्धनत्वमखिलज्येष्ठत्वनीरोगते
 दीर्घायुष्मनाकुलत्वमसकृत्संचिन्तनीयं सता ॥ ७८ ॥
 सर्वस्यान्तश्चरति सततं रञ्जयत्येव विश्वं
 स्पर्शादस्य स्फुरति शुचिता मित्रजीवायमाना ।
 उच्चस्थायी प्रथितकुलता रम्यरम्यस्वभावो
 वायुः सेव्यो द्विगुणचरितो भूतवर्गे द्वितीयः ॥ ७९ ॥
 यच्चक्षुः पुरुषोत्तमस्य विविधालोकैकहेतोः परं
 रूपस्यास्पदमेकमेव मरुतामाहारहेतूदयम् ।

तेजः सिद्धमनेकधास्थितमधिक्षेमुं न शक्यं परैः

शक्तिः काचन कौतुकाय सुधिया यस्यातिभूमीयते ॥ ८० ॥

दोषारम्भककौतुकेन शशिनो जातं महल्लाञ्छनं

तच्चेन्मण्डलमण्डिते विमले व्यक्तं पुरो दृश्यते ।

तस्मादुज्जवलचारुतारचरितेनैकान्ततो मुच्यतां

दोषाशङ्कि चरित्रमुज्जवलतरं नूनं यशश्चिन्नता ॥ ८१ ॥

हासे वाचि निरीक्षणेऽपि सरसे लीलायिते वा मनो

मा धेहि प्रसमं निराकुरुतरां यान्तं कदाचिद्यदि ।

मूसिः कैतवकर्मणो धनमनु प्रेमोपपत्तिः स्थिरा

मत्तत्वैकजनिर्विना मदिरया वेश्या न वश्या नृणाम् ॥ ८२ ॥

वित्तं वीक्ष्यैव हासो बहुविधविनयो वञ्चनायोपयुक्तो

मोहस्यैवोपपत्त्यै दृढमृदुलभुजाश्लेषगिक्षोपदेशः ।

शीलब्रशाय पुंसा रतविधिषु गलद्वीडित कैतवेन

प्रायो मूर्च्छास्मरातौ मनसि च कठिने मूर्च्छनायेतरस्य ॥ ८३ ॥

छन्ने ये कामयन्ते मलकुलजनुषः पापधीदत्तचित्ता-

श्रौयापायासवित्ता अपि जडमतयोऽहकृताः पण्डकाश्च ।

सेव्याः सख्यो हि यासा किल धनविरहे वारणीया जनन्या

धर्मो यासा निजोऽयं कथसिइ रमते वंशजः पुण्यजन्मा ॥ ८४ ॥

द्यूते वेश्यासु मध्ये नयत यदि सुखं वाञ्छसि ऋतरेकं

वित्ताधीनस्थिवर्गो भवति न तदिहाधीनचित्ते कदाचित् ।

चौर्यस्यैकास्पद तत्रितयमपि मृषावादशब्दाभिधानं

वन्धुद्वौहैकसीमा विविधनयकथाद्वेषिणी पद्धतिः सा ॥ ८५ ॥

यागे सौरभनिर्भरः परपुरप्रोषे वला भूमुजा-

माकाशेति ततः परं च मरुता धूमः श्रिया भुज्यते ।

माने प्रेयसि संमुखे सुवदनानेत्राम्बु धते श्रियं

किं वा वाष्पविनिर्गमोऽतिमधुरः स्याद्विजामध्वरे(?) ॥ ८६ ॥

काव्यमाला ।

चन्द्रः पूर्णकलः फणी कृतफणः शाखी प्रसूनाद्वितः
 शूरः संगरसंमुखोऽध्वरमुखे विप्रः पुरः पूजितः ।
 शुश्रूषाकृतगौरवोऽपि कथको वाजी तु पर्याणितो
 निद्राणो गजनायको बहुरसः प्रेक्षावतां जायते ॥ ८७ ॥
 यदि सदसि पुरस्ताद्वक्ति वाचस्पतिः कि
 बहुवृधकविमध्ये वर्तमानस्तदेतत् ।
 स्फुटतरमनुकूल वान(१)वित्रं तु वृद्ध-
 श्रवसि कृतकथाया जायते तत्स्वभावात् ॥ ८८ ॥
 विश्वस्ते स्वोपकारिण्यवितथवच्ने शुद्धवृद्धिप्रकारे
 शूरे धर्मप्रमाणे तपसि कृतमतौ वेदविद्याप्रमाणे ।
 सद्यः कामोपपत्तौ परयुवतिकथा पापवृच्छैव भीते
 मास्तां पापं कदाचित्परहितनिरतं भक्तिनम्रे स्वभावात् ॥ ८९ ॥
 दूरं कृत्वापमानं प्रभुगुणगणनापेशलो मानसगे
 तिष्ठन्तं संविभाव्य प्रकटयति निजं साधयत्कार्यमेकः ।
 स्वार्थभ्रंशेन किञ्चित्फलमधिकमदो मानिनो मानपोषे
 काले मानोऽपि कार्यः सपदि परिभवं चिन्त्यमाने परेण ॥ ९० ॥
 लक्ष्मीं नाभेयनामाजयमजितमुनिः सद्वं संभवोऽसा-
 वानन्दं सोऽभिनन्दो मतिमपि सुमतिः सद्वपद्मप्रभुः सत् ।
 पापापायं सुपाश्वीं वितरतु सततं धामचन्द्रप्रभुश्च
 प्रत्यूहस्यान्तरायं सुविधिजिनपतिः शीतलः शान्तभावम् ॥ ९१ ॥
 श्रेयान्निःश्रेयसानां विधिमथ नितरां वासुपूज्यश्च पूजां
 वैमत्यं चेतसोऽन्तर्मुनिरपि विमलोऽनन्तनाथो यशोऽपि ।
 धर्मो धर्मोत्तमो वा धनमधिधनदं शान्तिर्नाथः सुसार्थं
 काव्यं श्रीकुन्त्युनाथो रिपुमथनमरो मल्लिनाथः कथास्ताः ॥ ९२ ॥
 सुव्रतो व्रतसपत्तिं नमिनेमीनयामये ।
 पार्श्वनाथः सुपार्श्वत्वं महावीरो बली बलम् ॥ ९३ ॥

चिन्तामणिः संप्रति भक्तिभाजां तपस्या त्रासितदेवनाथः ।
दयोदयः प्रीणितसर्वलोकः सिद्धो गरीयाञ्जिनभद्रसूरिः ॥ ९४ ॥

जगति विदितनामा धर्मकर्माधिकारी
कुलनलिनदिनेशो मन्त्रविज्ञुज्ञाणस्यः ।
घनसमयविरामे लब्धकान्तिः शशाङ्क-
सुल्यति यदि कीर्ति यस्य नश्यत्कलङ्कः ॥ ९५ ॥

अमुष्य तनया जाता सौभ्रात्रविनयाश्रयाः ।
षडमी लोकपालाः किं यमराक्षसवर्जिताः ॥ ९६ ॥

श्रीचाहडस्तदनु वाहडसंघपालो
धीरस्तृतीय इह देहडनामधेयः ।
पद्माकरस्तदनु पञ्चम आल्हनामा
षष्ठः समस्तगुणराशिरभूच्च पाहू ॥ ९७ ॥

दुर्ग मण्डपनामधेयमखिलक्षमामण्डलीमण्डनं
दृप्यदुर्जरपातिसाहिमहसामस्ताचलाग्राञ्चलम् ।
तृष्णाव्याकुलकुम्भसभवमुनिस्वाचान्तरिक्तार्णव-
स्फारापारगभीरसीरिपरिखप्रेष्टालसन्मेखलम् ॥ ९८ ॥

गोरीवशैकरते यवननरपतौ श्रीमदालंमसाहि-
माद्यद्वन्तावलौघक्षतरिपुनगरद्वारदीर्घेऽर्गलाग्रे ।
नीत्या तृष्णज्ञनान्तः स्थिरतरचरिते शासतीद्धप्रतापे
संतसारातियोषिद्विनयभरगलद्वूरिसत्रामयासे ॥ ९९ ॥

तन्मन्त्री देहडः सन्दिनमणिविरुदोऽशेषतीर्थिकरणां
चारित्रश्रोतृवृत्तिः खरतरमुनितो लब्धतत्त्वोपदेशः ।
गङ्गादेवी च साध्वी सुचरितकुलज्ञासूत यं सूनुरलं
धीर. सोऽयं धनेशो यतत वहुतमः कौतुकेन त्रिशत्याम् ॥ १००
शृङ्गारनीतिवैराग्यशतकत्रयमञ्जसा ।
धनदाभिधया यातु प्रसिद्धि विद्विराघ्वतम् ॥ १०१ ॥

वर्षे व्योमाङ्कवेदक्षिति(१४९०)परिकलिते विक्रमाम्भोजवन्धो-
 वैशाखे मासि वारे त्रिदशपतिगुरोः शुक्लपक्षेऽहितिथ्याम् ।
 जीवान्दे सौम्यनान्नि प्रगुणजनगणे मण्डपे दुर्गकाण्डे
 ग्रन्थस्यास्य प्रतिष्ठामकृत धनपतिर्देहडस्यैकवीरः ॥ १०२ ॥
 यावत्कल्पकथाकुतूहलकरी यावच्च जैनागमः
 शेषं सादरमादधाति धरणीं शीर्षेण यावच्चिरम् ।
 यावत्सन्ति पयोधयोऽपि निस्तिला मर्यादयोद्यन्मुदो
 विद्वत्सु त्रिशती विराजतुतमां तावद्धनेशाज्ञया ॥ १०३ ॥

इति तप सिद्धतरखरतरामायसोनवंशावतंसश्रीमालकुलतिलकसंघपालश्रीमद्देहडा-
 त्मजविविधबिरुदराजीविराजमानश्रीधनदराजविरचिते शतकत्रये
 नीतिधनदाभिधानं द्वितीयं शतकं समाप्तम् ।

वैराग्यधनदाभिधानं तृतीयं शतकम् ।

सिद्धौ व्योम्नो द्वितीयस्तदुदितमस्तः संपदो यस्तृतीय-
 स्तेजस्तोऽस्माच्चतुर्थो भवति च पयसः पञ्चमस्तन्निमित्तात् ।
 षष्ठः सर्वंसहाया जलकलितजनेरेकरूपः समन्ता-
 दाभासेनैव नाना जयति लयजनुःकारणं सोऽन्तरात्मा ॥ १ ॥
 श्रीमालः श्रीविशालः खरतरमुनितोऽधीतधर्मोपचारः
 पारावारान्यतीरप्रचुरदुरयशा दानसंतानबन्धुः ।
 नानाविद्याविनोदस्फुरदमलशमः कामरूपाभिरामो
 जीयाद्धन्यो धनेशः शमशतकमिदं यस्य नाम्ना विभाति ॥ २ ॥
 संसारे सारवस्तुप्रथमसुपगतं पुण्यमस्य प्रकारा-
 हानं शीलं तपस्या त्रितयमभिहितं साधुसंघैर्विच्छ्य ।
 स्वर्गस्तस्यापवर्गः सुखयति स च नो कंचन प्राप्तबोधं
 वैराग्यं तस्य हेतुस्तदतिलभृता कथ्यते मोक्षसिद्धौ ॥ ३ ॥
 आलापो वीतरागैर्विषयपरिणतेरेकचित्तेन चिन्ता
 साक्षात्कारो रुजाया जननमरणयोरागमेषु प्रमाधीः ।

सत्त्वोद्रेकः स्वभावादिदमखिलमहो नश्वरं चेति वोधो
 हेतुवैराग्यजन्मन्यपि धनतनयस्त्रीवियोगः कदाचित् ॥ ४ ॥

काष्ठान्ताबद्धरश्मी शशिदिवसकरावेव निर्माय पात्रे
 पुण्यं पापं विविक्तस्तुलयितुमसकृद्वाङ्छतीवेह कोऽपि ।
 पुण्यस्य ज्योतिरेतद्विलसति सवितुर्मण्डले दीप्यमानं
 चन्द्रस्यान्तर्यदेतन्मलिनमिव परं दृश्यते पापमेतत् ॥ ५ ॥

शान्तिः काचित्कुमारी दमयमकुलजा शीलवीरैकबन्धुः
 पित्रा वोधेन दत्ता समसुपनिषदा मानिनेऽस्मै वराय ।
 वीरं सतोषमेकं विविधगुरुकुलाधीतनीतिं प्रसूता
 ग्रावाणो यस्य याताः कनकपरिणतिं शालयः शाकपाकाः ॥ ६ ॥

शोकाभिज्वाललीढे बहुविधविषयस्तेहपूरे गभीरे
 ससारेऽसिन्कटाहे जनवनशकुनीन्मोहजालेन वद्धान् ।
 भर्ज भर्ज यदश्वन्विकटयति मुखं चन्द्रसूर्यच्छलान्त-
 ईश्येते कालदंडै सदुङ्घपरिकरं कीकसं तत्पतीमः ॥ ७ ॥

रज्यद्विम्बाधरश्री पिशितसवलितं रोमराजीवसूत्रं
 श्रूवलिक्षेपकालायसवडिशमिदं तत्कटाक्षोपकर्णि ।
 अस्यां संसारनद्यां वितरति कुतुकी निर्दयोऽयं कृतान्त-
 स्तद्वासाङ्गासधारां परिहरत परं आतरो लोकमीनाः ॥ ८ ॥

नापेक्षा भूषणाना भवतु न नितरां चन्दनेनाङ्गराग-
 स्तस्यारम्भोऽपि दम्भो वसति तरुणयोः प्रेम चेदेकमन्तः ।
 तद्वच्चित्तं विरक्तं यदि वसतिरियं कन्दरा वन्धुवाचः
 प्राणायामः सुखेन स्थितिरपि विदितं योगिनामासनं तत् ॥ ९ ॥

कसै संचारदीपाः पथि पथि विहिताः स्वर्गसोपानमर्गे
 रम्भे कुम्भं निधाय स्वशिरसि पुरतः कस्य हृष्टा प्रयासि ।
 तीर्थे तीर्थे तपस्या रविचिरम्बुद्धुना सोऽधुनेहाभ्युपेत-
 स्तावल्लेशेन तत्किं कृतमिह नयतो जायते स्वप्रकाशः ॥ १० ॥

काव्यमाला ।

पित्रोरासीच्छिशुंत्वे गतवति विगतं शैशवे तत्पुरस्ता-
 ज्ञातं नारीषु पश्चात्तरुणिमनि गते मूलतस्तद्विनष्टम् ।
 पुत्रे प्रेम स्थविष्ठं यदभवदमलं तस्य नाशो न भावी
 भावी चेच्चिन्तयामः पदमविकमदानन्दकन्दं तदन्तः ॥ ११ ॥
 पुण्येऽरण्ये कदाचित्तरुवरनिविडच्छायया जातशातः
 प्रासः किंचित्समाधिं परिचितपरमज्योतिरानन्दसान्दः ।
 कर्मच्छेदापराधप्रकुपितशमनभ्रूकुटिङ्ग्रंसहासा-
 न्नेष्येऽहं वासराणां निमिषमिव शतं सज्जनैरीक्षमाणः ॥ १२ ॥
 तल्पेऽनल्पे शयालोरचलजयलवप्राप्निद्रासमाधे-
 हेमार्दैरैकदेशे सहजपरिणतं विभ्रतः पत्रमङ्गे ।
 शोभां दद्युः कदा मे विषमविषधराः पीडनादुच्छ्वसन्तः
 सद्यः क्षीरोदपूरे फणिपतिशयने सुसपीताम्बरस्य ॥ १३ ॥
 सिध्यत्पर्यङ्कवन्धस्थिरसकलजनोर्माविनी मे पुरस्ता-
 द्रङ्कोरङ्के शयालोरपघनबहलामोदमन्दाविलास्या ।
 गन्धादुद्वीज्यमाना सरसरसनया सृक्षणी लेलिहाना
 रंहःसहारधीरा मृगपतिरमणी पालिता स्वा शुनीव ॥ १४ ॥
 भृजारे भीतिभारावधिकमिति फलं पीतपत्रे तदेव
 सौधे हिंसाप्रयत्नौ क्षितिधरविवरे निर्वृतिः सा समैव ।
 खेदश्वासौ नटीनां धृतिरिह नयने केकिनाथ्ये तथैव
 तस्मादायासभूयः सुखमिलविपिने योगिनां हेडयैव ॥ १५ ॥
 भोगं प्रायः प्रयत्नाद्धट्यति पुरुषो न स्वयं सिद्धिरस्मि-
 न्नास्तामन्यत्प्रभूणां पवनलवसुखं तावदग्रे वदामः ।
 येऽमी शश्वत्पवृत्ता जगदुपकृतये ये पशोरप्यवार्य
 हिसा ताट्वपशूनां सरभसरमणीबाहुपीडा तदर्थम् ॥ १६ ॥
 दस्योराराददश्यान्वयशरणिमुखो विभ्रतः पञ्चवाणां-
 स्त्रस्यन्तः केऽपि सन्तः सपदि तरुणतां पूरपारे विशान्तः ।

वक्षोजद्वन्द्वतुम्बीयुगमुरसि निजे गाढमावध्य नून
 मभाः संसारनद्यां न पुनरुदितये जातु दुम्बीभरणा ॥ १७ ॥

का त्वं माया किमेतत्पृथगसि पुरुषादात्मनश्छङ्खबुद्धे-
 रात्मोदास्ते यथासावहमपि च तथा पर्यये पूरुषस्य ।

निर्णीता वीतरगैः परिषदि कथया सर्वथैवासतीति
 किं सन्नात्मा तथात्वं किमिति न समता माद्वशामीश्वरेण ॥ १८ ॥

आः किं नाद्यापि मुक्तः प्रतिजनि जगतामायुरल्पं गुरुम्भः
 श्रूयन्तेऽमी उपाया भवति विधिवशात्तावदायुः समाप्तम् ।

साधो किं तेन कायः किमु न धमनयः किं न नासासमीरः
 सचारी तासु न स्युः किमु धरणिधराः कन्दराः किं न तेषु ॥ १९ ॥

नासाध्वासावरोधादनिमिषनयनारम्भतः कम्पहाने-
 मुग्धा काचिद्वनान्ते शबरसहचरी देवतैवेति मत्वा ।

कण्ठे धत्ते मधूकस्तजमतिधवलामादरेणानमन्ती
 राजिष्येऽहं ययायं हठकृतचरणः किंतु मुक्त्या रमण्या ॥ २० ॥

शश्वत्सघट्टनष्टो(?)परितुप शुचिभिस्तारकारक्तिकाभिः
 कालः कूठः प्रमाता तुलयति जगतामायुरुक्तनाभिनाभिः ।

तस्मादेवातिहीनं भवति जनिजुषामात्मना कर्मदोषा-
 द्रक्षुं जानन्ननीशः प्रभुरयमधिकं सद्यते सर्वमस्य ॥ २१ ॥

नाडी काचित्सुषुम्ना प्रसरति परितो लम्बिका बद्धमूला
 ब्रह्मस्थानेन्दुविन्दुप्रसरणपदवी सर्पवक्राष्टवक्रा ।

तस्या वक्रे कथंचिद्विशति यदि मरुतृसियोगो विनाशी
 तुष्टा शश्वद्यतोऽमी हिमकिरणसुधां नाद्रियन्ते मुनीन्द्राः ॥ २२ ॥

ऊर्ध्वाधोरोधसिद्धश्वसनगतिवशाद्विद्यमाना परान्त-
 द्वारानीता मृताशपशमितमरणत्रासनिःशङ्कचारः ।

जीवस्तसाच्चिरायुर्भवति किल जनः पिण्डमेवेहमानः
 सिद्धीस्तास्ता दधानो गगनचरजना दृश्यतादिस्तरूपाः ॥ २३ ॥

धातः के तेऽपराधाः कथय मतिमतामिन्द्रियाणामभीषां
 संसृज्यन्ते मुनीनामलमिह वपुषामूर्नि येषां बलेन ।
 बद्धेव श्वाससिद्धे मनसि परिणते पञ्च नो वञ्चयित्वा
 सिद्धे साध्ये कथंचित्सपदि परतरं ब्रह्म शुद्धं प्रयान्ति ॥ २४ ॥
 चत्वारो योगभेदा द्विविधमिह मनो वायवः पञ्च पञ्च
 द्विष्वः(?) साध्ये समाधिस्थिविधमुपगतं ध्यानमेकः परात्मा ।
 सिद्धावस्थाश्चतत्सोऽप्यवयवघटनाकीर्तितेहाष्टसंख्या
 योगारम्भेऽयमुक्तः परमपरिचयः संतताभ्याससाध्यः ॥ २५ ॥
 कामाक्षामेतरेषु ज्वलनकचलिते मानिता नक्तचक्रे
 कान्ता कान्तेक्षणश्रीसरभसलहरीमधशीलोरुशैले ।
 संसारक्षारसिन्धौ प्रविशति पुरुषः किं न रक्तद्वयं चे-
 द्गोष्ठी विद्वज्जनानां परिषदि नृपतेर्भीर्तिसत्त्वोपकारः ॥ २६ ॥
 संसारस्यास्य मोके विधिरतिसुकरो वर्णितोऽयं विचारा-
 न्नात्रापेक्ष्याः सहाया धनमपि न हितं वाससा नापि चिन्ता ।
 नाहारारम्भदम्भो वसतिरपि तथा नो न शय्योपतापः
 पात्याः पुत्रा न दारा मणिकनकमयैर्भूषणैर्नीर्चनीयाः ॥ २७ ॥
 केयं वाला वराकी तरलयति हशौ मन्दमानन्दहेतू
 सशेते चेति चित्ते भवति न पुरुषः कोऽयमन्यः प्रकारः ।
 आनन्दानाममैषां सततमलवतो पीतरास्यानिष्ट्या-
 स्तांकं कुर्मेऽनभिज्ञाः शिथिलयति मदं नाधुनापीद्वगेतत् ॥ २८ ॥
 न त्रस्ता भूपतिभ्यो मृगपतिकुहरे निर्विशन्तोऽपि धीरा
 लीला येषां कदाचिद्विषधरवदने स्वाङ्गुलिक्षेपणेन ।
 क्षुभ्यतपञ्चास्यविभ्रद्भजकुलकलहे ये च मध्ये भवन्ति
 स्फीतास्ते शान्तभावाः शिशव इव जिता लीलया वाणिनीभिः २९
 दृष्टं यद्वष्टमुच्चैरुदयति सुतरां मङ्गलाभावहेतु-
 र्दृष्टे(?) यन्नापवित्रं युवतिरपि भवेद्भर्मकमैकबन्धुः ।

तच्छेषे शुक्रयोगात्पुरुष इति परं तस्य चेत्पापवाङ्गा
 तत्पुण्यं कीटजन्म प्रलयसमुदयौ यत्र सद्यः स्वभावात् ॥ ३० ॥

मातर्मये श्रुतासीरुपनिषदि परब्रह्मणस्त्वं द्वितीया
 लीलायन्ते प्रपञ्चप्रकृतिपुरुषयोः कापि शक्तिस्त्वमेव ।

भूयो भूयोऽनुभूतं यदि तव चरितं त्वद्वधे पुण्यमेव
 प्रारम्भः कुत्र पुंसः स्वत इव दुरितप्रागभावोऽपि सिद्धः ॥ ३१ ॥

लिम्पन्तश्चन्दनेन प्रतितनुसविषैः कण्टकैर्वा तुदन्तः
 सानन्द वा सुवन्तः प्रतिपदकथया दोषमुद्घावयन्तः ।

ग्रासे ग्रासे नयन्तो मधुरमथ विषं निक्षिपन्तः कदा मे
 ते ते चैते समानाः सहजपरिणतज्ञानसिद्धिं गतास्याः ॥ ३२ ॥

द्वित्रैः सद्यः प्रसूतैः प्रथममुपचितं पञ्चषैर्जातदन्तः
 सप्ताष्टैर्वृत्तचूडैः पुनरधिकदशैः शैशवातीतपुंभिः ।

विंशत्या त्रिंशता वा परिणतवयसां सैकपञ्चाशतैवं
 घूते कालश्च कालीपणमुचितनुतः प्राणिभिर्नित्यमेव ॥ ३३ ॥

बद्धा रुद्धा विरुद्धा जनशशशिशवः स्वणिडताः पुंवराहा
 दर्पान्धाः स्कन्धबन्धे नरपतिमहिषा लक्षिता वीक्षणेन ।

विद्वन्नागानुरागात्पथि पथि निहता ज्ञानसिद्धोऽपि सिंहः
 कालं व्याधेन नीतः स्ववशमिति जगत्कानने कर्मदावे ॥ ३४ ॥

यातायातेन खिन्नो निशि निशि सुतरां कालचौरो निरासो
 जीवं रलं समन्तान्मुमुषिषुरधिकं जागरूकस्य जन्तोः ।

द्वारे द्वारे कपाटं हृष्मलघुतरं कर्म दत्त्वोपदिष्टं
 ध्यानं कृत्वा प्रदीपं श्वसनपरिभवं सर्वतः सनिरुद्ध्य ॥ ३५ ॥

मित्त्वा मित्ति समाधिं विषयसुखकुशी कौशलेनैव सद्ये
 यामिन्यां जागरूके मनसि शशिमुखीप्रेममध्येन मत्ते ।

बन्धुत्यागापराधान्महिमनि गलिते पञ्चसु न्यकृतेषु
 मुण्णात्येव प्रमादाच्छ्रुसितधनमिदं प्राणिनां कालचोरः ॥ ३६ ॥

शीलं शीलं दिधक्षोः कलिदवदहनाद्विभ्यतः पुण्यमेरो-
 रन्तः सन्तो विशन्ति ध्रुवमिह जगती जन्मधूमोपतापः ।
 तर्त्किं नाराधयन्ति त्रिपुररिपुपदद्वन्द्वमेघं^(१) य एष
 ज्ञानापासारसेकाच्छमयति सपदि ज्वालजालं क्षणेन ॥ ३७ ॥
 नाहं कस्यापि कश्चिन्न च मम ममता नाशमूलं किलैत-
 नित्यं चित्ते ध्रियध्वं यदि जगदखिलं नाम मिथ्येति बुद्धिः ।
 एतस्याहं भैतद्यदि मनसि तदा जन्मकर्मद्वियध्वं
 मन्यध्वं गर्भचर्मावृतिमभयपदं किंतु पुण्यं कुरुध्वम् ॥ ३८ ॥
 मूर्कीभावो गरीयान्यदि गिरि भविता दोषवादः परेषां
 किं वा स्वेषां गुणानामनुकथनमदो भूयसा गौरवेण ।
 दृष्टे वा साधुवादस्वलुनमधिगुणे स्वापकर्षे तथोक्ते
 मित्रा मित्रोपकारा प्रकृतिविमुखता भूपतीनां समाप्तु ॥ ३९ ॥
 धीरे का कोकिलानां प्रसवममतया या न लीढा कदाचि-
 द्धूर्तानामेव मोहः शिशुकविधिवशज्जायते वायसानाम् ।
 एवं ज्ञात्वाभिमानं मनसि विजहतां जायते बुद्धिरेका
 संसारक्षारवारान्निधिरपि मधुरो मुक्तिभाजां जनानाम् ॥ ४० ॥
 कस्येदं सद्ग्रामूल्योः किमिति कलकलो भीषणोऽसौ जनानां
 शास्यन्ते पापवृत्त्या खलु धरणितलेनोपपन्नां किमेते ।
 गजानजारिसज्जात्स्वलद्मलजलाकर्मकारुण्यपूर्ण
 स्वाधीना यत्र जिह्वा गिरिपतितनया यानि नामानि यत्र ॥ ४१ ॥
 यज्ञाज्जातात्समस्ताच्छतमस्वपदवी याज्ञिकादन्यतोऽमी
 सिद्धे साध्ये कथंचित्पसि तु रविता चन्द्रता चेत्तमोभिः ।
 नाशङ्का यत्र कस्यादपि यदि पदवी कापि दूरेऽपि दृष्टा
 तस्यामस्यां रमन्ते हृदि कृतपरमज्ञानतत्त्वा मुनीन्द्राः ॥ ४२ ॥
 मा. जायेरन्कदाचिज्जगति कृतधियो जातुचिज्जन्म दैवा-
 द्यसाद्विश्वोपकारो वितरतु भगवान्कर्म तत्सर्वसाक्षी ।

कर्मभावः कथंचित्स्फुरतु समुदितो यत्र जातेन भूयो
जन्मारम्भः कदाचित्परिचितपरमब्रह्मणोऽद्वैतबुद्धेः ॥ ४३ ॥

प्रीतिर्वन्धौ समृद्धे गतवति विपदं दुःखमेकान्ततो य-
त्तोषस्ते तावता चेत्तदमल भवता कानने सोऽनुभाव्यः ।

कार्यश्चित्तप्रमोदो मधुसमयवत्कोरकश्रीसमृद्धे
माद्यन्मातङ्गभस्मे विटपिनि नितरा दुर्विनेयो विषादः ॥ ४४ ॥

अन्तापत्सपदेषा परिणतिविरसाः कान्तयामी विलासा
आदावन्ते वियोगे परिचयमधुरे संगमे सज्जनानाम् ।

विद्यारत्ने प्रपञ्चः स्वमतगुरुकथापक्षपातेऽभिमानो
वस्त्वेक तत्किमास्ते परिचयसमये यस्य सर्वे समाः स्युः ॥ ४५ ॥

यद्यर्थं त्यागहेतौ न भवति विभवस्तस्य कुत्रोपयोगः
षड्गुर्गादन्यतो वा विदधति च पदं कुत्र मासादयोऽपि ।

त्यागे तात्पर्यमस्य स्थितिरिति यदि तत्कोऽपि शान्तप्रकार-
स्तत्सर्वोपाधिशून्यैः शमविहगतरौ तत्समाधौ वसामः ॥ ४६ ॥

पुण्यारम्भेण सद्यः सुरपतिनगरस्यैव पन्थाः प्रकाशः
पापेनान्यः कृतान्तः प्रतिवसति मुखो ध्वान्तसंक्रान्तिघोरः ।

योऽयं पन्थास्तृतीयः कतिपयपुरुषप्रस्थितिक्षीणभावो
यात्रा तेन प्रयत्नादुभयपरिमवेनैव साध्या सुधीभिः ॥ ४७ ॥

किं केशस्तेऽपराद्धं वसतिरपि कथ द्वेषिणी मित्र जाता
किं पुत्रा वैरभाजा कुलजयुवतिभिर्नाशितं किं न ताभिः ।

यत्ते ता तामवस्था चिरमिति गमिताः कानने काधिकाधी-
र्यावच्चितं न रक्तं परपुरुषपदाद्वैतरागेण तेन ॥ ४८ ॥

भूयो भूयस्तनुध्वं विधिमधिकधनं यज्ञवृत्तेः समन्ता-
त्सेवध्वं वा वनान्तं परिहृतविषमा बन्धुवर्ग विहाय ।

तीर्थे तीर्थेऽधिर्वर्षं प्रयतत तपसो पोष्य धर्मे यतध्वं
यावच्चेतो न शान्तं सुखलवकणिका दुर्लभा तावदेव ॥ ४९ ॥

गाढे गर्भान्धकारे चिरमुषितमनुच्छृंगसमेकान्तदुःखे
 तत्पांके अश्यताधः कति कति शिशुतायातना नानुभूताः ।
 अद्य त्वं पापचित्त ऋमयसि यदि वा यौवने चेतसं मां
 तत्त्वकर्मापराधादुपचित्तमसकृज्जन्मदुःखं सहश्च ॥ ५० ॥
 सङ्गे गङ्गाशरथ्वोर्नियमितमरुतोर्मन्त्रमार्वत्यन्तः
 कुर्वन्तो वा वनान्ते समिधमनुविधं बोधयन्तो हुताशम् ।
 अभ्यस्यन्तस्तपस्यां पुरमथनपुरीसंनिधौ ध्यानमन्तः
 सन्तो वा साधयन्तः परमपरिचयं वासरान्तं नयन्ति ॥ ५१ ।
 श्वासैनैकेन केचित्परिणतपवना मासमेकेऽप्यथैके
 वर्षार्धं वर्षमन्ये क्षणमिव यमिनोऽभ्यासलेशान्नयन्ति ।
 तस्मादभ्यासवश्यः पवनजयलयस्तेन चेतःस्थिरत्वं
 तस्योपायेऽनपायो गुरुपदपदवीसेवनं कारणं स्यात् ॥ ५२ ॥
 प्राणायामादिकर्मक्षपितदिननिशं निद्रया दूरमुक्तं
 शब्दादिभ्योऽवधूतश्रवसुखकरणग्रामसिद्धावबोधम् ।
 वेदान्ताद्वैतवादश्रवणमनन्तो लीनमिथ्यावभासं
 पुंरलं यत्तसाध्या खयमिह वृणुते निर्मलाद्वैतसिद्धिः ॥ ५३ ॥
 कार्पण्योत्पत्तिभूमिर्गुरुसुत्सुहृदां वञ्चिकापण्ययोषि-
 द्वागदेवी दैन्यवाचां पररसमधुरसादलोलाग्रजिहा ।
 चौर्यद्यूतदुवीजं नय पथि कतमो विभ्रमान्वुप्रपातः
 शीलापस्माररोगे विधिरकरुण का सिद्धये केह तृष्णा ॥ ५४ ।
 रम्भाहासोपहासस्त्रिदशपतिशचीसख्यसौख्यं च मुख्यं
 पुण्यच्छेदे प्रमाणं तपति च रविता चन्द्रता जाङ्घभूमिः ।
 ताभ्यां येऽन्यत्क्रियेरन्गगनचरगणाः सन्तु ते चेति गोष्ठी
 शिष्टानां यत्र तस्यामुपचित्तमतयः कर्मणा किं विदध्मः ॥ ५५ ॥
 शीताशूष्णीषमध्ये हरिणमिषमिललीलवासः शिरस्ते
 जातः कालो जरावांश्चिरसमयपुमान्विश्वकर्मेकसाक्षी ।

आकाशश्मश्रुमध्ये पलितकवलितं भास्वता साधकेन
 छिन्नं सज्जायमानं प्रसरति परितो रोमतारागणश्रीः ॥ ५६ ॥

अहि श्रान्तः समन्ताज्जनिमृतिगणितैर्जागरिष्यन्निशायां
 प्रातः प्रारभ्यमौनन्रतगमितदिनान्भिक्षयन्धूकवन्धूत् ।

सायं शेते कृतान्तो दिनकरशशभृलोचने मीलयित्वा
 मौनव्याजेन विप्रा मुषितविधिमसु निन्दयन्ति स्वयं तम् ॥ ५७ ॥

सूक्ष्मं सूक्ष्मं विचिन्वन्नुचितमनुचितं कर्म जन्तोरनिद्रो
 मन्ये वृद्धः कृतान्तो घनतिमिररुजाकान्तनेत्रप्रकाशः ।

एकं चक्षुर्निमीत्याहनि तु शशधरं पश्यति प्रेतजातं
 रात्रावर्कं कथंचित्कलयति सकलं विश्वस्तुप्रमोदात् ॥ ५८ ॥

भूयो भूयोऽपि पश्यन्मुकुटिविषमितप्रेक्षणद्वन्द्वमारा-
 त्सावज्ञं यान्तमग्रे समुदितविमलब्रह्मतत्त्वावबोधम् ।

तेजोभूम्ना यदस्या स्फुटदिदमधुना दृश्यतेऽन्तः सकाचं
 चन्द्रं प्रातद्वितीयं तदरुणमसकृज्ञायते सूर्यनामा ॥ ५९ ॥

गर्वः कस्माद्वास्ते रणभुवि रिपवः साधु के ते मनुष्या
 धिग्धिक्षमैव तेषां क्षणविजयसुखं कर्म तावक्तवापि ।

साधो कर्मैव किं तन्नियतिरिति यया सर्वमेतन्निबद्धं
 तस्य च्छेदे किमस्यं परिचितिरमलब्रह्मणो मुक्तिहेतोः ॥ ६० ॥

कान्ता काचित्कुलीना स्मितसरसमुखी भीतिहेतुः पिशाची
 पुत्रस्तेहोपगृहं दवदहनधिया दूरतो मोचनीयम् ।

बन्धुर्यत्रापदन्धुः सुहृदपि नितरा धातुको दस्युर्वर्गः
 प्रासास्तत्रापवर्गाध्वनि पुनरधुना जन्मविच्छित्तिहेतौ ॥ ६१ ॥

पञ्चापीमे मदीयाः प्रतिजनि सहजाः पञ्चभूतानि तेभ्यो
 दीयन्ते तद्विभज्य प्रतिभुवि मनसि प्रापितोऽसौ सुधांशुः ।

आत्मन्साक्षी त्वमेकः पुनरपि यदि मामाश्रयन्ते कदाचि-
 त्कर्माकर्तुं क्षमोऽहं विषयपरिचयो नष्ट एव स्वभावात् ॥ ६२ ॥

कर्णवाकर्णयेतामुचितमनुचितं त्वक्सपृशोच्चन्दनादी-
 नीक्षेयातां नितान्तं परतरयुवतेश्चक्षुषी रूपजातम् ।
 मिथ्यावादाद्वदेद्वा मूढुरसरसने नासिके जिघ्र गन्धा-
 द्वन्द्वीमोक्षो भवद्विर्मम कृपणपटोरथ लब्धः कथंचित् ॥ ६३ ॥
 विश्वज्ञानैकहेत्वोः प्रकृतिपुरुपयोः संगमे पञ्च पुत्रा
 एकैकज्ञानभाजः कथमजनिषत प्रायशो वुद्धिमन्तः ।
 सर्वेषां सर्वबोधः कथमपि भविता चेत्तदा विश्वभाजा-
 मुन्मादः कुत्र माता विधिरपि वधिरो लोकवृत्तं तु शृण्वन् ॥ ६४ ॥
 आरोहे दुर्गमायाख्यिदशपतिपुरीदीर्घसोपानपङ्के-
 र्मध्ये धर्म स्वमंशं सपदि विद्धतस्ते गुणानां सरामः ।
 सद्यः सारम्भरम्भा सितलवकणिका लोलनेत्राच्छलश्री-
 रद्धा वन्धुं भवन्तं कशयति तदिमं मार्गमेव त्यजामः ॥ ६५ ॥
 कर्माणि भ्रातरः किं स्वमनसि मलिनाः कारण(२) धूयमादौ
 युज्माभिः सस्कृतेऽस्मिन्वपुषि समुदयो ज्ञानवीजाङ्गरस्य ।
 गोभिः फालेन पुसा प्रसभमभिहते भूमिभागे शरादौ
 मिष्टः स्पष्टः समन्ताङ्गवति हि नितरामिक्षुदण्डप्ररोहः ॥ ६६ ॥
 द्वित्रेष्वेवावतारेष्ववहितमनसो मे भवन्तः सहाया
 धर्माः कर्मेपचाराङ्गवत नहि मृषा यावदाराधयामः ।
 पादद्वन्द्वं गुरुणां हरचरणदुघैः(३) चित्तमारोपयाम-
 स्तिष्ठामो वीतरागैरमरपुरधुनीनीरतीरे वसामः ॥ ६७ ॥
 ससारक्षारसिन्धोरधरदलमिलत्ताम्रपर्णीतिटान्तः-
 प्रोन्मीलद्वासशुक्तिस्फुरदलधुरुचां दन्तमुक्तामणीनाम् ।
 नासाकं जातु लोभः क्वचिदमरधुनी पातुका तञ्चलित(४)
 मे किं मोकं शरीरं सपदि कृतधियो मुक्तिमासादयामः ॥ ६८ ॥
 प्राप्तो बन्धाय हेतुर्निरवयवविभोः कर्मलेशानुषङ्गो
 हृष्टान्तो व्योम सिद्धं विशति कथमिदं गर्भमन्धान्धकारम् ।
 व्यापरेणापि सिद्धः परगुणरचिते तान्यबन्धानुरोधो
 जीवास्ये चापराधात्मकृतिरिह भवेत्कायसर्गे सहायः ॥ ६९ ॥

वीणावादेऽबलानां वचसि च तनु तं प्रेममादोषवादे
 विश्वेषां रूपजातं परमुपचिन्तुतां रूपतोऽन्याङ्गनानाम् ।
 मिष्टं यद्यत्र सत्यं विधिषु परिणतं ब्रूत किं वोऽपराधा-
 दष्टाना वोऽपराधाङ्गगति विचरतां नेह पारः कदाचित् ॥ ७० ॥
 दारा जातोपकारा अजनिषत यतः प्रीतिभाराः कुमारा
 वित्तानीतानि यूयं विविधविधिमुखे स्वोपयोगं चिरेण ।
 मित्राणि प्रार्थये वः स्वलितमपि कदा मित्रकार्यान्मनो मे
 कर्मच्छेदोदयमाय क्षितिधरविवरे वासमीहामहेऽद्य ॥ ७१ ॥
 अद्वा शुद्धा जरेयं यदनघचरणन्यासमात्रेण केशाः
 सखोहा एव देहे स्फुटमलिनरुचो नाम जाता विशुद्धाः ।
 अस्या एवेन्द्रियाणि ध्रुवमद्मनया वोधितानि प्रसज्य
 प्रायो नैवोत्सहन्ते क्षणमपि सहस्रोपासतेऽन्वामिव स्वाम् ॥ ७२ ॥
 एकस्मिन्यस्य वासो नयवति चपला निश्चला यत्र नित्यं
 क्षीणैनैकेन सख्या नियमयति रिपून्पञ्चपञ्चापि यश्च ।
 स्थैर्य येनाद्य नीतो रसयति न रसश्वन्दसूर्याध्वनीनो
 ब्रूते काचित्कुमारी भवति स पुरुषो मां वृणीतां बलेन ॥ ७३ ॥
 चाञ्चल्यं सुञ्च चेतस्त्वमणु ननु महङ्गयसे येन तत्त-
 त्सर्वे कुर्वे न गर्वस्त्व इटिति गतेः प्रीतिभागसि साधो ।
 आस्ते कश्चित्प्रभुर्नस्तमिह न भगवानासमेकान्ततस्त्वा-
 मात्मानं चेन्न कुर्यात्पुनरपि विषयात्को निवर्तेत मूढः ॥ ७४ ॥
 मुग्धत्वं शैशवीये प्रतिविशति पुनर्यौवनीयेऽभिलाषा
 ये जाता भोगहेतोः प्रतिवसति ततो नर्तिता वानरीव ।
 तत्रैते वार्धकीये प्रसरति विषयोऽसौ विषप्राय एव
 प्रायोऽवस्थाधिकेयं व्यभिचरति मनोवाङ्गितं यत्र जातु ॥ ७५ ॥
 विद्यारम्भो न दम्भो विधिरपि यजुषां नैव दम्भः कदाचि-
 च्छासस्तम्भो न दम्भो त्रतविधिनियमो नापि दम्भस्तपो वा ।

विज्ञाय ज्ञानदम्भो वितरणमधिकं नापि दम्भो धनानां
 भावेनैकेन हीनं निखिलमिदमहो दम्भमुद्रां वहामः ॥ ७६ ॥
 विज्ञा यज्ञेन वित्तव्ययमुषितमहाकोशजातेन पुण्यं
 तीर्थे तीर्थे तपस्याक्षपितदिननिशं जायते यत्तु किंचित् ।
 कुर्वद्विर्वेपवासान्वतमृतुपु नवं क्लेशतः पालयद्वि-
 ध्यानेनैकेन सद्यः फलमधिकतरं जायते योगभाजाम् ॥ ७७ ॥
 नो मौनं नापि दैन्यं न गुणगुणकथा नापि कन्था न पन्था
 न त्यागो वान्धवानामनशनमपि न खानमेकान्ततो न ।
 मातर्मातर्वचो न क्षितितलशयनं नापि न(?) क्लीबता वा
 वैराग्यं नाम बोधो यमदमकलनामात्रया स्वप्रकाशः ॥ ७८ ॥
 साक्षात्कारोऽप्यण्णनां प्रसरति पुरतो योगिनां यत्समाधा-
 वन्तर्गासीति चक्षुस्तदिदमिह महो को न वेदप्रसिद्धम् ।
 पुंसोऽधीनो विहारः करणपरिकरस्येति सिद्धं न विद्मः
 पापे पत्यौ सहायाः कल्पमतिजुषस्तन्न मा निन्द जीव ॥ ७९ ॥
 शब्दादानोपयोगं श्रवणमिदमहो तस्य लोकेऽपराधः
 कोऽयं पापप्रवृत्तौ प्रभवति करणं नाम भोगाय पुंसः ।
 सुप्ते मत्ते प्रमत्ते जलरयपतिता याति नौः कर्णधारे
 जात्यैवाचेतनायाः खलु कल्पलवः कोऽपि संभावनीयः ॥ ८० ॥
 आकाशस्यात्मसिद्धेरपि रविशशिनोः पर्वते या नितान्तं
 सायं प्रातः प्रकाशक्षतिरिह विदुषा कारणं चिन्तनीयम् ।
 जातो वातो यदसाहृहनसमुदयोऽभूततोयास तस्मान्तोऽपि
 ताभ्योऽभूत्मेदिनीयं सदुरितपुरुषासङ्गिनी कर्म तस्याः ॥ ८१ ॥
 अव्यक्तं नाम किंचित्पूर्वतिरिति महाज्ञायतेऽसाच्च तस्मा-
 जातोऽहंकारनामा प्रकृतिमहदहंकारतः पञ्च तत्तत् ।
 तेभ्यः पञ्चेन्द्रियाणि त्रिगुणगुणलवप्राप्ततत्तद्वाणि
 प्रायस्तैरेव भुज्ञे निजविषयरसं पूरुषः कर्मवद्धः ॥ ८२ ॥

माता वा मातुलो वा प्रभुरपि जनको वान्धवो वा सुहृदा
विद्याभ्यासे सतीर्थ्यस्तपसि सहचरा गेहिनी वा सुता वा ।

प्रेमस्थानानि तुल्या गुरुपदपदवीरेणुनानातु(?)नामी

यद्वाज्ञात्रेण दृष्टिर्भवति नवनवा ब्रह्मपर्यन्तमार्गा ॥ ८३ ॥

वेदाः शास्त्राणि गाथा मुनिभिरभिहितानीतिहासाः पुराणा-

न्यास्यश्वासप्रवृत्तेर्मलिनतरस्त्रीनीतिनेहामहेद्या ।

यद्वद्धुं नैव कसादपि सहजशुचिस्फीतसारं विशुद्धं

तद्वाह्नीतिहेतोरचललयलवप्राप्तो भजामः ॥ ८४ ॥

गर्हस्थ्यं नाम धर्मो भवति यदि महान्वद्विरित्याद्रियध्वे

जातामेतां विवेकात्परिणयत सुखं शान्तिकामां कुमारीम् ।

देहे गेहे चरन्तो जनयत च सुतं ज्ञानमानन्दकन्दं

सद्यः संतोषयन्तो भरुदतिथिवरात्पञ्चपञ्चावनीनान् ॥ ८५ ॥

निर्वाणं गन्तुकामस्त्वभसि यदि तदा मुम्ब कर्मणि दूरा-

देकं तद्वाह्नी चित्ते कुरु सपदि महामोहसदोहहारि ।

बोधे यस्यास्य सद्यो विषयविषधरो नैति पार्वति कदाचि-

क्वैवं नैव प्रभावं प्रकटयति निजं सत्कृतं दुष्कृतं च ॥ ८६ ॥

चक्षुः किञ्चिद्विक्षु त्वमसि न विदितं कैतवं जीववन्धो-

र्जीवस्यैतस्य गर्भे दुरितमनुभवन्मोचितोऽसौ मयैव ।

केनोपायेन साधो विषयसुखभरात्त्वं निवार्य प्रयत्ना-

दन्तर्गामीह भूत्वा सममपि मनसा ब्रह्म दृष्टं कदाचित् ॥ ८७ ॥

शब्दातीतं यदन्तः किमपि न विषयः स्पर्शनस्यापि कथि-

न्निर्गन्धेनैव नासा प्रभवति रसनास्त्रादहीने किमर्था ।

अन्तर्गामीह भूत्वा तदमलममलानन्दसदोहहेतुं

पश्यामि ब्रह्मजिह्वेतरमुदितभवस्यादैरस्यमञ्चत् ॥ ८८ ॥

योगश्चेतोनिरोधे परिचितपरमब्रह्मकर्मेति मन्ये

तस्योपायाः कियन्तो यमनियममुखान्यष्ट ते वर्णनीयाः ।

येषामभ्यासयोगे समुदयति शमश्चेतसः स्यात्स्थिरत्वं

साक्षात्कारः समाधौ प्रभवति विमलब्रह्मणोऽद्वैतसिद्धेः ॥ ८९ ॥

आत्मन्यध्यात्मयोगो मुनिभिरभिहितः स्वानुभूतश्चिरेण

स्व्यातः केनाधुनायं वहिरपि न भवेद्यत्प्रपञ्चः समस्तः ।

साक्षात्कारो ह्यमुष्य प्रथयति सकलं विश्वजातं हि मिथ्या

चक्षुश्चेदन्तरात्मन्यवहितमनिशं क्षोदमात्राश्रयेण ॥ ९० ॥

देशे सक्तो विविक्ते भयविकृतरूपां हेतुरिक्तेति रिक्ते

नात्यन्तं शीतभाजि प्रतपनरहिते चोच्चशब्दादिवर्जे ।

असिन्नास्तीर्यवर्ये पृष्ठदजिनमलं कोमलं वा विकाद्य(?)

कौशेयं वान्वगाहि प्रचुरशुचिगुणं चासनं कल्पनीयम् ॥ ९१ ॥

कृत्वा पद्मासनाख्यं दृढमधिकलयं नातिदीर्घेऽर्धकायः

कम्पं निर्जित्य तःवा स्थिरतरनयनो नासिकाश्च निमीलन् ।

पाणावुत्तानसंस्थे करतलमपरं धार्यमुत्तानमेव

ज्ञेयं योगाङ्गमाद्यं प्रभवति न यतो व्याधिरालस्यमस्त् ॥ ९२ ॥

सिद्धानामासनानि श्रममद्मदनव्याधिवाधोद्गुराणि

यानि स्व्यातानि तेषामपि च परिच्यः सेवनीयः प्रयत्नात् ।

तस्माच्चेतःस्थिरत्वं भवति च मरुतः साध्यमार्गप्रवेशो

नालस्यस्योदयः स्यादिति हठयतिनामेकतो वल्लभः स्यात् ॥ ९३ ॥

अभ्यासेनासनानां प्रतिदिवसमथालस्यमौत्सुक्यमन्त-

जित्वा निद्रां च योगी गुरुचरणरजश्चिन्तयन्स्वस्यचित्तः ।

प्राणायामं विद्ध्यात्वहिरभिसुरते मारुतानेकनासा-

रन्ध्रेणापीय तृष्णी धमनिमुपचितां पूरयेन्निस्तरङ्गः ॥ ९४ ॥

कर्मैतत्पूरकाख्यं तदनु वितनुते कुम्भकं नीतमन्त-

र्वायुं नाड्यां निरुद्धं समयगणनया तुत्यया पूरकेण ।

नासारन्ध्रेण भूयस्त्यजति च मरुतः कुम्भितानल्पवेगा-

न्मात्रास्मिन्पूरकस्य प्रभवति नियतं रेचकं कर्म चैतत् ॥ ९५ ॥

मात्रैकोङ्कारपाठैर्द्विरधिकदशभिस्ताद्वशो द्वादशा स्यु-

र्मात्राश्चेत्सिद्धमेतत्प्रणवजपविधिस्तप्तरं निर्जयोऽपि ।

प्राणायामो विधेयो जपविधिविरहादेष सिद्धो जपाख्यः
 स्यादेतत्र द्वितीयं क्रमकथनतया प्राणसंरोधनांमा ॥ ९६ ॥

चान्द्री नाडी दिने चेदुदयति रजनी स्यात्तदा योगमार्गे
 भानोर्नाडी निशायां भवति दिनमिदं संधिरेतन्ममत्वम् ।

सूर्येणापूर्य सम्यग्धुवमिह शशिना रेचयेज्ञातशातः
 संकेतोऽयं मुनीनां पवनविधिपुषामेतदर्थं विचारः ॥ ९७ ॥

प्रत्याहारं तृतीयं वपुरभिदधति ज्ञानिनो रिच्यमानं
 कुम्भीभूतं समीरं प्रणयगणनया तुल्यमापूरकेण ।

नीतं नासापुटेन प्रथममुपचितं येन चान्येन तस्मा-
 नन्दं मन्दं विहेयं स्थिरतरमनसा योगिना ध्यानयोगात् ॥ ९८ ॥

येनोपायेन वायुः प्रविशति यमिनः पश्चिमे मार्गसधौ
 तत्राधेयः प्रयत्नः पथि पथि विमले तत्र तत्र क्रमेण ।

क्रामन्विन्दुस्थलीनां सपदि परिसरं वायुरेकान्तसुस्थः
 स्वादुं विन्दुं सुधाया वपुषि च सकले सेचयन्त्यैर्यमेति ॥ ९९ ॥

योगस्याङ्गं चतुर्थं वदति बुधजनो धारणेति प्रसिद्धं
 यस्यामस्यामिलाया वदनपरिगतं नीतमन्तः समीरम् ।

भूयो जातं सुषन्नो(खं नो) दरवरकुहरे नित्तरंगं स्थिरं च
 मात्रायोगेन मुच्छेद्वपुषि च सकले जायते शून्यतापि ॥ १०० ॥

ध्यानासक्तः स्थिरास्यः कियदशनकृताहारतोषस्तपस्वी
 जित्वा सर्वेन्द्रियाणि प्रसभमुपगतः खेचरत्वं प्रसिद्धः ।

सिद्धिर्वाचामनी वा स्फुरति च परितो जातसंतोषपोषो
 निर्दोषः पूरुषः स्यादिति नियततया धारणा कर्मणीह ॥ १०१ ॥

लीनं स्वात्मानमात्मन्यवहितमनसा चक्षुषा चान्तरेण
 भिन्नं ध्यानेन कृत्वा कलयति लयतो निर्विशेषात्मवृत्तिः ।

मूर्च्छीरूपं लयं यद्वजति बुधजनो मीलिताक्षो विनिद्वो
 मात्रां द्वित्रि(१)प्रपञ्चां स्थिरपञ्चनगतिः शश्वदभ्यासयोगात् ॥ १०२ ॥

त्र० शु० ८

काव्यमाला ।

मुङ्गेचेतश्चलत्वं नर्यनपूर्थवहिर्भूतमर्थं च पश्ये-
 ज्ञानीयादूरतोऽपि श्रुतिपथरहितं शब्दमाकर्णयेच्च ।
 निर्णेतुं भावि वसु प्रभवति निजया जातया ज्ञानबुद्ध्या
 यत्रेदं ध्यानमङ्गं तदिदमुपगतं योगिनो मुक्तिसिद्ध्योः ॥ १०३ ॥
 आकाशस्येह मध्ये खगसद्वशमनुस्यूतमाकारभावं
 नीरुपं वसु किंचित्कलयति मनसा रूपवचेति मत्वा ।
 चिन्तातीतो न शून्यो वियदिह विहगाकारमाधारमात्रं
 सत्येनासौ समाधौ रचयति परमान्मौतिकाण्डपरेव ॥ १०४ ॥
 मन्दं मन्दं यदन्ता रचयति वपुषो मध्यमक्षिप्रपन्नं
 रुद्धा द्वाराणि सर्वाण्यपि नवगणितान्यादतो ध्यानमार्गे ।
 निष्कम्पा तालुमूले स्थिरयति रसनां चक्षुषी मीलयित्वा
 पीयूषं स्वादु सद्यो रसयति गलितं दन्ततो लभदन्तः ॥ १०५ ॥
 नोत्पत्तिः स्याज्जराया मरणमपि भवेद्दूरतोऽसान्नराणां
 नाहंकारो न रोषः सकलजनहितः सत्त्वसंतुष्टचित्तः ।
 चायोरभ्यासलीने यमविधिषु रते योगवित्सिद्धिबुद्धिः
 सिद्धि निर्वाणमार्गप्रचरणमृदुताकारणानीक्ष्यमाणः ॥ १०६ ॥
 कर्मण्यध्यात्मसंज्ञे समुदितविषयावज्ञया चित्तवृत्ते-
 रौत्सुक्ये चापनीते व्यवहितविगलनिद्रया जागरूकः ।
 अत्यन्तं नाशकासवतिन(?) निरशनश्चित्तजाग्रत्वं यस्यै
 दीर्घायुः पूरुषः स्यादिति नियमविधौ दत्तनित्यावधानः ॥ १०७ ।
 इत्यज्ञेषु स्थिरेषु प्रभवदुरुशमः क्षीणसर्वापराधः
 श्रावं श्राव गुरुभ्यो बहु(?)मुपनिषदं ब्रह्म निर्णीय सम्यक् ।
 कृत्वा साक्षादरोषं जगदपि लयतो लीयमानं तदन्त-
 योर्गी संसारसारं फलमनुभवति प्राप्नब्रह्मैकरूपः ॥ १०८ ॥
 इति तप सिद्धतरखरतरामायसोनवंशावतंसश्रीमालकुलतिलकसंघपालश्रीमद्देहडा-
 त्मजविविधविरुदराजीविराजमानसंघपतिश्रीधनदराजविरचिते शतकत्रये
 वैराग्यधनदाभिधानं तृतीयं शतकं समाप्तम् ।

गङ्गीफाखेलनम् ।

गिरिधरविरचितं ४

गङ्गीफाखेलनम् ।

गिरो वरोऽसौ कवितां स्वप्नैरितीरयत्यल्पितकष्टभारा ।
धर्मस्य बाला तवकस्त्वनेन रसोद्भवः श्रीपरितोषणाय ॥ १ ॥

गङ्गीफाभिधखेलनं तु दिवसे सूर्यान्निशीन्दोर्भवे-
त्पत्राण्येककजातिजानि रविसंख्यान्याद्वचित्राणि च ।

तज्जात्यष्टकमेवमग्रगदितं नामात्र यन्मोहरे-

त्यक्षेशं किल रूपसज्जमिति यत्स्यात्ततु चन्द्रेश्वरम् ॥ २ ॥

चतुर्भिर्वा विद्धिस्थिभिरथं च खेलक्रमविधिः

सुखार्थं चित्तस्य क्रियत इह कालक्रमणकृत् ।

कथं कार्यः सोऽपि प्रथममथ पत्राणि सकला-

न्यधश्चित्राण्यत्र त्यजतु स तु कश्चिन्नरवरः ॥ ३ ॥

एकत्र पत्राणि करोतु कश्चिन्नरोऽनुमानादपरोऽत्र भागम् ।

शेषं च भागं च तदग्रमत्यो विभज्य दत्ते निजदक्षमत्यार्त् ॥ ४ ॥

यथा च—

चित्रं त्वेकत एव पत्रनिकरे पत्राण्यधश्चित्रिता-

न्यज्ञात्वैव यथातर्थं मुहुरितश्चत्वारि तेभ्यो ददौ ।

चत्वारो यदि मानवा जिनमितानि स्युस्तदाथ त्रय-

श्चेत्स्युर्दन्तमितानि च प्रतिनरं पत्राणि सर्वत्र च ॥ ५ ॥

अथ पत्रविभागकर्तुर्नरस्य प्रशंसामाह—

सर्वत्र भागं समतां नयस्त्वं प्रयासि चोच्चं पदमत्र मित्र ।

एवं तुलादण्डविवेकमेवकस्त्वमेव धन्यः कुरुषे युगेऽस्मिन् ॥ ६ ॥

रजनीदिनयोर्दिवाकरः समभागो तुलयापि सगतः ।

रजनीमनुरक्षयत्यतः किल नीचत्वमगाद्विभाकरः ॥ ७ ॥

अथ खेलः—

देनेऽके परं पत्रमेकं गृहीत्वा प्रयातीन्दुरेवं निशि प्रायशोऽत्र ।

महान्तो यतो यत्र कुत्रापि कार्ये कमप्येकमादाय गच्छन्ति चान्यम् ॥ ८ ॥

काव्यमाला ।

आयाताय नृपायः पैत्रमपरे चिक्रीडितारः पृथ-
 - गदत्वा स्वीयजयास्यपत्रनिकराद्विन्दूराश्रयम् ।
 क्रीडन्त्यत्र नृपप्रयाणसमयादूर्ध्वं तु तन्मन्त्रिणे
 दत्त्वात्रे क्रमतः पृथग्पृथगमी क्रीडन्ति निन्दन्ति च ॥ ९ ॥

तत्र क्रमः—

एकतः क्रमगता जयकर्त्त्यश्वेद्भूपात्मागेव भूपतिः ।
 उत्कमं दशयुताज्ययपत्रात्ताजस्यपसमसेरगुलामाः ॥ १० ॥
 नृपतिः प्रथमं ततोऽस्य मन्त्री क्रमतः खेलति सर्वदत्तपत्रैः ।
 इति तन्निजजातिपत्रयूथक्रमखेलोऽत्र मया विचार्य चोक्तः ॥ ११ ॥
 अमान्मन्त्री क्रीडितश्वेद्भूपात्मागेव भूपतिः ।
 तदानीं च त्वमायाति तथा सर्वत्र कल्पना ॥ १२ ॥
 स्वामगो यः स नरोत्तमः स्याद्वक्षे नरो हीनवलः स उक्तः ।
 नरोत्तमक्रीडनयोग्यकालात्वक्रीडनस्यावसरो यतोऽस्ति ॥ १३ ॥
 नरोत्तमेनार्पितखेलपत्रे विधिर्यथोक्तः खलु खेलनस्य ।
 स हीनवीर्यार्पितखेलपत्रे पञ्चद्वयस्यापि भवेत्कदाचित् ॥ १४ ॥
 निजखेलमनुसरन्कमादुपपत्रेष्वस्तिलेषु दत्तदृक् ।
 मतिमान्सुविचार्य सर्वतोऽधिकजेता भवति स्वपत्रतः ॥ १५ ॥
 स्वसंनिधौ यस्य नृपस्य मन्त्री परत्र भूपो यदि को विधिः स्यात् ।
 स मन्त्रिमर्त्येन नृपस्य जात्या पत्रं तदा निःसरणाय देयम् ॥ १६ ॥
 पूर्वपत्रविनिःसृत्यैर्जितपत्रगणाद्लभ्य ।
 जात्या नेयं यतस्तत्र त्यक्त्वा निन्द्यं दलं निजम् ॥ १७ ॥
 एवं स्वपत्रादिमपत्रमेकं निष्कास्यतेऽत्र द्वितीयं तथा न ।
 खेलक्रमादष्ट दलानि यावदिहावशिष्यन्ति विधिस्तु तावत् ॥ १८ ॥
 निष्कासने चेत्स्वसमीपपत्रमेकं तु तात्कालिकखेलयोग्यम् ।
 वर्तेत तर्हेवमसौ विधिः स्यान्नो चेत्तदा याचितपत्रदानम् ॥ १९ ॥

अत्रोदाहरणम्—

चङ्गेश्वरायार्पितपत्रमेकं नवाङ्गितं यत्सविधेऽस्य भूपः ।
तस्योपपत्रेषु नवाङ्गपत्रादल्पानि यद्यादिदलात्कमेण ॥ २० ॥
सुख्तर्हि तत्रान्तिममेकपत्रमादाय चङ्गेश्वरयानमेव ।
देयं तदान्यहलमीश्वराय सर्वैः सदायं विधिरुहनीयः ॥ २१ ॥
चन्द्रादिभूपेष्वियमेव रीतिः परं तु पत्रे विधिरन्यथोक्तः ।
पञ्चाङ्गपत्रे तु षडङ्गपत्रं निष्कास्यते व्युत्कमतो यतोऽदः ॥ २२ ॥

अथ याचकस्तरूपम्—

शान्तो दान्तः प्रगल्भश्च गौरः कमललोचनः ।
संमुखो दक्षिणस्थश्च सोऽत्र याचक ईरितः ॥ २३ ॥

अथ दानविधिः—

सर्वाण्येकत्र पत्राणि कृत्वा तानि सुगोप्य च ।
सस्याप्य याचकाग्रेऽपि याचयेति वदेत्ततः ॥ २४ ॥
अष्टाधिकदलेष्वाद्यमन्तिमं च न दीयते ।
यावत्संख्य याचकोक्तं विगणय्य तथा दलम् ॥ २५ ॥
त्वजेत्तस्याधिकारो यस्तेन पत्रं तु नीयते ।
चेदष्टाल्पदलानि स्युस्तदाद्यन्तेऽपि दीयताम् ॥ २६ ॥
याचनात्पत्रमायातं तत्र पत्रद्वयस्य न ।
खेलो भवेदितीदं तु जानन्त्येव मनीषिणः ॥ २७ ॥

अथोपसंहारः—

यावनी पावनी भाषा न हि चेन्नोन्यतामिति ।
गर्हितात्पङ्क्तो जातं पङ्कजं कथमाद्यतम् ॥ २८ ॥
वदेन्नानृतमित्येषा श्रुतिस्तर्हि कथं नराः ।
वदन्ति व्यवहारार्थमसत्यं तद्वदत्र च ॥ २९ ॥
न दोषः सकले वाक्ये येनान्ते सुखमेघते ।
इति चेत्कीडनं तुष्टै किं नातोऽदः सुखावहम् ॥ ३० ॥

समन्तादाभीरीजनपरिवृत्तो भानुतनया-

तटान्तःसंचारी भम हरतु हारी हरिरघम् ॥ १ ॥

दधदिति । अत्र वासं पदेन द्रौपदीवस्त्रादानसामर्थ्यम्, मुदा पूर्णामिति द्रौपद्या आनन्दपूर्तिदातुत्वं च व्यज्यते । तेन च मुद्रालंकारेण समासोक्तिर्थ्यज्यते । ‘सूच्यार्थसूचनं मुद्रा प्रकृतार्थपैर पदैः’ इति ‘समासोक्ति परिस्फूर्ति प्रस्तुतेऽप्रस्तुतस्य च’ इति, तेनालंकारणालंकारध्वनि । तेनास्योत्तमकाव्यत्वम् । ‘इदमुत्तममतिशयिनि व्यङ्ग्ये वाच्याद्वृनिर्वृष्टैः कथित’ इति । शिखरिणीशृतम्—‘रसै रुद्रशृणा यमनसभलाग. शिखरिणी’ इति । दधदिति च पदं धारणपोषणरूपमङ्गलसूचकम् ॥

पुनरपि विप्रवाहुत्यशङ्कया तन्निरासायाशीर्वादरूपं मङ्गलसुपनिवाप्ति—

श्रुतिप्रोक्तैः सूक्तैर्मुखरितमुखैर्नारदमुखै-

मुनीन्द्रैर्निर्सतन्द्रैर्निर्टिलतटबद्धाङ्गलिपुटैः ।

कृतस्तोत्रो वित्रासितसकलसुत्रामविमतो

जगत्राता धाता द्रुतमभिमतानि प्रदिशतु ॥ २ ॥

श्रुतिप्रोक्तैरिति । मुखरितमुखैर्नारदो मुखेऽप्येषा तैर्मुनीन्द्रै निर्टिलतटे ललोटतटे वद्धाङ्गलिपुटै कर्तृभिः श्रुतिप्रोक्तै. सूक्तै करणभूतै कृत्वा कृतं स्तोत्रं यस्य । ‘स्तवं स्तोत्रं तुति स्तुति’ इत्यमर । वित्रासिता. सकला. सुत्राम्ण इन्द्रस्य विमता शत्रवोयेन । ‘सुत्रामा गोत्रभिद्वाज्ञी’ इत्यमर । ‘विमतारातिदुर्बृहद्’ इति केशव । सोऽभिमतान्यभीष्टानि प्रदिशतु । ‘दिशा अतिसर्जने’ ॥

हरिद्राभद्राभाद्वृत्वसनभृद्राधवविभु-

र्महेन्द्राद्याराध्यः सुरविमतकृद्रावणरिपुः ।

द्युचन्द्रातन्द्राभाधिकवदनमुद्राभिलसितः

स तन्द्रानिद्रां मे दलयतु फणीन्द्राधिशयनः ॥ ३ ॥

हरिद्रेति । हरिद्या भद्रा या आभा तद्वद्वृत्वं वसनं विभर्त्ति तथा । सुराणां विमत्कृद्विरोधकारी यो रावणस्तस्य रिपु । द्युचन्द्रस्य प्रसिद्धगगनचन्द्रस्य या अतन्द्रा पूर्णा आभा ततोऽप्यधिका या वदनमुद्रा मुखशोभा तथाभिलसित शोभित । स्पष्टमन्यत् ॥

नमस्कारात्मकं मङ्गलमाह—

सभामानीतामाकुलहृदमवामार्जुनवधू-

मकामामुद्रामाधिकजनितमामारिकलिताम् ।

सुसामाभिप्रीतो दुरितहरभामा स दयते

अणामानां पात्रं स भवतु सुदामाभिमतदः ॥ ४ ॥

सभामिति । सभां प्रति आनीताम् । अंत एवाकुलं हृदयसात्ताम् । अवामां कु-
ज्वीम् । ‘व्रामः सुन्दरवक्योः’ । अकामामनिच्छन्तीम् । उद्दामाश्व ते अधिकं जनितो
भाम क्रोधो येषां तैररिभि. कलितां पीडितां यो दयते स्म । ‘करुणायां तु दयते-
इनुगृहासात्मनेऽपि च’ इति आख्यातकोशः ॥

अत्र वक्ष्यमाणकथायां द्वौपद्या भगवच्छरणगमनस्य कथनीयत्वात्स्वस्यापि तच्छरण-
लमाह—

गृहापत्यसात्मस्वजनमयपाशैः परिवृत्ते
खनन्धोऽप्यन्धोऽहं बत निपतितोऽन्धौ सृतिमये ।
न चान्यं स्वोद्धारे कमपि परिपश्यन्विधिमहो
दयासिन्धुं बन्धुं निखिलजगतस्त्वामुपसृतः ॥ ५ ॥

गृहापत्येति । गृहा खी । आत्मा देह । ‘आत्मा चित्ते धृतौ यत्ने धिषणायां कलेवरे’
इति विश्वः । स्वजना बन्धवः । अन्धौ कूपे । ‘पुंस्येवान्धु प्रही कूप’ इत्यमरः । विधि
प्रकारम् । ‘जाया जनी गृहा दारा पुंभूमि दयिता च सा’ इति महीप ॥

अदान्तः सच्छुद्धिः श्रुतिसमुद्दितैः साधनगणै-
विहीनः पात्रं न त्वमसि कथमप्युद्धृतिविधेः ।
त्वयेत्थं नो वाच्यं कथमपि गजाजामिलमुख-
प्रवृत्त्या विश्वासः समजनि दृढो मे यदुमणे ॥ ६ ॥

अदान्त इति । गजाजामिलौ मुखे येषां तेषा प्रवृत्त्या वृत्तान्तेन । ‘वार्ता प्रवृत्तिर्वृ-
त्तान्त’ इत्यमर । स्पष्टमन्यत् ॥

शरण्यक्ष जगति त्वमेव नान्य इत्यत्रोदाहरणमाह—

पुरा पापासक्तैः शकुनिरविपुत्रान्धतनयै-
र्बलाद्यूते जित्वा कुरुसदसि कृष्टा द्रुपदजा ।
कृपापारावारं श्रुतिहृदयहारं त्रिजगता-
मुदारं त्वां हित्वा कथय शरणं कं गतवती ॥ ७ ॥

पुरेति । कुरुसदसि कृष्टा आकृष्टा । त्रिजगतामिति निर्धीरणे षष्ठी । उदार महान्तम् ।
‘उदारो दातृमहतो’ इति विश्व ॥

तस्यैव श्रीभगवतो माहात्म्यैकदेशं कविर्वर्णयति—

यदा त्वत्साहाय्यादखिलहरितां पाण्डुतनयै-
र्जयो लब्धो भीमादिभिरमरदुष्प्राप इह तैः ।
तदारब्धे यज्ञे नृपविजयहेतौ नृपतिना
धुवं सर्वा संपद्धरणितलगा तत्र दृष्टशे ॥ ८ ॥

यदेति । हरिता दिशाम् ॥

अथ राजसूयावभृथसमयशोभा पाण्डवदिग्विजयं मयकृताङ्गुतसभाशोभातिशयं
युधिष्ठिरमहाभाग्यं भगवत्साहाय्यं च द्वष्टा संतसेन दुर्योधनेन च्छलद्यूतेन पाण्डवान्निर्जिल्य
समाया द्रौपदीमानाय्य कष्टं प्रापयित्वा धर्मपरान्पाण्डवान्पीडयतातिदुर्नय आरब्ध इति
भगवता तेपां कष्टं परिहृतमिति राजसूयादारभ्य कवि. कथा प्रस्तौति —

ततो यज्ञस्यान्ते ह्यवभृथदिने त्वं स्वमहिषी-
समेतो द्रौपद्याः सपतिसहिताया अनुसरः ।
धरासस्थैर्दृष्टः स्तिमितनयनैः कौतुकभरा-
त्पृथापुत्रस्याज्ञापर इव जनैर्विष्टपते ॥ ९ ॥

तत इति । सप्तम् ॥

त्वया त्रातेनाभेदितितनयतक्षणाभिरचितां
समां दिव्यामिन्द्रज्जवलनवरुणैरप्यसुलभाम् ।
मणिस्तम्भोपेतामनलदिनरत्नाधिकरुचि
पृथापुत्रो लेभे तदिह किल हेतुस्तव दया ॥ १० ॥

त्वयेति । अमे खाण्डवदवामे सकाशात्त्वया त्रातेन रक्षितेन दितितनयतक्षणा
विनयेन । ‘तक्षा तक्षाय वार्धकि’ इति रभस । दिनरत्नं सूर्य ॥

तत्र पञ्चि सभा वर्णयन्दुर्योधनस्यानुतापमाह —

कदाचिद्गान्धारीतनयशतमुख्यो हृदि वह-
न्महात्मानं द्रष्टुं मयविरचितामङ्गुतसभाम् ।
विवेश क्रोधेष्यनिलदवशुदूनः करतले-

इसिधेनुं विभ्राणः शकुनिसहजाभ्यामनुगतः ॥ ११ ॥

कदाचिदिति । शतमुख्य इति । ज्येष्ठ इत्यर्थ । दवधु सतापसेन दून उपतस् ।
असिधेनुश्छुरिका । ‘छुरिका चासिधेनुका’ इत्यमर । ‘कटारी’ इति भाषायाम् ॥

मणीनां ज्योत्स्नाभिश्छुरितविवरे द्वारि निविश-

न्दृदं भित्तिप्रान्त्या भ्रमितगतिरासीकुरुपतिः ।

अथो रलज्योतिर्विवृतविवरद्वारसद्दशे

प्रदेशो सजातः पृथुतरशिरोघातविवशः ॥ १२ ॥

मणीनाभिति । ज्योत्स्नाभि कान्तिभि । ‘ज्योत्स्ना चन्द्रप्रभा कान्ति’ शुक्रपक्षनि-
शासु च’ इति हैम । छुरितं भित्तिं विवरमवकाशो यस्य तादृशे द्वारि । अथो रलज्योति-
भिर्विवृतं उद्घाटितं विवरमवकाशो यस्य तादृशे ॥

स्थले चासीद्वादुं गरुडभणिसत्खण्डरचिते
जलआन्त्यां मूढो निजवसनसंकोचनपरः ।
सनीरे राजीवादिभिरुपचितेऽत्रापि सरसि
स्वलन्नमः सोऽभूत्स्फटिकनिचिताश्मस्थलधिया ॥ १३ ॥

स्थलेति । गाढमस्यन्तम् । स्फटिकैर्निचिता खचिता ये अश्मान । नीलस्मान इत्यर्थ । नीलभणिकुष्ठिमेषु स्फटिकशक्तिलाङ्गान्तिर्जातेत्यर्थः ॥

प्रदेशे कसिंश्चित्स्फटिकरचिते रत्ननिकरैः
परीते चातुर्यान्मयविरचिताद्विभ्रमकरे ।
त्रजन्मन्दं मन्दं ह्यररपिहितं द्वारमिति त-
दृढब्रान्त्या दोभ्यां विघटनपरोऽभूत्तिपतितः ॥ १४ ॥

प्रदेशा इति । रत्नाना निकरै समूहैः परीते व्यासे । ‘समूहनिकरव्यूह-’ इत्यमर. । अरराम्यां कपाटाभ्यां पिहितं दत्तकपाटमिति आन्त्या विघटनं कपाटोद्वाटनं तत्पर सन् निपतितोऽभूत् । ‘कपाटमररं तुल्ये’ इत्यमर. ॥

अयं वृक्षावासः श्रम इह मया नोद्य इति च
प्रयातोऽपि स्वैरं न खलु गतवानन्तमलसः ।
पुरः पश्यन्पश्चान्मणिनिचयकान्त्यावनमिति-
अमंस्तत्याजासौ मनसि भृशरूदं जडमतिः ॥ १५ ॥

अयमिति । वृक्षावासो ह्युपवनम् । ‘आराम कृत्रिमं वनम्’ इति शाश्वत । इति मया श्रगो नोद्य परिहरणीय इति स्वैर प्रयातोऽप्यन्तं अवसानं न गतवान् । नानाविधमणिकिरणाङ्गुरसमुद्भूतया किसलयप्रसूतफलाद्यलतातरुभ्रान्त्या वाटिकाप्रमेण गर्वं भणिमयस्थले गच्छन्त्रान्तोऽभूदिति भाव ॥

कचिद्रक्ताम्भोजप्रकरखचितैर्गारुडभणि-
प्रभाभिः क्वाप्यच्छस्फटिककिरणैः श्वेतकमला ।
कचिन्नीलै रत्नैरसितनलिनेवातिललिता
विचित्रा सा दृष्टा नृपतितनयेनाङ्गुतसमा ॥ १६ ॥

कचिदिति । तत्र स्फटिकमणिकुष्ठिमेषु नीलभणिकुष्ठिमेषु वा खचितैः पदागाउः रुविन्दशकलै रक्तकमलभ्रान्तिः नीलभणिकुष्ठिमेषु खचितैः स्फटिकहीरकसार्दः भेताम् आन्तिः स्फटिककुष्ठिमेषु नीलकमलभ्रान्तिरिति हेयम् ॥

इति प्रायोनानाविधपरिभवोऽग्नान्तहृदयः
सौवैलक्ष्यो दुःखात्किमपि च विधातुं न निपुणः ।
स भीमेनाक्षिसः परिकलितहास्येन सुभृशं
निवृत्तः संतापं हृदि दधदसाधारणमहो ॥ १७ ॥

इतीति । सौवैलक्ष्य सलज्ज ॥

तथा दृष्ट्वा सपद्धरमनुपम तत्करुवरे
वशीभूतान्भूपान्विपुलतरकीर्ति च जगति ।
महत्वं पार्थस्यातिशयितमथालोक्य कुरुराङ्
विषण्णो वैलक्ष्यं निरतिशयमागान्मनसि सः ॥ १८ ॥

तथेति । महत्त्वमिति दुर्योधनेन धृतराष्ट्रस्य पुरतोऽग्ने वक्ष्यमाणमित्यर्थ ॥
समागत्यागारं निजमतिशयेष्याकुलमना
मनागप्याधातुं मनसि न च शक्तः शमविधिम् ।
दधन्मौनं पृष्ठोऽप्यथ शकुनिना हेतुमवद-
न्निजे दुखे चिन्ताजलनिधिनिमझोऽभवदसौ ॥ १९ ॥

समागत्येति । ईर्ष्या परोत्कर्षदर्शनजनितया । मनागीषदपि शमविधिमाधातुं
न शक्त । हेतुं अवदन् अकथयन् ॥
यदासौ निर्वन्धात्मुवलतनयेनातिशयितं
निरुद्धस्तत्सर्वं परिभवभव दुःखमवदत् ।
कृतं पार्थैराशाविजयमथ यज्ञस्य विभवं
नृपाणा वश्यत्वं तदिति सकल कारणगणम् ॥ २० ॥

यदेति । निर्वन्धादाग्रहेण । निरुद्धः कथयितुमुद्यावितस्तदा तत्सर्वं पार्थैं कृत दिविव-
जयादि सर्वं परिभवभवं सतिरस्कारजनितं दुखमवदत् ॥

सखे वारंवारं किमिह मम दुःखस्य शकुने
निदानं ज्ञात्वापि स्वयमनभिजानान इव माम् ।
समाप्तच्छस्येव ननु विदित एवास्ति भवतः
समस्तोदन्तोऽयं मम हृदयदाहेऽधिकपद्मः ॥ २१ ॥

सखे इति । निदानं हेतुं अनभिजानानोऽनभिज ॥

परिभवदुःखं चतुर्भिराह—

दिशां पूर्वादीनां विजयविधिरन्त्यैरसुलभो
नृपैः किं वा देवैरपि स इह पार्थेरधिगतः ।
वधोऽयं दुःसाध्यः किल मगधराजस्य च पुन-
र्हतिः सा यज्ञेऽसिन्महति शिशुपालस्य सुहृदः ॥ २२ ॥

दिशामिति । मगधराजस्य जरासंधस्य ॥

सखेऽन्यते वच्चिम प्रततवरयज्ञे नृपतयो-
ऽवकाशं न प्रापुर्बहुमणिधनोपायनभृतः ।
विधेयाः सेवायामवहिततराः कार्यकरणे
प्रतीक्षन्तो धर्मात्मजनयनपातं सकरुणम् ॥ २३ ॥

सखे इति । उपायनमुपहार । ‘उपायनमुपग्राह्यमुपहारस्तथोपदा’ इत्यमरः। अवका
शमवसर युधिष्ठिरदर्शनावसरम् । ‘विधेयो वचनग्राही’ इत्यमर ॥

इदं वारंवारं परिकल्यतश्चेतसि सदा
न मे शान्तिर्ग्रान्तिर्मनस इह गाढं विलसति ।
वरं वहौ पातो गरलमशितं वोचितमहो
न मानञ्चेऽसिन्नुचित इह मे जीवनविधिः ॥ २४ ॥

इदमिति । गरलं विषम् ॥

अशक्तोऽहं दुःखोपनयनविधौ हीनकरणः
सहाया संपत्त्या शिथिल इव शक्त्या विरहितः ।
विरुद्धं संपश्यन्नहह बहुधा दैवहतकं
विचिन्त्य प्राणानां परिहरणमेवाद्य शरणम् ॥ २५ ॥

अशक्त इति । हीनकरण । साधनरहित । दैवं दिष्टम् । विरुद्धं विपरीतम् । परिहरण
त्याग ॥

इदं वाक्यं दुर्योधनमुखसरोजोद्भृतमथो
समाकर्ष्य प्राह प्रणयपरतत्रः स शकुनिः ।
कथं तान्वीर्याद्वान्भृशमनुगृहीतान्मुरजिता
जितारातीन्दृष्टा कुरुवर वृथा खेदमयैसे ॥ २६ ॥

इदमिति । प्रणयेन प्रीत्या । अयसे प्राप्नोषि । ‘अय गतौ’ ॥

अथ दुर्योधनहुःखोपशमार्थं पाण्डवानां सहायसपतिमर्जुनपराक्रमं भगवत्साहाव्यं
चाह पश्चसिः—

शराणां प्रक्षेपैर्गणनमनुकीर्णं रचयतः

सुनासीरं वीरं गतमदमधीरं कृतवतः ।

करालात्कालामेः स्वतनुमभितो रक्षितवतो-

मर्जुनस्यातिप्रीत्यै व्यरचि मयतक्षणाङ्कुतसभा ॥ २७ ॥

शराणामिति । अनुकीर्णं व्याप्तम् । सुनासीर इन्द्रम् । ‘वृद्धश्रवा सुनासीरः’ ॥

गिरीन्द्रस्योद्धर्ता परममदहृत्तामरपते:

समुद्धर्ता स्वेषां सततहितकर्ता प्रणमताम् ।

निराकर्ता भास्वन्महस इति भर्ता त्रिजगतां

स कर्ता कार्याणां यदि वद किमेषामसुलभम् ॥ २८ ॥

गिरीन्द्रस्येति । गोवर्धनस्योद्धर्ता स चेतेषा पाण्डवाना कार्यकर्ता तदा किमसु-
लभम् । न किमपीलर्थं ॥

स कर्तुं चाकर्तुं प्रभुरपरथा कर्तुमपि चे-

त्समर्थः पार्थीनामभिलघितसिञ्चै धृतमतिः ।

नमेयुस्तान्देवा अपि विहितसेवादरभरा

नृदेवाः स्युः के वा जगद्खिलमेवास्ति वशगम् ॥ २९ ॥

स इति । अपरथा अन्यथा कर्तुमकर्तुमन्यथा कर्तुं समर्थं । स भगवान्यदि पार्थी-
नामभीप्सितसिञ्चै धृतमतिस्तदा सर्वं तेषा सुलभमित्यर्थं ॥

हुताशात्सुप्रीतादधिगतवतः स्यन्दनवरं

तथा दिव्यान्यस्थाण्यपि च धनुरक्षण्यमिषुष्ठिम् ।

गुडाकेशस्याहो क इह तुलनां यास्यति स चे-

द्विशां जेता वीरो भवति किमु ते विसय इह ॥ ३० ॥

हुताशादिति । तुलना साम्यम् ॥

विधेयं पार्थीनां परिकल्य दैवं यदिह ते-

उम्मुपायाः प्रारब्धाः क्षयमुपगताः पूर्वविहिताः ।

स लभो द्रौपद्या द्वुपदनृपतेरभ्युपगमः

समग्राया भूमेर्विजय इह सर्वं भगवता ॥ ३१ ॥

विधेयमिति । दैवं विधेयं अनुकूलं परिकल्य जानीहि । तदेवाह—स इति ॥

तथाप्येकं यन्मे मनसि तदिहाकर्णय वचः

सहायैर्नो हीनस्त्वमसि कुरुवंशाम्बुधिविधो ।

शतं ते सोदर्या गुरुरपि संपुत्रः सुरनदी-

तनूजो राघेयो द्वाहमपि विधेयाः स निरतम् ॥ ३२ ॥

तथापीति । सहायानाह—शतं त इति ॥

सहायैरेभिस्त्वं जयसि हरितो निश्चितमिदं

ततो यज्ञश्रेष्ठं कुरुकुलमपाकर्तुमुचितः ।

दद्वानं भूरि प्रथितजयसंजातसुयशा

न तापस्य सर्ता बकरिपुकृताक्षेपजनुषः ॥ ३३ ॥

सहायैरिति । हरितो दिश । दददिति । ‘नाम्यस्तात्’ इति त्रुमभाव । तापस्येति सृष्टयोगे ‘अधीर्गर्थ—’ इति षष्ठी । तापं न सर्तेत्यर्थ ॥

मुदं धेहि स्वान्ते परिहर विषादं भज धृतिं

समर्थोऽसि स्वीयं सकलमभिलाषं कलयितुम् ।

महोत्साहा धीराः किमिति परसंपत्समुदया-

लभन्ते वैधुर्यं करकलितकल्याणविधयः ॥ ३४ ॥

मुदमिति । वैधुर्यं दुखम् ॥

इतीदं सजल्पं सुबलतनयोक्तं श्रुतिपथं

समानीयं प्रज्ञानयनतनयः संमदमधात् ।

मितं च प्रोवाच प्रकटितनिजार्तिस्तु शकुने

विजेतव्याः पार्थस्तदभिविजयात्सर्वविजयः ॥ ३५ ॥

इतीदमिति । सजल्पं वाक्यम् । संमदं हर्षम् । ‘प्रमोदामोदसंमदाः’ इत्यमरः ॥

त्वदुक्तसहायसंपत्स्त्वेऽपि ते दुर्जया इति जये प्रकारान्तर पृच्छति—

न ते शक्या युद्धे कथमपि कृताख्याः सुरगणै-

रजेया दैत्यैश्च प्रकटमुजवीर्याः कृतधियः ।

यथा शकोम्येतान्परिभवितुमन्येन विधिना

यथा चेज्जानीषे द्रुतमुपदिशाशु प्रणयतः ॥ ३६ ॥

न ते इति । स्पष्टम् ॥

विना युद्धं पार्थीनभिमविंतुमिच्छन्तमचिरा-
दिदं प्राह स्वैरं शकुनिकितवोऽन्धस्य तनयम् ।

अयं ज्येष्ठः कुन्तीसुत इह यदि द्यूतसदने
समाहूयोनेयस्त्वरितमथ जेष्यामि तमहम् ॥ ३७ ॥

विनेति । कितवोऽक्षदेवी । ‘स्यादक्षदेवी कितव.’ इत्यमरः ॥

समाहूतो द्यूते ध्रुवमिह समायास्यति पृथा-
तनूजः संपश्यन्ननभिगमने धर्मविरहम् ।
ततो राज्यं कोशं मणिवसुगजाश्वादि सकलं
हरिष्याम्यद्वाहं तव हितकरोऽस्म्यक्षकुशलः ॥ ३८ ॥

समाहूत इति । धर्मस्य विरहं अभावं अधर्मम् । वसु धनम् । ‘वसु खर्णे रक्षे
वृच्छौषधे धने’ इति हैम ॥

इति श्रुत्वा दुर्योधननरपतिर्मातुलमधो
जगाद त्वं प्रज्ञानयनपुरतो ब्रूहि सकलम् ।
स मत्खेहाधीनो यदि तव वचः श्रोष्यति तदा
करिष्यत्युद्योगं त्वयि निहितभारः कुरुपतिः ॥ ३९ ॥

इतीति । धृतराष्ट्रस्य पुरतस्त्वं ब्रूहीति मातुलं जगादेति सवन्व ॥

तथोक्तेऽसौ दुर्योधननृपतिना साकमवनी-
पतेः पार्थी गत्वा शकुनिरवदद्वाक्यकुशलः ।
महाराज श्रीमन्कुरकुलशिरोभूषणमणे
न जानीषे पुत्र कथमिह विवर्णं कृशतरम् ॥ ४० ॥

तथोक्ते इति । साकं सहेत्यर्थः । ‘साकं सत्रा समं सह’ इत्यमरः । वाक्यकुशल
इत्यनेन यथास्य मनसि क्षोभ स्याद्विदुराद्युक्तं च न कुर्यात्थोक्तवानिति सूच्यते । तत्र
सभापर्वणि स्फुटम् ॥

इति प्रज्ञाचक्षुः शकुनिवचसार्वेव सहसा
प्रतोदेन प्रायो द्वृत इव सशङ्कः समभवत् ।
अपृच्छच्चाप्येनं किमिति हरिणस्त्वं कृशतरो
विवर्णः पुत्रासि स्फुटतरमथावेदय मम ॥ ४१ ॥

इतीति । प्रतोदेन कशया ड्रुतः पीडितोर्वा अश्व इव । ‘वाजिवोहार्वगन्धर्व-’
इत्यमरः । हरिणः पाण्डुः । ‘हरिणः पाण्डुर. पाण्डुः’ इत्यमरः ॥

समश्वासि प्राज्यं पिशितमथ भक्ष्यं बहुविधं
दधासि प्रावारान्मणिखचित्मूषागणधरः ।
वयस्यैः संभूय ब्रजसि मृगयां पश्यसि बहु
प्रकारं संनृत्यं किमिति हरिणस्त्वं कृशतरः ॥ ४२ ॥

समश्वासीति । प्राज्यं भूरि । पिशितं मासम् । प्रावारानिति । ‘द्वौ प्रावारोत्तरा-
सङ्गौ’ इत्यमरः । मृगयां आखेटकम् ॥

अयं कालः क्षिप्रं कथयितुमिति प्राप्तसमयः
स गान्धारीपुत्रः शकुनिजनितोत्साहतरलः ।
पितुर्वाक्यं श्रुत्वानिलतनयदुर्वाक्यजनितं
तिरस्कारं स्वीयं समकथयदाक्षेपविषुतः ॥ ४३ ॥

अयमिति । अनिलतनयो भीमसेनः ॥

अये राजन्मीमः सदसि विचरन्तं यदसह-
लवादं चाकार्षीत्तदिह हृदयं प्रज्वलति मे ।
न चेच्छामि प्राणान्कथमपि विघर्तुं सृतिरहो
वरा मे न श्रेयो जगति नियतं जीवनमिह ॥ ४४ ॥

अय इति । विचरन्तम् । सभा द्रष्टुमिति शेषः । प्रवादं निन्दाम् । प्रज्वलति
संतासं भवति ॥

संतापहेतुमाह—

ममाभूद्यैः साकं पञ्चुरतरवैरं विधिवशा-
त एवाद्य प्राज्यं सुखमनुभवन्तीह रिपवः ।
अहो मे धिजन्म क्षितितलवृथाभारकरणं
धिगायुर्धिक्सौख्यं यदिह रिपुभिः स्यात्परिभवः ॥ ४५ ॥

ममेति । स्पष्टम् ॥

न राज्यं नो यानं न च विविधवासांसि न हया
न नृत्यं नो भक्ष्यं विविधरसमन्नादि च न मे ।

न कान्ता नो हर्म्याण्यपि रिपुपरीहासजनित-
प्रतीकारस्याद्य प्रमदमुपधातुं पटुतराः ॥ ४६ ॥

नेति । प्रतीकारस्तिरस्कार- ॥

निकारो मच्चित्ते नृपतिवर कुन्तीसुतभवः
पदं चित्ते धते स्मृतिमुपगतश्चेदनुलवम् ।

तदा लेखाधीशप्रभृतिसुरसंपत्परिभव-
प्रचण्डोऽपि प्रायो मम सुखसमूहो गरलति ॥ ४७ ॥

निकार इति । ‘निकार स्यात्परिभवे’ इति धरणि । लेखाधीश इन्द्र । गरलति गरलभिवाचरति । ‘क्षेदस्तु गरलं विषम्’ इत्यमरः ॥

विभो द्वष्टे तस्मिन्क्रतुवरमहे तस्य तपसः
सुतस्य क्षौणीन्द्रैर्य इह धनरक्षार्पणविधिः ।
कृतः प्रायो जिष्णोरपि न स भवेदेव किमतः
परं वाच्यं दुःखं किमिह मम हृत्खन्तनविधौ ॥ ४८ ॥

विभो इति । क्रतुवरस्य महे उत्सवे । ‘मह उद्घव उत्सवः’ इत्यमर । तपसः सु-
तस्य युधिष्ठिरस्य ॥

अथ राज्ञ उत्तेजनार्थं स्वनिश्चितद्यूतकार्यं राजानमनुकूलयितुं राजसूयशोभा त्रयबिं-
शतपद्यैराह—

कलिङ्गाः सौराष्ट्रा मगधमरुमत्स्याधिपतयः
परं चौलाः पाण्ड्याः क्रकथशक्षणाङ्गवरटाः ।
अथान्धाः पौण्ड्राश्च द्रविडवसुधानाः शिविभवाः
प्रतीक्षन्ते धर्मात्मजनयनपातं सकरुणम् ॥ ४९ ॥

कलिङ्गा इति । स्पष्टम् ॥

तुरङ्गा मातङ्गा अपि रथवरा वस्त्रनिचयाः
सुवर्णं प्रावाराजिनविविघसत्कम्बलचयाः ।
अनर्घा रक्षौघा अपि वसुमतीपालभृतकै-
रुपानीता यत्वान्नुपतिनयनातिथ्यमभजन् ॥ ५० ॥

तुरङ्गा इति । भृतकैर्भृत्यै ॥

काव्यमाला ।

तुद्वसरे राजामपि प्रवैशो दुर्लभोऽभूदित्याह त्रिभिः—

क्षणं तूष्णीमाःस्व द्विजगणसमाराधनपरो

नृपः पतीशालामधिवसति दीक्षामुपगतः ।

इदानीं मौद्रल्यन्त्रितकुशिकजन्मात्रिपुलह-

क्रतुव्यासस्फोटायनलिखितजाबालिसहितः ॥ ५१ ॥

क्षणमिति । तत्र राजसूये राजा प्रवेशसमये इति परिजनानां द्वारपालानां उच्चार्वचनान्यशृणवमिति तृतीयेनान्वयः ॥

ननु श्रीकृष्णादीन्प्रति वक्तव्यं तत्राह—

स भक्त्या विप्राणां चरणकमलान्वर्चति हरि-

हिंडम्बद्विड्ध्याण्युपहरति भव्यान्यविरतम् ।

गुडाकेशः क्षेशानपरिगणयस्तान्परिचर-

त्यजस्तं तत्पूजोपकरणपरौ चापि यमलौ ॥ ५२ ॥

स इति । यमलौ नकुलसहदेवौ ॥

सदस्यैः शाण्डिल्यद्वितभरतपैङ्गारुणिवसु-

प्रधानैलैंगाक्षिध्रुवकवषजैमिन्यनुस्तैः ।

समाकीर्णे पुण्ये क्रतुसदसि नास्माकमधुना-

उवकाशो विज्ञेसरिति परिजनोक्तीरशृणवम् ॥ ५३ ॥ (विशेषकम्)

सदस्यैरिति । स्पष्टम् ॥

अथ द्वारपालानां त्रिभिर्विज्ञसिमाह—

अयं काशीशस्त्वां प्रणमति तथा कोसलपतिः

समीहां त्वत्पादाम्बुजयुगलसंबीक्षणमहे ।

दधानो द्वार्यास्ते नृपतिलक्छोलाधिपतिर-

प्यसंख्यान्मातङ्गांश्वरणयुगले ढौकयति ते ॥ ५४ ॥

अयमिति । ढौकयति उपायनीकरोति ॥

त्रुरङ्गान्गान्धाराधिपतिरुपदीकृत्य सततं

प्रतीक्षां कर्तुं ते निवसति नृप द्वारि नियतम् ।

तथा काञ्चीनाथः सममिह विभो चेदिप्रतिना

स्थितोऽसौ काम्बोजो नृपवर तथा कैक्यपतिः ॥ ५५ ॥

मनोदूतम् ।

तुरङ्गानिति । उपर्दीकृत्य उपायनीकृत्य ॥

इति द्वाःस्यैरुच्चरधिगमितन्त्यादरविधि-

निरुद्धान्द्वयेव प्रततविविधोपायनयुतान् ।

समायातान्नाजः कथमपि निविष्टान्तृपतिना

कृतायामाज्ञायामहमिति तदापश्यमखिलान् ॥ ५६ ॥

इतीति । उच्चरिति यथा द्वारि स्थितास्तेऽपि विज्ञासिं शृण्वन्ति तदर्थं अधिगमितं प्रापितो नस्यादरविधिर्योषाम् । निरुद्धानिति । आज्ञा विना प्रवेष्टुमशक्यत्वात् । अपश्यमिति त्रयाणामन्वय ॥

अथ तत्र वेदशाखसपनाना ब्राह्मणाना समाजं ततच्छाखप्रभेयैकदेशानिरूपणपूर्वकं च शाश्वतरूपकथनं सुयोधनोक्त्या निरूपयति ‘ऋच’ इत्येकादशमि । तत्र वैदिकाना पठनप्रकारमाह—

ऋचः शिक्षाभ्यासाधिकललितकण्ठादिनियत-

स्थलप्रोद्यद्वर्णस्वरमधुरताराः श्रुतिसुखाः ।

यजूपि स्वच्छन्दं क्रमपदजटाज्जूषि मुनयः

सुसामान्यार्थार्थार्थपि किल पठन्तः क्रतुवरे ॥ ५७ ॥

ऋच इति । शिक्षाया ‘अथ शिक्षा प्रवक्ष्यामि पाणिनीयं मतं यथा’ इत्युक्तरूपायाः ‘शिक्षा कल्पो व्याकरणम्’ इति वेदाङ्गभूतग्रन्थविशेषस्य योऽभ्यासो गुरुमुखात्सप्रदाया-नुसारेण पठन तेनाधिकं लित्ता मनोद्वारा कण्ठादीनि यानि नियतस्थलानि तेभ्य प्रो-यन्त उच्चार्यमाणा ये वर्णा अकाराद्यात्रिष्ठिं स्वराश्रोदात्ताद्यस्तैर्मधुरास्तारा उच्चैः प-ञ्चमाना । तत कर्मधारय । अतएव श्रुत्यो कर्णयो सुखकारिणी ऋच पठन्त । ऋक्वप्रधानं वेदम् । क्रमपदेत्यर्थः । क्रमपदेत्यादि त्रयाणा विशेषणम् । लिङ्गविपरिणामेन ऋचामपि विशेष-णम् । ऋद्विशेषणं च लिङ्गव्यत्ययेन यजुरादीना विशेषणम् । त्रिष्ठिवर्णास्तु हस्तवीर्धं-क्षुतमेदेन अणो नव दीर्घभावात् । ऋवर्णलवर्णाश्वलार हस्ताभावादेवाद्यै । विसर्गा-शुस्तारजिह्वामूलीयोपभानीयाश्वलार । एवं पञ्चविंशत्सावन्तश्च सर्पा, यवला सानु-नासिका निरजुनासिकाश्च षट् । एको रेफः । शषसहलक्षा षट् । एवं त्रिष्ठिः । शि-क्षाप्रकारस्तु—‘आत्मा बुद्ध्या समेत्यार्थान्मनो युक्ते विवक्ष्या । मन. कायामिमाहन्ति स प्रेरयति मारुतम् ॥ मारुतस्तूरसि चरन्मन्दं जनयति खरम् । सोदीर्णे मूर्ध्यमि-हतो वक्षमापद्य मारुत ॥ वर्णाङ्गनयते तेषा विभाग पञ्चधा मत । खरतः कालत स्थानात्रयलानुप्रदानत ॥ उदात्तश्चानुदात्तश्च खरितश्च खराश्चय । हस्तो दीर्घः षुत इति कालतो नियमा अन्ति ॥ अष्टौ स्थानानि वर्णानामुर. कण्ठ. शिरस्तथा ।

जिहामूलं च दन्ताश्व नासिकोष्ठौ च ताळु च ॥ प्रयद्धानुप्रदानौ तु यन्नद्वैविध्यभेदतः । प्रयन आभ्यन्तरीयो वाष्प इत्यपि भेदतः ॥’ एवं पठनप्रकारं फलं चाह—‘व्याघ्री यथा हरेपुत्रान्दन्ताभ्या न च पीडयेत् । एवं वर्णाः प्रयोक्तव्या नाव्यक्ता न च पीडिता ॥ सम्यग्वर्णप्रयोगेण ब्रह्मलोके महीयते ॥’ अन्यथा पाठे दोष उक्त—‘कुतीर्थादागतं दग्धमपवर्णं च भक्षितम् । न तस्य पाठे मोक्षोऽस्ति पापाहेरेव किल्विषात् ॥ सुतीर्थादागतं व्यक्तं स्वाम्रायं सुव्यवस्थितम् । सुखरेण सुखक्षेण प्रयुक्तं ब्रह्म राजते ॥’ अन्यच्च तत्रैव—‘मन्त्रो हीन स्वरतो वर्णतो वा सिद्ध्याप्रयुक्तो न तम-र्थमाह । स वाग्वज्रो यजमानं हिनस्ति यथेन्द्रशत्रु स्वरतोऽपराधात् ॥’ इति । एतादृशी. क्रुचं यजूषि सुसामान्यार्थवाण्यपि क्रतुवरे पठन्तो मुनयो दृष्टा इति नवमश्लोके-नान्वय । शिक्षोक्तकण्ठताल्वादिनियतस्थानसमुच्चार्यमाणवर्णस्वरसहितोच्चतरपठनेन कर्णसुखकारिपदक्रमजटासहितापाठनिरतास्त्वत्वत्विजो दृष्टा इति भाव ॥

परे यत्र प्रातःसवनकजना व्यग्रमनसः

समुद्युक्ता माध्यंदिनसवनहोमस्य समये ।

मुनीन्द्रास्तार्तीये नृवरसवने दत्तहृदयाः

परं धाय्याभिज्ञाः कलितशुभसांनाय्यविधयः ॥ ५८ ॥

परे इति । प्रातः सवनमाध्यंदिनसवनतृतीयसवनानि गायत्रैषुभजागतच्छन्दोऽपाणि कालविशेषा क्रुद्धिजाम् । एतत्कर्मकल्पग्रन्थादवसेयम् । धाय्या क्रुद्ध अग्निसमिन्धनपात्या । सानाय्यं हविः । ‘क्रुद्ध सामिधेनी धाय्या च या स्यादग्निसमिन्धने’ इत्यमरः । ‘सानाय्यं हविरम्भौ तु हुतं त्रिषु वषदकृतम्’ इति च । ‘पाप्यसानाय्यनिकायधाय्यामानहविर्विवाससामिधेनीषु’ इति निपात । सम्यक् नीयते होमार्थमन्त्रिं प्रतीति सांनाय्यं हविर्विशेषः । हुतं त्रिषु वषदकृतमित्यस्यार्थः । वषदकृतं हुतं वषदकारमन्त्रेण हुतं त्रिषु वषदकृतं पय । वषदकृतः पुरोडाश । वषदकृता यवागूः । एवं च तत्त्वकालीनहोमसमयसावधाना वै याज्ञिका धाय्यादिमन्त्राभिज्ञा । चातुर्होत्रकर्मकुशला दृष्टा इति संबन्धः ॥

मीमांसाप्रमेयमाह—

श्रुतिं लिङ्गं वाक्यं प्रकरणमथ स्थानकमहो

समाख्यां जानन्तः कलितपरदौर्बल्यविधयः ।

लिङ्गर्थं धात्वर्थं त्रिविधविधिवादं च निगमा-

नुरूपं मन्वानाः क्रतुसदसि मीमांसकवराः ॥ ५९ ॥

श्रुतिभिति । ‘श्रुतिलिङ्गवाक्यप्रकरणस्थानसमाख्याना समवाये पारदौर्बल्यमर्थविप्रकर्षात्’ इति सूत्रेण भगवाङ्मिनि श्रुत्यादीना पूर्वपूर्वबलीयस्त्वमाह । तत्पूत्रविषयश्वान्नस्ये । तथा हि—श्रुतिलिङ्गादयः षडिह विनियोजका । तत्र विरुद्धयोः समवाये समुच्चयो

न संभवतीत्येकेनापरस्य वाधो वक्तव्यः । स च बलवैता दुर्बलस्येति स्थितिः । तदु-
क्तम्—पारदौर्वल्यमिति । यदपेक्षया यत्परं तदुर्वलम् । तत्र हेतु—अर्थविप्रकर्षादिति ।
पूर्वापेक्षया विलम्बेनार्थप्रत्यायकलात् । तत्र निरपेक्षो रवं श्रुतिः । यथा व्रीहीनवह-
न्तीति । अत्र कियाजन्यफलभागित्वं कर्मत्वं वोधयन्ती द्वितीया निरपेक्षैव व्रीहीणाभवधा-
तशेषित्वं प्रतिपादयति । अर्थविशेषप्रकाशनसामर्थ्यं लिङ्गम् । यथा वहिर्देवसदनं दामीति ।
अत्र लवनार्थप्रकाशतया वर्हिर्लवने विनियोगः । परस्पराकाङ्क्षावशात्कचिदेकसिस्तर्थे
पर्यवसितानि पदानि वाक्यम् । यथा देवस्य त्वासवितु प्रसवेऽश्विनोर्वाहुभ्या पूष्णो
हस्ताभ्यामभये जुष्टं निर्वपामीति । अत्र लिङ्गेन निवापे विनियुज्यमानस्य समवेतार्थभागस्य-
कवाक्यतावलेन ‘देवस्य त्वा’ इत्यादिभागस्यापि तत्र विनियोगः । लब्धवाक्यभावानां
पदाना कार्यान्तरापेक्षावशाद्वाक्यान्तरेण सवन्धः । आकाङ्क्षापर्यवसन्नं प्रकरणम् । यथा स-
मिधो यजतीत्यादि । अस्य हि दर्शपौर्णमासकर्यभावाकाङ्क्षाया पाठवशाच्छेष्यलम् । स्थानं
क्रमः । स चानेकस्यान्नातस्य संविधिविशेषान्मानम् । यथा दविधरस्यदव्यो भूयासमित्यामे-
यामीषोमीययोरुपाङ्गुयाग क्रमेण ब्राह्मणेषु पठितं, मन्त्रभागेऽपि क्रमेणानुमन्त्रत्रयं पठि-
तम्, तत्रामेयामीषोमयोर्लिङ्गेनैव विनियोगसिद्धि । दविधरसीलयत्र तु न लिङ्गादिविनि-
योजकम् । किंतु यस्मिन्प्रदेशे ब्राह्मणे उपाङ्गुयागविधानं तत्रैव मन्त्रेऽप्यस्य पाठ इति
क्रमादुपाङ्गुयागानुमन्त्रणेऽस्य विनियोग । समाख्या योगवलम् । यथा हौत्रमौद्रात्रमि-
त्यादि । तत्र होतुरिदं हौत्रमित्यादियोगवलेन होत्रादिस्याल्यातानि कर्माणि होत्रादिभिरु-
षेयानीति । विरोधोदाहरणान्याकरे द्रष्टव्यानि । अयमेव सूत्रनिर्देशं पूर्वपद्यार्थं कृत ।
लिङ्गर्थमिति । ‘ज्योतिष्ठेमेन खर्गकामो यजेत्’ इत्यत्र ‘यागेनेष्ट भावयेत्’ इति यज-
धातोर्यागल्पोऽर्थ । लिङ्गश्च इष्टभावनरूपोऽर्थोऽभ्युपगम्यते । त्रिविधविधिवादमिति ।
अपूर्वविधिर्नियमविधि । परिसख्याविधिरिति ॥

व्याकरणस्वरूपमाह—

समुद्भूतं यत्तजगदुपकृतौ पाणिनिमुने-
मुखाम्बोजात्कात्यायनकृतविशेषार्थकलनम् ।
भुजङ्गेन्द्राधीशोङ्गवग्हनसङ्घाष्यविवृति-
प्रकर्षाद्य शास्त्रं सदसि कथयन्तोऽतिसुधियः ॥ ६० ॥

समुद्भूतमिति । जगदुपकृताविति निमित्तार्थं सप्तमी । पाणिनिकात्यायनपतञ्ज-
लिमि- सूत्रवृत्तिमहाभाष्याणि कृतानीति तथात्रोक्तं तच्छास्रं पाणिनिव्याकरणं कथयन्तो
दृष्ट इति पूर्ववदन्वय ॥

ज्योतिःशास्त्रमाह द्वाभ्यम्—

धनुज्यासत्कोटिप्रततंभुजसंज्ञादिलितं
ग्रहाधीशप्रोक्तं गणितगुरुगर्गाद्यधिगतम् ।

भचक्रोद्यत्कक्षाकलनसहितं ज्योतिषमहो

समग्रं जानन्तः स्फुटगणितबीजेषु कुशलाः ॥ ६१ ॥

धनुज्यैति । धनुर्ज्याकोटिभुजकक्षादिसंज्ञास्तच्छास्ते उपनिवद्वासतत एव हैयाः ।
समग्रं स्कन्धन्यत्रयात्मकम् । स्फुटगणितं पाटीगणितम्, चीजमव्यक्तगणितम् ॥

भदन्ताः सर्वज्ञा ह्यजवृष्टनृयुग्मेन्दुसदन-

द्विपद्विद्वज्ञाक्षी वणिगलिधनुर्धारिमकरैः ।

सकुम्भैः सन्मीनैर्द्युमणिशशिभौमज्ञगुरुभिः

सुयुक्तं जानन्तः पर इह खगोलं सुमतयः ॥ ६२ ॥

भदन्ता इति । 'स्याङ्गदन्तो ज्यौतिषिको दैवज्ञो दैवलेखकः' इति केशव । अजो
मेष । वृषः प्रसिद्धः । द्युग्मं मिथुनम् । इन्दुसदनं कर्कः । द्विपद्विद सिंहः । क-
ज्ञाक्षी कन्या । वणिक् तुला । अलिर्वृथिकः । धनुर्धारी धनु । शेषं स्पष्टम् ॥

अथ तर्कशास्त्रविषयमाह—

वितण्डाजलपौधैर्विरहितसुवादोङ्गुरगिरः

प्रमाणैः प्रत्यक्षादिभिरपि च मेयकमविदः ।

अभावाद्यव्यासिस्फुटलसितहेत्वच्छविलस-

न्मतिप्रौढा वैशेषिकमतविशेषप्रणयिनः ॥ ६३ ॥

वितण्डेति । तत्र खपक्षस्थापनाहीना परपक्षदूषणमात्रावसाना वितण्डा, उभय-
साधनवती नानावक्रूकपूर्वोत्तरपक्षप्रतिपादकवचनसंदर्भात्मिका कथा जल्प, तत्त्वबु-
भुत्सोः कथा वाद । तत्रैवं व्याख्या—वितण्डाजलपौधैर्विरहितः शोभनो यो वादस्तेनो-
ङ्गुरा उत्कृष्टा गीर्येषाम् । प्रत्यक्षादिभिश्चतुर्भिः प्रमाणैर्मेयाना प्रमेयानां प्रत्यक्षाङ्गुमित्युप-
मितिशब्दाना कर्म विदन्ति । अभावाभ्यां अत्यन्ताभावान्योन्याभावाभ्यां आद्या अ-
भावघटिता या व्यासिस्तया स्फुटं लसितखद्विशिष्ठो यो हेतुर्धूमो वहिव्याप्य इत्येवं-
रूपस्तत्र अच्छा विलसन्ती प्रतिभारूपा मतिर्ज्ञानम् । व्यासिविशिष्ठेतुताज्ञानमित्यर्थ ।
तत्र प्रौढा । वैशेषिके सप्तपदार्थये काणादमते विशेषेण प्रणय आसक्तिर्येषाम् ॥

पुराणज्ञा धर्माधिकरणविदः कापिलमत-

प्रगल्भा योगज्ञाः स्वरविततसंगीतकुशलाः ।

कवित्वालंकाराङ्गुतविविधसंनाटकभिदा-

भिधानग्रन्थज्ञा भर्तमुनिसूत्रार्थनिपुणाः ॥ ६४ ॥

पुराणज्ञा इति । धर्माधिकरणं स्मृति । कापिलमतं साख्यशास्त्रम् । योग पात-

जलसूत्राणि । स्वरै पह्जादिसप्तमिर्वितते विस्तीर्णे संगीते कुशला । नाटकाना भिदा
दशविधलम् । अभिधानं नामलिङ्गानुशासनम् । भरतसूत्रं रसशास्त्रम् । स्पष्टमन्यत् ॥

धनुर्वेदाभिज्ञः सकलमनुशास्त्रोक्तविविध-

प्रकारैर्विष्णवीशद्विपवदनसूर्याद्विपभुवाम् ।

उपार्थिं जानन्तः कविगुरुसमा बुद्धिविभवै-

रये नानादेश्याः क्रतुसदसि दृष्टा द्विजवराः ॥ ६५ ॥

धनुर्वेदैति । मनुशास्त्रं मञ्चशास्त्रम् । हरौ मध्यगते शंकरेभास्येनागसुता इति
विष्णुमुख्यत्वेनात्रोक्तं विष्णवीशोति । नानादेशेभ्य आगता नानादेश्या ॥

अथ निर्गुणब्रह्मस्वरूपं विशेषणद्वारा कथयस्तच्छास्त्रविषयमाह—

निराकरं नित्यं गुणरहितमद्वैतममल-

प्रकाशं स्वानन्दानुभवसहितं नाशरहितम् ।

परं ब्रह्म स्वान्ते सततमुपशान्ते कल्यतः

समाधिस्थान्त्रब्रह्मात्मजशुकमुखानैक्षिप्तमहम् ॥ ६६ ॥

निराकारमिति । ‘अपाणिपादो जवनो ग्रहीता’ ‘अविनाशी वारेयमात्मा’, ‘एक-
मेवाद्वितीयम्’ इत्यादिश्रुतिप्रतिपाद्य ब्रह्म ध्यायन्तः ब्रह्मात्मजा सनकाद्या ॥

स्फुरद्धर्होचंस श्रुतमुरलिकानादविवश-

सराक्रान्तस्वान्तव्रजयुवतिनेत्रान्तकलितम् ।

त्रयीमृग्य ध्यानात्परिकल्ययतो भक्तिसुभगा-

न्त्कृतार्थाङ्गाण्डिल्यप्रभृतिमुनिवर्यानकल्यम् ॥ ६७ ॥

स्फुरदिति । श्रुतो यो मुरलिकानादस्तेन विवशा सराक्रान्तस्वान्ता या व्रजयुव-
तयस्तासा नेत्रान्तेन कलितम् ॥

स्ववद्गण्डाभोगैर्मधुकरकलध्वानसुभगैः

समन्तादाकीर्णं गिरिवरनिभोपायनगजैः ।

सदश्वैः काम्बोजैर्जवजितसमीर्वहुविधै-

स्तथा नानादेश्यैर्निर्चितमभवत्पाण्डवसदः ॥ ६८ ॥

स्ववदिति । निचितं व्यासम् ॥

पयो दंध्यन्नाज्यं विविधरसभक्ष्यं बहुविधं

तथा लेहां पेयं द्विजसुहितकृच्छोप्यमपि च ।

असंख्यातं सूदैरुपहृतमभूद्भोजनविधौ

दिवारात्रं राजस्तदिह कुतुकं मे जनयति ॥ ६९ ॥

पय इति । द्विजानां सुहितं तृसिं करोतीति तथा । सूदै पाककृद्धिः ॥
दानं निरूपयति—

गजानामश्वानां द्रविणनिचयानां सुविलस-

द्युतीनां रत्नानामपि सुवसनानां च निचयः ।

द्विजातिभ्यः सृष्टः प्रतिदिनमसंख्यः सुमतिना

पृथायाः पुत्रेण क्षितिपवचसो नास्ति विषयः ॥ ७० ॥

गजानामिति । द्रविणं द्रव्यम् । ‘हिरण्यं द्रविणं द्युम्नम्’ इत्यमरः । सृष्टः प्रति-
पादितः ॥

शिशुपालवधहेतुभूतं श्रीकृष्णपूजनमाह—

इदं चित्रं चान्यच्छृणु नरपते तत्र यदभू-

त्समाजे पूजोपक्रमणसमये पार्थमनसि ।

विमर्शोऽभूदित्थं प्रथममिह कस्यार्चनविधि-

विधेयो देवर्धिक्षितिपतियुते यज्ञसदसि ॥ ७१ ॥

इदमिति । चित्रमार्थर्थम् । विमर्शो विचार. कस्य प्रथमं पूजनमित्येवंरूपः ॥

ततस्तूष्णीं सर्वेष्वनधिगततत्त्वेषु सदसि

स्थितेषु प्रोवाच क्षितिप सहदेवः समयवित् ।

विहाय श्रीकान्तं निखिलजनकान्तं नरपते

नितान्तं कः पूज्यः कथय यदि चित्तेऽस्ति विष्टुतः ॥ ७२ ॥

तत इति । अनधिगततत्त्वेषु अप्राप्तनिष्ठयेषु ॥

निधानं भक्तानां सुकृतमपिधानं समयिनां

समाधानं बुद्धेः किमपि च विधानं श्रुतिगिराम् ।

प्रधानं पुण्यानां विमलपरिधानं नयनयो-

मुदाधानं हित्वा क इव परिपूज्योऽन्यविद्युधः ॥ ७३ ॥

निधानमिति । तिधानं निधि । अपिधानमनावृतम् । विधानं श्रुतिप्रतिपाद्यम् ॥

पुनस्तस्यैवासाधारणान्कतिपयगुणानाह—

न यच्छक्यं दानैर्बहुविधविधानैरसुलभं

तपोभिर्दुष्प्रापं जपयजनपूजादिसहितैः ।

अलभ्यं धाम सं दिशति दयया यः प्रभुरसौ

स्वभक्तानां तसात्क इह परिपूज्योऽपरबुधः ॥ ७४ ॥

न यच्छक्यमिति । स्पष्टम् ।

स्मृतिं यातः सद्यः शमयति मनोमोहपटलं

हृदि ध्यातो भक्तैर्दलयतितमां दीर्घदुरितम् ।

वचः प्राप्तो विज्ञानपनयति सर्वास्तनुभृतां

तमीशं हित्वान्यः क इह परिपूज्योऽस्ति जगति ॥ ७५ ॥

स्मृतिमिति । स्पष्टम् ॥

इतीदं तद्वाक्यं श्रुतिपुटसुधासेकसद्वर्णं

निपीय प्रेमाद्र्दी सुरभनुजसंसत्समभवत् ।

विहायैकं चैवं भगवति कृतद्वेषमतुला-

भिमानं सप्तर्थातिशयकल्पीभूतहृदयम् ॥ ७६ ॥

इतीति । चैवं शिशुपालम् ।

ततः पार्थः प्रीतिप्रसरविवशः प्रेमपुलका-

चिताङ्गो भीमाद्यर्थुदित इह सत्त्विकपरिवृतः ।

शुभे हैमे पीठे स्थितमखिलकान्तं बहुविघै-

विधानैरानन्तर्खिलविवृथवन्दं यदुवरम् ॥ ७७ ॥

तत इति । प्रीते प्रसर आधिक्यं तेन विवश ॥

सदूर्वाश्यामाकं सरसिजसुगन्धाद्यविध-

प्रसूनौघप्राम्यन्नलिकुलकलध्वानसुमगम् ।

स्थितं विष्णुक्रान्तायुतकनकपात्रे भगवतः

पदाभ्मोजद्वन्द्वेर्पितममलपादं नृपतिना ॥ ७८ ॥

सदूर्वेति । ‘श्यामाकविष्णुक्रान्ताव्जदूर्वा पावजले क्षिपेत्’ इति पाद्यस्वरूपकथ-
नपूर्वकं पाद्यकल्पनमादावुक्तम् ॥

‘अर्धपात्रे क्षिपेद्वौतिलदर्भाग्रसर्पपान्’ इत्युक्तप्रकारमर्थमाह—

सगन्धं सिद्धार्थाक्षतयवसुदूर्वाङ्कुशतिलैः

सुयुक्तं पुष्पाद्वं शिरसि निदधेऽर्धं नरपतिः ।

सजातीकंकोलं सुरकुसुमसंयुक्तममलं

जलं राजा तस्याचमनविधये दत्तमभवत् ॥ ७९ ॥

सगन्धमिति । ‘लवज्जातीकक्षोलं निक्षिप्याचमेत्’ इत्युक्तप्रकारमाचमनमाह—

सजातीति । ‘जाति स्त्री गोत्रजन्मनो’ । जातीफले च मालत्याम्’ इति हैम । ‘कक्षोलं कोशफलम्’ इत्यमर । ‘शीतलचीनी’ इति भाषायाम् । सुरकुसुमं लवज्जम् । ‘लवज्जं देवकुसुमम्’ इत्यमर ॥

ततस्तं स्वानादैर्विविधमणिभूषासुवचनैः

सुगन्धैर्माल्यैरप्यतिसुहितकृद्धक्षयनिचयैः ।

समाराध्य प्रेम्णा प्रणयभरबद्धाजलिपुटः

सपलीकः कुन्तीसुत इह कृतार्थः समभवत् ॥ ८० ॥

तत इति । स्पष्टम् ॥

अभूदुच्चैर्धेषो निखिलमनुजानां जय विभो

चिरं जीवेत्याग्रेडित इह महाहर्षजनकः ।

फलं कोपश्रीत्योः समसिह विभक्तं भगवता

तदा चैद्ये पर्थेऽपि च सकललोकैकविदितम् ॥ ८१ ॥

अभूदिति । आग्रेडितं जय जय जीव जीवेत्येवंरूपम् । ‘आग्रेडितं द्विविरक्तम्’ इत्यमर ॥

अथ द्वाम्यां स्वस्य दुखकारणमाह—

इदं सर्वं तिष्ठत्वपरमिदमेकं मम हृदि

प्रविष्टं शल्यं यत्कथमिव पुनर्निःसरति तत् ।

सभां द्रष्टुं याते मयि जलनिमझे ब्रमवशा-

द्विहस्योच्चैर्मीमो वसनयुगलं यत्किल ददौ ॥ ८२ ॥

इदं सर्वमिति । स्पष्टम् ॥

प्रतीहारब्रान्त्या मम हतिरभूद्धितिसहिते

प्रदेशोऽथ द्वारि प्रचुरतरमितिब्रमवशात् ।

स्थितस्य द्रौपद्याः परिजनयुतायाः सहसितं

वचः प्रज्ञानेत्रात्मज इति मनो विह्वल्यति ॥ ८३ ॥

प्रतीहारेति । प्रतीहारस्य द्वारस्य भ्रान्त्या । ‘ब्री द्वार्द्वारं प्रतीहार’ इत्यमर ।
भित्तिप्रदेशो गच्छतो द्वारभ्रान्त्या हतिरभूत् । अथ द्वारि पूर्ववद्विपरीतभ्रान्त्या भित्ति-
रवेयमिति स्थितस्यागच्छत । प्रज्ञानेत्रस्यान्वयस्यात्मज इति वचो दुखवीजम् ॥

इमे सखीकाश्चेत्कुटिलहृदयाः पाण्डुतनयाः

परीहासं चक्रुर्विविधमदमत्ता बहुविधम् ।

प्रतीकारं कर्तुं यदि च न भवेयं क्षम इह

स्वयं धिष्ठे जन्म ध्रुवमनुचितं जीवनमपि ॥ ८४ ॥

इमे इति । प्रतीकार प्रत्यपकारम् ॥

इति प्रज्ञाचक्षुर्निंजतनयदुःखौधमस्तिलं

निपीय श्रोत्राभ्यां मनसि विदधे खेदमतुलम् ।

अवोचच्चाप्येनं शमसुपदिशन्वाक्यमनघं

स्थितिज्ञो लोकानामतिविशद्बुद्धिर्धृतिपरः ॥ ८५ ॥

इतीति । अनवं शमप्रधानत्वान्तिर्दोषम् ॥

तदेवाह—

सुखं दुःखं दैवादुपनमति गच्छत्यपि परं

न धीरस्तत्र स्याद्यथित इह हृष्टोऽपि न भवेत् ।

ध्रुवं पश्यन्वृद्ध्या सततमनिवार्यं विधिशतै-

र्जगत्यां पर्यायागतमस्तिलसाधारणमपि ॥ ८६ ॥

सुखमिति । भावानामागमापायित्वाद्वर्निवार्यत्वाच्च शमेनैव निवृत्तिरिति भाव ॥

यदा यसाद्येन स्वयमिह विना यत्तमनघ-

स्वभाग्यात्संप्रासं यदतिवहु चाल्पं च सुधिया ।

विधेयः सतोषो निजमनसि चेत्सौख्यमतुलं

न दुःखं तस्य स्यात्कच्चिदपि न तापो न च रिपुः ॥ ८७ ॥

यदेति । सज्जानकल्पिता एव शत्रुमित्रोदासीना । विवेकदृष्टश्य तु सर्वस्यात्मरूपत्वा-
द्वित्ताद्वयत्वेन द्वितीयस्याभावान्त भयशङ्कापि । ‘द्वितीयाद्वै भयं भवति’ इति श्रुते । तस्मा-
त्स्तोषेणैव सुखं भवति नान्यथा यत्प्रशतैरिति भाव ॥

ननु दैवविहितं दुखं ज्वरादि सोङ्गं शक्यम्, कथं शत्रुघ्नत दुखं सोढव्यमिति चेतत्राह-
जनः सर्वः स्वीयं सुकृतमनुभुङ्गेऽथ दुरितं

ततो दोषः कस्मिन्सुत वद विधेयः सुमतिना ।
मदीयोऽयं शत्रुर्भम जनितमेतेन सुतरा-

मनिष्टं कष्टं चेत्यहह कुमतेर्वै विलसितम् ॥ ८८ ॥

जन इति । इदं सर्वं स्वप्रारब्धमेव नान्यकृतम् । शत्रुणेदं कृतमिति तु मोहविल-
सितमेवेत्यर्थः ॥

वचो गम्भीरार्थं मधुरतरसुक्तं नृपतिना

कहुत्वं भेजे तद्वदि कल्पिते कौरवपतेः ।

सितापि द्राक्षातो मधुरसुरसा पित्तविकृते-

अतितिक्का किं न स्याज्वरयुतमनुष्यस्य रसने ॥ ८९ ॥

वच इति । अपिर्भिन्नक्रम । द्राक्षातोऽपि मधुरसुरसा सिता शर्करैत्यर्थ ॥
शमोपदेशमसहमान । साधिक्षेपं दुर्योधन आह—

अथैनं गान्धारीसुतशतवरिष्ठोऽरुणदशा

निरीक्षन्क्षोभेणाकुलितहृदयः क्रूरमवदत् ।

समर्थः सन्कसात्परिभववचांस्यानिलिमुखो-

द्रतानि क्षोणीश श्रुतिपथविदाहीन्यभिसहे ॥ ९० ॥

अथेति । स्पष्टम् ॥

तद्वाक्यमनूद्य दूषयति—

सुखं दुःखं दैवोपनतमिति सत्यं तदपि च

प्रबुद्धाः सहुद्विद्विषयवलसाहाय्यत इह ।

बलाजित्वा दैवं प्रबलमनिवार्यं कुमतिभि-

विराजन्ते सर्वोपरि पुरुषधीराः कतिपये ॥ ९१ ॥

सुखमिति । स्पष्टम् ॥

त्वया यत्संदिष्टं सरलमतिना ज्ञानमनधं

यतीनामारण्यप्रगुणविधिभाजां समुचितम् ।

कथं माद्वक्पात्रं भवति जगतीपालकुलजः

समुत्पन्नारातिप्रभवपरितापार्दितमनाः ॥ ९२ ॥

त्वयेति । सरलमतिनेति साकृतोक्ति । आरज्यानां वानप्रस्थानां यः प्रगुणविधि-
स्तद्वाजाम् ॥

कारणवाहुत्यात्त्वां प्रतीदं दुखं श्रावितम्, प्रतीकारस्त्वस्मदधीन इत्याह—

पिता वृद्धो मान्यस्त्वमसि मतिमान्कृत्यविदिति

स्वदुःखं प्रोक्तं ते तदिह बहुभिर्हेतुभिरिह ।

अहं कर्णै दुःशासनसुबलजौ चापि नियतं

समर्थश्चत्वारो ह्यमिलषितसिद्धै किमपरैः ॥ ९३ ॥

पितेति । स्पष्टम् ॥

ननु कथं चत्वार एव भीज्मद्वेषादीना सत्त्वात्तत्राह—

गुरुद्वेषाणः स्वेहं वहति कपिकेतावतितरां

स भीज्मोऽपि प्रायः कलयति मुदं धर्मतनये ।

प्रकारैः सर्वेस्तान्मजति विदुरः पाण्डुतनया-

नुदासीनस्त्वं चेदहह विधिरेवाद्य कुटिलः ॥ ९४ ॥

गुरुरिति । स्पष्टम् ॥

वचः साधिक्षेपं नृपतिरिति पुत्रस्य मनसा

विचिन्त्य ज्ञात्वार्तं भृशमनुनयन्प्राह मतिमान् ।

तवापि क्षोणीश्चाः सुतं सुवि विनेयाः क्रतुवरं

त्वमप्येवं कर्तुं प्रभवसि सहायैः परिवृतः ॥ ९५ ॥

चच इति । अधिक्षेपस्तिरस्कारस्तत्सहितम् । अनुनयप्रकारमाह—तवापीति ॥

सहायानेवाह—

अहं भीज्मो द्रोणस्तदनु तनयोऽस्याङ्गनृपतिः

प्रियोऽयं ते दुःशासन इह विधेयाः सविदुराः ।

तथान्ये शत्याद्या मगधमरुकर्णाटपतयः

कलिङ्गाः काम्बोजा अपि वत तवाज्ञापरवशाः ॥ ९६ ॥

अहमिति । गुरोस्तनयोऽशत्यामा ॥

क्रियन्तां समारा विविधवसुभाराश्च यजन-

क्षितिः सम्यङ्गेया विविधशुभयूपैः परिवृता ।

समाहूय व्यासप्रभृतिसुनिवर्यानथ शुभे

मुहर्ते दीक्षाया ग्रहणमिह कर्तुं कुरु मनः ॥ ९७ ॥

क्रियन्तामिति । संभारा उपकरणानि । वसूनां द्रव्याणां भाराः ॥

हिरण्यं सन्मुक्ता विविधमण्योऽलंकृतिशता-

न्यनर्धा रत्नौधा विविधवसनान्यच्चनिचयाः ।

गजाश्वं गावश्वं प्रचुरपयसो वत्ससहिता

द्विजेभ्यो देयाः स्युः क्रतुसदसि तुष्टेन भवता ॥ ९८ ॥

हिरण्यमिति । गजाश्वम् । सेनाङ्गत्वादेकवद्धाव । क्रतुसदसि यज्ञशालायाम् ॥

पितुस्तद्वाक्यं स श्रुतिपथमथानीय पुनर-

प्यवोचद्भ्यो राजञ्जकुनिरिह किंचित्कथयति ।

समग्रां द्यूतेन श्रियमपहरामि ध्रुवमहं

छलात्कौन्तेयानामिति वितर तत्संमतिमिह ॥ ९९ ॥

पितुरिति । स्पष्टम् ॥

न चात्र विदुरः प्रष्ठव्य इत्याह—

यदि त्वं कार्येऽसिन्विदुरमनुपृच्छस्यनुपदं

निषेद्धा निश्चित्य व्यथितहृदसौ पाण्डवकृते ।

तदा मृत्युर्मे स्याच्छरणमिह राजंस्त्वमपि च

ध्रुवं तुष्टो जीया विदुरसहितो हायनशतम् ॥ १०० ॥

यदीति । अनुपदं तत्कालम् । निषेद्धा निषेधं करिष्यति ॥

राज्ञ उत्तेजनार्थं पुनरपि खडु खमेवाह—

यदा द्वारभ्रान्त्या मणिरचित्मित्तावधिविश-

न्नथाधातं प्राप्तः पतित इह तस्मिन्नवसरे ।

भृशं सशोचन्तौ निभृतहसितौ दक्षतनयौ

गृहीत्वा हस्ते मां सृतिमदिशता तद्वति हृत् ॥ १०१ ॥

यदेति । आधातं प्रहारम् । सृतिं मार्गम् । ‘पन्थान् पदवी सृतिः’ इत्यमर ।
दक्षतनयौ नकुलसहदेवौ ॥

अथ धृतराष्ट्रस्तनिर्वन्धात्सर्वमङ्गीकृतवानिलाह—

अथैतनिर्वन्धं गुरुतरमवेत्य क्षितिपतिः

सभां द्यूतस्यार्ही रचयितुमनुशामथ ददौ ।

इति श्रुत्वा धीमान्सहजपरियुक्तो द्वुपदजा-
 समेतः स्वं सैन्यं सकलमुपदिश्यानुगमने ।
 रथारुद्धो दिव्याभरणवसनो धर्मतनयः
 प्रयातः साशङ्को विदुरसहितो हास्तिनपुरम् ॥ १०७ ॥

इतीति । स्पष्टम् ॥

प्रविश्याथ प्रज्ञानयनभवनं योग्यविधिना
 कृतातिथ्यः सर्वान्प्रणतिभिरथाभ्यन्व्य मुदितः ।
 निशां नीत्वा प्रातः शकुनिरचितं द्यूतसदनं
 विवेश स्वैर्भीमादिभिरपि चतुर्भिः परिवृतः ॥ १०८ ॥
 प्रविश्येति । स्वैः । आतृभिरिति शेषः ॥
 अथाहूतो दुर्योधनसहितगान्धारपतिना
 नृपः सोऽक्षक्रीडामभजत पृथायाः प्रथमजः ।
 वृतो भीष्मद्रोणार्यमतनयबाह्नीककुरुराद्
 कृपाश्वत्थामाद्यौर्विदुरनुपपुत्रप्रभृतिभिः ॥ १०९ ॥

अथेति । स्पष्टम् ॥

हिरण्यं कुप्याद्यं मणिनिचयमर्थैधमखिलं
 निखर्वाङ्गानेकप्रयुतनियुताद्यं यदपि च ।
 महीमश्वाङ्गात्यान्निरिसमशरीरानपि गजा-
 नजैषीद्वृद्धूते कुटिलतरञ्जुद्धिः स शकुनिः ॥ ११० ॥
 हिरण्यमिति । कुप्यमिति ताभ्यां यदन्यत्तकुप्यमित्यर्थ । अर्थाना ओघम् ।
 'अर्थरैविभवा अपि' इत्यमरः । जात्यानुत्तमजातीयान् ॥
 ततोऽजैषीद्वृद्धूते नकुलसहदेवावनिलं
 गुडाकेशं पश्चाच्छकुनिकितवो धर्मतनयम् ।
 अथैनं प्राहैवं द्वुपदतनयां द्यूतविधिना
 पणीकृत्यात्मानं परिकल्य मोक्षं जयसि चेत् ॥ १११ ॥
 ततः इति । परिकल्य विचारय ॥
 परजैषीत्तामप्यथ शकुनिकर्णान्धतनया-
 म्बिकापुत्रो हर्षं परतरमगुस्तत्र सदसि ।

कुलाङ्गारे पापे त्वयि शकुनिसापेक्षचरिते

निबद्धप्रेमायं भवतु फलभाक्षपातकतरोः ॥ ११७ ॥

पुरैवेति । असै राहे धृतराष्ट्राय मे मया असकृत वहुवारं किमुक्तं तदेवाह—असि-
न्दूते तव सुतानां शतस्याप्यवश्यं विनाशः । भविष्यतीति शेष । दुर्योधनं प्रत्याह—
कुलाङ्गारे इत्यादि ॥

एतै. सह विरोधे महदनिष्ठसित्याह—

दिशां जेता जिष्णुर्हतवकहिडिम्बादिसुभट-

प्रसिद्धव्यापारप्रथिततरकीर्तिः पवनजः ।

यमौ नित्यं शत्रुक्षपणकरणे बद्धनियमौ

न जानीषे किं रे यदिह विषमश्चासि सहसा ॥ ११८ ॥

दिशाभिति । जिष्णुर्ज्ञन । पवनजो भीम ॥

तिष्ठन्तु भीमादयः, युधिष्ठिरकोध एव त्वा भस्मीकरिष्यतीत्याह—

न यावत्त्वां धर्माचरणशरणः साधुचरितः

क्षमी दान्तो मिथ्यावचनरहितो लोकमहितः ।

पुरा पश्यत्युग्रज्वलनकणमुगदारुणदशा

परं तावत्कूरं शमनवदनं पश्यसि न रे ॥ ११९ ॥

न यावदिति । पुरा पश्यति । द्रश्यतीत्यर्थ । ‘यावत्पुरा—’इति पुरायोगे लडर्थे लट् ॥

इति क्षिप्तोऽत्यन्तं विदुरवचनैरप्यनुसर-

न्ते कर्णादीन्दुष्टान्मनसि न च खिन्नोऽभवदसौ ।

अथ प्रातीकाम्यं द्वुपदतनयायाः स्वभवन-

स्थिताया हानार्थं ह्यदिशदवनीपालतनयः ॥ १२० ॥

इतीति । हानमाहानं तदर्थम् । ‘ह्यतिराकारणाहानं’ इत्यमर । प्रातीकाम्य इति
दूतस्याभिधानम् ॥

स दूतस्तद्राज्ञो वचनसमकालं द्वुपदजा-

सकाशं गत्वोच्चैरवददथ दुर्योधनवचः ।

जितां द्यूते त्वामाहयति धृतराष्ट्रस्य तनयो

नियोक्तुं त्वां दासी भवसि पणिता द्यूतसदने ॥ १२१ ॥

स दूत इति । उच्चैरिति । अन्तःपुरे प्रवेष्टुमशक्यत्वादुच्चैरित्युक्तम् ॥

अथैनं प्रच्छ दुपदतनया दूतसदने
 नृपः कसाद्वेतोर्बत पणनमेवं समकरोत् ।
 क एवं लोकेऽस्मिन्कथय परिदीव्येद्वृतमति-
 र्यथा पार्थः स्वार्थाकुशलहृदयो बुद्धिविधुरः ॥ १२२ ॥

अथेति । स्पष्टम् ॥

अथो दूतः प्राह प्रथितकुलजेऽसौ तव पति-
 र्यदा भीमं चान्यानपि निजमथात्मानमकरोत् ।
 पणद्रव्यं पश्चात्त्वमसि पणितातो नरपतिः
 समायामस्या त्वाद्वयति धृतराष्ट्रस्य तनयः ॥ १२३ ॥

अथो इति । स्पष्टम् ॥

किमात्मानं पूर्वं परिपणितवान्मां नु नृपतिः
 समां गत्वा पृष्ठा पुनरिह समायाहि सविधे ।
 ध्रुवं ज्ञात्वा पश्चादयि नय सभा मामिति तया
 नियुक्तो दूतोऽसौ नृपसविधमागात्युनरपि ॥ १२४ ॥

किमिति । स्पष्टम् ॥

द्रौपदीवाक्यमाह—

अये राजन्कृष्णा वदति सकलान्वः पुनरियं
 न राज्ञोऽनीशस्य प्रभवति मयि स्वत्वमधुना ।
 अनार्यं चेत्सर्वैरधिगतमहो दैवहतकै-
 र्विनाशः सर्वेषां ध्रुवमपरिहार्यो हि भविता ॥ १२५ ॥

अये इति । स्पष्टम् ॥

तदधिक्षेपवच श्रुत्वा कुद्ध सन्दु शासनं प्रेषितवानित्याह—

तथा दूतेनोक्तः सहजमथ दुःशासनमिदं
 जगादासौ दुर्योधन इह मतेनाङ्गनृपतेः ।
 अये दूतो भीमात्परमिह विभेति त्वमधुना
 वलादेनां कृष्णामुपनय करिष्यन्ति किममी ॥ १२६ ॥

तथेति । अङ्गनृपते कर्णस्य । मतेन समतेन ॥

ततो गत्वा सोऽन्तः पुरभवनमेनामृतुमतीं
 वलाङ्गत्वा केशोप्वहह शठबुद्धिर्दृपसुतः ।
 सनाथामप्यारादितरजनपलीमिव समा-
 मनैषीत्पार्थीनां पुरत इह हा दैवहतकः ॥ १२७ ॥
 तत इति । स्पष्टम् ॥

तथा नीतां कृष्णामरिकरगतामेकवसनां
 रजोध्वस्तां वीक्ष्य क्षितिपतिसभा साश्रुनयना ।
 न यातुं न स्थातुं समशकदथो किंचिदपि वा-
 भिधातुं श्रोतुं वा हृदयकृतधिकारवचना ॥ १२८ ॥
 तथेति । हृदये कृतं धिकारवचनं यया । दुर्योधनभयादिल्लर्थः ।
 कर्णस्य द्रौपदीं प्रति वचनमाह द्वाभ्याम्—
 अथावादीत्कर्णः किमिति न करोण्युन्नतमिदं
 मुखाञ्चं किं लज्जास्पदमिह भवत्याः कथय नः ।
 तदैवेयं लज्जा द्रुपदतनयेऽद्धा परिहृता
 वृता यज्ञोमेन ध्रुवमिह तदा पञ्च पतयः ॥ १२९ ॥

अथेति । स्पष्टम् ॥
 इदानीं गान्धारीतनयवशगासीप्सितमहो
 समृद्धं ते कृष्णे परिहर पतीन्दीनमनसः ।
 जितासि चूतेऽस्मिन्सुमुखि धृतराष्ट्रस्य धरणी-
 पतेः पुत्रेणाद्य क्षममिह तदाज्ञानुसरणम् ॥ १३० ॥

इदानीमिति । स्पष्टम् ॥
 ततोऽसौ दुष्टात्मा निजमनुजमाहातिशठधी-
 रिमां दुष्टां पापां विगतवसनामाशु कुरु भोः ।
 परीहासस्यैवं फलमनुभवत्वाशु कुटिला
 पतीनां दासत्वं मम गतवतामद्य पुरतः ॥ १३१ ॥

तत इति । स्पष्टम् ।

अथासौ दुःखार्ता द्रुपदतनया वीक्ष्य दयिता-
 न्परित्रातुं योग्यानपि समयवद्वान्विधिवशात् ।

समायमानीता शरणरहिता' जालपतिता

कुरुज्ञीवं त्रासाद्भृशतरमसौ कम्पमभजत् ॥ १३२ ॥

अथेति । समयबद्धान् सत्यमयपाशबद्धान् ॥

तदानीमनन्यशरणा सा भगवत्सरणं कृतवतीति कथयितुं कविर्मनसो दूतत्वं परिकल्प्य कथा रचयति—

विचारं चाकार्ष्णिदहह न पिता नापि दयिता

न पुत्रा न आता शरणमिह मेऽद्यास्ति न गुरुः ।

ऋते भक्ताधीनाद्यदुकूलवतंसादपर इ-

त्यथो स्मारं स्मारं मुररिपुमहं यामि शरणम् ॥ १३३ ॥

विचारमिति । स्पष्टम् ॥

स चात्यन्तं दूरे क इह तमथावेदयति मे

समासन्नं दुःखं भृशमपरिहार्यं प्रयतनैः ।

तदर्थं स्वान्तं तत्सविधमुपनेष्यामि निजमि-

त्यसौ संबोध्य स्वं द्रुपदतनया चित्तमवदत् ॥ १३४ ॥

स चेति । प्रयतनै प्रयनै । स्वान्तं मनः । 'स्वान्तं हन्मानस मनः' इत्यमर ॥

अथान्यविषयासर्कि त्यक्तवा तत्परस्यैव चित्तस्य भगवति प्रवृत्तिरिति वक्तुं मनसः प्रशंसापूर्वकं स्वदृत्येऽनुकूलयितुं प्रार्थनामाह सप्तमि —

हृषीकाणामीशं त्वमसि सकलानां त्रिमुखं

क्षणाद्गन्तुं शक्तस्तदिह कलये दूत्यनिपुणम् ।

इतो गत्वा शीघ्रं मधुमथनपार्श्वं कथय मे

प्रवृत्तिं दीनाया ध्रुवमशरणाया हृदय भोः ॥ १३५ ॥

हृषीकाणामिति । 'इन्द्रियाणा मनथास्मि' इति गीतोक्ते ॥

अयि स्वान्त छान्ता भृशमहमिह त्वां पदुतरं

विधाने निश्चित्य ध्रुवमनुयामि प्रणयतः ।

हृषीकाणामीशं कथमिदमयोग्यं तव पुनः

करिष्ये दूतत्वं तदिति किल मा गा विधुरताम् ॥ १३६ ॥

अस्मीति । स्पष्टम् ॥

‘न हि प्रयोजनमनुद्दिश्य मन्दोऽपि प्रवर्तते’ इति न्यायात्तत्र प्रवर्तयितुं मदूसकरणे समाधिस्थयोगिचित्तागोचरस्य भगवतो दर्शनेन ते महाँलाभो भविष्यतीति महत्प्रयोजनमाह—

महांस्ते लाभोऽयं यदिह यमिनस्त्वां दृढतरं
निरुच्छान्तर्युज्जन्त्यसकृदनुकूलं प्रणयतः ।
समाधिस्था यस्य सरणविधये तं यदि पुरो
मनः साक्षात्पश्येः किमधिकमितस्तोऽस्ति कथय ॥ १३७ ॥

महानिति । यस्य सरणविधये योगिनस्त्वां दृढतरमन्तर्निरुच्छासकृदारंवारं युज्ञन्ति तं यदि त्वं साक्षात्पश्येस्ततोऽधिकं किमस्ति ॥

पूर्वोक्तं हृषीकेशत्वमेव प्रतिपादयति—

न नेत्रं रूपस्य ग्रहणकुशलं नापि रसनं
रसज्ञाने गन्धग्रहणविषये ग्राणमपि न ।
न शक्ता त्वक्स्पर्शानुभवजनने श्रोत्रमपि च
त्वया हीनं शब्दग्रहणपद्म न स्यात्किमपरम् ॥ १३८ ॥

न नेत्रमिति । मन संयोगं विना इन्द्रियाणां स्वस्वविषयग्रहणासामर्थ्यमनुभवसिद्धम् । तथा च महाभारतेऽश्वमेघपर्वणि मनोवाक्यानि—‘न प्राति भास्त्रे प्राणं रस जिह्वा न वेत्ति च । रूपं चक्षुर्न गृह्णाति त्वक्स्पर्शं नावबुध्यते ॥ न श्रोत्रं बुध्यते शब्दं मया हीनं कथंचन । प्रवरं सर्वभूतानामहमस्मि सनातनम् ॥’ इति । रसनेन्द्रियं रसज्ञाने शक्तं नेति योज्यम् ॥

खदनुचराणीन्द्रियाणि त्वा स्वस्वविषये नेतुं यतिष्यन्ते । तेषां मार्गं प्रवृत्तिरूपं विहाय निवृत्तिमार्गेण गमिष्यसि चेत्तत्प्राप्ति मुलभा, नान्यथेत्याह—

रसज्ञघ्राणत्वकश्चवणनयनानि प्रतिलिपं
यतन्ते त्वां नेतुं यदपि च मनः स्वस्वविषयान् ।
तथापि त्वं साधो परिहरसि चेद्भर्मविषयं
मदीयोऽयं चित्ताभिलिपितविधिः सेत्यति तदा ॥ १३९ ॥

रसज्ञते । ‘इन्द्रियाणि प्रमाणीनि हरन्ति प्रसर्भं मन’ इति गीतोक्ते ॥

प्रवृत्तिमार्गं भयं प्रदर्शयति—

अये कामः क्रोधः प्रचुरतरलोभः स च मदो
महामोहः सेष्योऽध्वनि किल वसन्त्यत्र नियतम् ।

ब्रजन्तं ते सार्थं प्रबलमपि मुष्णन्ति तदहो

मदीयं त्वं मागा हृदय कलयेदं हितवचः ॥ १४० ॥

अये इति । कामादयश्चौरा मुष्णन्ति । धर्मरूपं धनमिति शेषः । हे हृदय, त्वं तत्र
मा गा । मदीयं इदं हितवच कलय ॥

अस्मिन्मार्गे खेदशङ्कापि नेत्याह—

अहो खेदः सौहुं कथमपि न शक्योऽध्वजनितो

मयेति ब्रूषे चैच्छृणु हृदय यद्वच्चिम भवते ।

चिदानन्दाकारं भवजलधिसारं कलयतः

समारम्भो भावी श्रमनिकरनाशैकनिपुणः ॥ १४१ ॥

अहो इति । सप्तम् ॥

कि च तत्समीयं गच्छतस्ते स एव श्रेय कर्तेयाह—

स ते मार्गे श्रेयो दिशतु शुभकृत्सर्वजगतां

यदीयं सौन्दर्यं हृदयहरणं गोपसुद्वशाम् ।

मुमुक्षूणां ध्येयं विपदुदधिससारतरणि-

र्विपन्नानां चिन्तामणिरसिलवाञ्छार्पणविधौ ॥ १४२ ॥

स ते इति । तरणीनौका ॥

पुनरपि शीघ्रं गमनं प्रार्थयते—

विलम्बं मा कार्षीः कुतुकतरलं क्वापि भव मा

त्यजात्यन्तं रूपादिषु च परमासक्तिमनघ ।

इतो गन्तव्यास्ति त्रिमुवनललामाङ्गुतनिधिः

पुरी द्वार्वत्याख्या निखिलनगरीशेखरमणिः ॥ १४३ ॥

विलम्बमिति । कुतुकं कुतूहलम् । गन्तव्यदेशमाह—इत इति । द्वार्वती द्वारिका ॥

अथ त्रयोदशमिर्द्वारिका वर्णयति—

समुद्रेणाक्षिसा परित इह हैमाञ्छवरणा

निधानं दिव्यानां समुपकरणानां मणिमयी ।

विचित्रा वृष्णीनां विजितसुरयानैर्गृहवरै-

र्नैरप्यच्छामैर्विधमणिवस्त्रौघसुभगैः ॥ १४४ ॥

समुद्रेति । वरणः श्राकार । सुरयानं विमानम् ॥

जना यत्रागारेष्वतिलसितसन्मङ्गलमह-
प्रसङ्गात्संजातैरविरतमृदङ्गानकभवैः ।
प्रतिध्वानैरारादपि जलदगर्जाधिकरवै-
र्भयूराणां नृत्योत्सवमनुभवन्ति प्रतिदिनम् ॥ १४५ ॥

जना इति । अतिलसितसन्मङ्गलरूपा ये महा उत्सवा । ‘मह उद्घव उत्सवः’
इत्यमरः । तेषां प्रसङ्गात् संजातैः ॥

यदागारेष्वअंलिहविविधसौधोच्चशिखर-
स्थितैः कुम्भैरन्तःशुषिरविलसदीपकलिकैः ।
विनिद्राणां कान्ताविरहविधुराणामुद्गगण-
अमः प्रावृद्गतम्यामतितिमिरमस्यां भवति च ॥ १४६ ॥

यदागारेष्विति । विनिद्राणामिति । तत्र हेतुः—कान्ताविरहविधुराणामिति । प्रावृ-
द्गतम्याम् । ‘रजनी यामिनी तमी’ इत्यमरः । शुषिरं छिद्रम् ॥

सुरद्रोः सत्पुष्पावलिलितसद्गन्धसुभृतै-
नितान्तं कस्तूरीमृगमदमहामोदलसितैः ।
चतुभ्यो भागेभ्यो हृदय हरितां वायुभिरहो
समायातैः सार्था कियत इह सा गन्धवहता ॥ १४७ ॥

सुरद्रोरिति । कस्तूरीयुक्ता मृगा. कस्तूरीमृगास्तेषा मद कस्तूरी तस्य यो
महानामोदखेन लसितैः हरिता दिशा चतुभ्यो भागेभ्यः. प्रदेशेभ्यः समायातैर्वायुभि
सा गन्धवहता गन्धवहत्वं सार्था यथार्था कियते इत्यन्वय । ‘आशाथ्व हरितश्च ता.’ इत्य-
मर । ‘रोमभिर्विरलै. स्वल्पैर्युत. कस्तूरिकामद’ इति केशव । हृदयेति संबोधनम् ।
‘कस्तूरी स्यान्मृगमद’ इत्यमर ॥

विचित्रैरुद्यानैस्तिलकसहकारदुपनसा-
नसपूर्कद्राक्षावकुलसरलेन्द्रद्रुमधुकैः ।
तमालश्रीपर्णीवरणकृतमालाक्षकदली-
शमीजम्बूजम्भक्रमुकलकुचाशोकसहितैः ॥ १४८ ॥

विचित्रैरिति । उद्यानैव्यासेति द्वितीयश्लोकेनान्वयः । कीदृशैरुद्यानैः । तिलकादि-
सहितैः । तिलक. क्षुरक वृक्षविशेष, सहकारदु आम्र, पनसः कण्टकीफल, अनसो
वन्धूकः, लक्षो वट, द्राक्षा मद्दीका, वकुल केसरः, ‘पूतदुः सरल. पूतिकाष्ठम्’ इत्यमरः।
इन्द्रद्रुः ककुभोर्जुन । मधुकः प्रसिद्ध । ‘मधुको मधुकोऽपि च’ इति द्विरूपकोश ।

तमालं प्रसिद्धं , श्रीपर्णीं वृक्षविशेषं , वस्त्रो वरणं सेतुं । ‘आरेवतव्याधिघातकृत-
मालसुपर्णका.’ इत्यमरः, अक्षो विभीतकः, कदली रम्भा, शमी जम्बूश्च प्रसिद्धे,
जम्भं जम्भीरा इति प्रसिद्धं , लकुचं “वहुहर” इति भाषायाम् ॥

पियालद्वुष्लेष्मातकबदरनारञ्जविषम-

च्छदप्लक्षसंसुवतरुकदम्बादिलितैः ।

लताभिर्मालत्यादिभिरपि सुमौधातिलित-

प्रवालभिर्व्यासा तत्र नयनयोर्यास्यति पथि ॥ १४९ ॥

पियालेति । ‘राजादनं पियाल स्यात्’ इत्यमर । श्लेष्मातक ‘लहसोडा’ इति
भाषायाम् । विषमच्छदं सप्तपर्णं, लक्षं पिप्पलपादप । तेन पूर्वक्षोके न पौनरक्त्यम् ।
तथा च हैम—‘हक्षोडश्वत्ये जटिनि पक्षके’ इति । पीछे प्रसिद्ध । सुवतरुविकङ्गतः
सुवावृक्षं । कदम्बं प्रसिद्धं । चुमानामोघ । ‘प्रसूरं कुसुमं सुमम्’ इत्यमर । ‘प्रवा-
लोडब्बी किसलये वीणादण्डे च विद्वुमे’ इति हैम । लताभिर्व्यासेति संवन्ध ॥

स्वकीयं कौशल्यं त्रिसुवनविचित्रं प्रथयता

सहस्राक्षप्राचीपतिधनदवासौलघयता ।

कृता दिव्योपायैर्विविधमणिसंयोगधटिता

यदूतं सप्रीत्यै सुभगं सुरतक्षणास्ति रचिता ॥ १५० ॥

स्वकीयमिति । सुरतक्षणा विश्वकर्मणा ॥

सभारामागारत्रिदशसदनब्राह्मणगृह-

प्रपावापीकूपाञ्जणविततरथ्यापरिवृत्ता ।

अगाम्यैः पण्यैर्भृतविपणिवीथीपरिसरा-

घरारतं रक्षाकरपरिवृत्ता सा विजयते ॥ १५१ ॥

सभेति । ‘सभा द्यूतसमूहयो । शालाया च’ इति हैम । आराम उपवनम् । विपणिः
पाष्ठवीथिका ॥

प्रविश्य त्वं तस्यां रुचिरकुरुविन्दाशमगरुडो-

पलस्वच्छाच्छाभामरपतिमणीवज्रशक्लैः ।

विना वर्षाकालं त्रिदशपतिचापायुतमर्ति

दधत्यां दृष्टयां निजनयनयोः प्राप्नुहि फलम् ॥ १५२ ॥

प्रविश्येति । ‘कुरुविन्दसु पीते सादतिरक्तेऽपि’ इति केशव । गरुडोपलो हरि-
न्मणि । अतिशयेन अच्छा अच्छातिनिर्मला भा यस्याः । अमरपतिमणी इन्द्रनील-

मणि । 'मणिद्र्घयो रश्मिजातौ' इत्यमरे छीलमुक्तम् । वज्रं हीरकम् । एवं च पञ्चवर्णे-
मणिभिरन्द्रायुधसम्यम् ॥

यदीयान्यागाराण्युद्गुनिकरराहूकान्तमणिभि-
र्लसत्कुञ्ज्यान्यन्तःकरणजलमुञ्चि प्रतिलवम् ।
सदा कुर्वन्त्यम्भोधरसमयसुआन्तिमतुलां
निशीथिन्यां चन्द्रोज्जवलकरसितायां प्रतिदिनम् ॥ १५३ ॥

यदीयानीति । उद्गुनिकराणां तारकाणाम् । 'तारकाप्युद्ग वा छियाम्' इत्यमरः ।
ग्निकर. समूहस्तस्य राद् इन्दुः । चन्द्रकान्त इत्यर्थः ॥

सुराधीशं जित्वा समिति सगणं यादवपति-
र्धरायामानीतं प्रथितगुणयुक्तं सुरतरुम् ।
निवासे सत्यायाः स्वयमथ समारोप्य जगता-
मधीशस्तां धन्यामकृत रविकन्यापतिरसौ ॥ १५४ ॥

सुराधीशमिति । सत्यायाः सत्यभामायाः । समारोप्य रोपयित्वा । रविकन्या
कालिन्दी ॥

अमद्धिः सौरभ्यादुपरि परितः षट्पदगणै-
र्देवद्धिरुचत्रस्य श्रियमनुपमां निर्जरतरुः ।
समस्तानां क्षोणीरुहवरगणानामवितथं
प्रभुत्वं यत्रासौ कथयति निजं सान्त सततम् ॥ १५५ ॥

अमद्धिरिति । स्पष्टम् ॥

अथ तस्याः समग्रवर्णने सामर्थ्याभावमाह—

यदीयं सौभाग्यं कथयितुमलं चैल्किल भवे-
दनन्तो द्रष्टुं वा यदि दशशताक्षः प्रभवति ।
निवसुं च श्रीशौ यदुकुलसुधांशुः स भगवा-
नवश्यं योग्यः सा कथय कथनीया कथमिव ॥ १५६ ॥

यदीयमिति । अनन्त. शेषः । दशशताक्ष इन्द्रः ॥

सहस्रं सौधानां भवति किल यत्षोडशमितं
सुयुक्तं चाप्यष्टोत्तरशतमितैर्दिव्यसद्गैः ।

स तत्र प्रद्युम्नोद्भवहलधराक्रूशिनिजो-

ग्रसेनादैर्युक्तो वसति किल यत्र प्रभुरसौ ॥ १५७ ॥

सहस्रमिति । ‘सौधोऽन्नी राजसदनम्’ इत्यमर ॥

अथ द्वाम्या श्रीकृष्णं वर्णयति—

दुकूलं हैमाभं निजकटिटटेऽसौ परिदघ-

त्सुकाङ्ग्या रत्नानां निबिडमुपनद्धं यदुपतिः ।

दधानः श्रीवत्सं हृदि सुविलसत्कौस्तुभमणि-

र्महानन्दाम्भोधिर्नियनपथमायास्यति स ते ॥ १५८ ॥

दुकूलमिति । स्पष्टम् ॥

भगवच्चरणचिह्नान्याह—

ध्वजच्छत्राम्भोजाङ्गुशकुलिशसत्कुम्भसुधनु-

र्गदाशत्त्यङ्गुष्ठस्थितयवसुचक्रादिलसितौ ।

नखेन्दुज्योत्साभिर्विषुतनिविडध्वान्तनिचये

हृदि ध्यातौ भक्तैर्हृदय चरणौ द्रक्ष्यसि हरेः ॥ १५९ ॥

ध्वजेति । स्पष्टम्

समग्रतदीयाङ्गवर्णने खस्यासामर्थ्यमाह—

यदन्वेषे शेषा प्रभवति मनीषा न यमिना-

मुपश्लोके यस्य श्रुतिरपि च मूकेव भवति ।

तदीयान्यङ्गानि स्फुटमिह मनोज्ञानि सकला-

न्यहं वक्तुं शक्ता कथमिव भवेयं जडमतिः ॥ १६० ॥

यदन्वेष इति । स्पष्टम् ॥

अथ खसदेशकथनप्रकारमाह—

निपत्य त्वं श्रीमच्चरणकमलाघः सुभग ह-

न्मदीयं संदेशं कथय कथयाम्यद्य सकलम् ।

न चानन्दाम्भोघौ हरिचरणवीक्षामृतमये

निममं भूत्वा मे कथितमखिलं विसर मनः ॥ १६१ ॥

निपत्येति । स्पष्टम् ॥

अयेऽहं दुःखार्ता शरणमुपयोतोसि भवतः

प्रणम्य त्वां याचे हृदय करणीयं समुचितम् ।

श्रवश्चक्षुर्ग्राणप्रभृतिकरणानां परवर्णं

न भूया नो चेद्धा ध्रुवमिह हत्ताहं द्वुपदजा ॥ १६२ ॥

अये इति । श्रवः कर्ण. । करणानामिन्द्रियाणाम् ॥

गृहीत्वा प्रेमोपायनमथ विनीतेन भवता

समाराध्यः स्वामी बत गरुडगामी मम विसुः ।

दयासिन्धुर्दीनोद्धरणधृतबुद्धिर्मदुदितं

विशेषादेवासौ हृदि करुणया धास्यति हरिः ॥ १६३ ॥

गृहीत्वेति । प्रेमरूपायनम् ॥

इति स्वान्तं वाक्यैर्निजमभिमुखीकृत्य सरल-

स्वभावा नेत्राम्भः सुतिसततधारार्द्धसुतनुः ।

तदीयध्यानोत्थप्रमदजनितोद्वामपुलका

जगाद श्रीकान्तं प्रति परमदुःखं द्वुपदजा ॥ १६४ ॥

इतीति । स्पष्टम् ॥

अथ स्वीयमनन्यनिवार्यमसाधारणं दु खं निवेदयन्ती भगवत् स्वरक्षणलरायै वहुधा
संबोधयन्ती प्रार्थयते—

दयासिन्धो बन्धो निखिलजगतो यादवपते

जगन्नाथ स्वामिन्नजजनविपन्नाशनपटो ।

बकीधातिन्वत्सासुरहर त्रृणावर्तशमन

प्रलम्बारिष्टम् द्विपदलन केशिप्रमथन ॥ १६५ ॥

दयासिन्धो इति । स्पष्टम् ॥

सुराधीशाखर्वप्रततमदगर्वप्रशमन

प्रभो लक्ष्मीकान्त ब्रजजनसुधांशो मुररिपो ।

त्रजाधीश श्रीशामृतमथन तार्क्यध्वज जग-

लभो विष्णो जिष्णुप्रियसख सखे गोकुलपते ॥ १६६ ॥

सुराधीशेति । स्पष्टम् ॥

मधुध्वंसिन्दैत्यान्तक नरहरे कैटभरिपो
हयवीव श्रुत्युज्जरण सुरसंघैकशरण ।
हिरण्याक्षप्राणापहरणपटो शूकर धरा-
धर स्वामिनागाधिपशयन कूर्माकृतिधर ॥ १६७ ॥

मधुध्वंसिन्निति । स्पष्टम् ॥

कलिद्रोहिन्सत्यप्रिय नरकहच्छाल्वशमन
क्षितिधुग्राजन्यप्रवलभरहारिन्नरवर ।
त्रिलोकीसद्वाच्युतसुभग गोपीरमण भो
परानन्दाम्भोधे निखिलजगदात्मन्सुरपते ॥ १६८ ॥

कलिद्रोहिन्निति । स्पष्टम् ॥

एवं संबोधनै स्वाभिमुखीकृत्य स्वदुखं निवेदयति—
अगाधापद्माधाकुलहृदमसाधारणकृता-
पराधा गान्धाराधिपसहितराधासुतवशाः ।
उदन्तीमे धाराधरतुलितकान्ते दय धरा-
धरद्वेराधार मुवधरण राधारमण माम् ॥ १६९ ॥

अगाधेति । अगाधा भहती या आपद्माधा तथा आकुलहृदं मा असाधारण
कृतोऽपराधो यै । हे धाराधरतुलितकान्ते दय मुवस्य पोतस्य धरण मत्स्यावतारे
तथा करणात् ॥

उदासीना दीना मृदुहसितहीना नतमुखी
निलीना स्वेष्वज्जेष्वहह सुखहीना यदुपते ।
निहीना कीनाशाधिकमयकरैरन्धतनयैः

सभायामासीना द्वुपदतनया पीड्यत इह ॥ १७० ॥
उदासीनेति । कीनाशो यम ॥

पवीनामाधौतैरशुभजविधीनामिव गणै-
रहीनामुग्रैर्वा फणसमुदयैरभिररिभिः ।
विभेमि श्रीदीनोद्धरण किल हीनाद्य भवता
शिनीनामीशान्त्र श्वसिमि किल पीनाहिरिव या ॥ १७१ ॥
पवीनामिति । ‘कुलिशं भिदुरं पवि.’ अशुभजाना विधीनां पापफलानाम् ॥

अयि क्षुद्रा रुद्रानुचरहृदयद्रावणविधि-

प्रगल्भा भद्राद्य प्रभुवर हरिद्राभवसन ।

सुभद्राबन्धो द्रागरिणसमुद्राभिपतितां

प्रबाधन्ते तन्द्रां परिहर महेन्द्रानुजविधौ ॥ १७२ ॥

अयीति । क्षुद्रा अधमा । पुन. किमूताः । रुद्रानुचरेति । एतेषामतिदाहरणं कर्म दृढ़ा
तेषामपि हृदयं द्रवतीति भावः । भद्रैः कल्याणैराद्य पूर्णं । तन्द्रा आलस्यं परिहर ॥

अगाधे दुःखावधौ वत निरवलम्बेऽसि पतिता

भवाम्बोधेरुद्धारक कथमुदासोऽसि भगवन् ।

विलम्बं नाकार्षीरघहर गजाजामिलकृते

मदुद्धारे शक्तः किमसि न विभो दुष्टदलन ॥ १७३ ॥

अगाध इति । स्पष्टम् ॥

दुष्टदलनत्वमाह चतुर्भि.—

महामीनः सत्यव्रतमवति कूर्मोऽपि च भवा-

न्वहत्यद्विं पृष्ठे धरति धरणी शूकरवपुः ।

नृसिंहः प्रह्लादासुरजनकहृहारयति भो

बलैः प्राज्यं राज्यं कपटबद्धुरूपो हरति च ॥ १७४ ॥

महामीन इति । सत्यव्रतं राजानम् । अद्विं मन्द्राचलम् ॥

सुदुर्दान्तं धर्माद्विमुखमखिलक्षोणितलगं

निहन्ति क्षत्रं द्राविशतपरशुमात्रोपकरणः ।

दशश्रीवं कुम्भश्रवणमपि सुग्रीवहनुम-

न्नलक्ष्मीधीशाम्प्रवरसुतयुक्तो विजयर्ते ॥ १७५ ॥

सुदुर्दान्तमिति । कुम्भश्रवण. कुम्भकर्णः । ऋक्षाधीशो जाम्बवान् । अम्प्रवरसुतो
नीलनामा वानर । विजयते । ‘विपराम्या जे’ इत्यात्मनेपदम् ॥

स एव त्वं संप्रत्यपि हलधरआतृसहितो

वचोमार्गातीतान्यतिशयितकर्मणि भगवन् ।

वकीधातादीनि स्मृतिमुपगतान्यप्यघहरा-

न्यहो लोके विख्यापयसि कमलावल्लभ विभो ॥ १७६ ॥

स एवेति । संप्रत्यस्मिन्वतारे ॥

निजं पूर्णानन्दानुभवेत्पि संत्यज्य भगव-
न्नितीत्थं सद्वक्तावनकरणदीक्षापरवशः ।

विघ्नसे रूपाणीत्यमरवर संचिन्त्य मनसा

दयालो त्वां हित्वा कतमसुपयामीह शरणम् ॥ १७७ ॥

निजमिति । खानन्दानुभवादपि ते परोपकार एव मुख्य इति ॥

अये सर्वज्ञस्त्वं व्यसनमिदमल्पेतरमहो

विदित्वापि स्वामिन्मयि कथमुदासोऽसि भगवन् ।

भृशार्ताहं रोदिष्यतिशयितदुःखान्विषयिता-

विता श्रीमन्नान्यस्त्वमिह मृदुभावं भज मयि ॥ १७८ ॥

अये इति । अविता रक्षक ॥

इतीदं संदेशं सकलमवधार्य प्रचलितुं

समुद्दुक्तं यावद्गुपदतनयाचित्तमभवत् ।

तदैवान्तर्यामी निखिलजगतामार्तिहरणः

समुच्चस्थौ हित्वा शयनतलगां भीष्मकसुताम् ॥ १७९ ॥

इतीति । स्पष्टम् ॥

अये नाथ स्वान्तं किमिति तव चिन्ताकुलमिति

प्रवृत्तिं पृष्ठोऽसौ सुमशरजनन्या सचकितम् ।

स्ववन्नेत्राम्भोभिः स्वलितवचसाङ्गेन पुलका-

चितेनासौ कृष्णान्व्यसनमतिकष्टं समवदत् ॥ १८० ॥

अये इति । सुमशरजनन्या रुक्मिष्या ॥

अयि प्रद्युम्नाम्ब द्वुपदतनया कर्णशकुनि-

प्रधानेन प्रज्ञानयनतनयेनाद्य सदसि ।

समानीता भीता दशवदननीता परवशा

यथा सीता तद्वत्परिभवभुवं साद्य गमिता ॥ १८१ ॥

अयीति । प्रद्युम्नाम्बेति । ‘अम्बार्थनयो –’ इति हस्त ॥

तथा न प्रद्युम्ने त्वयि च मम वैदर्भि न तथा

न देवक्या प्रेमा भवति वसुदेवेऽपि न तथा ।

न भामायां नो वाग्रज इह न चात्मन्यपि यथा

हृनाथायां तस्यां द्वुपदत्तनयायां सुदति मे ॥ १८२ ॥

तथा नेति । भामाया सत्यभामायाम् । अग्रजे वलदेवे । आत्मनि खदेहै ॥

न मत्तोऽन्यस्तस्याः क्वचिदपि कदाचित्प्रियतमः

सुतो आता तातः पतिरपि महत्वास्पदमिह ।

अतस्ताक्षर्यं स्मृत्वा ज्ञटिति विपदन्ताय सुदति

प्रयास्ये तत्राहं न हि समुचितं कालहरणम् ॥ १८३ ॥

न मत्त इति । ममत्वास्पदं प्रेमास्पदम् । ज्ञटिति शीघ्रम् । 'द्राग्न्नटित्यज्जसाहाय-'
इत्यमरः । कालहरणं विलम्बः ॥

इतीदं तामुक्त्वा मितवच्चनमत्यन्ततरलः

स्मृतायातं सद्यो गरुडमधिरुद्धाथ समग्रात् ।

स तावद्वृष्टात्माग्रजवचनवश्यो द्वुपदजा-

म्बराकर्षं कर्तुं सविधमुपयातोऽभवदथ ॥ १८४ ॥

इतीति । अम्बराकर्षं वस्त्राकर्षणम् । तरलस्त्वरावान् ॥

तदालोकय क्रोधानलकलितमूर्तिः प्रभुरसा-

वदश्यो व्योमस्थः कलितकुतुकः कालकलनः ।

मदं दूरीकर्तुं सुबलतनयान्धात्मजरवि-

प्रसूतानां कंचिद्विधिमतुलमन्यं रचितवान् ॥ १८५ ॥

तदेति । कालं कलयतीति कलनः । अधुना न मारणीया एते अग्रे सर्वराजां वधस्य
कर्तव्यत्वात् ॥

प्रकारान्तरमेवाह त्रिमि.—

स कर्तुं भक्त्याया द्वुपदत्तनयायाः प्रियमसा-

वकर्तुं गान्धारीसुतहृदयदुर्वाङ्छितमहो ।

तुरीवेमाभावे पटशतविधानेऽपि च तथा-

न्यथाकर्तुं शक्तः कुरुसदसि दृष्टे गगनगौः ॥ १८६ ॥

स इति । अन्यथाकर्तुमिति कारणं विनापि कार्यमुत्पादयितुमित्यर्थः । कर्तुमकर्तुम-
न्यथाकर्तुं समर्थं इति त्रितयं तदानीमेव सपादितम् ॥

सितैः पीतैः श्यामैर्हरितवसनैः खर्णरचना-

विचित्रैः सच्चित्रोल्लिखनपरमाश्र्यजनकैः ।

दुकूलैः कौमुम्भैरतिललितमाञ्जिष्टसलिला-
रूणैः सूक्ष्मैर्नीलैरपि वसनकृत्कौशलयुतैः ॥ १८७ ॥

सितैरिति । विचिन्त्रराश्रव्यजनके ॥

पलागामैर्नानाविधकिसलयाकारविजय-
प्रगल्मैः सत्सूचीरचितखगपुष्पादिरचनैः ।

समाच्छन्नानन्तैरपि विविधवासोविरचिता
तदा पाञ्चालीव ध्रुवमजनि पाञ्चालतनया ॥ १८८ ॥

पलाशामैरिति । हरिद्वैरित्यर्थ । ‘पालाशो हरितो हरित’ इत्यमर । किसलया-
ना नवपहवाना य आकारस्तज्यप्रगतमै । सन्ति समीचीनानि यानि सूचीरचितानि खगाना
छुकमयूरादीना पुष्पाणां च विविधाना रचनानि ‘कसीदा’ इति भाषाया प्रसिद्धानि तानि
येषु तंवैसर्नराच्छन्ना विविधवासोभिरचिता पाञ्चाली कुत्रिमपुत्रिकेव । ‘पाञ्चालिका
पुत्रिका स्यात्’ इत्यमर । पाञ्चालो दुपदस्तस्य तनया द्रौपदी ॥

अथ तदानी दु शासनावस्थामाह—

अथाकर्पनस्या वसनमधिससद्विदि वह-
न्नभिप्रायं दुष्ट शकुनिसहजादित्यजवशः ।

सभास्यैः साश्र्यैः स्तिमितनयैः पाण्डुतनयै-
नृपैरन्यैर्द्दृष्टः शिथिलितभुजो नान्तमगमत् ॥ १८९ ॥

अथाकर्पन्निति । ससदीलविससत् । सहजो दुर्योधन । अन्तं वस्त्राणा समाप्तिम् ॥

अमन्त्रेत्रस्तन्द्राकुलितविकलाङ्गोऽतिविवशः

समुद्धूतस्वेदोऽनधिगतनिजाभीप्सितलवः ।

सदा मानी दुःशासन इति स दुर्योधनहिता-

भिलापी पापात्मा न्यपतदधमस्तत्र सटसि ॥ १९० ॥

अमन्त्रेत्र इति । तन्द्रा आलस्य तया आकुलितानि विकलानि विहलान्यद्गानि
यस्य स ॥

पाण्डवसु तदानी तत्प्रभावो ज्ञात इत्याह—

विना दीनोङ्गार भवजलवितारं ब्रजवधू-

हृदो हारं रूपद्रविणजितमारं नरवरम् ।
प्र० गु० १२

कृपापारावारं क इह दयितां रक्षितुमलं

पृथापुत्रैरेवं मनसि नियतं तर्कितमभूत् ॥ १९१ ॥

विनेति । मार. काम । ‘मदनो मन्मथो मार’ इत्यमर । तर्कितं विचारितम् ॥
प्रस्तुता कथासुपसंहरन्सर्वेषा स एव शरण्य इत्याह—

इति स्त्रीयान्भक्तानवति वहुधाऽकारणसुह-

त्प्रदेशोऽयं कश्चित्कथित इह दृष्टान्तविधये ।

रजःपुञ्जानुव्यां दिवि च गणयेद्योऽपि भगणं

न शक्तः सोऽप्यस्याखिलगुणगणान्संकलयितुम् ॥ १९२ ॥

इतीति । प्रदेशो दिक्प्रदर्शनम् । संकलयितु वक्तुम् ॥

तं विहाय तव कुत्रापि स्थैर्यं न भविष्यतीति चित्तं प्रलाह—

कलाः सर्वा ज्ञात्वा अमधनकृते चित्तजगति

क्षितीशानाराध्य द्रविणनिचयानर्जय बहून् ।

अनेकैः शास्त्रोत्थैर्विमलय यशोभिर्जगदिदं

हरौ हित्वा प्रेम क्वचिदपि गतिर्नास्ति भवतः ॥ १९३ ॥

कला इति । स्पष्टम् ॥

तद्भजनं विना सर्वं व्यर्थमित्याह—

अविद्येयं विद्या भवति भगवद्भक्तिरहिता

न चेद्विष्णोः प्रेमप्रसुमरमहानन्दमहिता ।

न तावच्चाच्चत्व्यं त्यजति च मनोवृत्तिविहगी

न यावच्छ्रीकृष्णस्मरणरससिन्धौ निपतति ॥ १९४ ॥

अविद्येति । भगवद्भक्तिरहिता विद्याप्यकिञ्चित्करत्वादविद्यैव । ‘सा विद्या तन्मति-
र्यया’ इत्युक्तत्वात् ॥

न केवलं कथामात्रमिदम् । उपदेशोऽप्ययं सर्वेषामित्याह—

इति सारं सारं तव गुणगणान्यादवपते

मनोदूतं योऽन्यस्त्वयि निजकृते प्रेषयति चेत् ।

न मुञ्चस्येनं तत्पणयरशनाशृङ्खलितह-

द्विभो भक्ताधीन श्रुतिशिखरमृग्योऽपि भगवन् ॥ १९५ ॥

इतीति । स्पष्टम् ॥

त्वद्भूजनं विना कथं मे ससारतरणं भविष्यतीति शोचनाह—

अये संसाराद्यौ महति पतितोऽधौघनिचितः

कलत्रापत्यस्वप्रणयविवशः सत्यरहितः ।

सदा लोभकोधस्मरपरवशो भक्तिरहितः

प्रभो ससाराद्यै कथमिव तरिष्यामि भगवन् ॥ १९६ ॥

अये इति । अधौघेति । ‘कलुषं वृजिनैनोधम्’ इत्यमर ॥

नि साधनस्य मे करुणाकूपारेण भवतैवोद्धार कर्तव्य इत्याह—

मदुद्धारे हेतुन्यदि मृगयसे हन्त कठिनो

विधिः पापात्माहं विषयविवशो भक्तिरहितः ।

दयालुश्वेतसत्यं यदि भवसि निःसाधनमपि

प्रभो दीनं मासुद्धर करुणया दुःखजलधेः ॥ १९७ ॥

मदुद्धारे इति । विधि प्रकार कठिन । साधनहीनत्वान्ममेत्यर्थ ॥

साप्रतं त्वचरितामृतश्रवणेनैव ससारतरणम्, नान्योपाय इत्याह—

तिरोधाय सीयं त्रिभुवनमनोहारि ललितं

स्वरूपं यच्चानाद्वति कृतकृत्यो जन इह ।

कथं मुच्येतासौ पुनरिति विचिन्त्य स्वचरिता-

मृताद्यै यस्तेने स वसतु मदीये हृदि हरिः ॥ १९८ ॥

तिरोधायेति । सष्ठम् ॥

स कोऽपि श्रीगोपीजनहृदयहारी प्रतिदिनं

सदा ध्येयो नान्यः हूव इह भवान्मोधितरणे ।

यदीयं नामेद् जगदधभिदादीक्षितमहो

सरन्मक्तः प्रेमामृतरसनिमझो विजयते ॥ १९९ ॥

स कोऽपीति । सष्ठम् ॥

अत्र ग्रन्थे गुणालंकाररसाद्यभावेऽपि भक्ताना रुचिर्भगवद्गुणवर्णनासत्काना सहृदयाना भविष्यत्येवेत्याह—

न सदर्भे प्रौढिर्न च गुणसमूहो न कविता-

परीपाकः कश्चित्पदसुघटनाप्यत्र न तथा ।

तथापि श्रीकान्तप्रगुणकथनेनात्र सुधियां

भवेच्चित्तासक्तिर्थदि फलवतीं स्यात्कृतिरियम् ॥ २०० ॥

न संदर्भ इति । स्पष्टम् ॥

भगवत्परायणैस्तच्चरितामृतश्वरणलुब्धेरिदमवश्यमादरणीयमेवैति प्राथेयते—

यदि श्रीमन्नन्दात्मजचरणराजीवमधुनः

समाख्यादासक्तो भवति भवतां चित्तमधुपः ।

कथायां वा तुच्छीकृतसुरसुधायां मधुरिपो-

मनोदूतं काव्यं शृणुत सरसं भक्तिरसिकाः ॥ २०१ ॥

यदीति । स्पष्टम् ॥

भज्ञयन्तरेण काव्योत्पत्तिमाह—

स्थिताद्वृन्दारण्ये तरणितनयातीरलहरी-

परीरम्भादम्भः पृष्ठतयुजि वंशीवटतले ।

सकान्ताच्छ्रीकान्तादधिगतवती सज्जमनधा

मतिर्मे प्रासूत ध्रुवमिह मनोदूततनयम् ॥ २०२ ॥

स्थितादिति । स्पष्टम् ॥

वेदेन्दुवसुशीतांश्च(१८१४) मितेऽब्दे मार्गशीर्षके ।

सिताष्टम्यामिदं काव्यमर्पितं हरिपादयोः ॥

नराणा धौरेय सकलविदुषा शेखरमणि-

र्वदान्यानामग्रेसर इह महाभाग्यसुभग् ।

कलाना सर्वासां सदनमतिसौजन्यलितिं

गुणानामागारो जयति हरिदत्त प्रभुरसौ ॥

तदीयाया निष्कारणशुभदयाया परिणम-

त्रकुष्ठोदकीया जगति विदित पात्रमिह य ।

ततो योगक्षेमावधिगतवतस्तस्य च कवे

कृतिर्विद्वद्वन्द्वान्सुखयतु दयाल्दन्मयि जडे ॥

इति श्रीमतैलज्जान्वयश्रीभूधरभद्रात्मजश्रीरामकृष्णतनयपञ्चनदान्वयब्रजनाथ-

विरचितं मनोदूतामिदं सहदयहृदयाहादनापरनामधेयं काव्यं स्वकृत-

मङ्गुभाषिण्या टीकया समेतं समाप्तम् ।

गोस्वामिजनार्दनभट्टप्रणीतं

वैराग्यशतकम् ।

कालिन्दीकलकूलकाननकृतकीडाकलापोल्स-

द्वोगोपालकबालकै. प्रतिदिग सानन्दमाविष्टितम् ।

वंशीनादवशीकृतव्रजवधूस्वान्तं सदाहादकं

सङ्घकृत्या समुपास्महे वयमधध्वंसैकधीरं महः ॥ १ ॥

मोहं मुञ्च लुनीहि लोभलतिकां कामं च वामं त्यज

प्रेमावन्धमपाकुरु प्रविततं प्रौढासु नारीषु च ।

ससाराणवमभमक्तनिवहोद्धारक्षमं सादरं

देवं नूतनवारिवाहरुचिरं चेतः समाराधय ॥ २ ॥

एताः कानपि मण्डयन्ति पुरुषान्नानाविधैर्भूषणै-

रेताः कानपि वश्वयन्ति च जनान्मिथ्यावचोमिः पुनः ।

एतावै रमयन्ति कानपि वरान्भावैर्मनोजोत्कटैः

स्वान्त आन्त करोषि किं वत मुधा नारीषु हार्द हि तत् ॥ ३ ॥

पुत्रो मित्रं कलत्रं वसु च वसुमती वेशम वासश्च वीति-

र्नागो रत्नं रथौषः परिजननिवहो नैव यासत्यनु त्वाम् ।

तसादसाकमेतन्मतमसृतसमं सावधानः शृणु त्वं

सेवमेकां विधेहि प्रणतजनभयध्वंसधीरां मुरारेः ॥ ४ ॥

वित्ताशया नृपतयः परिषेवितास्ते

वित्ताशयैव खलु पर्यटिता धरेयम् ।

लब्धं मयाल्पमपि नैव धनं क्वचिद्दै

तृष्णोऽधुनापि कुटिले किल मां विसुञ्च ॥ ५ ॥

धरणी सकलावगाहिता धनलुब्धेन मयातिदुर्गमा ।

न धनं खलु लब्धमल्पकं ननु तृष्णा न तथापि गच्छति ॥ ६ ॥

पुत्रे सर्वगुणान्विते रतिकलासौन्दर्यशोलादिकै-

युक्तायां तु गुणैर्हि योषिति तथा चित्ते च नानाविधे ।

स्वान्तं नुः खलु सस्पृहं भवति वै श्रीकृष्णपत्मङ्गजे
 चेदेवं तु भवेत्कर्णार्धमपि तत्स्यान्मुक्तिरेव स्फुटम् ॥ ७ ॥
 गतं चरणयोर्बलं भुजबलं तथा द्वग्वलं
 बलं श्रवणयोस्तथा दशनजं बलं वा पुनः ।
 परं प्रकृतिदुःखदा तदपि जीविताशा भृशं
 नरस्य तु दिने दिने बलवती बलज्ञायते ॥ ८ ॥
 पुत्रः पाति न पाति न प्रियतमा शौर्यं न पात्युद्घटं
 वुद्धिः पाति न पाति नैव कविता नो पाति विद्यावलम् ।
 यातं वै परलोकमार्गमसितं दीनं जनं केवलो
 धर्मः पाति ततस्तु धर्मकरणान्नान्यन्महीमण्डले ॥ ९ ॥
 तटे भागीरथ्याः कुशरचितसत्पीठसुभगे
 स्थितः स्थातः शुद्धो धृतविमलवस्त्रोऽमलमतिः ।
 नरो नामं नामं स्मरति नवशीतांशुशकलो-
 छसन्मौलेवर्वामां स तु भवति धन्यः-क्षितितले ॥ १० ॥
 यः सर्वत्र दयानितो भवति यः सर्वत्र वै सत्यवा-
 ग्यः सर्वत्र कृतक्षमो भवति यः सर्वत्र स खेहदक् ।
 यः सर्वत्र ऊरासुराचितपदद्वन्द्वाम्बुजामन्बिकां
 नित्यं संस्मरति क्षितौ स विबुधैर्योगीश्वरः कथ्यते ॥ ११ ॥
 बाल्यं गतं सकलमर्भकलीलयैव
 तारुण्यमप्यहह सत्तरुणीविलासैः ।
 वृद्धत्वमस्ति नर संप्रति सार्थकं त-
 द्रज्ञातरज्ञसवनैः सफलं विधेहि ॥ १२ ॥
 किं दानेन मुहुः कृतेन कृतया किं वा हरेः पूजया
 किं वा धूर्ततया कृतैरनियमैर्नित्योपवासव्रतैः ।
 किं यज्ञैर्बहुदक्षिणैरपि कृतैः श्रद्धाविहीनैः पुनः
 स्वान्तं चेच्छुचि नास्ति पूरुष तदा किं तैर्वृथाडम्बैरः ॥ १३ ॥

कृतोर्धर्वपुण्ड्रो धृतशङ्खचक्रो वृन्दाक्षकैः कल्पितगात्रभूषः ।
 करोति रामेति मुहुः प्रज्ञहपन्नरोऽतिधन्यः सफलं स्वजन्म ॥१४॥
 सामर्थ्ये न तनौ मनागपि चलापाङ्गाङ्गनासंगमं
 कर्तुं हन्त मयास्ति नेत्रपद्मुता सर्वापि नाशं गता ।
 सर्वे प्राणसमा गताश्च सुहृदो दुर्दैवदर्घं मनो
 नैवाद्यापि तथापि वाञ्छति जडं देहक्षयं मासकम् ॥१५॥
 सन्ति क्षीणधनाः क्षितौ क्षितिमुजो दानाक्षमाः स्वामिनो
 दुष्प्रापो हि वसुंधरातलगतः कर्ष्महद्विनिधिः ।
 द्रव्याधीनमहो सुखं न तु धनं कुत्रापि हा लभ्यते
 तसान्मानसं सांप्रतं समुचिता भक्तिं मुरारेः कुरु ॥ १६ ॥
 तृणानि पशवः समे खलु वने सुखं भुजते
 पिवन्ति च विलेशयाः किल सदागति सादरम् ।
 न जीवति नरो वरो नियतमन्नमेकं विना
 तदन्नमिह लभ्यते जगति कष्टपुञ्जैः पैरः ॥ १७ ॥
 याभ्यां नो हरिपूजनं खलु कृतं ताभ्यां कराभ्या तु किं
 नो वै येन विधीयते हरिनातिः किं तेन मूर्खा किल ।
 किं वा तेन मुखेन येन सुखदा विष्णोः कथा नोदिता
 मन्ये धन्यतमं तदङ्गमिह यत्कृष्णार्हणार्हं भुवि ॥ १८ ॥
 यः स्त्रीणां न करोति भोगमथवा नो ब्रह्मचर्यं दृढं
 नो भुज्ञे विविधप्रकारमशनं नो वा फलं भूलहास् ।
 नो वस्त्रं हि विभर्ति नेत्रसुखदं नैणं तु चर्माथवा
 तं हृष्टा खलु भोगयोगविकलं स्वान्तं भृशं दूयते ॥ १९ ॥
 जिता युद्धैर्युद्धोद्धुरतरविपक्षप्रतिभटा
 जिता लोके लोकाः शुभतरगुणौर्धैश्च गुणिनः ।
 कलावन्तः सर्वेऽप्यभिनवकलाभिश्च विजिता
 विजेतुं वै मृत्युं मनुज तव यत्रं न कलये ॥ २० ॥

आलस्यं कुरु पापकर्मणि भव क्रूः कुधस्ताडने
 नैषुर्यं भज लोभमोहविषये निद्रां समरधौ हरेः ।
 जोङ्गं गच्छ परापवादकथने द्रोहं विधेहि सरे
 दोषा एव गुणत्वमेवमशिला यास्यन्ति चेतस्त्व ॥ २१ ॥
 परिणतफलमूलैः शुप्कशकैश्च नालैः
 कथमपि च कंदकैः पूर्णकुक्षेः सुर्जीर्णेः ।
 धनवसनविहीनस्यास्य लोकस्य नूनं
 तदपि च विषयेच्छा मानसाज्ञातु याति ॥ २२ ॥

ये दुर्जनाः सन्ति हि ते धनाद्वा ये सज्जनास्ते तु धनेन हीनाः ।
 दृष्टा कलेः कौतुकमेतदुच्चैः स्वान्तं नितान्तं मम तापमेति ॥ २३ ॥

त्वगस्थिरुधिरामिषैः प्रचुरगूथमूत्रादिकैः
 कृतां जलजजन्मना सकलदोषसीमां वधूम् ।
 अनञ्जशरजर्जरीकृतकलेवरः क्रातरो
 नरो जडमतिर्मुहुः प्रियतमेति तां भाषते ॥ २४ ॥
 केचिद्रागेषु मयास्तरुणहरिणद्वृन्दकेलीषु केचि-
 त्केचिद्विद्याविनोदे सुललितकवितापद्धतौ चापि केचित् ।
 केचिद्दोशस्ववाजिवजगजवसनस्वर्णरत्नादिकेषु

द्वित्राः कृष्णाङ्गिपद्मप्रचुरमधुज्जरीपानभाजो भवन्ति ॥ २५ ॥
 किं वृक्षम् विफल्यः समं समभवन्किं कन्दहीना धरा
 निर्मूलानि वनानि तानि किमहो जातानि सर्वाण्यपि ।
 लभ्यन्ते किमु न त्वचः क्षितिरुहां लोको न वस्त्रप्रियो
 यलक्ष्मीमदिरोत्कटान्नरपतीनश्रान्तमासेवते ॥ २६ ॥
 विश्वामित्रादयस्ते क नु खलु विगता योगशास्त्रार्थविज्ञा
 युद्धे दक्षा बलिष्ठाः क नु खलु पटवः कर्णभीमार्जुनाद्याः ।
 ते ते ह्यन्ये महान्तः कच्चन रसकलाः साप्रतं सन्ति यस्मा-
 द्वेहं चैवानपायं निजमवनितले मन्यसे मूढधीस्त्वम् ॥ २७ ॥

मानापमानसुखदुःखवियोगयोग-
सपत्तिनैसल्ययुगलेषु समानबुद्धिः ।
मोहाम्बुपूरकलुषं च स एव नूरं
ससारवारिनिधिपारमुदारमेति ॥ २८ ॥

पक्वानि सन्ति विपिनेषु फलानि तानि
शीतानि निर्जरनदादिषु पुष्कराणि ।
ज्ञेयो भृश जडतरः स तु यः प्रभूणां
सेवां करोति हि धनार्थमनेककष्टैः ॥ २९ ॥

न धनं न सुतो न सुन्दरी न गृहं नोपवनं न वान्धवाः ।
न ममास्ति हि किंचिदुच्चकैरिति यो वेत्ति न मोहमर्हति ॥ ३० ॥
रूपं सर्वमपाकरोत्यपनयत्युच्चैर्वलं देहजं
ज्योतिर्नाशयति स्फुटं नयनयोः क्षामा करोति क्षुधाम् ।
अङ्गानामपि तानवं वितनुते व्याहन्ति शौर्यादिकं
लोकाय प्रददाति हन्त नियतं किं किं न कष्टं जरा ॥ ३१ ॥
भवति कलहो येनान्योन्यं द्वयोरनुरक्तयोः
प्रसरति पुनर्येनाकीर्तिर्महीवलयेऽस्तिले ।
भुवनविदितं पुण्य स्तोकं नयेन हि जायते
मनुज नियतं तं वै लोभं परित्यज दूरतः ॥ ३२ ॥
क्रोधेनैव कृताजयः खलु मृतास्ते कौरवाः पाण्डवाः
क्रोधेनैव सती जुहाव मखजे कुण्डे खक्षीयां तनुम् ।
क्रोधेनैव समं गतं यदुकुलं मैरेयं पानाकुलं
क्रोधो वोधरिपुर्विधातुमुचितस्तस्मान्व विज्ञैर्नरैः ॥ ३३ ॥
सन्ति लद्धान्ति ते ते जवजितपवनाश्चारुवर्णास्तुरंगा-
स्ते ते दानाम्बुधारामलिनतरकराः प्रोन्नता दन्तिनश्च ।

१. ‘मैरेयं वातकीपुष्पगुडधानाम्बुद्धितम्’ इति माघव ।

रत्नस्वर्णादिकानां नरवर निवहा भान्ति ते ते च नूनं
 मद्देहे निस्पृहत्वं भवति हि सकलं येन तत्पांशुकल्पम् ॥ ३४
 किं कुर्वन्ति फलाशनं न विहगाः किं नो तवो (१) भुज्जते
 दध्यादीन्यनिलं पिवन्ति किमु नो सर्प विषेणोद्गुराः ।
 स्यादेवं यदि वै त्रीती व्रतधरास्ते स्युस्तदा निश्चितं
 तस्माद्यः सुकृती स याति सुखदं लोकं हरेञ्जनवान् ॥ ३५ ॥

मा भक्ष्यच्चिन्तां कुरु भक्ष्यदाता स एव येनास्ति कृतं हि जन्म ।
 तं देवमाराधय पूरुष त्वं न स्याददाराधनतस्तु जन्म ॥ ३६ ॥
 गमयसि समयं किमेवमेतैर्बत विषयैः क्षणभङ्गैः समस्तैः ।
 अनुपमसुखदं तमेव देवं हृदय भजामि नवेन्दुखण्डचूडम् ॥ ३७ ॥

पिवति सलिलं गङ्गं भुज्जे सुधाकरनिर्मलं
 विसमथ तनुं वस्ते नव्यैर्धराभववलक्लैः ।
 अमति हरिणैः सार्धं स्वैरं घने विपिने हि यः
 स तु नरवरो देहान्ते तैः सुरैः सह मोदते ॥ ३८ ॥

न दातुं यः शक्तः कल्पहरदानानि नियतं
 न वा कर्तुं नाकप्रदमखविधानं बहुविधम् ।
 स हीनः सर्वैस्तैरहह खलु सांसारिकसुखै-
 नरो दिष्टुं व्यर्थं गमयति विनैकां हरिनुतिम् ॥ ३९ ॥

पुत्रमित्रवसुबन्धुपुरंध्रीयामधामरहिताः किल लोकाः ।
 हन्त तेऽपि न भवन्ति विरक्तास्तेन मे भवति चेतसि चित्रम् ॥ ४० ॥
 चपलाचपलं हि जीवितं विषयाः सन्ति समे विषोत्कटाः ।
 जडबुद्धिरसौ तथाप्यहो न जनो मुञ्चति तान्मनावकचित् ॥ ४१ ॥
 हन्तुं केचन सन्ति मत्तकरिणां वृन्दं समर्थाः क्षितौ
 सिंहं केचन कुम्भकुम्भनिवहप्रध्वंसधीरं पुनः ।
 शूराः केचन वज्रसारकठिनैः शर्षैर्युतं वैरिणं
 कन्दपौद्गुटर्दपदारणविधौ वीरा नरा दुर्लभाः ॥ ४२ ॥

धत्से यदुचिराम्बराणि कुरुषे यद्भोगमेणीद्वशां
यहानानि ददासि यासि तुरगैमत्तैर्गजेन्द्रैश्च यत् ।
तत्ते प्राक्तनपुण्यकर्मफलितं भूयस्तदेवाचर
स्वान्तं सात्पुनरन्वजन्मनि सुखं येनैव नानाविधम् ॥ ४३ ॥

शेते सप्रति भोजनं प्रकुरुते नारीजने तिष्ठति
क्षोणीशः समयोऽस्ति नैव नृपति त्वं रे कथं द्रक्ष्यसि ।
यत्रैवं कथयन्ति दुष्टमतयो दौवारिकास्तत्र य-
द्वच्छन्त्येव जडा जनाश्च नियतं तल्लोभविस्फूर्जितम् ॥ ४४ ॥
भूपास्ते रणकर्कशा युवतयः सौन्दर्यसीमाश्च ताः
सद्विद्यास्ववशीकृताखिलबुधस्वान्ताश्च ते पण्डिताः ।

अन्ये चैव नदा विटाश्च कवयः सद्गायना नर्तका-
स्ते याता यदपाङ्गपातचकिताः कालाय तस्मै नमः ॥ ४५ ॥
इन्द्रस्त्वं नृपं सुन्दरी तव शची पुत्रो जयन्तोपमो
गेहं भाति च वैजयन्तसदृशं नागोऽभ्रमोर्वलभः ।
इत्थं वोधकरैरसत्यवच्चनैः स्वैरं सुतः स्वं हरिं
वेत्ति प्रस्फुटविक्रमं स महिमा ज्ञेयो हरेर्मायिनः ॥ ४६ ॥
सद्विद्या सुकृतार्जितं वसु गुणग्रामाभिरामः सुतो
भार्या यौवनरूपशीलरुचिरा सेवापराः सेवकाः ।

मित्रं निष्कपटं नृपो गुणगणग्राही च दाता पुन-
नैतत्सर्वमवाप्यते हि मनुजैर्विष्णोः प्रसादं विना ॥ ४७ ॥
अचला कमला हि कस्य कस्य क्षितिपालः किल मित्रमस्ति लोके ।
इह वश्यतमा च कस्य वेश्या स्थिरमप्यस्ति च कस्य देहमन्त्र ॥ ४८ ॥
भोजनेन च धनेन सुदीर्घं जीवनेन तरुणीनिवहेन ।
जायते न मनसः परिपूर्तिस्तोषं एव खलु तत्र विधेयः ॥ ४९ ॥
यस्य भालफलके यदलेखि ब्रक्षणा खलु सुखासुखयोश्च ।
तस्य तद्वत्ति तत्र न सुक्तौ कर्तुमेव नरं हर्षविपादौ ॥

नैवाज्ञनाधरदलामृतमम्बुनो वा
 पीतं मया सुखकरं सुरनिश्चायाः ।
 सदेहसिन्धुलहरीतरलेन नूनं
 कालः कलो हि सकलोऽप्यतिवाहितोऽयम् ॥ ५१ ॥

ननु न निहताः कामक्रोधादयो न च शत्रवो
 न खलु भवनं नो वारणं मया परिसेवितम् ।
 न तु वनफलं नो चा भुक्तं मया विविधाशनं
 नियतमखिलं जन्म स्वीयं कृतं हि निरर्थकम् ॥ ५२ ॥

पुण्यासक्ताः स्वयं ये सततमथ नरान्वीक्ष्य पुण्यैकनिष्ठा-
 ज्ञायन्ते जातहर्षमृतरुचिरज्ञरीक्षित्वदेहाः समन्तात् ।
 सेवां कुर्वन्ति ये वै सुमविशिखरिपोः सादरं सावधाना-
 स्तैरेवेयं धरित्री किल विमलतरैर्धार्यते पापगुर्वी ॥ ५३ ॥

येऽरण्ये विजने वसन्ति सततं सस्यानि ये भुजते
 ये नित्यं भुवि शेरते तृणमयं चास्तीर्य रम्यासनम् ।
 ये वै विभ्राति वल्कलानि वनितां पश्यन्ति ये जातु नो
 तानप्येष तपोधनान्विकलयत्युच्चैः प्रसूनायुधः ॥ ५४ ॥

स्तुत्या न तोषो हृदि यस्य रोषो न निन्दया यस्य तथास्ति नूनम् ।
 लाभे च हर्षो नहि नास्यलाभे दुःखं स मुक्तो धरणौ हि वेद्यः ॥ ५५ ॥

किं नम्यं चरणाम्बुजं सररिपोः श्रव्या च का तत्कथा
 ज्ञेयं किं च विधानमेव सकलं तत्पूजनस्योच्चैः ।
 कः स्तुत्यश्च स एक एव सततं आहं च किं कल्मष-
 ध्वंसे श्रेष्ठतरं च नाम नियतं तस्यैव भूमण्डले ॥ ५६ ॥

स्वल्पो जीवितकाल एष रचितो धात्रा पुनर्नश्वरं
 देहं हन्त कृतं च तत्र विविधा रोगाः पुनः कल्पिताः ।
 एकस्यापि गुणस्य कोऽपि नियतं नो पारगो दृश्यते
 तस्मात्सर्वमपास्य मानस भज श्रीकृष्णपत्पङ्कजम् ॥ ५७ ॥

दारिद्र्यं विबुधजनेषु वीक्ष्य लक्ष्मीमक्षीणामबुधगणेषु निन्दितेषु ।
द्वैष्टतत्कलियुगकौतुरं नितान्तं हा वाधा मम हृदि जायतेऽतिगुर्वी ॥५८॥

सन्ति क्षोणीतलेऽसिन्निजजठरदरीपूरणेऽतिप्रवीणाः
कर्तुं सामीषमेकं कृतविविधतरप्रोद्यमौघास्त्वनेके ।
ये वै कुर्वन्ति पूर्णा परजठरदरीं ये परामीष्वार्ता
ते तु त्रैलोक्यवन्द्या ध्रुवमवनितले दुर्लभाः सन्ति लोकाः ॥ ५९ ॥

दैवादथा यस्य तु मृत्युरस्ति तथैव नूनं म्रियते स कालः ।
हन्तु न शक्यस्तु निजेच्छया वै मर्तेन सूक्ष्मो मशको गजेन ॥ ६० ॥

पुष्पाशुगः कुसुमचापधरो विदेह-
श्रन्द्रावलाजनवसन्तसहायमात्रः ।
भसीकृतोऽपि हरनेत्रहुताशनेन
कामः कदर्थयति हन्त तथापि लोकम् ॥ ६१ ॥

पत्यङ्को विगतः स सप्रति धरा प्राप्ता हि पत्यङ्कतां
तत्रां रुचिरोपधानमधुना जाता भुजा तत्पदे ।
तूली साप्यतुला किलाप विलयं दर्भावली तूलिका
जाताग्रे वत किं करिष्यति विधिर्नाह तु जाने ह तत् ॥ ६२ ॥

धर्ते मौनमन्तर्गलं किल पिता लुब्धो यदर्थं पुन-
र्माता स्वेहभरं विमुच्यति कलिं आता करोति स्फुटम् ।
सर्वे बन्धुजना यदर्थमशुभं वाञ्छन्ति नानाविधं
आष्टे गच्छतु वह्निमारकलिते दुःखालयं तद्वसु ॥ ६३ ॥

कुर्यामहं दृढतरं भुवनाधिपत्यं
दद्यां च दानमखिलागतयाचकेभ्यः ।
हन्यां रिपूनिति नरास्ति तवाशयस्तु
को वेद किं मनसि तिष्ठति विश्वभर्तुः ॥ ६४ ॥

स मित्रं स आता स च विमलवन्धुः स च पिता
स सूनुश्वैवास्ते स च विमलकीर्तिः परिवृद्धः ।
त्र० गु० १३

स एवास्मिन्काले सकलजनसर्वस्वमधिकं

य एवेह प्राज्यं सततमथ दत्ते किल धनम् ॥ ६५ ॥

सन्त्येते मामकीनाः परिणतमतयः सेवकाः सावधानाः

ग्रामाश्रैतेऽतिरम्योपवनगृहसरःकूपवाप्यादियुक्ताः ।

अश्वाः शस्त्राणि नागास्तरुणमृगदशो वक्ति लोको यदेवं

ज्ञेया माया सुरारेषुरविजयिनः सा मतिभ्रंशकर्त्ता ॥ ६६ ॥

किं तृसिन् हि जायते वनफलैः किं वल्कलैर्नावृतं

देहं हन्त भवत्यथो न सलिलैस्तृच्याति किं नैश्चरैः ।

किं निद्रा समुपैति न क्षितितले यसादबुद्धिर्नरः

कर्तुं हन्त तपः करोति न मनो मझो भवाम्भोनिधौ ॥ ६७ ।

विद्यानवद्या पठिता न चित्तं वित्तार्जने वापि मथा न दत्तम् ।

धर्मः कृतो नैव समस्तु कालो हा लोभलभेन वृथैव नीतः ॥ ६८ ॥

यदन्या न ज्ञानादसि विषशरैर्हसि पुरुषा-

न्यदन्येषामर्थे प्रचुरतरविभान्प्रकुरुषे ।

अधर्मे यन्निष्ठा तव नर गरिष्ठास्ति सततं

किमाकल्पं मूढ त्वमिह भुवने स्थास्यसि ततः ॥ ६९ ॥

प्राणायामपरायणो भवतु वा योगैकनिष्ठोऽथवा

किं वा साधुसमाधिसाधनविधिप्रौढो भृशं पूरुषः ।

किं वा सिद्धरसाङ्गनाङ्गुतमणिग्रामप्रवीणः परं

मृत्युर्येन निवर्तते स भुवने नास्ति प्रकारः परः ॥ ७० ॥

येऽरण्ये निवसन्ति ये च सदने ये भुजते वै फलं

ये वानं सलिलं पिबन्ति सरजं ये ये च कौपं परम् ।

ये भूमौ खलु शेरते च रुचिरे पत्यङ्गमध्ये च ये

ते सर्वे निधनं प्रयान्ति समये कस्मिन्विशेषोऽस्ति कः ॥ ७१ ॥

बाल्यं गतं सकलमर्भकलीलयैव

तारुण्यमप्यथ गतं विविधैर्विलासैः ।

गङ्गातरङ्गकलनैरहमेतदुच्चै-

वृद्धत्वमेव सकलं सफलं करिष्ये ॥ ७२ ॥

कार्यं मत्वा नश्वरं चञ्चलामं चायुर्बुद्धा भङ्गरान्सर्वभोगान् ।
 पारं गन्तुं विश्वसिन्धोर्विदध्या योगाभ्यासे साधुबुद्धिं विदध्वम् ॥ ७३ ॥

निगमागमधर्मशास्त्रमार्गाः सकलाः सन्ति परस्परं विरुद्धाः ।
 अत एव मतेः क्षचिन्न दाढ्यै भवति नृणामविवेकिनामिह ॥ ७४ ॥

काश्यां तिष्ठ सखे सुपर्वनिवहैर्नित्यं नुतायां भज
 श्रीकण्ठं निजभक्तरक्षणविधौ दक्ष दयावारिधिम् ।

गङ्गे वारिणि पापहारिणि कुरु खानं सर श्रीपतिं
 त्वं कष्टेन विनैव मोक्षपदवीं प्राणात्यये प्राप्स्यसि ॥ ७५ ॥

विरमत बुधवर्याः संगमादङ्गनानां
 कुरुत कलुषवृन्दध्वंसनोग्रं हि धर्मम् ।

न खलु निरयमग्नानुद्धरिष्यत्यजसं
 कुवलयदलनेत्रा कौतुकं हन्त युष्मान् ॥ ७६ ॥

पापिष्ठाः सन्ति धान्यद्विणसुतसुतावन्धुवर्गादियुक्ता
 दुःखैरुग्रैरनेकैर्विदलितहृदयाः सन्ति धन्याश्च सर्वे ।

द्वैष्टतद्वैपरीत्यं कलुपसुकृतयोः शशदाश्र्यमूर्तं
 जानेऽहं वै निदानं कलियुगमपरं तत्र नो वेद्वि नूनम् ॥ ७७ ॥

लोभग्राहविमोहमीनकठिनकोधस्फुरद्धाडव-
 कूरानङ्गकुलीरमत्सरजलैः पूर्णः समन्ताङ्गृशम् ।

न ज्ञानाभिधमन्दरेण हृदयाम्भोधिर्वृढं मध्यते
 यावत्तावदिय न मुक्तिकमला केनाप्यहो लभ्यते ॥ ७८ ॥

दया दानं सत्यं परधनपरस्त्रीविमुखता
 क्षमा श्रद्धा देवद्विजगुरुगणे भक्तिरतुला ।

अनौद्धत्यं तृष्णानियमनमनङ्गाविकलता
 गणोऽयं वै लोक नयति हरलोकं गतभयम् ॥ ७९ ॥

पुत्र मुञ्चति मुञ्चति प्रियतमा सञ्चातरं मुञ्चति
 स्त्रीयां मुञ्चति शुद्धवंशजनितां शुद्धा वधूटीमपि ।

सर्वं मुञ्चति चान्यदप्यथ निजां मूर्ति वलान्मुञ्चति
 कुद्दो मुञ्चति जातु नैव नियतं लोभं तु लुब्धो जनः ॥ ८० ॥

ग्रामारामकलत्रपुत्रममता त्यक्ता च दूरीकृता-

स्ते मत्ताः करिणो विचित्रवपुषस्ते ते मया वाजिनः ।
जीर्णायाचितलब्धनीरसतरेणान्नेन संप्रत्यहं

प्राणांलक्षिम विभर्मि दीर्घतपसे मां मुच्च मुच्चाधुना ॥ ८१ ॥
आरामैः सदैर्हयैर्गजवैर्गानैः परिक्रीडैर्हयै-
वृद्धैर्यैवनगर्वमञ्जुलतरैर्वृन्दैश्च वामभ्रुवाम् ।

मुक्तिः स्याद्यदि तद्विहाय सकल चैतत्प्रवीणा नराः
कर्तुं हन्त तपस्तु मुक्तिसुखदं कस्मादरण्यं गताः ॥ ८२ ॥

शिशिरकिरणो भानुर्वायुर्मही गिरयो नगाः
सलिलमनलो यच्चैवान्यच्चराचरमस्ति वै ।

तदस्थिलमिदं भसप्रायं भृशं प्रलयानले
भवति मनुज स्थास्यत्येतत्कथं तव वै वपुः ॥ ८३ ॥

निजमतिसमा विद्याधीता कृतं द्रविणार्जनं
प्रबलरिपवस्ते ते सर्वे जिता विविधोद्यमैः ।

तदपि च कृतं कर्तव्यं यद्वभूव धरातले

सरलमनसा संप्रत्येकां सरामि गिरीन्द्रजाम् ॥ ८४ ॥

भक्तिर्देवे सरारौ विजनघनवने चास्ति नित्यं निवासो

नाशं सर्वे गतास्ते मनसि मनसिजस्योत्कटा वै विकाराः ।
लब्धं पातुं पवित्रं जलममरसरित्संभवं कन्दभक्ष्यं

वैराग्यं जातमुच्चैर्मम जगति पुनर्नन्यदस्त्यर्थनीयम् ॥ ८५ ॥

पातालं यासि चित्त अमसि च गगनं तन्निरालम्बमेकं

नानारण्यं च नित्यं त्रजसि विशसि रे गहरं भूधरस्य ।

व्यर्थं कालं त्वमेवं गमयसि सकलं निर्विवेकेन नूनं

मोक्षं क्षमारूपफलं वै कलयसि न कथं तत्परब्रह्म दिव्यम् ॥ ८६ ॥

न धनं न सुतं न सुन्दरी न च वाञ्छामि गृहादिकं सुखम् ।

नवनीरदनीलविग्रहे किल भक्तिं तु विहाय केशवे ॥ ८७ ॥

कृष्णं केचन न सरन्ति नितरां दारिद्र्यदुःखातुरा-
 स्तं यत्केचन न स्तुवन्ति विविधै रोगैर्भृशं व्याकुलाः ।
 तं नो केचन लोभलीनमनसः सम्यमजन्ते ततो
 द्वित्रा एव तदद्विपूजनरता मुर्किं लभन्ते जनाः ॥ ८८ ॥
 कचित्कन्या जाता कचिदपि च पुत्रः समभव-
 त्वचिद्विव्यं गानं कचिदपि विधानं मृतनृणाम् ।
 कचिद्धास्यं रोदः कचिदपि भवत्यत्र सुवने
 भृशं मूढस्तत्त्वं तदपि न हि जानाति मनुजः ॥ ८९ ॥
 अस्मिन्मूवलये जनस्य महिमा भाग्येन संजायते
 नो तत्रास्ति हि कारणं प्रयतता नैवाथ कश्चिद्दुणः ।
 काकायाशुचिभोजिने हि वितरत्युच्छु लोको बर्लिं
 मुक्ताहारपरायणाय शुचये नो हन्त हंसाय यत् ॥ ९० ॥
 उव्धः कश्चित्तु विश्वं धनमयमस्तिलं मन्यते कश्चिद्दुग्धैः
 स्मारैः सर्वैर्विकारैर्विलुलितहृदयो वेत्ति नारीमयं च ।
 त्यक्त्वाशेषप्रपञ्चः कलिकलुषभरत्रस्तचित्तोऽहमेको
 मोक्षाकाङ्क्षी समग्रं किल भुवनतलं ब्रह्मरूपं हि जाने ॥ ९१ ॥
 विरसं परिणाम एव लक्ष्म्यास्त्वमवाप्य क्षणभद्रुरं सहायम् ।
 कुरु मानव मा मुधा हि गर्वं वद लक्ष्मीः किल कस्य चास्ति वश्या ॥ ९२ ॥
 इह जगति जनस्य कस्य चित्ते न वसति सौख्यविधानमुख्यवार्ता ।
 खलु भवति तदेव तस्य सर्वं सुवनपतिस्तु यदीश्वरः करोति ॥ ९३ ॥
 निर्मूलं सकलं जगज्जडमते जानीहि कूलं कलं
 गङ्गाया भज वल्कलं क्षितिरुहो दिव्यं दुकूलं कुरु ।
 मूलं काननजं च भुइक्ष्व मधुरं संसारमूलं मुदा
 दैवं नीरदनीलविग्रहधरं नित्यं समाराधय ॥ ९४ ॥
 ब्रह्मा भेजे मदनविकलः कन्यकां ता निजां वै
 सीता लक्ष्मनयदतुलां रावणो रामजायाम् ।

चन्द्रो गत्वा वरगुरुवधूं हा कलङ्काङ्कितोऽभू-
 त्कः कः कामप्रसरविवशो नैव निन्दां प्रपेदे ॥ ९५ ॥
 रम्यं हर्म्यं च रम्यं सरसिजविपिनं तावदेवास्ति रम्यं
 वृन्दं स्त्रीणां च रम्यं हयगजशकटीचन्द्रचन्द्रादिकं च ।
 उद्यानं चैव रम्यं विमलजलभृतं कूपवाप्यादि रम्यं
 यावच्चित्तेऽनवद्या ननु न निविशते हन्त वैराग्यवार्ता ॥ ९६ ॥
 पापालाने निवद्धः कुमतिशतक्तैरन्दुकैर्भेति मत्तो
 लोभव्यालोलभृजप्रमणपरिलसत्तुज्ञकुम्भस्थलश्च ।
 कामाख्येनैव यत्रा सकुरुकमनिशं प्रेर्यमाणः पुरस्यं
 ज्ञानाश्वस्थं निहन्ति प्रसभमिह मनोवारणोऽज्ञानदन्तः ॥ ९७ ॥
 मिक्षान्नं वत भक्षणाय सदनं शूलं निवासाय च
 प्रासं कापि सुजीर्णमेव वपुषो वस्त्रं पिधानाय च ।
 पानायाम्बु कमण्डुलौ क्षितितलं स्वापाय यस्यास्ति वै
 तेनैवोत्कटदुःखजन्तुकलितस्तीर्णो भवाम्भोनिधिः ॥ ९८ ॥
 पृथ्वीब्रोमजलानिलानलगणैः छूसेन धात्रा स्वयं
 त्वञ्चांसक्षतजास्थिवीर्यविकृतिप्रायेण निर्द्वापरम् ।
 कायेन क्षणभङ्गरेण यदि चेष्टभ्येत मोक्षस्तदा
 किं लब्धं न भवेज्जनैः कृततपःक्षेत्रैकलेशैः पुनः ॥ ९९ ॥
 । यः कर्ता जगतोऽस्ति यं प्रणमति प्रायः समस्तं जग-
 द्येनैवाशु हता द्विषो बुधगणा यस्तै ददत्यर्हणाम् ।
 । यसात्सिद्धिरनुत्तमास्ति न भवत्येनश्च यस्य स्मृते-
 र्यस्मिन्सन्ति जगन्ति मेऽस्तु विपुला भक्तिरु तस्मिन्हरौ ॥ १०० ॥
 शैङ्गारशतके मग्नं समाविश्य निजं मनः ।
 जनार्दनेन विप्रेण वैराग्यशतकं कृतम् ॥ १०१ ॥
 इति श्रीगोस्वामिजगन्निवासात्मजगोस्वामिजनार्दनभद्रश्चतं
 वैराग्यशतकं सपूर्णम् ।

१. एतन्नामकं शतकमेतत्कविविरचितमस्माभिः काव्यमालायामेकादशगुच्छके सुप्रापितम्.

काशमीरकविहूणकविराजविरचितं

बिहूणकाव्यम् ।

ध्यात्वा गणेशमखिलागमसारमूर्तं

श्रीशारदां सुरनमस्कृतपादपद्माम् ।

किंचित्खकीयमतिसंस्फुरितेन नव्यं

काव्य करोमि विदुषां सुखबोधनार्थम् ॥ १ ॥

त्वर्गावनीविमलमण्डलखण्डतुल्ये

भूमण्डले महिलपत्तननामधेये ।

वाराङ्गगुर्जरजनैः परिसेव्यमाने

भोगी बभूव नृपतिः किल वीरसिंहः ॥ २ ॥

चत्वार एव निजर्धमरताः सदैव

वर्णाश्च यस्य नगरे रजनीकरस्य ।

चञ्चद्रवाक्षपथि वीक्षणदृश्यवक्रै-

र्विम्बोदयं प्रकटयन्ति दिनेऽपि नार्यः ॥ ३ ॥

यो वैरिवीरवरवारणदर्पसिंहो

विद्याविनोदविविधाभिरसः कलावान् ।

गाम्भीर्यधैर्यगुरुदानगुणैः स लोकं

पाति स वीरनृपतिर्निंजराजधर्मैः ॥ ४ ॥

इत्थं नृपेण रजनीकरवक्रविम्बा

राज्ञोऽप्यवन्तिनृपतेरतुलस्य पुत्री ।

पाणिग्रहेण विधिना विहिता सुनारी

सुख्या बभूव सकलासु वराङ्गनासु ॥ ५ ॥

कालकमेण विमलां कमलासमाना

चन्द्रानना नयननिर्जितपद्मपत्राम् ।

चन्द्रोदयेऽथ नृपतेः किल पद्मराजी

जज्ञे कला शशिकलामिति सत्यनाम्नीम् ॥ ६ ॥

सा वर्धते शशिकला शशिनः कलैव
 राज्ञो विशिष्टनया ह्यधिकैकभाग्या ।
 अल्पैदिनैः कतिपयैरपि राजधानी-
 मागत्य वाक्यसुधया जनकं तुतोष ॥ ७ ॥
 तां वीक्ष्य चारुवदनां चतुराननस्य
 वाचामिव प्रचुरचञ्चुरबुद्धिशीलाम् ।
 चालमवालगुरुरूपवतीं नरेश-
 श्विन्तां चकार तनयाध्ययनाय नित्यम् ॥ ८ ॥
 राजीवपत्रनयना नरराजकन्या
 यल्लीलयापि वचनं मधुरं वभाषे ।
 तद्वीरसिंहनृपतेरमृतोपमानं
 चित्ते वभूव सुखदायि दिवा निशायाम् ॥ ९ ॥
 इत्थं नृवीरनृपवीरनरेशचित्ते
 नित्यं चकार कविराजपदानि कन्या ।
 तातस्तदीयगुणगौरवगाढचित्त-
 श्विन्तां चकार सुतरां गुणिनं ददर्श ॥ १० ॥
 श्रीराजहंसनमितेन पुरोहितेन
 राजे निवेद्य विजिताखिलतत्कथेन ।
 काश्मीरकः कविरसौ गुणिनं दिव्यक्षु-
 स्त्वामागतः क्षितिप विहृणनामधेयः ॥ ११ ॥
 मुक्तेन्दुकुन्दकुसुमस्फटिकावदाता
 सर्वामरेन्द्रसुजगेन्द्रनरेन्द्रवन्द्या ।
 मन्त्रार्थतत्रजननी जननी श्रुतीनां
 श्रीशारदास्ति विषयं तत आगतोऽयम् ॥ १२ ॥
 कृत्वा नर्ति विषयपूर्वमथाशिषं तां
 जग्राह वीरनृपतिः कविराजतोऽपि ।

मायाप्रपञ्चजगदर्णवभीतभीतः
 सिद्धोपदेशमिव धर्मपरश्च लोकः ॥ १३ ॥

पृष्ठा समस्तकुशलं कुलदेवताया
 आदिष्टवान्निजपुरोहितमस्य तृस्यै ।

यद्ग्रोचते सुकवये पुरतः प्रभूतं
 भोज्याम्बरादि विततार यथोपदिष्टम् ॥ १४ ॥

तस्मै विहस्य कविराजमथ क्षितीश-
 प्रीत्या उत्ताध्ययनकारककोविदार्थी ।

दत्त्वा निकाममुदिताय मनोरथश्रीः
 श्रीवीरसिंहनृपतिर्षुदमाससाद ॥ १५ ॥

खानानुलेपनमनोरमभोजनानि
 दिव्याम्बराणि वहुमानपुरःसराणि ।

काशमीरकः कविवरोऽथ निशम्य रात्रौ
 प्रातः पुरोहितयुतो नृपतिं ददर्श ॥ १६ ॥

सद्यः प्रबन्धविधिना गुरुणा कवित्वं
 यद्गम्यपद्यरचनामधुना कवीन्द्रः ।

विद्यापगागहनवासपयोनिधित्वं
 धीरं तुतोष स यथा न तथान्य एव ॥ १७ ॥

एवं विलोक्य लसितार्थपदं कवीन्द्र-
 मामच्य तत्र तनयां कवये निवेद्य ।

अध्यापय प्रसुदितो भगवन्निमां त्वं
 कृत्वा प्रसादमथ चन्द्रकलामुवाच ॥ १८ ॥

उन्निद्रवुद्धिकुसुमः कविशेखरोऽयं
 काशमीरकः शशिकले कुरु पादपूजाम् ।

क्रीडां विहाय शुकसारिगतां सखीनां
 शास्यं गृहाण वचनं कविविहृणस्य ॥ १९ ॥

१. ‘कवये द्रविणं कवीश’ इत्यपरपुस्तकस्थ पाठ .

रौज्ञा विमृद्धय गुणिनो गुरुभावभक्ति
 व्यक्ताक्षरक्रमवतीमपि राजपुत्रीम् ।
 दृष्ट्वा व्यपाठयदतिप्रयतः कवीन्द्रः
 स्तोकैर्दिनैः शशिकला विदुषी बभूव ॥ २० ॥
 सा प्राकृतानि विमलानि च संस्कृतानि
 शास्त्राण्यधीत्य किल चन्द्रकला सुशीला ।
 श्रीबिहूणं निजगुरुं प्रणिपत्य साक्षा-
 तं हर्षयां नृपतिमास सरस्वतीं च ॥ २१ ॥
 तस्या गृहे प्रवरकुङ्कुमपुण्डवासि-
 कर्पूरगौरसरसागरुचन्दनाद्वे ।
 शृङ्गारसारगहनं किल कामशाखा-
 मध्यापयत्यमलचन्द्रकलां कदाचित् ॥ २२ ॥
 विज्ञातमन्मथकला सरवाणविद्धा
 तस्यान्यजन्मरमणी नरनाथपुत्री ।
 भाव्यर्थभावितमनोभवतुत्यकान्ता
 कान्ते रसान्विदधति स दृशोर्विकारान् ॥ २३ ॥
 म्रेमादरात्तरलितेन विलोचनेन
 वक्रेण चारुहसितेन सुधाधरेण ।

१. एतत्पूर्वमियान्पाठोऽपरपुस्तकेऽधिक उपलभ्यते—

'सेनापति खयमभापत वीरसिंह हे नार्यक लरथ साप्रतमेव रम्यम् ।
 सप्तावनि सितगृहं सपरिच्छदं वै अध्यापनाय च शशाङ्ककलार्थमस्ति ॥
 शुल्का तदेति शुक्षतं किल तत्कृतेन भोज्यानि तत्र वसनानि तथासनानि ।
 यानानि कानि विविधा वरमुख्यसरव्यो यत्प्रार्थितं खभुजसनिहित च चके ॥
 ज्ञात्वेति वीरनृपतिः खसुता करेण धृता कवेरथ समर्प्य शिरो ननाम ।
 भूयः पुरोहितमध्य खजनो न वा सर्वे भवन्तु सुखिनो हिमवामसत्र ॥'

२. एतत्पूर्वमियान्पाठोऽपरपुस्तकेऽधिक उपलभ्यते—

'इत्थं विलोक्य सुकवि पठर्ती सुवालामन्त पुरे जवनिकान्तरसेस्थिता ताम् ।
 मारज्वराकुलितमानस एवमूर्चे मत्वात्मन युसदक्षी कविना खभावः ॥'

ईषद्विजृम्भितकुचद्वितयेन बाला
 विद्वांसमाशु वशिनं च वशीचकार ॥ २४ ॥

श्रीपद्मपत्रनयनां वरपद्महस्तां
 पद्मप्रकृष्टचरणां शुचिपद्मगन्धाम् ।

तां पञ्चिनीमिव सुपद्मनिकेतनां च
 मेने कविः शशिकलामिव कामवलीम् ॥ २५ ॥

सा प्राह तं कविमवेक्ष्य मनोऽनुरागं
 स्वामिन्द्रयं भवति सर्वजनानुशान्त्यै ।

तत्त्वं शिवस्य शिवदायि च कामतत्त्वं
 त्वं सप्रति सरगुरुः सरयोग्यमन्त्र ॥ २६ ॥

इत्युक्त एव विजने स विचार्य सर्वं
 गान्धर्वराजविधिना जगृहैऽथ पाणिम् ।

कामी युवा सरकलाकुशला च बाला
 दैवात्तयोरघटित घटितं बभूव ॥ २७ ॥

सा कामशास्त्रविधिना किल कामकेली-
 लीलाविलासनिलय चकमे कवीशम् ।

अन्योन्यनूतनसुयौवनमोहिता च
 वाक्ये सुधारससमै. स ररङ्ग वालाम् ॥ २८ ॥

राजप्रियोऽपि विविधागमपारगोऽपि
 भुङ्गे स गूढचरितो नरराजपुत्रीम् ।

जात सुजनम् विफलं भुवने नलिन्या हृष्टं यथा न विमलं तुहिनाशुविम्बम् ।
 यावच्छ्रुत सुवचनं सुकर्वेस्तयेत्यं किञ्चिद्विहस्य तुहिनाशुकला वभाषे ॥
 हृष्टानि कोकमिथुनानि भवन्ति यैश्च सूर्याशुभिर्जगदिदं निखिलार्थमेति ।
 सपूर्णतापि शशिनश्च हि निष्फलैव दृष्टा यथा न नलिनी परिपूर्णरूपा ॥
 इत्यं निशम्य सुकवि सुवचोऽवलाया. प्रोवाच कामवशग शृणु चन्द्रलेखे ।
 मध्येऽत्र कि जवनिका कुरुषे तदा वा हारीकुरुष्व तदिद दशितेन्तरे नौ ॥
 तस्यान्नया जवनिका शिथिलीविधाय वक्षं विलोक्य सुकर्वेनयनाभिरामम् ।
 तस्यौ प्रणम्य शिरसा दधती कटाक्षक्षेहालसार्दनयनै करिदत्तहस्ता ॥'

शास्त्रोदितान्यनुदितानि च मोहनानि
 पश्यन्नर्हिंशमतीव निगृढचेताः ॥ २९ ॥
 प्राह प्रियां स कविरेव मम प्रियेति
 सा तं कर्विं कथयति स मम प्रियस्त्वम् ।
 पृच्छाम्यहं यदि पुनः कथयोत्तरं मे
 त्वं चापि मे कथय नाथ कवीशमुख्य ॥ ३० ॥
 अङ्गणं तदिदमुन्मदद्विपश्रेणिशोणितविहारिणो हरेः ।
 उल्लसत्तरुणकेलिपल्लवां सल्लकीं त्यजति किं मतङ्गजः ॥ ३१ ॥
 निरर्थकं जन्म गतं नलित्या यथा न दृष्टं तुहिनांशुभिन्बम् ।
 उत्पत्तिरिन्दोरपि निष्फलैव दृष्टा प्रहृष्टा नलिनी न येन ॥ ३२ ॥
 पूर्णेन्दुविम्बसद्वशं च नृपात्मजास्य-
 मानम्य विद्वुमलतामिव चुम्बनाय ।
 कामप्रियत्रतनिवेदनयाभिधाना-
 मालिङ्गनं सपुलकं प्रथमं चकार ॥ ३३ ॥
 नीवीनिवन्धनविधानविमोचनाय
 नाभिप्रदेशनिहितः कविना प्रकोष्ठः ।
 कन्दर्पमन्दिरनिधानहरः करोऽस्य
 रुद्धः स तस्कर इव क्षितिराजपुत्र्या ॥ ३४ ॥
 आलिङ्ग्य गाढमबलामुपनीय शश्या-
 मारोप्य वक्षसि रदेन निपीड्य चोष्ठम् ।
 सोऽङ्गुष्ठकेन चरणाग्रभवेन वस्त्र-
 माकृप्य चाकुलतया सुरतं चकार ॥ ३५ ॥
 चन्द्रानना सुरतकेलिगृहीतवस्त्रा
 नेत्रे निरुद्ध्य च करद्वितयेन तस्य ।
 आरोप्य मञ्जुशयने पुरुषायमाना
 सानन्दयत्कविवरं गुणसर्जनेन ॥ ३६ ॥

विहृणकाव्यम् ।

सुकोमला चन्द्रमुखी च वाला प्रियं वदन्ती मधुरा च वाणी ।
कृशोदरी गौरविशालनेत्रा ददातु मे शं किल जन्मजन्मनि ॥ ३७ ॥

पद्मानना चकितवालकुरङ्गनेत्रा
मत्तेभकुम्भयुगलस्तनभारनम्रा ।
काश्मीरकेण किल संपुटिताभिधेन
बोभुज्यते स्सररणे नरराजपुत्री ॥ ३८ ॥

चञ्चलवालरुचिरास्तनदन्तवासा
दन्तप्रभाविजितहारकदम्बशोभा ।
संतुष्यते तदनु पीडितकेन नामा
कान्तेन कान्तिकरणेन नरेन्द्रपुत्री ॥ ३९ ॥

चूतप्रवालकरपल्लवकेलिरम्या
वामाङ्गना सुगतिनिर्जितराजहंसी ।
पद्मासनाद्यकरणैश्च मनोविनोदा
संगम्यते सुकविना क्षितिपालपुत्री ॥ ४० ॥

उद्यन्मृगेन्द्रतनुमध्यरुषा पराङ्गी
सर्वाङ्गदत्तसुमना सुभगा सुशीला ।
सा सिद्धतासुपगता नरराजपुत्री
स्त्रैनैपुणं सुकविना यदि शिक्षितत्वात् ॥ ४१ ॥

दोलागतेन करणेन कवीश्वरस्य
सा रम्यते रतिकलाकुशला निशीथे ।
सौन्दर्यरूपगुणगौण्वमन्त्र सर्व
तस्मै समर्पितमहो गुरुदक्षिणार्थम् ॥ ४२ ॥

उच्चिद्रचम्पकविशुद्धसुवर्णवर्णा
कर्णान्तगसरसरोरुहचारुनेत्रा ।
रंम्यते सुरतनागरिकेण नामा
श्रीविहृणेन कविना नरपालपुत्री ॥ ४३ ॥

तद्गामन् चित्भन्नरसप्रसाद-
 चाद्वचित्क्षणवियोगमुहुःसहं च ।
 प्रेम प्रवद्धमितरेतरयप्रगेयं
 कामं तयोरतनुगेयतरं वभूव ॥ ४४ ॥
 उत्तुद्धीवरवनमनमण्डनेन
 विन्वाभरेण रमणद्विजविडितेन ।
 अद्वेन कान्तपरिदत्तनद्वरणेन
 शुद्धान्तरधिभिरलक्षि परोपमुक्ता ॥ ४५ ॥
 आः कल्य साप्रतम्हो कुपितो विधाता
 कृत्वेति ते हृदि ततः प्रणिपत्य भूपम् ।
 देवाभयं शशिकला पुरुषोपमुक्ता
 सत्याय ते स गुहरीक्षित एव नृत्य ॥ ४६ ॥
 रथाजनेन कविनामनिवेदितेन
 भूपो वभूव किल दोलितचित्तवृत्तिः ।
 किं सत्यमस्ति कथितं वितर्थं तु किंवा
 जीवप्रियं द्वितयमेव कविः सुता मे ॥ ४७ ॥
 विद्यानवप्रयतमन्मथचाद्वावैये:
 कन्दर्पकेलिकुपितां नरराजपुत्रीम् ।
 पुष्पेपुवाणमधुरीकृतमानसोऽयं
 कामी प्रसादयति चन्द्रकलां यद्येष्टम् ॥ ४८ ॥
 यावत्प्रसादललिता नृप आहृताङ्क
 त्वं कां प्रसादयसि दुष्टचरित्रमावैः ।
 श्रुत्वेति लक्षचरितो नृप चौर्यगुद्यै
 कामी दृशं निजकरेण मर्द शीघ्रम् ॥ ४९ ॥
 उत्थाय समुखगतोऽक्षिशिरोवगुसं
 तं प्राह धीरमनसा नृपतिः सचक्षुः ।

कान्तापि तापयति यः कुपितो जनोऽयं
 येन प्रसादयति देव विचारयार्थम् ॥ ५० ॥

वित्तं प्रिया च वचनं कथित निशम्य
 वातोद्धतेव सहसा कदली चकम्प ।

तूष्णीचकार रममाणनिरीक्ष्यमाणं
 ताम्बूलशोभितकरापि वराङ्गनाभिः ॥ ५१ ॥

श्रेयो वरं मयि न जीवितनाथ नाथ
 त्वं किं परित्यजसि मामकृतापराधाम् ।

सूक्ष्मा च धर्मगतिरस्ति विचारय त्वं
 जीवामि किं रमण ते विरहान्मुहूर्तम् ॥ ५२ ॥

सौदामिनी भवति किं जलदे प्रयाते
 चासं गते शशिनि तिष्ठति चन्द्रिका किम् ।

हे जीवितेश रतिदायक कामराज
 जीवामि न क्षणमदर्शनतस्त्वाहम् ॥ ५३ ॥

बाले त्वमेव शरणं मरणेऽपि भूया-
 न्मृत्युर्भविष्यति जनस्य च माहशस्य ।

भूयाद्विपत्तिरिह राजसुतानिमित्ते
 धर्मस्तदेति सुहृदं हृदयं चकार ॥ ५४ ॥

निर्वासनं खनगरात्त्वरपृष्ठयानं
 नाशं करस्य वधवन्धनकं समस्तम् ।

अङ्गीचकार कुख्येषुनिपीडिताङ्गः
 काश्मीरको नृपसुतारमणानुगृहः ॥ ५५ ॥

१ एतत्पूर्वमियान्पाठोऽपरपुस्तकेऽधिक उपलभ्यते—

‘काव्यं कवेरिति निशम्य निरीक्ष्य चक्षुरर्थे विचार्य……परि प्रतीत ।

श्रीभारतीविषयवासविलासलीला कान्ति जगाम स वृप क्षमये तदुक्तम् ॥

पुत्री वृपस्य नरनाथमय प्रणम्य प्रोचाच गद्ददवच शृणु .. तत्त्वम् ।

विद्याधिको मम गुरुर्गुणवत्सु भाति त वीक्षितुं गुणवत्तामपि चित्तवृत्तिः ॥

भूये गतेऽथ वदतीन्दुकलां सुभीता कान्ते ममाप्युभयथा कुशल दुरापम् ।

मृत्युस्त्वदीयविरहाद्यदि यामि देश नाशस्त्वात्र यदि वक्ति पिता तथैव ॥’

खेनं न याति दधति सजने न लज्जां
ने नीरताः किल भवन्ति नरा विमूढाः ।
सत्यां सतीं परगमृतिं मतीव गङ्गां
वामाङ्ग एव वहति त्वयिवः शिवोऽपि ॥ ५६ ॥

अनीं विवाय स शिवं च शिवेतरं च
काञ्चीरकः शशिकलां रमते तथैव ।

भूयः कविः कतिपयेषु दिनेषु दृती-
वक्रण तेन गदितश्च पुरोहितेन ॥ ५७ ॥

अलमतिन्पलत्वात्सम्भानोपमला-
त्परिणतिविरसत्वात्संगमेनाङ्गनायाः ।
इति यदि अतहृत्वलत्वमालोकयाम-
स्तदपि न हरिणार्धां विसारत्वन्तरात्मा ॥ ५८ ॥

के वा न सन्ति भुवि वारिधरावतंसा
हंसावलीवलयिनो जलसनिवेशा ।

किं चातकः फलमवेद्य स वज्रधारां
पौरंदरीं कलयते नववारिधाराम् ॥ ५९ ॥

श्रुत्वा कवीन्द्रवचनं नृपपूज्यविप्रो
राजान्तिकं पुनरगच्छुतसर्ववृत्तः ।

संप्राप्य भूपमितरेषु जनेष्वसल्यु
खूचे मनोगतवचश्च पुरः पुरोधाः ॥ ६० ॥

श्रीवीरसिंह नृपवीर विपक्षवीर-
मत्तेभासिंह नरसिंह नरेन्द्रसिंह ।

वैदेशिकः स्वकुललञ्छनतां विधत्ते
तद्वीद्य किं क्षमसि किं श्रुतमेव नास्ति ॥ ६१ ॥

वंशार्चितेन कथिते वचने नृवीरो
जज्वाल वहिरिव वातविष्वद्वेगः ।

आनीय तद्वहसखीश्वरितं च पृष्ठा
ताभ्यः समस्तमपि भूपतिराससाद् ॥ ६२ ॥

ज्ञात्वा स्वयं सकलमर्थमनर्थमूलं
 प्रोवाच रोषवशगः शुभमन्त्रिणस्तान् ।
 चौरस्य किं भवति मन्त्रिभिरेवमुक्तं
 शूलाधिरोहणमिति क्रियतां च तस्य ॥ ६३ ॥
 भूपाज्ञया सपदि वर्षधैर्विंगादं
 तं नीयमानमुपलक्ष्य जनस्त्वबोचत् ।
 चौरः किमेष सुकविः प्रसुरलहारी
 लोकोक्तिरेवमभवन्नगरे समस्ते ॥ ६४ ॥
 द्वारस्थितामथ निरीक्ष्य नरेन्द्रपुत्रीं
 नेत्रच्छटां प्रदधर्तीं स उवाच कान्ताम् ।
 बालेऽधुना सुरवधूरमणाय यामि
 तन्नामगमिष्यति पुनः कविविहणस्त्वाम् ॥ ६५ ॥
 नार्यो नरेन्द्रतनयागुरुवीक्षणार्थं
 कुर्वन्त्यतीव गमने सविलासलीलाम् ।
 काचित्करेण दधती परिधानवस्थं
 काचिद्विद्विषुञ्चति करादपि कञ्जुकी च ॥ ६६ ॥
 योषित्तिजोष्टगतरक्तिमवीक्षणार्थ-
 मादर्शमैव दधती स्वकरेण चान्या ।
 काप्यज्ञनार्धगुफितां कवरीं करेण
 पीनोन्नतस्तनतटे त्वरितां विधाय ॥ ६७ ॥
 एकं विधाय जतुर्ज्ञविरजितं च
 पादं द्वितीयमपरा परिहाय यान्ती ।
 आनज्ञ नेत्रमपरा न सुकज्जलेन
 तदर्शने गतमना हि यथौ गवाक्षम् ॥ ६८ ॥
 तदर्शनाय विविधा द्विजराजयस्ता
 नानाविधाश्च विवृषा अपि वाहुजाश्च ।

वैश्याश्च सेवकजना नृपसेवकाश्चे-
 त्यन्ते प्रदुद्दरिति गोविधिरेवमुक्त्वा ॥ ६० ॥
 ताम्भूलगेव दधती स्तकरेण कापि
 हागवलीगमृत तत्र परा कुण्डाक्षी ।
 आलिङ्गा वाहुलतया सप्तमीं च कण्ठे
 ओषित्यगच्छति गवाक्षपथं सलीलम् ॥ ७० ॥
 कागी च नापि नरराजनिदेशतस्त-
 व्यावर्नां प्रतिगुणैरभिनीयमानः ।
 दष्टो जनेः सकलणं तुवराङ्गलाभि-
 रुक्तं तटा थिव गिवेति विमोचयैनम् ॥ ७१ ॥
 वव्यावर्नामय निरोपितशूलौद्रां
 नात्वा कर्विं तु वयकाः कथयांवगृवुः ।
 लानं विश्रेहि परिचिन्तय देवमाद्य-
 मन्ते मतिर्भवति या तुकवे गतिः सा ॥ ७२ ॥
 संसारदुस्तरपयोनिवितारणाय
 ध्यायन्ति यं विविधयोगरता मुनीन्द्राः ।
 यः सर्वलोकहृदयाम्बुजकोशहंस-
 रु सर्वेगं सार सदैव विमुक्तिहेतुम् ॥ ७३ ॥
 लोकोक्तिषु स्थितवतीषु जनेषु सल्लु
 तामेव पश्यति पुरोऽपि च पृष्ठतोऽपि ।
 चित्ते स्थितामय नरेशसुतां विचिन्त्य
 खद्यापि तामिह हि वेञ्चि न देवमाद्यम् ॥ ७४ ॥
 अद्यापि तां कनकचम्पकदामगौरीं
 फुलारविन्दवदनां नवरोमराजीम् ।

१. अस्माभि प्रासेषु त्रिषु पुस्तकेषु एकस्मिन्पुस्तके 'इति विह्णकविविरचितं नव्य स्वकथासवलितं पूर्वचतु सप्तत्यपरनामकं लघुकाव्यं समाप्तम्' इत्युपलभ्यते, प्राचीनयोरित-स्योर्नेति.

सुसोस्थितां मदनविह्वलसालसाङ्गीं
 विद्या प्रमादगलितामिव चिन्तयामि ॥ ७५ ॥

अद्यापि तद्विकसिताम्बुजमध्यगौरं
 गोरोचनातिलकपाण्डुरमध्यदेशम् ।

ईषन्मदालसविघूर्णितदृष्टिपातं
 कान्तामुखं पथि मया सह गच्छतीं च ॥ ७६ ॥

अद्यापि तत्कनककुण्डलघृष्टगण्ड-
 मासं सरामि विपरीतरतामियोगे ।

आन्दोलनश्रमजलस्फुटसान्द्रविन्दु-
 मुक्ताफलप्रकरविच्छुरितं प्रियायाः ॥ ७७ ॥

अद्यापि तां शशिमुखीं नवयौवनाद्वां
 पीनस्तनीं पुनरहं यदि गौरकान्तिम् ।

पश्यामि मन्मथशरासनपीडिताङ्गीं
 गात्राणि सप्रति करोमि सुशीतलानि ॥ ७८ ॥

अद्यापि तन्मनसि संप्रति वर्तते मे
 रात्रौ मयि क्षुतवति क्षितिपालपुञ्या ।

जीवेति मङ्गलवचः परिहृत्य कोपा-
 त्कर्णेकृतं कनकपत्रमनालपन्त्या ॥ ७९ ॥

अद्यापि ता मकरकेतुशरातुराङ्गी-
 मुसुङ्गपीवरपयोधरभारस्विनाम् ।

सपीङ्ग्य वाहुयुगलेन पिवामि वक्रं
 प्रोन्मत्तवन्मधुकरः कमल यथेष्टम् ॥ ८० ॥

अद्यापि ता कुटिलकोमलकालकेशी-
 मुक्तिद्रतामरसपत्रविशालनेत्राम् ।

प्रोत्तुङ्गपीवरकठोरपयोधराद्वा
 ध्यायामि चेतसि यथैव गुरुपदेशम् ॥ ८१ ॥

अद्यापि तद्विकचकुन्दसमानदन्तं
 तिर्यग्विवर्तितविलोलविलोचनान्तम् ।
 तस्या मुखं मयि मनागपि विस्मरामि
 चित्तात्कृतज्ञ इव हन्त कृतोपकारम् ॥ ८२ ॥
 अद्यापि तत्सरलमञ्जुलतुङ्गभासं
 किंचित्सितोच्छूसितपाण्डुरगण्डभागम् ।
 पश्यामि पूर्णशरदिन्दुसमानकान्ति
 कान्ताननं विकचपङ्गजपत्रनेत्रम् ॥ ८३ ॥
 अद्यापि तन्मदनकार्षुकभङ्गरम्भ-
 दन्तद्युतिप्रकरकर्बुरिताधरोष्ठम् ।
 कर्णावसक्तपुलकोज्ज्वलदन्तपत्रं
 तस्याः पुनः पुनरपीह मुखं स्सरामि ॥ ८४ ॥
 अद्यापि तां ज्ञटिति वक्रितकन्धराश्यां
 न्यस्तैकपाणिकमलां स्वनितम्बविम्बे ।
 वामांसपृष्ठलुलदुज्ज्वलकेशपाशं
 पश्यामि मां प्रति दृशा बहुशः क्षिपन्तीम् ॥ ८५ ॥
 अद्यापि मामवगणश्य वृत्तापराधं
 मां पादमूलपतितं सहसा चलन्तीम् ।
 वस्त्राच्चलं मम कराच्चिजमाक्षिपन्तीं
 मामेति रोषपरुषं वदतीं स्सरामि ॥ ८६ ॥
 अद्यापि तामभिविशालनितम्बविम्बां
 गम्भीरनाभिकुहरां तनुमध्यभागाम् ।
 अम्लानकोमलमृणालसमानबाहुं
 लीलालसाञ्चितगतिं मनसा स्सरामि ॥ ८७ ॥
 अद्यापि तद्विलितनादनिमीलिताक्ष-
 मास्यं स्सरामि सुतरां सुरतावसाने ।
 तत्कालनिःश्वसितनिहृतकान्तकान्ति
 स्वेदाम्बुविन्दु परिपाण्डुरितं प्रियायाः ॥ ८८ ॥

अद्यापि ता मयि कृतागसि धृष्टभावं
सभावयत्यपि मुहुर्निर्गृहीतवाचम् ।
अन्तर्निरुद्धगुरुकोपसवाष्पकण्ठी
निःश्वासशुप्यदधरा रुदती स्मरामि ॥ ८३ ॥

अद्यापि तां समपनीतनितम्बवस्थां
पश्यामि मन्मथशरासनविहलाङ्गीम् ।
एकेन गुह्यनिहितेन करेण पाणि-
मन्येन नाभिकुहरादवतारयन्तीम् ॥ ९० ॥

अद्यापि ता रहसि दर्पणमीक्षमाणा
संक्रान्तमत्प्रतिनिधिं मयि पृष्ठलीनाम् ।
पश्यामि वेपथुमती च सुविभ्रमां च
लज्जाकुलां च दयितां च सविभ्रमां च ॥ ९१ ॥

अद्यापि तां सुरभिदुर्धरगन्धलोलं
धावन्तमास्यमनिशं गतिचञ्चरीकम् ।
किञ्चिच्चकोररुचिकुञ्चितचारुनेत्रां
पश्यामि केलिकमलेन निवारयन्तीम् ॥ ९२ ॥

अद्यापि तामितरतश्च पुरश्च पश्चा-
दन्तर्बहिः परित एव परिभ्रमन्तीम् ।
पश्यामि फुलकनकाम्बुजसनिभेन
वक्रेण चारुपरिवर्तितलोचनेन ॥ ९३ ॥

अद्यापि तानि मम चेतसि सस्फुरन्ति
-कर्णान्तसगतकटाक्षनिरीक्षितानि ।
तस्याः सरत्तरकराणि मदालसानि
लीलाविलासबहुलानि विलोचनानि ॥ ९४ ॥

अद्यापि ता मयि कपाटसमीपलीने
मन्मार्गमुक्तदृशमाननदत्तहस्ताम् ।

काव्यमाला ।

मद्भावचिह्नितपदं मृदुकाकलीभिः
 किञ्चिद्विमानमनिशं मनसि सरामि ॥ ९५ ॥
 अद्यापि तत्तरलतारतताक्षमास्य-
 मालिसचन्दनरसाहितपाण्डुकान्ति ।
 कस्तूरिकाकुटिलपत्रलताभिरामं
 गण्डस्थलं हृदि गत स्थिरयामि तस्याः ॥ ९६ ॥
 अद्यापि तत्कृतकचय्रहमाग्रहेण
 दन्तैर्मया दशनवाससि खण्ड्यमाने ।
 तस्या मनाङ्गकुलिताक्षमलक्ष्यमाण-
 सीत्कारगर्भमसकृद्धदनं सरामि ॥ ९७ ॥
 अद्यापि तानि ममचेतसि विस्फुरन्ति
 विम्बोष्ठमृष्टपरिकीर्णशुचिसितानि ।
 पीयूषपूरमधुराणि त्वदुत्तराणि
 वाक्यानि मन्मथभवानि मृदूनि यस्याः ॥ ९८ ॥
 अद्यापि तां कनकपत्रसनाथकर्णा-
 मुत्तुङ्गकर्कशकुचार्पिततारहाराम् ।
 काञ्चीनिपुञ्जितविशालनितम्बविम्बा-
 मुद्दामनूपुररणच्चरणां सरामि ॥ ९९ ॥
 अद्यापि तां भुजलतार्पितकण्ठप्राशां
 वक्षस्थलं मम पिधाय पयोधराभ्याम् ।
 ईषन्निमीलितसलीलविलोचनान्ता
 पश्यामि मद्भदनमुक्तमदं पिवन्तीम् ॥ १०० ॥
 अद्यापि तानि परिवर्तितकन्धराणि
 किञ्चित्क्षुतञ्चुटितकञ्चुकजालकानि ।
 तस्या भुजाग्रलुलदुद्वलकुन्तलानि
 चित्ते स्फुरन्ति मम वक्रविलोचनानि ॥ १०१ ॥

विहृणकाव्यम् ।

अद्यापि तत्सपरिवेपशिप्रकाश-
मास्यं सरामि जडगात्रविवर्तनेषु ।
तद्वेलदुज्ज्वलकराङ्गुलिजालगुम्फ-
दोःकन्दलीयुगलकं दयितं प्रियायाः ॥ १०२ ॥

अद्यापि तामनुनत्यपि मध्यसक्तां
व्यावृत्तकेलिशयने शयतीं पराचीम् ।
निद्राकुलामिव ममाभिमुखीमवन्ती
प्रातर्मदङ्गनिहितैकसुजा सरामि ॥ १०३ ॥

अद्यापि ता स्मितमुखी पुरुषायितेषु
लम्बालकाकुलकपोललतां सरामि ।
आन्दोलनश्रमजलाकुलविहृलाङ्गी
श्वासोत्तरं वनिभृतं सुमुहुः शशाङ्गीम् (२) ॥ १०४ ॥

अद्यापि ता मयि गते चिरकोपयन्तीं
यान्तीं समागतवती परिवर्तमानाम् ।
ऊर्ध्वस्थिता किमपि मञ्चतलं निषणा
शश्या समाश्रितवतीमधिकं सरामि ॥ १०५ ॥

अद्यापि तामरुणयत्यरुणेन्तरिक्ष-
मापृच्छमानमपि नाम विधारयन्तीम् ।
उत्थाप्य निश्चलदृशौ मम निःश्वसन्तीं
चिन्ताकुलां किमपि नम्रमुखीं सरामि ॥ १०६ ॥

अद्यापि ता जघनदर्शनलालसेन
क्रान्तं मया इव(२)समाञ्चलमेव पश्चात् ।
पूर्वोक्तिमपरतो वहुशः क्षिपन्ती
मन्दाक्षरं(२)कुचितसर्वतनुं सरामि ॥ १०७ ॥

अद्यापि ता सुनिभृतं पदमापतन्तं
मां द्वारि वीक्ष्य सहसैव निषणसुसाम् ।

काव्यमाला ।

मन्देर्दं मयि स्पृशति कण्टकिताङ्गयष्टि-
 मुस्कुल्गण्डफलकां बहुशः सरामि ॥ १०८ ॥
 अद्यापि तां प्रथममेव गतां विरामं
 निर्भत्स्य रोषपरुषैर्वचनैर्मुहुर्मास् ।
 आन्दोलितोद्धतनितम्बसहायवृत्त्या
 संचिन्तयामि हृदयं सुदतीमभीक्षणम् ॥ १०९ ॥
 अद्यापि तां विलुलिताकुलकेशपाशां
 किंचित्सुन्मिषितधूर्णितजिह्ननेत्राम् ।
 सुसोत्थितां विदधर्तीं सुहुरङ्गमज्जं
 पश्यामि चारुमधरं बहुशः सरन्तीम् ॥ ११० ॥
 अद्यापि ता सुवदनां वलभीनिषणां
 तद्देहसन्मुखमहो खलु दृष्टमन्त्र ।
 मर्मेत्तरं प्रियसखीषु कृतस्मितासु
 लज्जां विलक्ष्य हसितां हृदि चिन्तयामि ॥ १११ ॥
 अद्यापि तामनुनयत्यपि चाढु पूर्व
 कोपातपराकृतमुखीं मयि सापराधे ।
 आलिङ्गति प्रसमसुत्पुलकाङ्गयष्टि-
 मामेति शेषपरुषे ब्रुवतीं सरामि ॥ ११२ ॥
 अद्यापि तामुषसि तत्क्षणविप्रबुद्धां
 निद्रालसां हृदि वहामि शताङ्गमज्जाम् ।
 जृम्भाविदीर्णमुखमारुतगन्धलुठ्ठ-
 मुग्धप्रमञ्चमरविभ्रमलोलपत्रम् ॥ ११३ ॥
 अद्यापि तां प्रथमसंगमजातलज्जां
 नीव्यां स्पृशत्यपि करे मम मन्दमन्दे ।
 फूल्कारकम्पितशिखातरलं प्रदीपं
 कर्णोत्पलेन निजिघांसुमहं सरामि ॥ ११४ ॥

अद्यापि ता समुपगम्य मयावृताक्षीं
 कोऽयं वदेत्यभिहिता वहुगः सखीभिः ।
 मार्तन् विद्य इति सस्मितमुलपन्ती-
 मुत्पन्नगद्यपुलकाकुलिता सरामि ॥ ११५ ॥

अद्यापि ता गतिनिराकृतराजहसी
 धम्मिष्ठनिर्जितमयूरकलापभाराम् ।
 चक्षुःश्रिया हसितमत्तचकोरनेत्रा
 सचिन्तयामि कलकण्ठसमानकण्ठीम् ॥ ११६ ॥

अद्यापि तां मदनमन्दिरवैजयन्ती-
 मन्तर्सुखे मदधरोष्टदल विधाय ।
 अङ्गैरनङ्ग विकलैर्मम गाढमङ्ग-
 मालिङ्गय केलिशयिता दयिता सरामि ॥ ११७ ॥

अद्यापि तामुपवने परिवारयुक्ता
 सचिन्तयाम्युपगतां च महोत्सवाय ।
 मां पार्थसनिहितलोकमयात्सशङ्क
 व्यावर्तितेक्षणमनुक्षणमीक्षमाणान् ॥ ११८ ॥

अद्यापि तामुरसिजद्वयमात्रमध्ये
 अद्यहृलित्रितयलधितरोमराजिम् ।
 ध्यायामि वल्लितभुजां विहिताङ्गभञ्जं
 व्याजेन नागिकुहरं गम दर्शयन्तीम् ॥ ११९ ॥

अद्यापि तानि गृदुसारनुभापितानि
 तिर्यग्विवृत्तनयनान्ननिर्गतितानि ।
 लीलारसाप्तितगतानि नुयिन्मितानि
 तन्याः लागमि ददि विअमनेष्टितानि ॥ १२० ॥

अद्यापि तामनगमीलितमाचिनेत्रा
 नोलद्वजा पलदण्डुतिमन्दृलाम ।

काव्यमाला ।

वल्गत्कठोरकुचमुन्नमितश्रुकर्णे
 कण्डूयनं विदधतीं हृदि चिन्तयामि ॥ १२१ ॥

अद्यापि तां करिसमर्पितवामपाणि-
 माकुञ्जितैकचरणाग्रनिरुद्धभूमिस् ।
 स्कन्धावलम्बितभुजां पथि मां व्रजन्तं
 पश्यामि बन्धुरितकन्धरमीक्षमाणाम् ॥ १२२ ॥

अद्यापि तां मयि दृशं तुदतीं स्मरामि
 स्मेरां सरद्वरकरां मधुरां सुताराम् ।
 अत्युद्गलां सुरतलां कुटिलां सुशीलां
 निष्पन्दमन्दसमद्यमद्यप्रसादाम् ॥ १२३ ॥

अद्यापि नोज्ज्ञति हरः किल कालकूटं
 कूर्मे विभर्ति धरणीं खलु पृष्ठसंज्ञाम् ।
 अम्भोनिधिर्वहति दुःसहवाडवामि-
 मङ्गीष्ठतं सुकृतिनः परिपालयन्ति ॥ १२४ ॥

इत्थं कविः सुजनमध्यगतो विलासै-
 नान्तर्विधैश्च रमयन्नप्सेवकाग्रे ।
 ते प्रोचुराः कविवरेन्द्र तथा तवेय-
 मसन्मनांसि हरतेऽन्यजनस्य नृनम् ॥ १२५ ॥

त्वं विद्वन्नुरुरेव वाडवजनैः पूज्यः सतां सर्वदा
 किं कुर्मः कथयाम संप्रति वयं लज्जान्विताधोमुखाः ।
 राजाज्ञां न करोति पण्डितवराधीनो यतः सेवकः
 कः कोपं सहते पराभवपदं प्राप्नोति को मानवः ॥ १२६ ॥

भूपादेशकरास्तथा पुरजनाः शृण्वन्तु ते मद्वचः
 पारत्रैहिकमेव यच्च तदहं जाने पदं निर्मलम् ।
 तद्रूपा नृपवीरभूपतिसुता सा मे हृदन्तःस्थिता
 ध्यायंस्तां गमिता निवृत्तिमधुना नार्यो न वेदैङ्गुथः(१) ॥ १२७ ॥

उक्तस्तदा नृपजनैः सुजनैस्तथान्यै-
भूयः कविः शशिकलां हृदि चिन्तयित्वा ।
निःश्वस्य तां प्रति ततान सुरस्य वाक्या-
त्यक्तो वृणां भयमपीह भविष्यमेतत् ॥ १२८ ॥

वेलाञ्चलं न्यस्य कुचाञ्चले मामालोक्यन्ती नयनाञ्चलेन ।
इतो गता साध्वगता न जाने गेहं गता वा हृदयं गता मे ॥ १२९ ॥

येऽमी कूर्चकवासकङ्कणरणत्कर्णष्टसीमन्तिनी-
हस्ताकर्षणविभ्रमे च सुहृदः प्रासाः परामुच्चतिम् ।
तेऽमी संप्रति यान्ति नायतभुजा आम्यन्निशान्तक्षुर(१)-
क्षुण्णाः क्षोणितलेपनानि पुरतः प्रासापराधा इव ॥ १३० ॥

भवत्कृते चाञ्जनमञ्जुलाक्षि शिरो मदीय यदि याति यातु ।
नीतानि नाशं जनकात्मजायै दशाननेनापि दशाननानि ॥ १३१ ॥

प्रासादे सा पथि पथि च सा पृष्ठतः सा पुरः सा
पर्यङ्के सा दिशि विदिशि सा चोर्ध्वतः सा ह्यधः सा ।
हृद्यन्तः सा बहिरपि च सा नास्ति द्वश्यं द्वितीयं
सा सा सा सा त्रिभुवनगता तन्मयं विश्वमेतत् ॥ १३२ ॥

संगमविरहवितर्के वरमिह विरहो न सगमस्तस्याः ।
सङ्गे सैव तथैका जगदिदं तन्मय विरहे ॥ १३३ ॥

हरिहरविधिमुख्या लोकपालाः समेता
वच इह मम सर्वैः श्रूयतां साक्षिभिर्यत् ।
निवसति यदि चेष्ट भावनायां सुतथ्यं
भवतु शशिकला यज्जन्मजन्मेऽपि जाया ॥ १३४ ॥

मम यदि सुकृतं स्यात्पूर्वजन्मार्जितं चे-
धदि सकलसुराणामर्चनं मेऽस्ति किञ्चित् ।
यजनहवनवेदाध्यासन यन्ममास्ति
तदपि शशिकला मे प्राणनाप्या तदास्तु ॥ १३५ ॥

काव्यमाला ।

यदि भवति मरिया स्वान्तकाले गतिः सां
 यदि भवति वचो मे सत्यमस्तीति धर्मम् ।
 मनसि वचसि काये यद्यहं जीवितं सा
 तदिह मुरामे चन्द्रलेखा प्रियासु ॥ १३६ ॥
 इत्थं विज्ञाप्य देवेभ्यस्तृष्णीं तस्थौ कवीश्वरः ।
 अत्रान्तरे चन्द्रलेखा चिन्तां चक्रे तदोचिताम् ॥ १३७ ॥
 दृष्टा कर्वि शशिकला दृढपाशबद्धं
 तन्नीयमानमनुगौरवनीश्वरस्य ।
 कर्तव्यमस्ति मम किं करवाणि किं वा
 हा हा चकार मनसेति विचारयन्ती ॥ १३८ ॥
 पुत्रस्तदेव जनकं परितोषयेद्यो
 मित्रं तदेव न जहाति सुखेऽतिदुःखे ।
 भर्तारमेव परिगच्छति या तु नारी
 हेतत्रयं निगदितं स्मृतिशास्त्रसारम् ॥ १३९ ॥
 विद्युत्प्रगच्छति समं सहस्राम्बुदेन
 चन्द्रं यथा कुमुदिनी वरकौमुदी च ।
 प्राणेश्वरं समनुगच्छति वंशजा स्त्री
 वेदा वदन्ति इति मे दृढनिश्चयोऽस्ति ॥ १४० ॥
 इत्थं विचार्य हृदये मरणाय बुद्धिं
 मुक्त्वा सुहर्म्यमवरुद्ध्य सुसप्तभूमिम् ।
 वद्धा दृढं नृपसुता परिधानवस्त्र
 तस्थौ मनो निजगुरोश्च निराशयन्ती ॥ १४१ ॥
 एतस्मिन्नन्तरे नार्यस्तदा तद्वामागताः ।
 पराक्षेपेण धोवन्त्यो कुर्वन्त्यश्चाश्रुपातनम् ॥ १४२ ॥
 सुतारान्तःपुरे ताश्च प्रविष्टाः साश्रुलोचनाः ।
 विहला विश्वसत्यश्च त्राहि त्राहि पुनः पुनः ॥ १४३ ॥

त्राहि त्वं मरणात्सुदेवि तनयामारुहा हर्ष्ये महा-
 नसाकं ननु बिन्दुपातनमपि श्रोष्यत्ययं नैव सा ।
 कृत्वा द्वारसुयन्त्रितं दृढतरं वद्धा च वाचः स्वकं(?)
 प्रासादादवनौ पतिष्पति भ्रुवं द्वद्धा हतं सदुरुम् ॥ १४४ ॥
 या नार्यः समुपागंता द्विजवरं द्रष्टुं समेत्याथ ताः
 शोर्कादात्मसुवो यथा सुवच्नैः संपीडिताः सत्कवेः ।
 संचिन्त्याशु गता नृवीरनृपतेरन्तःपुरं सुप्रभं
 विज्ञाता महिषी तदेव वचनं सख्याः समक्षं तदा ॥ १४५ ॥
 स्त्रीणां वाक्यं तदा श्रुत्वां सत्यं सख्या उदाहृतम् ।
 सुतारा विहृलज्जी सा मूर्च्छिता पतिता भुवि ॥ १४६ ॥
 ततो भाजनवासेन श्वसिता स्त्रीजनैः समम् ।
 उत्थाय बोधिता चेत्थं शीघ्रं विज्ञापयेश्वरम् ॥ १४७ ॥
 शातं देवि यदद्य शोकयजनं विप्राय माधा भृशं
 भाव्यं तद्धविता स गोप्यवचनं धर्मस्तथा श्रूयताम् ।
 पुत्री ब्रह्मवधे प्रणश्यति भ्रुवं लोकापवादं मह-
 श्यात्वेत्थं नृपवीरसिंहनृपतिं विज्ञापयाशु स्फुटम् ॥ १४८ ॥
 नरवर दुहिता ते सृत्युभेष्यत्यति दूरं
 कविवरनिहते सा सत्यमेतत्समक्षम् ।
 द्रयमिह समुपेतं ब्रह्महत्या सुताया
 निगमजनविरुद्धं सर्वथा नैव कार्यम् ॥ १४९ ॥
 दुःखेन दीनवदना सुतायाश्चरितेन सा ।
 मन्दं मन्दं तथोत्थाय निरुत्साहं गता नृपम् ॥ १५० ॥
 इत्थं निशम्य वचनं नृपद्वाराज्जी
 स्त्रीणां वचः सुनयजं कलिकलमष्मम् ।
 गत्वा जगन्नृपवरं सहसाश्रुपूर्णा
 स्त्रीणां तदेव वचनं चरितं सुतायाः ॥ १५१ ॥

काव्यमाला ।

शृङ्गारिभिः सुर्गणिभिः सुरराजलोकै—
 , रत्रान्तरे विनयमानपुरःसरं च ।
 विज्ञसिरेव महती च पुनस्तदेव
 , श्रीवीरसिंहनृपतेः कथयांबभूव ॥ १५२ ॥
 तदामात्यादयः सर्वे पुरोहितसमं जनाः ।
 श्रीनृष्टीरं नमस्कृत्य प्रोक्षुः प्राञ्जल्यो वचः ॥ १५३ ॥
 स्त्रीहत्या ब्रह्महत्या द्वे त्यज्या सद्गः सदा प्रभो ।
 गर्हितं सर्वशास्त्रेषु जनाय वचनं महत् ॥ १५४ ॥

उक्तं च—

नहि भवति यन्न भाव्यं भवति च भाव्यं विनापि यत्नेन ।
 करतलगतमपि नश्यति यस्य हि भवितव्यता नास्ति ॥ १५५ ॥
 अवश्यं भाविभावानां प्रतीकारो भवेद्यदि ।
 तदा दुःखैर्न बाधेरन्नलरामयुधिष्ठिराः ॥ १५६ ॥

तथा चोक्तं स्मृतौ—

आततायिनमायान्तमपि वेदाङ्गपारगम् ।
 जिघांसन्तं जिघांसीयान्न तेन ब्रह्महा भवेत् ॥ १५७ ॥

पूर्वं कृतं सुकविना महता श्रुतं नः
 पाणिग्रहं वपुरविजते(१) पुरतः सखीनाम् ।

युक्तापराधमपि दैववशाच्च शङ्के
 राजन्निवारय मनो ह्यनयाच्च पापात् ॥ १५८ ॥

एवं विचार्य बहुधा नृपवीरसिंहः

पथ्यं वचस्तदनु धर्मवती च मेने ।
 आदिष्टवान्वरकवेर्मरणे निषेधं

तस्यौ तदागमनमेव निरीक्षमाणः ॥ १५९ ॥

त भूपतिः कविवरं च विमोचयित्वा

दत्त्वा सुतामपि वरिष्ठगुणाय तस्मै ।

देशं तथा पुरशताधिकमेकरम्यं
 वासांसि हस्तितुरगांश्च रथांश्च पत्तीन् ॥ १६० ॥

तां सुन्दरीं च सकलाभरणान्वितां वै
 गावो महिष्यः(१) परिचारसमं सुदास्यः ।

यानानि भूपतिसमानसुखासनानि
 प्रादालभुः सुतनयां कवये सुदा यः ॥ १६१ ॥

इत्थं भूमिपतेः परात्परतरं लब्ध्वा प्रसादं परं
 काश्मीरः कविशेखरो मुदमगच्छ्रीविहृणः सत्कविः ।

आदिष्टो नृपवीरसिंहप्रभुणा नेष्टं निर्जं मन्दिरं
 सप्राप्तो वरपञ्चशब्दनिनदैर्मार्गेऽतिथीन्पूजयन् ॥ १६२ ॥

तत्रैव रतः कविवरः सहजान्विकारा-
 नानाविधानभिमतान्सततं व्यनक्ति ।

.....शशाङ्ककञ्जया(२) च दिवा निशायां
 सापि प्रमोदमगमत्कविराजमेत्य ॥ १६३ ॥

इति वरचरितं यः श्रीकवेर्जिहृणस्य
 प्रपठति नियतं यः सावधानः शृणोति ।

सुवि अवनिपतीशैर्मान्यतां मानिनीभि-
 र्वजति हि परमन्ते शाश्वतं धाम मर्त्यः ॥ १६४ ॥

इति काश्मीरिकविहृणकविविरचितं विहृणचरितापरनामधेयं
 चन्द्रलेखासत्कविहृणकाव्यम् ।
